
ಪ್ರಸ್ತಾವನ 


ಕರ್ನಾಟಕ ರಾಜ್ಯಾಂತುಲ ಉತ್ತರಕನ್ನಡ ಜಿಲ್ಲೆಂತು ಇಕ್ರಾ ತಾಲೂಕ 
ಆಸ್ಪತಿ , ತ್ಯಾ ಪೈಕಿ ಕಾಹಿಲಿ ಕರಾವಳಿ ಪ್ರದೇಶಾಂತು , ಕಾಹಿಲೆ ಘಾಟಾವೈಲ 
ಪ್ರದೇಶಾಂತು ಆಸ್ಪತಿ , ಭೌಗೋಲಿಕ ದೃಷ್ಟಿನ ವಿವಿಧತಾ , ಹವಾಮಾನಾ 
ದೃಷ್ಟಿನ ವಿವಿಧತಾ , ಹ್ಯಾ ಜಿಲ್ಲೆಚ ವಿಶಿಷ್ಟತಾ ಜಾವಾಸ್ಕಾ , ಪರಶುರಾಮಸೃಷ್ಟಿ 
ಬ್ರಹ್ಮಸೃಷ್ಟಿ ದೋನಿ ಹ್ಯಾ ಜಿಲ್ಲೆಂತು ಮೊಳೊಡ್ಯಾಕ ಮೆಳಾ . ಏಕಾ ಪೇಕ್ಷಾ ಏಕ 
ಸುಂದರ ಸ್ಥಾನ ದೇವಾನ ಖಾಸ್ ಹ್ಯಾ ಜಿಲ್ಲೇಂತು ನಿರ್ಮಾಣಕಾತಿ . 

ಕಾರವಾರ , ಅಂಕೋಲಾ , ಕುಮಟಾ , ಹೊನ್ನಾವರ , ಭಟ್ಕಳ ಹೆ 
ತಾಲೂಕ ಕರಾವಳಿ ಪ್ರದೇಶಾಂತು ಆಸ್ಪತಿ , ಕಾರವಾರ ತೆ ಭಟ್ಕಳ ಅದಮಾಸ 
127 ಕಿ.ಮೀ ಸಮುದ್ರ ಕಿನಾರಾ ಆಸ್ಸಾ , ಉತ್ತಮ ಬಂದರ ಆಸ್ಪತಿ , ಸ್ವಚ್ಛ 
ಸುಂದರ , ವಿಶಾಲ , ಅತೀ ವಿಶಾಲ ಸಮುದ್ರಾವೆಳ ( Beach ) ಆಸ್ಪತಿ , ಹ್ಯಾ 
ಕರಾವಳಿ ಪ್ರದೇಶಾಕ ಪರಶುರಾಮಸೃಷ್ಟಿ ಮ್ಹಣತಾತಿ . 
* ಸಿರ್ಸಿ , ಸಿದ್ದಾಪುರ , ಯಲ್ಲಾಪುರ ತಾಲೂಕ ಘಾಟಾವೈಲ ಪ್ರದೇಶಾಂತು 
ಆಸ್ಪತಿ , ಕರಾವಳಿ ಸಾವು ಘಾಟಾರಿ ವೊಚ್ಯಾಕ , ಆಡ - ವೂಡ ಗುಡ್ಯಾಕ 
ಸುತ್ತು ಫಾಲತ , ರಾನಾಂತುಲ್ಯಾನ ವೊಚಕಾ . 

ಹ್ಯಾ ಘಾಟ ರಸ್ಕಾಂಕ ದೇವಿಮನೆ ಘಟ್ಟ , ಮಲೆಮನೆ ಘಟ್ಟ , ಅರಬೈಲ 
ಘಟ್ಟ , ಅಣಶಿ ಘಟ್ಟ ಮ್ಹಣತಾತಿ , ಪ್ರವಾಸ ಕರ್ತನಾ ಸಹ್ಯಾದ್ರಿ ಪರ್ವತ , 
ಘನದಾಟ ಅರಣ್ಯಪ್ರದೇಶ ನಜರೇಂತು ಪಡತಾತಿ . 

ಸಹ್ಯಾದ್ರಿಚಿ ಊಂಚಿ 2000 ಘೋಟ ತೆ 4500 ಘೋಟ . ರಾನಾಂತು 
ತೇಗ , ನಂದಿ , ಬೀಟಿ , ಶ್ರೀಗಂಧ , ದೇವದಾರ , ಹೆಬ್ಬಲಸು .... ಇತ್ಯಾದಿ 
ಅನೇಕ ಜಾತಿಚೆ ವೃಕ್ಷ ಸಂಪತ್ತಿ ಆಸ್ಸಾ ನಾನಾವಿಧ ಔಷಧಿ ವನಸ್ಪತಿ ಆಸ್ಪತಿ . 
ವಿವಿಧ ಪ್ರಕಾರಾಚ ಪ್ರಾಣಿ , ಪಕ್ಷಿ , ಜೀವ - ಜಂತು ಪೊಟ್ಯಾಕ ಮೆಳಾತಿ . 

ಭೋಂದ್ದಿ 
ಪ್ರಪಂಚಾಂತುಲ ಆಠ ಅತ್ಯದ್ಭುತ ಅರಣ್ಯ ಪ್ರದೇಶಾಂತು , ಹೊ ಪ್ರದೇಶ ( West 

ern Ghat ) ಭಿ ಯೆತ್ತಮ್ಹಣು ಪರಿಸರ ತಜ್ಞಸಾಂಗತಾತಿ . 
ಕ G೨೮ ಘಾಟ ಪ್ರದೇಶ ಮ್ಹಳ್ಯಾರಿ ಬ್ರಹ್ಮಸೃಷ್ಟಿ . ಥಂಚ ಹವಾಮಾನ ಥಂಡ . 
ಅಶಿಯ್ಯಾ ' ದಿಸಾಂತು .ಕಾಂಬಳಿ , ಪಾಂಗೂರ್ನ ಫೆಸ್ಟಿ ಪಡತಾ . ತ್ಯಾ ಪ್ರದೇಶಾಂತು 
GC ಸುಪಾರಿ . ಮಿರ್ಯಾಕಣ , ಯಾಲಕ್ಕಿ ಭರಪೂರ ಏಕತಾ . 
అందాలు 

ಹಳಿಯಾಳ , ಮುಂಡಗೋಡ , ಜೋಯಿಡಾ ತಾಲೂಕ ಬಯಲು 
ಅಜಿತ 
ಪ್ರದೇಶಾಂತು ಯೆತ್ತಾತಿ , ಥಯಿ ಭಾತ ಭರಪೂರ ಪಿಕತಾ . 

ಕರ್ಣಂ 

ಉತ್ತರಕನ್ನಡ ಜಿಲ್ಲೆಂತು ಪುರಾಣ ಪ್ರಸಿದ್ಧ ಕ್ಷೇತ್ರ ಗೋಕರ್ಣ , 
ಮುರ್ಡೇಶ್ವರ , ಯಾಣ , ಉಳವಿ ಆಸ್ಪತಿ , ಇತಿಹಾಸ ಪ್ರಸಿದ್ಧ ಬನವಾಸಿ , 
ಸೋದೆ , ಬಿಳಗಿ , ಮಿರ್ಜಾನ , ಗೆರಸೊಪ್ಪಾ , ಹಾಡವಳ್ಳಿ ಆಸ್ಪತಿ , ಜಗಪ್ರಸಿದ್ಧ 
ಜೋಗಫಾಲ್ಸ್ , ಓಂ ಬೀಚ್ ಆಸ್ಪತಿ . 

( da ) e 
ಪ್ರಕೃತಿ ಪುರಸತ್ತಿರಿ ? ಪಾಯ ಪಸರೂನ ಬಸಿಲ ಠಿಕಾಣ ಮ್ಹಳ್ಯಾರಿ 
ಉತ್ತರಕನ್ನಡ ಜಿಲ್ಲಾ . ಹ್ಯಾ ಜಿಲ್ಲೆಚ ಪ್ರಕೃತಿ ಸೌಂದರ್ಯ ಪಿತಲ್ಯಾಂಕ , 
ದೋನಿ ದೋಳೆ ನುಪ್ಪೆ ಪಣ ತಾದಿಕಾನ ಜಾಸ್ತಿ ಕೋಣಾಲೆ ಲಕ್ಷ 
ವತ್ಮಾಮೂ ಹೆ ದುಃಖ ಮಾಕ್ಕಾ ಸದಾ ಸತ್ಯೆತಾ ; ಮೆಗೆಲ ಮನ ಕೊರಾಂತಿತಾ . 

ಉತ್ತರಕನ್ನಡ ಜಿಲ್ಲೆಚ ಪ್ರಸಿದ್ದ ಸಮಾಜ ಸೇವಕ , ಕವಿ , ಚುಟುಕು 
ಬ್ರಹ್ಮ ದಿವಂಗತ ದಿನಕರ ದೇಸಾಯಿನ ಏಕ ಕಡೆನ ಪುನರ್ಜನ್ಮಾಂತ ವಿಶ್ವಾಸ 
ವ್ಯಕ್ತ ಕರ್ತ ಮೃಳ್ಳಾ 

&ಾವಲು 
ಜಂತರ ಟಒಂದು ಬದಿ ಸಹ್ಯಾದ್ರಿ , ಒಂದು ಬದಿ ಕಡಲು 
ದೀತು 

ನಡು ಮಧ್ಯದಲ್ಲಿ ಅಡಿಕೆ ತೆಂಗುಗಳ ಮಡಲು 

ಸಿರಿಗನ್ನಡದ ಚಪ್ಪರವೇ ನನ್ನ ಜಿಲ್ಲೆ 
. … 

ಇಲ್ಲಿಯೇ ಇನ್ನೊಮ್ಮೆ ಹುಟ್ಟುವೆನು ನಲ್ಲೆ . ” 
ಆ 


** 

ಏಕಪಂತಾ ಉತ್ತರಕನ್ನಡ ಜಿಲ್ಲೆಶ ಪ್ರವಾಸ ಕೆಲ್ಲಾರಿ , ಕದಾಚಿತ್ 
ತುಮ್ಮೆಲ ಮನಾಂತ ಭಿ ಅಕ್ಕಿಚಿ ಭಾವನಾ ನಿರ್ಮಾಣ ಜಾಲ್ಲಾರಿ , ಆಶ್ಚರ್ಯ 
ಪಾವ್ಯಾ ಮ್ಹಣುನಾ . ಕಾರಣ ಪ್ರಕೃತಿ ಪುರುಷ ಸಂಬಂಧ ಪುರಾತನ ಜಾವಾಸ್ಸಾ . 

ರಾಮಾಯಣಾಂತು ಶ್ರೀ ರಾಮಚಂದ್ರಾನ ಚೌದ ವರ್ಷ , 
ಮಹಾಭಾರತಾಂತು ಪಾಂಡವಾನಿ ಬಾರ ವರ್ಷ ವನವಾಸಾಂತು ಕಾಳ್ಯಾ ' . 
3 ನೇಯಸಿ ಭೂಡೆಕಾಲಾ ಲೋಕ ಗ್ರಹಸ್ಥಾಶ್ರಮಾಂತುಲ್ಯಾನ ಮುಕ್ತ ಜಾಮ್ಮು , 
ಮುಕ್ತಿ ಪ್ರಾಪ್ತಕೊರ್ಚ್ಯಾಕ ವಾನಪ್ರಸ್ಥಾಶ್ರಮಾಂತು ವತ್ತಲೆ . 

ವರ್ತಮಾನ ಕಾಲಾಂತು ಖಯಿ ಪಳೆ ಥಯಿ ಗಾಂವ ದಿಸತಾತಿ . 
ಪ್ರಗತಿಚ ನಾಂವಾನ ಪರಿಸರನಾಶ ಅತೀ ವೇಗಾನ ಜ್ಞಾತ ಆಸ್ಸಾ , ಅಸ್ಸಿ 
ಜಾವ್ರು ರಾನ - ವನ ದೂರ ಜ್ಞಾತಗೆಲ್ಲಾ , ಶಹರಾಂತು ವನಭೋಜನ 
ಕರ್ತ ಜಾಲ್ಲಾರಿ , ದೇವಾ ಪಾಲಕಿ ಸುತ್ತು , ಕುಂಡಿತುಲ ಝಾಡ್ಡಂ ಹಾಣ 
ದವರ್ತಾತಿ , ಶರಮ್‌ನಾಕ ಜಾಲ್ಲೆತಿಕಿ , ಹೀ ವಸ್ತುಸ್ಥಿತಿ ಜಾವಾಸ್ಸಾ . 

ಉತ್ತರಕನ್ನಡ ಜಿಲ್ಲಾ , ಬಾಕಿ ಕಡಚ್ಯಾಕ್ಕಿಂತಾ ಅಜೂನ ಹೀ ನಿಸರ್ಗರಮ್ಯ 
ಪರಿಸರಾನ ಸಮೃದ್ಧ ಜಾಟ್ನಾಸ್ಸಾ . ಹ್ಯಾ ನಿಸರ್ಗಾಂತು ಅಸ್ಸಿ ಅನೇಕ ಸ್ಥಾನ 
ಆಸ್ಪತಿ ಕೀ ತೆ ಲೋಕಾಲ ನಿದರ್ಶನಾಕಯೆನಾಸಿ ತಾಂಚೆ ಇತ್ಥಾಕ ಏಕ 
ಮುಲ್ಯಾಂತು ಜೋಣ ಆಸ್ಪತಿ , ನಿಷ್ಪನ ಆಸ್ಪತಿ , ಜಾಲ್ಲಾರಿ ನಿಸರ್ಗಾಕ 
ಪ್ರೇಮ ಕರ್ತಲೆ , ಶತೋಪ್ರಯತ್ನ ಕೋರ್ನು ತಸ್ಸಲ ಸ್ಥಾನ ಸೊದೊನ , 
ಲೋಕಾಲ ನಿದರ್ಶನಾಕ ಹಾಡತಾತಿ . 


ಹ್ಯಾ ಜಿಲ್ಲೆಚ ವಿಸ್ತೀರ್ಣ 3975 ಚದರ ಮೈಲ ಆಸ್ಸಾ , ಏಕಪಟೆ 
ಸಂಪೂರ್ಣ ಬೊಳ್ಚ್ಯಾಕ ಜಾಯಾ ಜಾಲ್ಲೆತಿಕಿ , ಛಿಡೆ - ಥೋಡೆ ಕೋರ್ನು 
ಪಳಯಾತಿ , ಆಧುನಿಕ Fast life ತು ಫುರಸತ್ತಿ ನಾ ಮ್ಹಣತ ಬಸ್ಸಾರಿ 
life short ಜ್ಯಾತ , ಹ್ಯಾ ಉತ್ತರಕನ್ನಡ ಜಿಲ್ಲೆಚ ಪ್ರವಾಸ ಮಲ್ಯಾರಿ , ತೀ ಏಕ 
ನಿಸರ್ಗಯಾತ್ರಾ ನಿಸರ್ಗಾಂತು ಜಗಣ್ಯಾಚಿ ಪ್ರೇರಣಾ , ಚೈತನ್ಯ ಫುಕ್ಕಟ 


03 


ಭೋಂದ್ದಿ 
ಮೆಳತಾ . ತುಮ್ಮಿ ಏಕಪಟೆ ಭಾರ್ಯಿ ಪಡಾ ; ದುಸರೆಪಟೆ ತುಮ್ಮಿ ಬ 
ಭಾರ್ಯಿಸರ್ತಾತಿ . 


ತುಮ್ಮಾ ' ' ಭಾರ್ಯಿ ಪಡಾ ' ಮ್ಹಣು ಸಾಂಗತನಾ , ಭೂತ 
ಮಾಹಿತಿ ಕೋರ್ನು ದಿವ್ಯಾ ಮ್ಹಣು ಹೆ ಪುಸ್ತಕ ಛಾಪಲ್ಯಾ ' . 

ಮಾತೃ ಭಾಷೇಚ ಅಭಿಮಾನಾನ , ಪ್ರಯತ್ನ ಪೂರ್ವಕ , ಹೆಪ 
ಕೊಂಕಣಿ ಭಾಷೆಂತು ಬರೈಯ್ತಾ . ಹಾಂತುಲೆ ಕಾಹಿ ° ಲೇಖ , ಗೊರ 
ಮಾಸಿಕಾಂತು , ದಿನಪತ್ರಿಕೆಂತು ದೇವನಾಗರಿಲಿಪಿಂತು ಛಾಷನ ಆಯ್ಕೆ 
ಹಾವು ತ್ಯಾ ಪತ್ರಿಕೇಚ ಸಂಪಾದಕಾಂಕ ಆಭಾರಿ ಜಾವಾಸ್ಸಾ . 

ಕರ್ನಾಟಕಾಂತುಲ ಕೊಂಕಣಿ ವಾಚಕಾ ಖಾತ್ತಿರಿ , ಅತ್ಯ ? 
ಪರಿಶ್ರಮಾನ , ಕಮ್ಮಿ ಖರ್ಚಾನ , ಕನ್ನಡ ಲಿಪಿಂತು ಹೆ ಪುಸ್ತಕಾಚ 
ಛಾಪೂನ ದಿಲ್ಲಿಲ , ಕೊಂಕಣಿ ಭಾಷಾಭಿಮಾನಿ , ' ಕಾಮಾಕ್ಷಿ ಪ್ರಿಂಟರ್ಸ ' 
ಮಾಲಕ ಶ್ರೀ ವಿನೋದ ಭಟಾಕ ಹಾವು ಅತ್ಯಂತ ಆಭಾರಿ ಜಾವಾಸ್ಲಾ 

ಜಸ್ಸಿ ಕಬ್ಬು ಜಗ್ಗಿತನಾ ಜರಾ ತ್ರಾಸ ಜಾಲ್ಲತಿಕಿ ರೋಸ ಗೊಂ 
ಲಾಗತಾ , ತಸ್ಸಿ ಹೀ ಭಾಷಾ ವಾಚ್ಚಿತನಾ ಜರಾ ತ್ರಾಸ ಜಾಲ್ಲೆತಿಕಿ ಗೊ 
ಲಾಗತಾ . ಹೆ ಪುಸ್ತಕ ' ಬೊಂದ್ದಿ ' ವಾಚನ , ಉತ್ತರ ಕನ್ನಡ ಜಿಲ್ಲೆ 
ಪ್ರವಾಸ ಕರಾ , ತುಮ್ಮೆಲ ಅನುಭವ ಚಾರ - ಚೌಘಾಂಕ ಸಾಂಗಾ , ತಾಂ 
ಭಿ ಪರಿಸರಾಚೇರಿ ಪ್ರೇಮ ಕೊರ್ಚ್ಯಾಕ ಶಿಕಯಾ . ನವೀನ ಕಸ್ಸನೆ ಪಳೆಯ್ದಾ 
ಮಾಕ್ಕಾ ಭಿ ಕಳಯಾ , ತೆನ್ನಾ ಹೊ ಮೆಗೆಲ ಪರಿಶ್ರಮ ಸಾರ್ಥಕ ಜಾಲೆ 
ಮ್ಹಣು ಲೆಕತಾ . 


ಪದ್ಮನಾಭ ನಾಯಕ 
ಭಟ್ಕಳ -581320 . 


ತಾ : 18-06-2015 

ವಾಸಾಂತ ಪ್ರತ್ಯೇಕ ದಿವಸ ಮನಸೋಕ್ತ ಮಜ ಕೋರ್ಕಾವೇ , 

ಸೀದಾ ಉತ್ತರಕನ್ನಡ ಜಿಲ್ಲೆಂತು ಯೇವಕಾ , ಕಾರವಾರ ಹ್ಯಾ 
ಜಿಲ್ಲೆಚ ಆಡಳಿತ ಕೇಂದ್ರ ಜಾವಾಸ್ಸಾ . 

ಕಾರವಾರಾನ 16 ನೇ ಶತಕಾಂತು ವಿಶ್ವನಕಾಶ್ಯಾಚೇರಿ ಪ್ರಸಿದ್ಧ ಬಂದರ 
ಮೈಣು ನಾವ ಕಮ್ಮೆಲೆ . 

ಕಾರವಾರಜ್ಞಾನ ಪೂರ್ವೇಕ 6 ಕಿ.ಮೀ. ಅಂತರಾರಿ , ಕಾಳಿ ನದಿ 
ತೀರಾರಿ ಕಡವಾಡ ಮಳಿಲ ಸಾನ ಗಾಂವ ಆಸ್ಸಾ , ಮಸ್ತಮಾಗ್ನಿ , ಲಗಬಗ 
ಇ.ಸ. 1650 ತು , ' ಈಸ್ಟ ಇಂಡಿಯಾ ಕಂಪನಿ'ಚೆ ವಖಾರಿ ಥಯಿ ಆಸ್ಟಿಲ 
ಖಯಿ , ತೀ ವಖಾರಿ ನಂತರ ಇ.ಸ. 1750 ತು , ತಾನ್ನಿ ಬೈತಖೋಲ 
ಬಂದರಾದಿಕಾನ ಸ್ಥಳಾಂತರ ಕೆಲ್ಲಿ ಖಯಿ , ಥಂಚಾನ ಹೋಡ ಪ್ರಮಾಣಾರಿ 
ಈಸ್ಟ ಇಂಡಿಯಾ ಕಂಪನಿಚೆ , ಕಾಳೆಮಿರ್ಯಾಕಣ , ಯಾಲಕ್ಕಿ , ದಾಲಚೀನಿ , 
ಲವಂಗ .... ಇತ್ಯಾದಿ ಮಸಾಲೆವಸ್ತು ನಿರ್ಯಾತ ಕರ್ತಸಿಲೆ . ಆನಿ ಲೋಖಂಡ , 
ಸೀಸ , ಸುಗಂಧ ದ್ರವ್ಯ , ಅರೇಬಿಯನ್ಸ್ ಫೆಡೆ ಆಯಾತ ಕರ್ತಸಿಲೆ ಖಯಿರಿ . 

ತ್ಯಾ ವಿದೇಶಿ ವ್ಯಾಪಾರಾಂಕ ಸಮ ' ಡ ' ಅಕ್ಷರಾಚ ಉಚ್ಚಾರ 
ಕೊರ್ಚ್ಯಾಕ ಕಳ್ಳಾರಿಸಿಲೆ , ಅಸ್ಸಿ ಜಾವು ತಾನ್ನಿ ಕಡವಾಡಾಕ ' ಕಾರವಾರ ' 
ಮಳೆ ಕ್ರಮೇಣ ತೇಂಚಿ ನಾಂವ ತ್ಯಾ ಶಹರಾಕ ಕಾಯಮ್ಚೆ ಜಾಲ್ಲೆ . 

ಬ್ರಿಟಿಶರ್ಸಾಲ ರಾಜವಟಿಂತು ಕಾರವಾರ ( 17-10-1862 ಪಾಸೂನ ) 
ಉತ್ತರಕನ್ನಡ ಜಿಲ್ಲೆಚ ಆಡಳಿತ ಕೇಂದ್ರ ಜಾಲ್ಲೆ . ತೆನ್ನಾ ಕಾಲಾಂತು ಬಾಂದಿಲ 
ಕಲೆಕ್ಟರ ಬಂಗಲೊ , ಜಿಲ್ಲಾ ನ್ಯಾಯಾಲಯ , ಸೆಂಟ್ರಲ್ ಜೈಲ , ಗವರ್ನಮೆಂಟ 
ಹಾಯ್ಸ್ಕೂಲ ಅಜೂನ ಆಮ್ಯಾ ' ಪಟ್ಯಾಕ ಮೆಳತಾ , ಇ.ಸ. 1864 
ತು ತಾಂಚೆ ಡೆಪ್ಯೂಟಿ ಕಲೆಕ್ಟರ ಹೆನ್ರಿನ ಬಾಂದಿಲ ಸಾರ್ವಜನಿಕ ಗ್ರಂಥಾಲಯ 

ಆತ್ತಂ ಜಿಲ್ಲಾ ಕೇಂದ್ರ ಗ್ರಂಥಾಲಯ ಜಾಲ್ಲಾ . 

ರವೀಂದ್ರನಾಥ ಟಾಗೋರಾಲ ಮ್ಹಾಲ್ಗಡ ಭಾವು ಸತ್ಯೇಂದ್ರನಾಥ 
ಟಾಗೋರ ಜಿಲ್ಲಾ ನ್ಯಾಯಾಧೀಶ ಜಾವು ( ಇ.ಸ. 1881 - 1884 ತು 
ಕಾರವಾರಾಂತು ಆಸ್ಸಿಲೊ . ತ್ಯಾ ಕಾಲಾವಧಿಂತು ರವೀಂದ್ರನಾಥ ಟಾಗೋರಿ 
ಕಾರವಾರ ಆಯಿಲೊ . ತೆನ್ನಾಂ ರವೀಂದ್ರನಾಥಾಕ ಬಾವೀಸ ವರ್ಷ ಪ್ರಾಯ 
ತಾಣೆ ಹಾಂಗಾಚ ನಿಸರ್ಗ ಸೌಂದರ್ಯಾಚಿ ಪ್ರಶಂಸಾ ಮುಕ್ತಮನಾನ ಕೆಲ್ಲಾ 
ಕವಿತಾ ಭಿ ಬರೈಯ್ಯಾ 

ಕಾರವಾರ ತೆ ಕೋಡಿಬಾಗ ಕಾಳಿನದಿ ಸಂಗಮಾ ಪರ್ಯಂತ ಪಸರಿಲ 
ತೀನೇಕ ಕಿ.ಮೀ. ಲಾಂಬ , ಸ್ವಚ್ಛ , ಸುಂದರ ಸಮುದ್ರ ಕಿನಾರಾ ಪ್ರವಾಸಿ 
ಜನಾಲೆ ಮುಖ್ಯ ಆಕರ್ಷಣ ಜಾವ್ಯಾಸ್ಸಾ . ಹ್ಯಾ ಸಮುದ್ರ ಕಿನಾರಾಕ 
“ ರವೀಂದ್ರನಾಥ ಟಾಗೋರ ಬೀಚ ' , ಮ್ಹಣತಾತಿ . 

ಸಮುದ್ರಾವೇರಿ ಬಸೂನ ಪಲೈಯಾರಿ , ಸಹ್ಯಾದ್ರಿಪರ್ವತ 
ಕಾರವಾರಾಂತು ಸಮುದ್ರಸ್ನಾನಾಕ ಆಯಿಲ್ಯಾವರಿ ದಿಸ್ತಾತಿ , ಅಂಜದ್ವೀಪ , 
ದೇವಗಡ , ಮದಲಿಂಗ ಗಡ , ಕೂರ್ಮಗಡ ಖೋಲ ಸಮುದ್ರಾಂತು ಬ್ಲಾವಟ್ಯಾಕ 
ಗೆಲ್ಲಿಲ್ಯಾವರಿ ಭಾಸ ಜಾತ್ತಾ . 

ಭಾಯಾನಿ ಆಯಿಲ ಪ್ರವಾಸಿ ಸಮುದ್ರಸ್ನಾನ ಕೆಲ್ಲೆ ಶಿವಾಯ ಪರತ 
ವಾಂತಿ , ಉಕ್ಕೂನ ಯೆಸ್ಟಿಂ ಸಮುದ್ರಾ ಪಾಳ ಚರ್ಡ್ವಾಗಿ ಆಂಗಾರಿ 
ಫೇತ ಧೀಮ್ - ಧೀಮ್ಚೆ ಪಳ್ಳತನಾ ಮಾಲಗಡೆ ವಯ ವಿಸರ್ತಾತಿ , ತಾಂಗೆಲ 
ಆಂಗಾಂತುಹೀ ಉಮೇದಿ ಸಂಚಾರತಾ . ತೆ ವೆ ಆಂಗಾವೈಲ ಕವಡೆಕಾಣು 
ಜಲಕ್ರೀಡೆಂತು ಭಾಗ ಘತ್ತಾತಿ . 

ಸಾಂಜೆಚೆ ಗೂಡಾದಿಕಾನ ಉಡೂನ ವೊಜ್ಜೆ ಅಸಂಖ್ಯ ಬೆಳ್ಳಕ್ಕಿಂಕ 
ಪಿತ ಬಸಲ್ಲಾರಿ , ಖಂಚೆಕೀ ಕಲ್ಪನಾ ಸಾಮ್ರಾಜ್ಯಾಂತು ಸಂಚಾರಿಲ ಅನುಭವ 

ಜಾತ್ತಾ . ಕದಾಚಿತ್ ' ಆಮ್ಯಾ ಭಿ ಪಾಕ್ಕ ಆಸ್ಸಾರಿ , ತಾಂಗೆಲ್ಲಾವರಿ ಉಡತ , 
ವೊಚೇತ ಆಸ್ಸಿಲಮೂ ! ತೆ ಖಯಿ ವತ್ತಾತಿ , ಖಂಚೆ ದಿಕಾನ ಖಂಚೆ 
ಝಾಡಾರಿ ತಾಂಗಲ ಗೂಡು ಆಸ್ಸಾ ? ಚೂಕ್ಷಾಸಿ ತೆ ಕಸ್ಲಿ ತಾಂಗೆಲ 
ಗೂಡು ಸೊದ್ದೂನ ಕಾಡತಾತಿ ? ... ಇತ್ಯಾದಿ , ಶೋಧ ಲಾವೇತಸ್ಸಿಲಮೂ 
ಮಳೆಲೆ ವಿಚಾರ ಮನಾಂತ ಯೆತ್ತಾತಿ ' . 

ಕಾಹಿಲಿ ಜನ ಸಾಂಜೆಚೆ ಪ್ರಸನ್ನ ವಾತಾವರಣಾಂತು , ಪ್ರಕೃತಿಚ ಕಿಮಯಾ 
ಪಿತ , ಯೋಗಾ ( ಧ್ಯಾನ ) ಕರ್ತಾತಿ , ಚಂಚಲ ಮನಾಂಚೇರಿ ನಿಯಂತ್ರಣ 
ದವೋರ್ಚ್ಯಾಕ ಹೀ ಏಕ ಉತ್ತಮ ಸಾಧನಾ ಜಾವಾಸ್ಸಾ . 

ಏಶೂಣ ಸಾಂಗ್ಸ್ ಜಾಲ್ಲಾರಿ , ಕರ್ನಾಟಕಾಂತುಲ 127 ಕಿ.ಮೀ. 
ಸಮುದ್ರಕಿನಾದ್ಯಾಂತು , ಕಾರವಾರ ಸಮುದ್ರಕಿನಾರಾ ಹಮ್ಖಾಸ್ ಲೋಕಪ್ರಿಯ 
ಜಾಪ್ಪಾಸ್ಸಾ . ಹಾಂಗಾಯ್ದಾರಿ ನಿಸರ್ಗ ಪ್ರೇಮಿಂಕ , ಪ್ರಕೃತಿಚೆ ಆರಾಧಕಾಂಕ , 
ಸಾತ್ವಿಕ ಆನಂದ ಮೆಳತಾ , ಮನಾಂತುಲ ಟೆನನ್ನ ಕಮ್ಮಿ ಜಾತ್ತಾ . 

ಜೋಯಿಡಾ ತಾಲೂಕ್ಯಾಂತುಲ ಡಿಗ್ಗಿ ಘಾಟಾಂತು ( 3000 ಟ 
ಊಂಚ ) ಜನ್ಮಾ ಆಯಿಲ ಕಾಳಿನದಿ , 160 ಕಿ.ಮೀ. ದೂರ ಕಾರವಾರ 
ಪರ್ಯಂತ ಹೋಳು , ಕೋಡಿಬಾಗಾಂತು ಸಮುದ್ರಾಕ ಮೆಳತಾ . ಹೆ 
ಸಂಗಮಸ್ಥಾನ ಪ್ರೇಕ್ಷಣೀಯ ಜಾವಾಸ್ಕಾ , ಹಾಂಗ್ಸ್ ಸೂರಿಬಾಗ ( ವಾರೆ 
ಝಾಡಾಂಚೆ ) ಆನಿ ಖಯಿ ಬೊಳ್ಚ್ಯಾಕ ಮೆಳನಾ , ಹೊನ್ನಾವರಚೆ 
ಕಾಸರಕೋಡಾಂತು ಆಸಕ್ಷ . ಪರಂತು ಇತ್ತ ವಿಸ್ತೀರ್ಣ ಧ್ವಯಿ . 

ಕಾಲಿಕದ ಸಂಗಮಾಚೆ ಆಲ್ದಿಕಾನ ಸೂರಿಬಾಗ , ಪಲ್ದಿಕಾನ 
ದೇಂಬಾಗ , ದೋಣಿರಿ ಗೆಲ್ಲಾರಿ 15 ಮಿನಿಟಾ ವಾಟ , ರಸ್ತೆನ ಗೆಲ್ಲಾರಿ 
ಏಕ ತಾಸಾವಾಟ , ದೇವಾನ ಜಲಕ್ರೀಡೆಕ , ವನವಿಹಾರಾಕ ಯೆವಚೊ ಜಾಗೊ 
ಹೊ . ತೆ ದಿಕೂನ ಹ್ಯಾ ಜಾಗೆಕ ' ದೇವಬಾಗ ' ಮ್ಹಣತಾತಿ , ಹಾಂಗಾ 
ಕಾಳಿನದಿಕ ಮಾವಿನಹೊಳೆ ಯೇವ್ರು ಮೆಳತಾ . ಹ್ಯಾ ಮಾವಿನಹೊಳೆ 

ಉಪನದಿಂತು ಬೋಟಿಂಗ ಕೊರೇತ . 


' ಜಂಗಲ್ ಲೊಜಸ್ ರಿಸೋರ್ಟ ' ಮ್ಹಳಿಲ ಸಂಸ್ಥೆನ ಪ್ರವಾಸಿ ಜನಾ 
ಮನೋರಂಜನೆ ಖಾತ್ತಿರಿ ಚಾಳೀಸ ಲಾಖ ರೂ . ಖರ್ಚೂನ ಕೋಚಿನ 
ಸಾವ್ರು ಲಕ್ಷುರಿಯಸ್ ಹೌಸ್‌ಬೋಟ ಕೊರೋಸೂನ ಹಾಳ್ಯಾ . 

ತಾಂತು 
ಸರ್ವತರೇಚಿ ಆಧುನಿಕ ಐಶೋ ಆರಾಮಾಚೆ ಸಾಧನ ಆಸ್ಸಖಯಿ , ತಾ 
ಬೋಟಿಕ ಸಂಸ್ಥೆನ ' ದೇವಬಾಗ ಕ್ಲೀನ ' ಮ್ಹಣು ನಾಂವ ದವರ್ಲ್ಯಾ . 

ಕಾರವಾರ ಗೋವಾ ವೊಚ್ಚೆ ರಸ್ತೇನ 8 ಕಿ.ಮೀ. ಗೆಲ್ಲಾರಿ ಮಾಜಾಳಿ 
ಗಾಂವ ಲಾಗತಾ , ಥಯಿ ತೀಳಮಾತಿ ಬೀಚ ' ಆಸ್ಸಾ . ಥಂಚೆ 
ಸಮುದ್ರಾಳೆವೈಲಿ ರೆಂವ ಕಾಳಿ , ' ಪೊಂವಬ್ಯಾಕ ಶಿಕ್ತಲ್ಯಾಂಕ ಸುರಕ್ಷಿತ 
ಜಾಗೊ ' ಅಸ್ಸಿ ಮ್ಹಣತಾತಿ . 

ಸಾತ - ಆಠ ಕಿ.ಮೀ. ದೂರ ಸಮುದ್ರಾಂತು ಆಸ್ಟಿಲ ದೇವಗಡಾರಿ 
210 ಘೋಟ ಊಂಚ ದೀಪ ಸ್ತಂಭ ( Light House ) ಆಸ್ಸಾ , ಭಾಡೆ ದೋಣಿ 
ಕೋರ್ನು ವೊಚೇತ , ರೋಮಾಂಚಕ ದೋಣಿಪ್ರವಾಸಾಂತು ಮಜಾ ಯೆತ್ತಾ . 

ಕೂರ್ಮ ಗಡಾರಿ ಪ್ರತಿವರ್ಷ ಪುಷ್ಯ ಮಾಸಾಂತು ಯೆವ್ವ ಪೂನವೇಕ 
ನರಸಿಂಹ ದೇವಾಲಿ ಜಾತ್ರಾ ಜಾತ್ತಾ , ಅಸಂಖ್ಯ ದೇವಭಕ್ತ ಹ್ಯಾ ಉತ್ಸವಾಕ 
ಉಮೇದಿನ ದೋಣಿರಿ ವತ್ತಾತಿ , ಮಾಸ್ಕೃ ಧರ್ತಲೆ , ವಿಕ್ತಲೆ ನರಸಿಂಹ 
ದೇವಾಕ ಮಾನಪಾತಿ , ದರವರ್ಷ ತೆ ಲೋಕ ಚೂಕೈನಾಸಿ ಜಾತ್ರೆಕ ವತ್ತಾತಿ . 
ತಾಂಗೆಲ ದೋಣಿಕ ರಂಗ - ಬಿರಂಗಿ ಪತಾಕೆ ಲಾವ್ರು , ಸಿಂಗಾರ ಕೋರ್ನು 
ಸಹಕುಟುಂಬ , ಸಹಪರಿವಾರ ದೇವದರ್ಶನಾಕ ಕೂರ್ಮಗಡಾರಿ ವತ್ತಾತಿ . 
ಬೈತಖೋಲಾಂತ , ಕೋಡಿಬಾಗಾಂತು ದೋಣಿರಿ ವೊಡ್ಯಾಕ ಪ್ರವಾಸಿ 
ಲೋಕಾಂಲಿ ಲ್ಯಾನ ಲಾಗ್ಗಿಲ ಉರ್ತಾ . ವರ್ಷಾ ಏಕ ಪಂತಾ ಮೆಳಚೆ ಹ್ಯಾ 
ಸುಸಂದರ್ಭಾರಿ , 4 ಕಿ.ಮೀ. ಸಮುದ್ರ ಪ್ರಯಾಣಾಚೊ ಆನಂದ 
ಅನುಭವಚ್ಯಾಕ ಭಿ ಮೆಳತಾ . ಬಾಕಿ ದಿವಸ ಅಸ್ಸಿ ವೊಜ್ಜೆ - ಯೆ ಸಂಧಿ 

ಸುಲಭ ಮೆಳನಾ . 

ವಿಜಯನಗರ ಸಾಮ್ರಾಜ್ಯ ಊರ್ಜಿತಾವಸ್ಥೆಂತು ಆಸ್ತನಾ ಕಾರವಾರ 
( ತ್ಯಾ ವೇಳಾರಿ ಕಡವಾಡ ಮಣಸ್ಸಿಲೆ ) ಏಕ ಪ್ರಮುಖ ವ್ಯಾಪಾರಿ ಬಂದರ 
ಜಾವ್ಯಾಸ್ಟಿಲೆ . ಕೂರ್ಮಗಡ ಪ್ರಮುಖ ಜಲದುರ್ಗ ಜಾವ್ಯಾಸ್ಟಿಲೆ . ಥಯಿ 
ಅಜೂನ ಇತಿಹಾಸಾಚ ಅವಶೇಷ ದಿಸತಾತಿ , ತ್ಯಾ ಕಾಲಾಂತು ಪೋರ್ತುಗೀಜ , 
ಬ್ರಿಟಿಷ ವ್ಯಾಪಾರಿ ಕಡವಾಡ ಬಂದರಾರಿ ವ್ಯಾಪಾರಾಕ ಯೆತ್ತಸ್ಟಿಲೆ . 

ಸಾಧಾರಣ 300 ವರ್ಷಾ ಮಾಗ್ನಿ ( ಇ.ಸ. 1700 ) , ಸದಾಶಿವ 
ಗಡಾಚೇರಿ ಸೋಂದೆ ಘರಾಣೆಚೊ , ಸದಾಶಿವ ರಾಯಾಲ ಚೆಲ್ಲೊ ಬಸವಲಿಂಗ 
ರಾಜ್ಯ ಕರ್ತಸಿಲೊ . ತಾಣೆ ಕೂರ್ಮಗಡಾರಿ ( ಇ.ಸ. 1705 ) ಜಲದುರ್ಗ 
ಬಾಂಧ್ಯೆಸ್ಥಿಲೆ . ಸದಾಶಿವಗಡಾವೈಲ ಕಿಲ್ಲೇಚ ನವೀಕರಣ ಕೋರ್ನು ( ಇ.ಸ. 
1715 ) ತ್ಯಾ ಗಡಾಕ ತಾಗಲ ಬಾಪ್ಪಾಲ ನಾಂವ ' ಸದಾಶಿವಗಡ ' ಮ್ಹಣು 
ದವರ್ಲೆ . 


ಕಾಳಿನದಿಚ ಆಯ್ಲ್ಯಾಂನ ಕೋಡಿಬಾಗ ಜಾಲ್ಲಾರಿ , ಪೆಲ್ಯಾಂನ 

ಭೋಂದ್ದಿ 
ಸದಾಶಿವಗಡ . ಹ್ಯಾ ಗಡಾರಿ ಇ.ಸ. 1665 ತು ಶಿವಾಜಿ ಮಹಾರಾಜ ಆಯಿಲೆ 
ತಾಣೆ ದುರ್ಗಾದೇವಿ ದೇವಸ್ಥಾನ ಸ್ಥಾಪನ ಕೆಲ್ಲಿವೆ . ಆತ ಗಡಾರಿ ವಿಶೇ 
ಕಸ್ಸಲೊ ಅವಶೇಷ ನಾ . ಗುಡ್ಡಕ ಮಂಚಿ ಡಾಯ್ತಮ್ಯಾಟ್ ಲಾವ 
ಫುಟ್ಬನು ಹಾಯ್‌ವೇಕ ವಾಟಕೋರ್ನು ದಿಲ್ಲಾ , ಕಾರವಾರ ಗೋವ 
ಬಸ್ಟ್ ತ್ಯಾಚ ವಾಟೇನ ವತ್ತಾತಿ . 

ಕೋಡಿಬಾಗಚ್ಯಾನ ಕಾಳಿನದಿ ಮೂಲಾರಿ ಚಲತ ಸದಾಶಿವಗಡಾ ದಿಕಾ 
ವೊಚೇತ . ಮೂಲ ದಾಂಟ್ರಲಕೀ ಗುಡ್ಡೆ ಆಸ್ಸಾ , ತೊ ಚೋಣು ವೈಯಿ ! 
ವೊಡ್ಯಾಕ ದಾವೆದಿಕಾನ ಮೆಟ್ಟ ಆಸ್ವಾತಿ , ವೈರ್ಯಿ ಬೊಸ್ಯಾಕ ಆಸನ ಆಸ್ಪತಿ 
ವೈಯ್ಯಾಂನ ಕಡವಾಡ , ಕೋಡಿಬಾಗ , ಸೂರಿಬಾಗ , ಕಾಳಿನದಿ ಸಂಗಮ 
ದೇವಗಡ , ಮದಲಿಂಗ ಗಡ , ಕೂರ್ಮಗಡ , ದೇವಬಾಗ ಇತ್ಯಾದಿ ಭೂ 
ಪ್ರದೇಶ ವಿಮಾನಾಂತು ಬಸೂನ ಪಳ್ಳೆಯ್ದಾವರಿ ದಿಸತಾ , ಹಾತ್ತಾಂತು 
ದುರ್ಬಿನ ಆಸ್ಥಾರಿ ತೆ ° ದೃಶ್ಯ ಆನಿಕ ಸ್ಪಷ್ಟ ದಿಸತಾ . 

ಸಮಯ ಸೂರ್ಯಾಸ್ತಾಚೊ ಜಾವಾಸ್ಸಾರಿ ವಿಚಾರ್ಚೆ , ನಾಕ್ಕಾ , 
ತ್ಯಾ ಪರಮಾನಂದಾ ಸೀಮಾ ನಾ . ಸಾಂಜೆಚೊ ಆಂಗಾಕ ಸ್ಪರ್ಷಕೋರ್ನು 
ವೊಲ್ಯೂ ಗಾರ ಸಮುದ್ರವಾರೊ , ಥಯಿ ಬಸ್ಸಿಲ್ಯಾಂಕ ಮಂತ್ರ ಮುಗ್ಧ ಕರ್ತಾ . 
ಅಸ್ಸಲೆ ಉತ್ತಮ ಪ್ರಕೃತಿ ಪರಿಸರಾಚ ಉಪಭೋಗ ಘತ್ತನಾ , ಪಿತ ಬಸ್ಸಿಲೆ 
ವೇಳ ಎಸ್ಸರ್ತಾತಿ . 

ಕಾರವಾರ ಏಕ ಅತ್ಯುತ್ತಮ ನೈಸರ್ಗಿಕ ಬಂದರ ಜಾನ್ಸಾಸ್ಸ ಮ್ಹಣು 
( ಇ.ಸ. 1855-57 ) ತು , ಸರ್ವೇ ಕೆಲ್ಲಿಲ ಲೆಫ್ಟಿನೆಂಟ್ ಏ.ಡಿ. ಟೇಲರ್ ಆನಿ 
ಕಮಾಂಡೆಂಟ್ ಜಾನ್ಸಾಸ್ಸಿಲ ಇಂಜನಿಯರ್ ಸರ್ , ಅರ್ಥರ ಕಾಟನ್ಸ್ 
ಮೇಳಿಲ್ಯಾಂನಿ ಸಾಂಗಿಲೆ . 

ಆಮ್ಲ ದೇಶಾಕ ಸ್ವಾತಂತ್ರ್ಯ ಮೆಳ್ಳಿಲ 50 ವರ್ಷಾ ನಂತರ ಕಾರವಾರ 
ಬಂದರಾರಿ ' ಸೀ - ಬರ್ಡ ' ಯೋಜನೇಚೆ ಕಾಮ ಸುರುಜಾಲ್ಲಾ . ಹಳೂ 

ಹಳೂ ಕಾಮ ಚಾಲೂ ಆಸ್ಸಾ , ತೀ ಯೋಜನಾ ಪೂರ್ಣ ಜಾಲ್ಲಾರಿ , 
ಏಷಿಯಾ ಖಂಡಾಂತೂಲ ಸಗಳ್ಯಾಂತು ಹೋಡ ' ನೌಕಾನೆಲೆ ' ಮ್ಹಳಿಲ ಮಾನ 
ಕಾರವಾರ ಶಹರಾಕ ಮೆಳ್ತಲೊ . 

ಕಾಳಿ ಜಲ ವಿದ್ಯುತ್ ಯೋಜನೆ ಅಂತರ್ಗತ , ಕೈಗಾಂತು ವಿದ್ಯುತ್ 
ಶಕ್ತಿ ಜನರೇಟ್ ಕರ್ತಾತಿ , ಬಿಣಗಾಂತು ಥಾಪರ್‌ ಗ್ರೂಫ್ ಚಿ ಕಾಸ್ಟಿಕ್ 
ಸೋಡಾ ಫೆಕ್ಟರಿ ಆಸ್ಸಾ . 

ಏಶೂಣ ಕಾರವಾರ ಆರ್ಥಿಕ ದೃಷ್ಟಿನ ಪ್ರಗತಿ ಕರತ ಆಸ್ಸಾ , ಆರ್ಥಿಕ 
ವಿಕಾಸ ಜಾತ್ತನಾ , ನೈಸರ್ಗಿಕ ಸಂಪತ್ತಿ ನಾಶ ಜಾಯ್ತಾಸಿ , ದೊನ್ನಿ ರಾಕ್ಕೂನಘಟ್ಟೆ 
ಪ್ರಯತ್ನ ಕೋರ್ಕಾ , ಕಿತ್ಯಾಕ ಕೀ ಮ್ಹಳ್ಯಾರಿ , ಹೆ ದೋನಿ ಆಮ್ಯಾ ಜಾವೂಕಾ . 

ಕಾರವಾರ ಚ್ಯಾನ 4 ಕಿ.ಮೀ. ಅಂತರಾಚೇರಿ ' ಸೇಜವಾಡ ' ಗಾಂವ ಆಸ್ಸಾ , 
ಹಾಂಗಾಚೆ , ಸೇಜೇಶ್ವರ ದೇವಸ್ಥಾನ ಪುರಾಣ ಪ್ರಸಿದ್ಧ ಜಾವಾಸ್ಸಾ . 

ಸೇಜವಾಡಚ್ಯಾನ ಆನಿ ಮುಕಾರ 6 ಕಿ.ಮೀ. ಗೆಲ್ಲಾರಿ , 1800 ಘೋಟ 
ಊಂಚ ಗುಡ್ಡರಿ , ' ಗುಡ್ಡೆ ಹಳ್ಳಿ ' ಮ್ಹಳಿಲ ಸಾನಸ ಗಿರಿಧಾಮ ಆಸ್ಸಾ , ಹಾಂಗಾ 
ಬ್ರಿಟಿಶರ್ಸ ಬಂಗಲೆ ಬಾಂದುನ ರಾಬ್ಬಿಲೆ . ತ್ಯಾ ಕಾಲಾಂತು ಶಿಖಾರಿ ಕೊರ್ಚ್ಯಾಕ 
ತಾಂಕಾ ಥಯಿ ಬರೆ ' ಜಾತ್ತಸ್ಥಿಲೆ . ತ್ಯಾ ಪರಿಸರಾಂತು ಅಜೂನ ಅಲ್ಪ ಸ್ವಲ್ಪ 
ವನ್ಯ ಪ್ರಾಣಿ ಆಸ್ವಾತಿ . 

ಹೆ ಸರ್ವ ಪೊಳೋಚ್ಯಾಕ ಜಾಸ್ತಿ ದಿವಸ ಜಾವ್ಯಾ ಮ್ಹಣು ನಾ , ಜಾಸ್ತಿ 
ಖರ್ಚು ಕೋರ್ಕಾ ಮ್ಹಣುನಾ , ಫಕ್ತ ಮನಾನ ತಯಾರಿ ಕೋರ್ಕಾ . 

ಕಾರವಾರಾಂತು ಕೊಂಕಣ ರೇಲ್ವೆ ಸ್ಟೇಷನ್ಸ್ ಆಸ್ಸಾ , ಪಣಜಿ ಫಕ್ತ 
110 ಕಿ.ಮೀ. ಅಂತರಾರಿ ಆಸ್ಸಾ , ಹುಬ್ಬಳ್ಳಿ 168 ಕಿ.ಮೀ. ಅಂತರಾರಿ ಆನಿ 
ಮಂಗಳೂರ 270 ಕಿ.ಮೀ. ಅಂತರಾರಿ ಆಸ್ಸಾ . 


End 

ಭೂಂ 


ಅಂಕೋಲಾ 


ಕಾರವಾರಜ್ಞಾನ ದಕ್ಷಿಣೆಕ ತೀಸ - ಬತ್ತೀಸ ಕಿ.ಮೀ. ಅಂತರಾ 
ಅಂಕೋಲಾ ಗಾಂವ ಆಸ್ಸಾ , ಶೃದ್ಧಾ , ಭಕ್ತಿ , ಸಂಘಟನಾಶಕ್ತಿ , ಹೆ ತೀ 
ಏಕ್ಕಕಡೇನ ಯೇವ್ರು , ಹ್ಯಾ ಗಾಂವಾಂತು ಘರಕೋರ್ನು ಆಸ್ಪತಿ . 

ಅಂಕೋಲೆಕ ಕರ್ನಾಟಕ ರಾಜ್ಯಾಚೆ ' ಬಾರದೊಲಿ ' ಮ್ಹಣತಾತಿ , ಹಾ 
ತಾಲೂಕೆಂತ ಆಸ್ಟಿಲ ತಿಕ್ಲ ಸ್ವಾತಂತ್ರ್ಯ ಸೈನಿಕ , ಉತ್ತರಕನ್ನಡ ಜಿಲ್ಲೆಚ ಆನಿ ಖಂಚಿ 
ತಾಲೂಕಾಂತು ನಾಂತಿ . 


ಹೊ ಗಾಂವ ಮೃಳ್ಳಾರಿ ಏಕ ಶಕ್ತಿಸ್ಥಾನ , ಶ್ರೀ ಲಕ್ಷ್ಮೀನಾರಾಯಣ 
ಮಹಾಮಾಯಾ , ಶ್ರೀ ಆರ್ಯದುರ್ಗಾ , ಶ್ರೀ ಕುಂಡೋದರಿ , ಶ್ರೀ 
ಶಾಂತಾದುರ್ಗಾ .... ಇತ್ಯಾದಿ , ಹಾಂಗಾಚೆ ಪ್ರಸಿದ್ಧ ಶಕ್ತಿಸ್ಥಾನ ಜಾವಾಸ್ಸಾತಿ . 
ದೂರ ದೂರಚ್ಯಾನ ಕುಳಾವಿ , ಭಕ್ತ ದೇವಾಲದರ್ಶನಾಂಕ ಯೇತ ಉರ್ತಾತಿ . 
ನವರಾತ್ರಿಂತು , ಭಾಂಡಿ ಪರಬೆಕ ಹೀ ಸಂಖ್ಯಾ ಆನಿಕ ವಾಢತಾ . 
ಕಾರವಾರ ಸಾವು ಅಂಕೋಲೆದಿಕಾನ ಯೆತ್ತನಾ ವಾಟೇರಿ ಅವರ್ಸಾ 

ಮೌಳಿಲ ಸಾನ ಗಾಂವ ಲಾಗ್ತಾ . ಥಂಚೆ ಶ್ರೀ 
ಕಾತ್ಯಾಯಿನಿ ಬಾಣೇಶ್ವರ ದೇವಸ್ಥಾನ ಭಿ 
ಶಕ್ತಿಸ್ಥಾನ ಜಾವಾಸಾ . 

ಮರಾಠಾ ರಾಜಕರ್ತಾ ಪೇಶ್ವೇ 
ಕಾಲಾಂತುಲೆ , ಪುರಾತನ ಜಾನ್ಸಾಸ್ಸಿಲ ಶ್ರೀ 
ವೆಂಕಟರಮಣ ದೇವಸ್ಥಾನಾಕ , ಅಜೂನ ಹೀ 
ಲೋಕ ಸೀಮೆ ದೇವರು ' ಮ್ಹಣು , ಭಯ 
ಭಕೀನ ಭೇಟಿ ದತ್ತಾತಿ , ಚೈತ್ರಪೌರ್ಣಿಮೆ ದಿಸ 
ಹಾಂಗಾ ರಥೋತ್ಸವ ಜಾತ್ತಾ , ಸಹಸ್ರಾವಧಿ 


ಇವಸಾನ 

anguage 


ಅಂಕೋಲಾ 


Cultura 
) 


Mangaluru 


Founda 


ಲೋಕ ಜಮ್ರಾತಿ , ರಥಾಚೆ ದೋನಿ ದಿಕಾನ ಸಾಲಾನ ರಾಬೂನು 
ತಾಂಡಿತನಾ , ಆಂಗಾಂತ್ಲಿ ಭಕ್ತಿ ಆನಿ ಶಕ್ತಿ ಏಕವಟೂನ ದೇವಾಲ 
ಚರಣಾಂತ ಸಮರ್ಪಿತ ಕಲ್ಲಿಲ ತೃಪ್ತಿ ಲೋಕಾಂಲ ಚೆಹರೆಚೇರಿ ದಿಸ್ತನ 
ಯೆತ್ತಾ . 

ಸೊಳಾವೆ ಶತಕಾಂತು ಗೊಯ್ಯಾಂತು ಪೋರ್ತುಗೀಸಾಲ ರಾಜ್ಯ 
ಸುರು ಜಾಲ್ಲೆ . ತಾನ್ನಿ ದುರ್ಬಾಳೆ ಲೋಕಾಂಕ ಕ್ರಿಶ್ಚಿಯನ್ ಧರ್ಮಾಂತು 
ಮತಾಂತರ ಕೆಲ್ಲೆ . ಹಿಂದು ಲೋಕಾಂಕ ಜಾಸ್ತಿ ಟೆಕ್ಸ್ ಲಾವ್ರು ಲೂಟಚ್ಯಾಕ 
ಸುರುಕೆಲ್ . ವಿರೋಧ ಕಲ್ಲಿಲ್ಯಾಂಕ ಜೀವಂತ ಲಾಸಲೆ , ನಾಂವೆ ಘೋಂಡ 
ಕಾಣು ಪುರ್ಲೆ , ಹಿಂದು ಲೋಕಾಲ ಪವಿತ್ರ ದೇವಸ್ಥಾನ ಲೂಟೂನ 
ಭಷ್ಟಾಯ್ತಂತಿ , ಸಾರಸ್ವತ ಬ್ರಾಹ್ಮಣ ಲೋಕ ಭಯಾನ ಧರ್ಮ ರಕ್ಷಣೇಕ , 
ಪ್ರಾಣ ರಕ್ಷಣೇಕ ತಾಂಗೆಲ ಕುಟುಂಬಾಚ ದೇವತಾ ವಿಗ್ರಹ ಫೇವ್ರು ದಕ್ಷಿಣ 
ದಿಕಾನ ಸ್ಥಳಾಂತರ ಜಾಲ್ಲೆ . ಭದ್ರತೆ ದೃಷ್ಟಿನ ಸುರಕ್ಷಿತ ಮೇಣು ತಾಂಕಾ 
ದಿಸ್ಸಿಲಕಡೆನ ತಾನ್ನಿ ದೇವಾಲ ಪುನರ್‌ಪ್ರತಿಷ್ಠಾಪನಾ ಕೆಲ್ಲಿ . 

ದೇವಸ್ಥಾನ ಸಮಾಜಾಚ ಐಕ್ಯತೇಕ ಕೇಂದ್ರಸ್ಥಾನ ಜಾನ್ಸಾಸ್ತಾತಿ , ಐಕ್ಯ 
ಆಸ್ಟಿಲ ಕಡೇನ ತಾಕತ್ ಉರ್ತಾ . ತಾಕತ್ ಆಸ್ಸಿಲ ಕಡೇನ ಶಾಂತಿ , ಸಮಾಧಾನ 
ಉರ್ತಾ . ಅಸ್ಪಿ ಜಾವ್ಯಾದಿಕೂನ ಅಂಕೋಲಾ ಆಮ್ಗಲ ಜಿಲ್ಲೆಚ ಅತೀ ಶಾಂತ 
ಪ್ರದೇಶ ಜಾವಾಸ್ಸಾ . 

ಆಂಬಿಕ ಫಲವಸ್ತುಚ ರಾಜಾ ಮ್ಹಣತಾತಿ , ತ್ಯಾ ಆಂಬಂತು ಸುದ್ದಾ 
ಅನೇಕ ಪ್ರಕಾರ ಆಸ್ಪತಿ , ' ಕಾಳೆ ಇಶಾಡ ' ಆಂಬೆರುಚಿ ಅಂಕೋಲೆಯೇನ್ನು 
ಮೊಳೋಕಾ , ರಸಾಳ ಆಂಬೆ , ಪಿಕ್ಸ್ ನಂತರ ಜಾಸ್ತಿ ದಿಸ ಊರ್ನಾಂತಿ . ಹ್ಯಾ 
ಆಂಬೆರಸ ಕಾಣು ಆಮರಸ ಕೋರ್ನು ಖಾವಕಾ . ತೆ ಯವಜಲ್ಯಾರಿ 
ತೊಂಡಾಂತುಲ್ಯಾನ ಲಾಳ ಗಳತಾತಿ . 
ಕುಲು - ಮನಾಲಿ ಗೆಲ್ಲಿಲೆ ಥಂಚೆ ಏಪ್ಪಲ್ ಗಾರ್ಡನ್ಸ್ 

ಪೋಳೋನ 
ಖುಷಿ ಜಾತ್ತಾತಿ , ಏಪ್ರಿಲ್ , ಮೇ ಮೈನ್ಯಾಂತು ಅಂಕೋಲೆ ಆಯಿಲೆ , 

China ) 


ಭೋಂದ್ದಿ 
ಹಾಂಗಾ ರುಕ್ಕಾ ಧರಿಲೆ ಆಂಬೆನೊತ್ತೆ ಮೊಳೋನು ಪಿಶೆ ಜಾತ್ಯಾತಿ . 

ಆಮ್ಲ ಚೆರ್ಡಪಣಾಂತು ಸ್ಕೂಲಾಪರೀಕ್ಷಾ ಜಾಲ್ಲೆಕೀ ಮೇ ಮೈನ್ಯಾ 
ರಜೆಂತು ದೂರ ಗಾಂವಾ ಆಸ್ಸಿಲೆ ಆಂಬೆ , ಕಾಜೂ ಖಾವಟ್ಯಾಕ ಕಾರವಾರ , 
ಅಂಕೋಲಾ ಯೆತ್ತಸ್ಟಿಲೆ , ಅತ್ತ ಆಂಬೆ , ಕಾಜೂ ಪೆಕ್ ಕೋರ್ನು ವ್ಯಾಪಾರಿ 
ಲೋಕ ಭಾಝ್ ಗಾಂವಾ ಧಾಡತಾತಿ , ಸ್ವತಃ ಹಿತ್ತಾಂತು ಆಂಬೆ ರೂಕ ಆಸ್ಥೆತಿಕೀ 
ಲೋಕ ವ್ಯಾಪಾರ ಕರ್ತಲ್ಯಾಂಕ ಗುತ್ತಿಗೆ ದತ್ತಾತಿ , ತೆ ನೇಯಸಿ ರಜೆ ದಿಸಾಂತು 
ಗಾಂವಾ ಯೊ ಮ್ಹಣು ಅಪೈತಲೆ ಕಮ್ಮಿ ಜಾಲ್ಲೇತಿ . ಕಾರಣ ಸಂಬಂಧ ಸಡ್ಡಲ 
ಜಾಲ್ಲೇತಿ . ಆಜೂಲಕೀ ದಿಖಾವಾ ಜಾಲ್ಯಾ ಆನಿ ಆತ್ತಾಂಚಿ ಪಿಳಿ ಚಾರ - ಆಠ 
ದಿಸಾಂಚಿ ರಜ ಮೆಳ್ಯಾರಿ ಬೆಂಗಳೂರ , ಮೈಸೂರ ಇಡ್ಲೆ ಎಯಿ ಸಿಂಗಾಪೂರ , 
ಮಲೇಶಿಯಾ , ಥಾಯ್‌ಲ್ಯಾಂಡ ಬೊಂವಯ್ಯಾಕ ವತ್ತಾತಿ , ತಾಂಕಾ ಹಾತ್ತಾ 
ಪೈಸೋ ಆಯ್ದೆಕೀ ಗಾಂವ ದೂರ ಜಾತ್ತಾ , ಸಿಂಗಾಪೂರ - ಥಾಯ್‌ಲ್ಯಾಂಡ 
ಲಾಗ್ಗಿ ಜಾತ್ತಾ . ಅಸ್ಸಲೆ ಮನೋವೃತ್ತಿಚ್ಯಾಂಕ ಕಸ್ಸನ ಕೊರ್ಚ್ಯಾ ಜಾತ್ತಾ ? 

ಅಂಕೋಲೆ ಬಸ್ ಸ್ಪೆಂಡಾಲಾಗಿ ಸೋಂದೆ ರಾಯಾನ ಬಾಂಧಿಲಿ ಸಾನಶಿ 
ಕಿಲ್ಲಾ ( 600 ಚದರ ಗಜ ) ಅತ್ಯಂತ ಭಗ್ನಾವಸ್ಥೆಂತು ಆಸ್ಸಾ . 

ಇ.ಸ. 1675 ತು ಛತ್ರಪತಿ ಶಿವಾಜಿ ಮಹಾರಾಜ ಅಂಕೋಲೆ 
ಆಯಿಲತೆನ್ನಾ ಹೀ ಕಿಲ್ಲಾ ತಾಗಲ ತಾಬೆಂತ ಗೆಲ್ಲಿ . ನಂತರ ಇ.ಸ. 1762 ತು 
ಹೈದರ ಅಲಿಲ ತಾಬೆಂತು ಗೆಲ್ಲಿ . ಅಜೂನ ಹೀ ತ್ಯಾ ಕಿಲ್ಲೆಚ ಅವಶೇಷ 
ಮೊಳೊವೇತ , ಥಯಿ ಏಕ ಮಾರುತಿ ಮಂದಿರ ಆಸ್ಸಾ . 

ಅಂಕೋಲೆ ಚ್ಯಾನ 3 ಕಿ.ಮೀ. ದೂರ ' ನದಿಬಾಗ ' ಬೀಚ್ ಆಸ್ಸಾ , ತೆಂ 
ಸಾನ ಜಾಲ್ಲೆತಿಕೀ ಚಂದ ಜಾವಾಸ್ಸಾ . ಆಠ - ಧಾ ಕಿ.ಮೀ. ದೂರ ಬೇಲೆಕೇರಿ 
ಬರಿದರ ಆಸ್ಸಾ , ಅಂಕೋಲೆ ಸಾವು ಗೋಕರ್ಣ ಕ್ಷೇತ್ರ ತದಡಿ ಬಂದರ , 
ನಾಟಿ ವೈದ್ಯಕೀಯ ಶಾಸ್ತಾಂತು ನಾಂವ ಕಮ್ಮೆಲೆ “ ಬೆಳಂಬರ ' ಗಾಂವ 
ಲಾಗ್ಗಿ ಆಸ್ಸಾ . 


End 

ಗೋಕರ್ಣ 


ಮೈಲದಿಕಾನ ಪ್ರವಾಸಾಕ ವತ್ತಲೆ ಕಮ್ಮಿ . ತೀರ್ಥಕ್ಷೇತ್ರಾರಿ ದೇವದರ್ಶನಾಕ 
ಯಾತ್ರೆ ವತ್ತಲೆ ಜಾಸ್ತಿ . ಕಾರಣ ಚಾರ ಪೈಸೆ ಖರ್ಚಿಲತಿಕಿ ಪುಣ್ಯ ಮೆಳತಾ 
ಮಳಿಲ ನಂಬಿಗಾ . 

ಉತ್ತರಕನ್ನಡ ಜಿಲ್ಲೆಚ ಕರಾವಳಿ ಪ್ರದೇಶಾಂತು ಗೋಕರ್ಣ ಪುರಾತನ 
ಪುರಾಣಪ್ರಸಿದ್ಧ ತೀರ್ಥಕ್ಷೇತ್ರ ಜಾನ್ಸಾಸ್ಸಾ , ತಾಕ್ಕಾ ದಕ್ಷಿಣಕಾಶಿ ಮ್ಹಣತಾತಿ . 

ಕರ್ನಾಟಕ , ಮಹಾರಾಷ್ಟ್ರ , ಗೋವಾ , ಆಂದ್ರಪ್ರದೇಶ , ಕೇರಳಾ ಸಾವು 
ನಿತ್ಯ ಹಜಾರಾನಿ ಯಾತ್ರಿ ಯೆತ್ತಾತಿ , ಕುಮಟಾ ಸಾವು 36 ಕಿ.ಮೀ , ಅಂಕೋಲೆ 
ಸಾವ್ರು 23 ಕಿ.ಮೀ. ಅಂತರಾರಿ ಗೋಕರ್ಣ ಆಸ್ಸಾ . 

ಆಮ್ಲ ದೇಶಾಂತು ಸಹಸ್ರಾವಧಿ ಶಿವಲಿಂಗ ಆಸ್ಪತಿ , ಜ್ಯೋತಿರ್ಲಿಂಗ 
ಬಾರಾ ಆಸ್ಪತಿ , ಪಣ ಆತ್ಮಲಿಂಗ ಸಂಪೂರ್ಣ ಜಗಾಂತು ಏಕ್ಕ ಆಸ್ಸಾ , ತೆ 
ಗೋಕರ್ಣಾಂತು ಆಸ್ಸಾ . 

ಶಿವಭಕ್ತ ಲಂಕಾಧಿಪತಿ ರಾವಣ ಕಠೋರ ತಪಶ್ಚರ್ಯಾನ ಈಶ್ವರಾಕ 
ಪ್ರಸನ್ನ ಕರ್ತಾ . ಪೂಜೇಕ ಆತ್ಮಲಿಂಗ ದೀ ಣು ವರ ಮಾಗತಾ . 

ಭೋಳಾ ಶಂಕರ ` ತಥಾಸ್ತು ' ಮ್ಹಣತಾ . ಆತ್ಮಲಿಂಗ ರಾವಣಾಕ ಬಿತ್ತನಾ , 
“ ಹೆ ಲಿಂಗ ಮಧೆಂ ಖಯಿ ನೆಲಾರಿ ದವೋರ್ಚ್ಯಾ ನಾ . ದವರ್ಲ್ಯಾರಿ ತೆ 
ಥಯ್ಯ ಚಿ ಶಾಶ್ವತ ಉರ್ತಲೆ . ತುಕ್ಕಾ ವೊರ್ಚ್ಯಾಕ ಮೆಳಸ್ಸಿನಾ ' ಮ್ಹಣು 


ಶರ್ತ ಘಾಲ್ತಾ . 


ಆತ್ಮಲಿಂಗ ಮೆಳ್ಳೆ ಮಳಿಲ ಖುಶೇನ ರಾವಣ ಶರ್ತ ಮಾನ್ಯಕರ್ತಾ . 
ಕೈಲಾಸ ಪರ್ವತಾ ವೈಯ್ತಾನ ಲಂಕೆ ವೊಡ್ಯಾಕ ಭಾರ್ಯಿಸರ್ತಾ . 

ಹೀ ಖಬ್ಬರ ಕೋಳು ಸ್ವರ್ಗಾರಿ ಸರ್ವ ದೇವ ತಾತಡಿನ ಏಕತ್ರ 

ಭೂಂದ್ದಿ 
ಜಮ್ತಾತಿ , ರಾವಣಾಲೆ ಹಾತ್ತಾಂತು ಆತ್ಮಲಿಂಗ ಉರ್ಲ್ಯಾರಿ ಅನರ್ಥ 
ಘಡ್ತಲೊ . ತೆ ದಿಕೂನ ಖಂಚೇ ಪರಿಸ್ಥಿತಿಂತು ತೆ ಲಿಂಗ ಲಂಕೆಕ ವೊರ್ಚ್ಯಾಕ 
ದಿವಯ್ಯಾ ನಾ ಮ್ಹಣು ಏಕ ಮತಾನ ಠರೈತಾತಿ , ಆನಿ ಹ್ಯಾ ಘೋರ 
ಸಂಕಟಾಂತುಲ್ಯಾನ ಪಾರ ಘಾಲಚಿ ಜವಾಬ್ದಾರಿ , ವಿಘ್ನಹರ್ತಾ ಯಾನೇ 
ಗಣಪತಿಚೇರಿ ಘಾಲತಾತಿ . 

ಗಣಪತಿ ಮಾತ್ಯಾನ ಹುಶಾರ . ಬುದ್ಧಿ ಪ್ರದಾಯಕ ತೊ . ತಾಬಡತೋಪ 
ಬಾಲ ಬ್ರಹ್ಮಚಾರಿಲ ವೇಷಧಾರಣ ಕೋರ್ನು ರಾವಣಾಲ ಪಾಠಲಾಗ 
ಕರ್ತಾ , ದೊಗ್ಗ ಗೋಕರ್ಣ ಯೆತ್ತಾತಿ . 

ಸಂಧ್ಯಾಕಾಳ , ಸೂರ್ಯಾಸ್ತ ಜಾಝಆಸ್ಸಾ , ರಾವಣ ವಿಚಾರಾಂತು ಪಡತಾ . 
ಸಂಧ್ಯಾವಂದನ ಕೋರ್ಕಾ ಪರಂತು ಹಾಡ್ತಾಂತು ಆತ್ಮಲಿಂಗ ಆಸ್ಸಾ , ಕಸ್ಸನ 
ಕೋರ್ಚೆ ? ತಿತ್ತಭಿತ್ತರಿ ಥಯಿ ರಾಬ್ಬಿಲ ಬಾಲ ಬ್ರಹ್ಮಚಾರಿ ತಾಗೆಲ ನಜರೇಂತು 
ಪಡತಾ . ತೊ ತಾಕ್ಕಾ ಲಾಗ್ಗಿ ಆಸ್ಯೆತಾ , ' ವಯರೆ ಹಾಂವೆ ಸಂಧ್ಯಾವಂದನ 
ಕೋರ್ನು ಯೇವ ಥಾಯಿ , ಭೂಡ ವೇಳ ಹೆ ಆತ್ಮಲಿಂಗ ಹಾಡ್ತಾಂ ಧೋರ್ನು 
ರಾಲ್ಲವೆ ? ಸಕ್ಕಲ ದವೋಚ್ಯಾ ನಾ , ಜಾಯ್ತವೆ ? ” ಮ್ಹಣು ವಿಚಾರ್ತಾ . 

' ಜಾಯ್ತ . ಹಾವು ನಾ ಮ್ಹಣಾ , ಧೋರ್ನು ಉರ್ತಾ . ಪಣ ತೂವೆ ಬೆಗ್ಗಿ 
ಯೆವಕಾ , ಕಾರಣ ಮಾಕ್ಕಾ ದುಸ್ತ್ರಿ ಕಾಮ್ ಆಸ್ಪತಿ ' ಬಾಲ ಬ್ರಹ್ಮಚಾರಿ ಮ್ಹಣತಾ . 

' ಹ ' ವೀಣು ರಾವಣ ಆತ್ಮಲಿಂಗ ತಾಗಲ ಹಾತ್ತಾಂತು ದಿತ್ತಾ 
ಆನಿ ಸಂಧ್ಯಾವಂದನೆಕ ವತ್ತಾ . 

ಹೋಚಿ ಸಂದರ್ಭ ಉಚಿತ ಸಮಜೂನ , ಬಾಲ ಬ್ರಹ್ಮಚಾರಿಲ 
ವೇಷಧಾರಣ ಕೆಲ್ಲಿಲ ಗಣಪತಿ ಆತ್ಮಲಿಂಗ ಜಮಿನಿರಿ ದವೋರ್ನ ಸೊಡತಾ . 
ರಾವಣಾಲ ಖೇಳ ಖಲಾಸ್ ! 

ಶತೋ ಪ್ರಯತ್ನ ಕೆಲ್ಲೆತಿಕಿ ರಾವಣಾಕ ತೆ ೦ ಆತ್ಮಲಿಂಗ ಜಮೀನಿಂತು 
Coo 


ಹ 
ತಾ 

ಲ್ಯಾನ ನಿಕ್ಕೋಳಚ್ಯಾಕ ಜಾಲಿಲ್ಲಾ , ಹಾಲ್ಲೋಚ್ಯಾಕ ಸುದ್ದಾಂ ಜಾಲಿನಾ . 
ರಾವಣಾಕ ಮಹಾಬಲಿ ಮೃಣಾತಿ , ತಾಗಿಲ ಬಲ ಉಪಯೋಗಾ ಆಯಿಲಿನಾ . 
ಆತ್ಮಲಿಂಗ ಗೋರ್ಕಣಾಂತು ಉರ್ಲೆಂ . ತೆ ಲಿಂಗಾಕ ಮಹಾಬಲೇಶ್ವರ ' ಮ್ಹಳಿಲ 


ನಾಂವ ಪಳ್ಳಿ . 


ಹೆ ಆತ್ಮಲಿಂಗ ಈಶ್ವರಾಲ ಪುತ್ರ ಗಣಪತಿನ ಸ್ಥಾಪನ ಕೋರ್ಚ್ಯಾದಿಕೂನ 
ತಾಕ್ಕಾ ಆನಿಕ ಮಹತ್ವ ಪ್ರಾಪ್ತ ಜಾಲ್ಲೆ . 

ಕೈಲಾಸ ಪರ್ವತಾವೈಯ್ಯಾಂನ ಹಾಡಿಲ ಆತ್ಮಲಿಂಗ ಗೋಕರ್ಣಾಂತು 
ಸ್ಥಾಪನ ಜಾವ್ಯಾದಿಕೂನ ಗೋಕರ್ಣಾಕ ಭೂ ಕೈಲಾಸ ಮ್ಹಣತಾತಿ , ಗಣಪತಿಲ 
ನಿಮ್ಮತ್ ಹೀ ಘಟನಾ ಘಡಿಲ ದಿಕೂನ , ಗೋಕರ್ಣಾಂತು ಗಣಪತಿಕ 
ಅಗ್ರಸ್ಥಾನ . ದೇವ ದರ್ಶನಾಕ ಆಯಿಲೆ ಪ್ರಥಮ ಗಣಪತಿಲ ದರ್ಶನ 
ಘು ನಂತರ ಮಹಾಬಲೇಶ್ವರಾಕ ಮೆಳಯ್ಯಾಕ ವಾತಿ . 

ಹಿಂದು ಧರ್ಮಾಚ ಪುನರುತ್ಥಾನ ಕೆಲ್ಲಿಲ ಶ್ರೀ ಶಂಕರಾಚಾರ್ಯ ಭಿ 
ಗೋಕರ್ಣಾಯೇವ್ರು ಮಹಾಬಲೇಶ್ವರಾಲಿ ಪೂಜಾ ಕೋರ್ನು ಗೆಲ್ಲೇತಿ . 

ಗೋಕರ್ಣಾ ಕೊಣೇ ಆಯ್ದತಿಕಿ , ತಾಂಗೆಲ 
ಹಾತ್ತಾನಿ ಮಹಾಬಲೇಶ್ವರಾಲಿ ಪೂಜಾ 
ಕೊರ್ಚ್ಯಾಕ ಮೆಳತಾ , ಪ್ರತಿವರ್ಷ ಶಿವರಾತ್ರಿಕ 
ಸಹಸ್ರಾವಧಿ ಲೋಕ ದೇವದರ್ಶನಾಕ ದೂರ 
ದೂರಸಾವ್ರು ಯೆತ್ತಾತಿ , ಶಿವರಾತ್ರಿಂತು ನವ್ವ 
ದಿವಸ ಧಾರ್ಮಿಕ ಕಾರ್ಯಕ್ರಮ ಉರ್ತಾತಿ . 
ರಾತ್ರಿಚೆ ಸಾಂಸ್ಕೃತಿಕ ಕಾರ್ಯಕ್ರಮ ಉರ್ತಾತಿ . 
ಆಯಿಲ ಸರ್ವ ಭಕ್ತ ಜನಾಂಕ ಜೇವಣ 
ಖಾಣಾಚಿ ವ್ಯವಸ್ಥಾ ಕೆಲ್ಲಿಲ ಉರ್ತಾ . 
ಗೋಕರ್ಣಾ ಗೆಲ್ಲಾರಿ ಫಕ್ತ ದೇವದರ್ಶನ 

ಫೇವ್ರು ಪರತ ಯೆವಾಕ್ಕಾತಿ . ಕರಾವಳಿಚ ಪ್ರಕೃತಿ ಸೌಂದರ್ಯ ಭಿ ಮೊಳೊನ 
ಯೇಯಾ . 


ಗೋಕರ್ಣ ನಿಸರ್ಗ ಸಂಪತ್ತಿನ ಭರಿಲ ಶ್ರೀಮಂತ ಆನಿ ಸುಂದರ 
ಗಾಂವ , ಮಹಾಬಲೇಶ್ವರ ದೇವಸ್ಥಾನ ಮುಕ್ಕಾರಿ , ಅರಬಿಸಮುದ್ರ ಆಸ್ಸಾ . 
ಸಾತ - ಆಠ ಕಿ.ಮೀ. ಲಾಂಬ ಸಮುದ್ರಾವೇರಿ ಸಕ್ಕಾಣಿಚೆ ಕಿಂವಾ ಸಾಂಜೆಚೆ 
ಪಾಯ್ಯಾಕ ಚಪ್ಪಲ , ಬೂಟ ಘಾಲ್ಯಾಸಿ ಚಲತ ವೊಚಕಾ ತೀ ಮಜಾ 
ವೇಗಳಿ , ಫ್ರಾನ್ಸ್ , ಜರ್ಮನಿ , ಇಂಗ್ಲಂಡ , ರಷ್ಯಾ ಆನಿ ಇಸ್ರಾಯಿಲ್‌ಡ್ಯಾನ 
ಆಯೀಲೆ ಕಿತ್ಥಕೀ ಪರದೇಶಿ ಪರ್ಯಟಕ ತೀನ - ತೀನ , ಚಾರ - ಚಾರ ಮೈನೆ 
ರಾಬೂನ ತೊ ಆನಂದ ಉಪಭೋಗ್ತಾನಾ ಆಮ್ಯಾ ದಿಸ್ತಾತಿ . 

ಸಮುದ್ರಾಲಾಗೂನ ರಾಮತೀರ್ಥ ಗುಡ್ಕೊ ದಿಸತಾ , ಸಮುದ್ರಸ್ನಾನ 
ಕಲ್ಲಿಲ್ಯಾನಿ , ಥಯಿ ವೊಚ್ಚನ ರಾಮತೀರ್ಥಾಂತುಲ ಗೋಡ ಉದಕಾಂತ 
ಪರತ ನಾವೇತ , ಸೂರ್ಯಾಸ್ತ ಪೊಟ್ಯಾಕ ರಾಮತೀರ್ಥ ಗುಡ್ಡೆ 
ಪ್ರಸಸ್ಥ ಜಾಗೊ . ಶಹರಾಂತುಲ ಯಾಂತ್ರಿಕ ಜೀವನಾಂತು ಗುರಘಟೀಲ 
ಮನ್ನಾಂಕ ಸುರ್ಯೋದಯ , ಸೂರ್ಯಾಸ್ತ ಸೊಳ್ಚ್ಯಾಕ ವೇಳ ಖಯ್ಯ ” 
ಮೆಳತಾ ? ಗೋಕರ್ಣ ಗೆಲ್ಲಿಲ ತೆನ್ನಾ ಮುದ್ದಾಂ ಪಳಯಾ . ಆಯುಷ್ಯಭರ 

ಉಗಡಾಸಾಂತು ಉರ್ತಲೆ , ಕೆಮರಾ ವೆಲ್ಲಿಲ ಆಸ್ಸಾರಿ ತೊಕ್ಷಣ ಕೆಮರಾಂತು 
ಧೋರ್ನು ದವರಾ . 


ಏಕ ಪ್ರಸಿದ್ಧ ಕವಿನ ಮೃಳ್ಳಾರಿ , ' ಹೇ ದೇವಾ ದೊಳೆ ಭೋರ್ನು ಹೆಂ ಸೃಷ್ಟಿ 
ಸೌಂದರ್ಯ ಪಳೆನಾಸಿಲ್ಯಾಂಲ ಜೀವ ವ್ಯರ್ಥಮರೆ ! ' ತೆಂ ಸತ್ಯ ಜಾವಾಸ್ಸಾ . 

ರಾಮತೀರ್ಥಗುಡೋ ಚೋಣು ಆನಿಕ ವೈರ್ಯಿಗೆ ಲ್ಯಾರಿ 
ಜಮೀನಿಮೂಳಾಂತು ಗುಹಾಘರ ಆಸ್ಸಾ , ತಾಕ್ಕಾ ಕನ್ನಡಾಂತು ' 

ಗೋವಿನ 
ಹೊಟ್ಟೆ ' ಮ್ಹಣತಾತಿ , ತ್ಯಾ ಜಾಗೇರಿ ಉಜ್ವಾಡ ಆಸ್ತನಾ ವೋಚಕಾ , ಹಾತ್ತಾಂತು 
ಟೋರ್ಚ - ಊರ್ಕಾ . 


ತೆ ' ಮೊಳೊನ ತಸ್ಸಿ ಮುಕ್ಕಾರ ಗೆಲ್ಲಾರಿ ' ಜಠಾಯುತೀರ್ಥ ' ಮೆಳತಾ . 
ಥಂಚಾನ ಆನಿ ಮುಕಾರ ಗೆಲ್ಲಾರಿ ' ಕುಡ್ಲೆಬೀಚ್ , ತೆ ಬೀಚಾಕ ಆಂಜನೇಯಾಲ 
ಜನ್ಮ ಸ್ಥಾನ ಮಣತಾತಿ . 
ಗೋಕರ್ಣ ಗಾಂವಾಂತು 6 ಏಕರೆ ವಿಶಾಲ ' 

ಕೋಟಿತೀರ್ಥ ' ಆಸ್ಸಾ . 
ಹ್ಯಾ ಕ್ಷೇತ್ರಾರಿ ಮೆಲ್ಲಿಲ್ಯಾಂಲ ಧಾರ್ಮಿಕ ಕ್ರಿಯಾಕರ್ಮ ವಗೈರೆ ಕರ್ತಾತಿ . 

ಗೋಕರ್ಣಾಂತು ಸುಮಾರ 140 ವರ್ಷ ಪುರಾತನ ಸಂಸ್ಕೃತ ಪಾಠಶಾಲಾ 
ಆಸ್ಸಾ , ವಿದ್ಯಾರ್ಥಿಯಾಂಕ ಉಚಿತ , ವಸತಿ , ಭೋಜನ ವ್ಯವಸ್ಥಾ ಆಸ್ಸಾ . 

ಗಾಂವುಲ್ಯಾನ ಸಾತ ಕಿ.ಮೀ. ಅಂತರಾರಿ ಜಗಪ್ರಸಿದ್ಧ “ ಓಂ ಬೀಚ್ ' ಆಸ್ಸಾ . 
ನಿಸರ್ಗಾನ ತ್ಯಾ ಬೀಚಾಕ ತೋ ಆಕಾರ ದಿಲ್ಲಾ . ಹಾಂಗಾ ಭಾಯ್ದೆ ದೇಶಾಂತುಲ 
ಪ್ರವಾಸಿ ಜಾಸ್ತಿ ಯೆತ್ತಾತಿ . ಹ್ಯಾ ಬೀಚಾರಿ ಸ್ಟಾರ್ ಹೋಟೇಲ್ಸ್ ಆಸ್ಸಾತಿ . 

ಓಂ ಬೀಚಾರಿ ಗೆಲ್ಲಿಲ್ಯಾಂನಿ , ಥಂಚಾನ ಗೋಕರ್ಣಾಕ ದೋಣಿರಿ 
ಬಸೂನ ಯೆವೇತ , ತೊ ಏಕ ವೇಗಳೂ ರೋಮಾಂಚನಕಾರಿ ಅನುಭವ 
ಅವಿಸ್ಮರಣೀಯ ಜಾವು ತುಮ್ಹಲ ಮನಾಂತು ಕಾಯಮ್ ಉರ್ತಲೊ . 

ಕರ್ನಾಟಕ ರಾಜ್ಯಾಂತು ಅತಿ ಜಾಸ್ತಿ ಪ್ರಮಾಣಾಚೆರಿ ಮೀಟ ತಯಾ 
ಕೊರ್ಚೆ ಕೇಂದ್ರ ' ಸಾಣೆಕಟ್ಟಾ ಗೋಕರ್ಣ ವತ್ತಾನಾ ವಾಟೆರಿ ಲಾಗತ 
ಹಾಂಗಾ ಇ.ಸ. 1720 ಸಾವು ಮೀಟ ತಯಾರ ಕರ್ತಾತಿ . 

ಓಂ ಬೀಚಾ ಸಾವ್ರು ತದಡಿ ದಿಕಾನ ಗುಡ್ಕೊ ಚೋಣು ಗೆಲ್ಲಾ 
' ಹಾಪ್ ಮೂನ್ ಬೀಚ್ ' , ' ಪೆರೇಡ್ಕಾಸ್ ಬೀಚ್ ' ಮೊಳೊನ ಯೆವೇತ , & 
ನಾವ ವಿದೇಶಿ ಪರ್ಯಟಕಾನಿ ದಿಲ್ಲಿಲಿ . ತೆ ಲೋಕ ಕಿತ್ತ ರಸಿಕ ಮೌಳೀ 
ಹಾಜ್ಞೆ ವೈಯ್ಯಾಂನ ಕಳತಾ . ಸೃಷ್ಟಿ ಸೌಂದರ್ಯಾಚ ಪೂರ್ಣ ಉಪಭೋ 
ತಾಂಗೆಲ್ಯಾವರಿ ಘೋವಚ್ಯಾಕ ಆಮ್ಮಿ ಅಜೂನಿ ಶಿಕ್ಷೆ ' ಬಾಕಿ ಆಸ್ಸಾ . 

ತಮಿಳುನಾಡುಚೆ ಕನ್ಯಾಕುಮಾರಿ ಸಾವು ಗುಜರಾತ ಪರ್ಯಂತ ಪಸರಿ 
ಕರಾವಳಿ ಪ್ರದೇಶಾಕ ಗೋಕರ್ಣ ಮಧ್ಯಸ್ಥಾನ ( Centre Place ) , ಅವತಾ 
ಪುರುಷ ಪರಶುರಾಮಾನ ಹ್ಯಾ ಕ್ಷೇತ್ರಾರಿ ರಾಬೂನ ಸಮುದ್ರಾಕ ಮಾಕ್ಷಿ ಧುಂಗುಳ 
ಕೊಂಕಣ ಪ್ರದೇಶ ನಿರ್ಮಾಣ ಕೆಲ ಖಯಿ ತೆ ದಿಕೂನ ಹ್ಯಾ ಕ್ಷೇತ್ರಾ 
ಪರಶುರಾಮ ಸೃಷ್ಟಿ ಮ್ಹಣತಾತಿ . 

ಉತ್ತರಕನ್ನಡ ಜಿಲ್ಲೇಚ 127 ಕಿ.ಮೀ. ಕರಾವಳಿ ಪ್ರದೇಶಾಂತು ಪ್ರ 
ಚಾರ - ಪಾಂಚ ಕಿ.ಮೀ. ಅಂತರಾರಿ ಏಕನಾಏಕ ಬೀಚ್ ಆಸ್ಪತಿ , ಆಕಾರಾನ 
ಸಾನ - ಹೋಡ ಉರ್ತಿತ , ಪಣ ಚಂದಾಯೇಂತು ಏಕಾ ಪೇಕ್ಷಾ ಏ 
ಅಪ್ರತಿಮ ಜಾಟ್ನಾಸ್ಸಾತಿ . ಹಿ ಸರ್ವ ಬೀಚ್ ವ್ಯವಸ್ಥಿತ ಅಭಿವೃದ್ಧಿ ಕೆಲ್ಲಾರಿ 
ಉತ್ತರಕನ್ನಡ ಜಿಲ್ಲಾ ಭಾರತಾಂತುಲ ಏಕ ಪ್ರಸಿದ್ಧ ಪ್ರವಾಸಿ ಕೇಂದ್ರ ಜಾತೃಸ್ಸಿಲೆಂ 
ಹಜಾರೋ ° ಲೋಕಾಂಕ ಪ್ರವಾಸೋದ್ಯಮಾ ನಿಮಿತ್ ಕಾಮ ಮೆಳಸ್ಸಿಲ್ 

ಕಸ್ಸನ ಕೊರ್ಚೆ ] ಆಮ್ಲ ದುರ್ಭಾಗ್ಯ , ಭೂಡೆಲಾಗ್ಯಾತ ಆಸ್ಪಿಲ್ಯಾಂತು 
ತೃಪ್ತಿ ಪಾವಚೆ ಆಮ್ಯಾಂ ರಕ್ತಗತ ಜಾಮ್ಮುಗೆಲ್ಲಾ 

. 


End 

ಮಿರ್ಜಾನ ಕೋಟೆ 


ತ್ಯಂತ ಜೀರ್ಣಾವಸ್ಥೆಂತು ಆಸ್ಟೀಲ ಹ್ಯಾ ಮಿರ್ಜಾನ ಕೋಟೆ 
ಇತಿಹಾಸ ಗಾಂವುಲ ಕೊಣಾಂಕ ಸಮ ಗೊತ್ನಾ , ಉತ್ತರಕನ್ನಡ ಜಿಲ್ಲೆಂತುಲ 
ಕಿತ್ತಕೀ ಜನಾಂಕ ಮಿರ್ಜಾನಾಂತು ಏಕ ಕೋಟೆ ಆಸ್ಸ ಮ್ಹಣು ಮಾಹಿತಿ 
ನಾ . ಥಯಿ ಏಕ ಕೋಟೆ ಆಸ್ಸ ಮ್ಹಣು ಕೊಣೆ ಸಾಂಗ್ಲೆತಿಕಿ ವೊಚ್ಚಿನ 
ಮೊಳೊಕಾ ಮ್ಹಳಿಲ ಉತ್ಸುಕತಾ ನಾ . 

ಮೆಗೆಲ ಏಕ ದೋಸ್ತ ವ್ಯಾಪಾರಾ ಖಾತ್ತಿರಿ , ದರ ಆಠ ದಿಸಾಂತು 
ತೀನ - ಚಾರ ವೇಳ ಕುಮಟಾ , ಅಂಕೋಲಾ ಆನಿ ಗೋಕರ್ಣ ದಿಕಾನ , 
ಮಾರುತಿ ಓಮ್ಮೆ ಗಾಡಿಂತು ಫಿರತ ಉರ್ತಾ . ಪರಂತು ಖಂಚೇ ಏಕ ದಿಸ 
ಮಿರ್ಜಾನಾಂತು ದೇವ್ರು ಕೋಟೆ ಪೊಟೊನು ಯೇವ್ಯಾರೆ ಮತ್ಯಾರಿ , 
' ಮಾಕ್ಕಾ ವೇಳನಾ ' ಮ್ಹಣತಾ . 
ಕೆಂಪು ಕೋಟೆ ಪೊಳೊಡ್ಯಾಕ ಜಾಸ್ತಿ ವೇಳ ಲಾಗನಾ , ತಾಸ ದೇಡತಾಸ 
ಆಸ್ಸಾರಿ ಪುರೊ . ತಾಕ್ಕಾ ದೊಳೊಚಿ ಇಚ್ಛಾ ನಾಸಿಲಿ . ಮಾಕ್ಕಾ 
ಮೊಳೊಕಾಸ್ಸಿಲೆ , ಮೆಗೆಲ ಒಟ್ಟು ಮೊರೆ ಮೊಣು ಹಾವೆ ತಾಕ್ಕಾ ಒತ್ತಾಯ 
ಕೆಲ್ಲೆ ° . 

' ದುಸ್ತೆ ಖಂಚೆ ಕಾಮ ನಾವೆ ತುಕ್ಕಾ ? ಮೊಳೊಡ್ಯಾಕ ಕಸ್ಸನ ಆಸ್ಪ 
ಥಯಿ ? ವರ್ಷಾ ಆಠ - ಧಾ ಲೋಕ ಥಯಿ ಮೊಚ್ಚನ ಜೀವ ದತ್ತಾತಿ . 
ಆಮ್ಮಿ ಥಯಿ ವತ್ತನಾ ಕೊಣೆ ಪಳೆಯ್ದಾರಿ , ಜೀವ ದಿವಟ್ಯಾಕ ವತ್ತಾಮ್ಹಣು 
ಲೆಕ್ಕಲೆ ' . ಹೆಂ ಸಾಂಗೂನ ತೊ ಹಾಸಚ್ಯಾಲಾಗಲೊ . 
೧. ತಾಣೆ ಕಸ್ಸನೆ ಸಾಂಗ್ಲಿತಿಕಿ ಹಾವೆ ಮೆಗೆಲ ವಿಚಾರ ಬದಲಿಲ ನಾ . 
ವೊಚೇಂಚಿ ಮ್ಹಣು ಠರೈಲೆ , ಇಚ್ಚಾಶಕ್ತಿ ಆಸ್ಸಾರಿ ತೀ ಮನ್ನಾಕ ಖಂಚಾನ 
ಖಯ್ಕೆ ' ಫೇವ್ರುವತ್ತಾ , ಸಾಂಗಚ್ಯಾಕ ಜಾಯ್ತಾ . 

ನೆಶನಲ್ ಹಾಯ್‌ವೇಚೇರಿ ಕುಮಟಾ ಸಾವ್ರು ಅಂಕೋಲಾ ದಿಕಾ 
ವತ್ತನಾ , ಅಘನಾಶಿನಿ ನದಿಚ ಮೂಲ ದಾಂಟ್ವನಾ ಪಡೆನ 6 ಕಿ.ಮೀ 
ಅಂತರಾರಿ ' ಮಿರ್ಜಾನ ' ಮ್ಹಳಿಲ ಗಾಂವ ಯೆತ್ತಾ . ತ್ಯಾ ಗಾಂವಚೆ ಪಶ್ಚಿವ 
ದಿಕಾನ , ಉಂಚ ಭೂಭಾಗಾರಿ , 11.8 ಏಕರ ಭೂ ಪ್ರದೇಶಾಂತು ' ಮಿರ್ಜಾ 
ಕೋಟೆ ' ಆಸ್ಸಾ , ಥಯಿ ವತ್ತನಾ ಪಿವಯ್ಯಾಕ ಉದಾಕ , ಖಾವಟ್ಯಾಕ ಆಹಾರ 
ಫೇವ್ರುವಬಾತಿ , ನಿರ್ಜನಪ್ರದೇಶ ತೊ . 


16 ನೇ ಶತಕಾಂತು ತೊ ಗಾಂವ ಪ್ರಮುಖ ಬಂದರ ಜಾನ್ಸಾಸ್ಸಿಲೊ 
ಗೆರಸೊಪ್ಪೆ ರಾಣಿ ಚೆನ್ನಾಭೈರಾದೇವಿಲ ಆಡಳಿತೆಂತು ತೊ ಪ್ರದೇಶ ಯೆತ್ತಸ್ಟಿಲೊ . 
ಮಲಬಾರಿ , ಅರೇಬಿಯನ್ನ , ಪೋರ್ತುಗೀಜ್ ಲೋಕ ವ್ಯಾಪಾರಾಕ ಮಿರ್ಜಾನ 
ಬಂದರಾರಿ ಯೆತ್ತಸ್ಟಿಲೆ . ತೆ ದಿಕೂನ ಬಂದರಾಚೆ ಭದ್ರತೇಕ ರಾಣಿನ 
ಮಿರ್ಜಾನಾಂತು ಸೈನ್ಯ ದವರಿಲೆ . 

17 ನೇ ಶತಕಾಂತು ತೊ ಪ್ರದೇಶ ಬಿಜಾಪುರಚೆ ಆದಿಲಶಾಹಾಲ 
ಕಣ್ಣಿಂತು ಗೆಲ್ಲೊ . ತ್ಯಾ ಕಾಲಾಂತು ದಕ್ಷಿಣಗೋವಾ ಭಿ ತಾಗಲ ಕಬ್ಬಿಂತು 
ಆಸ್ಸಿಲೆ , ತಾಣೆ ಸುಭೇದಾರ ಜಾವಾಸ್ಸಿಲ ಶರೀಫ ಮುಲಕ್ ಮ್ಹಳಿಲ್ಯಾಕ 
ಅಂಕೋಲಾ , ಮಿರ್ಜಾನ , ಚಂದಾವರ ದಿಕಾಚ ವಹಿವಾಟೊ ಮೊಳೊಬ್ಯಾಕ 
ಧಾಣ್ದಿಲ್ಲೆ . ತೊ ವ್ಯಕ್ತಿ ಪ್ರಾಮಾಣಿಕ ಜಾವಾಸ್ಸಿಲೊ . ತಾಣೆ ತೀಸ ಪಸೀಸ 
ವರ್ಷ ° ತ್ಯಾ ದಿಕಾಚ ಕಾರಭಾರ ಪಳ್ಳೆಲೆ ' . 

ಗಾಂವೈ ಲೋಕಾಲ ಬೋಲಿ ಭಾಷೆಂತು ಶರೀಫ್ ಮುಲಕ್ ಮ್ಹಳಿಲ 
ನಾಂವ ಸರ್ಪ ಮಲ್ಲಿಕ ಜಾಲ್ಲೆ , ತಾಗಲ ಬದ್ದಲ ಏಕ ದಂತ ಕಥಾ ಹಾವೆ 
ಏಕ ಕಡೆನ ಆಯ್ಕಲಿಲಿ 

ಮಿರ್ಜಾನಾಂತು ಏಕ ಹೆಬ್ಬಾರಾಲ ಘರಾಂತು ಸರ್ಪಮಲ್ಲಿಕ ಮೌಳಿಲೊ 
ಗೊರ್ವಾಂಕ ರಾಕಚ್ಚಾಕ ಆಸ್ಟಿಲೊ . ಕಾಮಾಂತು ಅತ್ಯಂತ ಪ್ರಾಮಾಣಿಕ 
ಜಾವ್ಯಾಸ್ಸಿಲೊ . ಏಕ ದಿಸ ಸಾಂಜೆಚೆ , ಸದ್ಧ ಯೆವ್ವ ಪ್ರಮಾಣೆ ಗೋರ್ವ 

ಘರಾದಿಕಾನ ಆಯಿಲ್ಮಾಂತಿ . ಕಾಲೋಕ ಜ್ಞಾತ ಆಯಿಲೊ . ದೂದ ಕಾಡಚೊ 
ವೇಳ ಜಾಲಿಲೊ . ಕಾಳಜಿನ ಘರಚೊ ಯಜಮಾನ ಗೊರ್ವಾಂಕ 
ಸೊದ್ದೂಟ್ಯಾಕ ಗೆಲ್ಲೊ . ತೆನ್ನಾ ಏಕ ಆಶ್ಚರ್ಯಕಾರಕ ಘಟನಾ ತಾಣೆ 
ಪಿಲಿ . 

ಸರ್ಪಮಲ್ಲಿಕ ಏಕ ಪಾತ್ಮರಾರಿ ಬೊಡ ದವೋರ್ನು , ರುಕ್ಕಾ ಮುಳಾಂತು 
ಪಾಯಸೋಣು ನಿಶ್ಚಿಂತ ನಿದಲಿಲೊ . ಆನಿ ತಾಗಲ ಬೊಡಾ ದಿಕಾನ , ಛತ್ರಿ 
ಧರಿಲ್ಯಾವರಿ ಏಕ ನಾಗ ಫಳೊಕಾಣು , ವೆಂಟೆಘಾಲ್ಕು ಬಸಿಲೊ . ಹೆಬ್ಬಾರಾಕ 
ಪೊಳೊನು ನಾಗ ಬಿಳಾದಿಕಾನ ಗೆಲ್ಲೊ . 

ಹೊ ಗೊವಾಳಿ ಸರ್ಪ ಮಲ್ಲಿಕ ಸಾಮಾನ್ಯ ಮನುಷ್ಯ ಧ್ವಯಿ ;, 
ತಾಗೆಲ ನಸೀಬಾಂತು ರಾಜಯೋಗ ಆಸ್ಸ ಮಳಿಲೆ ಹೆಬ್ಬಾರಾಕ ತೆನ್ನಾ 
ಕೋಳು ಆಯ್ದೆ , ಆನಿ ಭವಿಷ್ಯಾಂತು ತೆ ° ಅಗ್ಲಿ ಖರೆಂ ಜಾಲ್ಲೆ . 

ನಂತರ ತೊ ಗೊವಾಳಿ ಆದಿಲಶಹಾಲ ಸೈನ್ಯಾಂತು ಭರ್ತಿ ಜಾಲ್ಲೊ . 
ಇಮಾನದಾರಿನ , ಪರಾಕ್ರಮಾನ ಕ್ರಮೇಣ ಸುಭೇದಾರ ಮಳಿಲ ವೈಲೆ ಹುದ್ದೆರಿ 
ಪಾವಲೊ , ಗೊಯ್ಯಾಂತು ' ಬೊಂಡಾ ' ಮ್ಹಳಿಲ ಕಡೆನ ತೊ ಆಸ್ಸಿಲೊ . 
ಆದಿಲಶಹಾನ ತಾಕ್ಕಾ ಮಿರ್ಜಾನ ಕಿಲ್ಲೆಚೆರಿ ಧಾಡಿ . 

ತೊ ಇತ್ತಹೋಡ ವ್ಯಕ್ತಿ ಜಾಲ್ಲೆತಿಕಿ ಹೆಬ್ಬಾರಾಕ ವಿಸರ್ನಾ , ಹೆಬ್ಬಾರಾನ 
ಉರ್ಚೆ ' ಅಚವೆ ' ಗ್ರಾಮ ತಾಣೆ ಹೆಬ್ಬಾರಾಲ ನಾಂವಾರಿ ಗೇಣಿಕ ಬೊರೋನ 
ದಿಲ್ಲ . ಹಾಕ್ಕಾ ವೊಣ್ಣೆ ' ಇಮಾನ ' . 

ಇ.ಸ. 1763 ತು ಮಿರ್ಜಾನ ಕೋಟೆ ಹೈದರಾಲಿಲ ವಶ ಜಾತ್ತಾ . 
ಅಂಗ್ರೇಜಾನಿ ಟಿಪ್ಪು ಸುಲ್ತಾನಾಂಕ ಶ್ರೀರಂಗ ಪಟ್ಟಣಾಂತು ಗೋಳಿ ಫಾಲ್ಕು 
ಮಾರ್ನಾಪಡೆನ , ಕೋಟೆ ಅಂಗ್ರೇಜಾಲ ತಾಬೆಂತು ವತ್ತಾ , ಇ.ಸ .1784 ತು 
ಬ್ರಿಟಿಶ್ ಸೈನ್ಯಾಧಿಕಾರಿ , ಜನರಲ್ ಮ್ಯಾಥ್ಸ್ ಥೋಡೆಕಾಲ ತ್ಯಾ ಕಿಲ್ಲಾಂತು 
ರಾಬೂನ ಅಧಿಕಾರ ಚಿತಸ್ಸಿಲೊ . 

“ ಸರ್ಪ ಮಲ್ಲಿಕಾಕ ' ಮಿರ್ಜಾನ ಕಿಲ್ಲಾ ' ಸರ್ವಾಧಿಕ ಪ್ರಿಯ ಜಾವ್ಯಾಸಿ 
ತೊ ಕಿಲ್ಲೆಕ ' ಮೇರಿ ಜಾನ ' ಮಸ್ಸಿಲೊ . ಮೇರಿ ಜಾನ ಮ್ಹಣ ಆಸ್ಪಿ 
' ಮಿರ್ಜಾನ ' ಜಾಲ್ಲೆ . ಲೋಕ ತ್ಯಾ ಗಾಂವಾಕ ತೇಂಚಿ ನಾಂವಾನ ವಳೂಚ 
ಲಾಗಲೆ ' , ಆಸ್ಟಿಂ ಭಿ ಮ್ಹಣತಾತಿ . 

ಛತ್ರಪತಿ ಶಿವಾಜಿ ಮಹಾರಾಜ ಜಲಮಾರ್ಗಾನ ಗೋಕಣ 
ಮಹಾಬಲೇಶ್ವರಾಲ ದರ್ಶನಾಕ ಆಯಿಲ ತೆನ್ನಾಂ , ಮಿರ್ಜಾನ ಪರ್ಯ ೦ 
ಆಯಿಲೊ ಮ್ಹಣು ಇತಿಹಾಸ ಕಾರ ಸಾಂಗತಾತಿ . 

ಆತ್ತ ತ್ಯಾ ಕಿಲ್ಲೆಚೇರಿ ಗೆಲ್ಲಾರಿ ಸ್ಮಶಾನ ಸದೃಶ ರೂಪ ದಿಸ್ತೂ 
ಯೆತ್ತಾ , ತರಿಪಣ ಕಿತ್ತೇ ಪಾಡ ಪಳ್ಳೆತಿಕಿ ಕಾಯ್ದಿರಿ ಇತಿಹಾಸಾಚ ಅವಶೇಷ 
ಮೊಳೊವೇತ . ಆಮೇಲ ಆಂಗಾಂತುಲ ಸ್ವಾತಂತ್ರ್ಯ ಪ್ರೇಮ ಜಾಗೃತಿ 
ದವೋರ್ಚ್ಯಾಕ ಇತಿಹಾಸಾಚಿ ಜಾಣೀವ ಊರ್ಕಾ . ಥಂಚೆ ಬಾವ 
ಖಾಂಬೆಲ್ಯಾಗಿ ರಾಬ್ದಾರಿ , ಚಾರಿ ದಿಕಾಚ ಪರಿಸರ ನಿಯಾಳು ಮೊಳೊವೇತ 
ಖಾಂಬೆಲ್ಯಾ ವೊಡ್ಯಾಕ 25-30 ಪಾಯರಿ ಚೋಣು ವೊಚಕಾ . 

ಲೋಕ ' ಮಿರ್ಜಾನ ಕೋಟೆ ' ಮೊಳೊಚ್ಯಾ ವೊಡ್ಯಾಕ ಭಿತ್ತಾತಿ . ಕಾರಣ 
ತ್ಯಾ ಪಾಡಪಡಿಲ ಕಿಲ್ಲಾರಿ ಆತ್ಮಹತ್ಯಾ ಕೋರ್ನು ಫೆಲ್ಯಾಂಲ ಅನೇಕಾನೇಕ 
ಅತೃಪ್ತ ಆತ್ಮಾ , ಭೂತ - ಪ್ರೇತ ಜಾಲ್ಕು ಭಟಕ್‌ತಾತ ಮಳಿಲ ಅಥವಾ ಗಾಂವಭರ 
ಫಸರ್ಲ್ಯಾ , ಲೋಕಾಂಕ ಅಜೂನ ಭೂತ - ಪ್ರೇತ , ಪಿಶಾಚ್ಯಾಚೇರಿ ವಿಶ್ವಾಸ ಆಸ್ಪ 

ಸಂದಿಗ್ಧ ಪರಿಸ್ಥಿತಿಂತು ಮನ ಪ್ರಕ್ಷುಬ್ದ ಜಾಲಿಲ ತೆನ್ನಾಂ ' ಮಿರ್ಜಾನ 
ಕೋಟೆ ' ವೊಚ್ಚನ ಜೀವ ದಿತ್ತಲ್ಯಾಂನಿ , ಜೀವ ದಿವ್ವ ಪೈಲೆ ಬಾವಟೆ 
ಖಾಂಬೆಲ್ಯಾಗಿ ಬಸೂನ , ಸರ್ಪ ಮಲ್ಲಿಕಾಲ ಇತಿಹಾಸ ಅಭ್ಯಾಸ ಕೆಲ್ಯಾರಿ 
ಮನ ಪರಿವರ್ತನ ಜಾಲ್ಲೆಶಿವಾಯ ಊರಶ್ಮಿನಾ ಕಾರಣ ಮನುಷ್ಯಾಲ 
ನಸೀಬ ಕೆನ್ನಖಿತಾ , ಮೌಳಿಲೆ ಕೊಣಾಂಚೆನ ಸಾಂಗಚ್ಯಾಕ ಜ್ಞಾಯಾ 
ಪ್ರಯತ್ನಾಂತು ಪೂರ್ಣಪಣೆ ಪ್ರಾಮಾಣಿಕ ಪಣ ಊರ್ಕಾ . 


End 

ನಿ 

ಸರ್ಗಾಂತು ಅಸ್ಸಿ ಅನೇಕ ಸ್ಥಾನ ಆಸ್ಪತಿ ಕೀ ತೆ ಲೋಕಾಲ 
ದರ್ಶನಾಕ ಯೆನಾಸಿ ತಾಂಚೆ ಇಾಕ ತೆ ಏಕ ಮುಲ್ಯಾಂತ ಪ್ರಣ 
ರೆಸ್ಪತಿ , ನಿಷ್ಪನ ಆಸ್ಪತಿ , ಜಾಲ್ಲಾರ ನಿಸರ್ಗಾಕ ಅತೀವ ಪ್ರೇಮ ಕರ್ತಲೆ , 
ತತೋ ಪ್ರಯತ್ನಾನ ತಸ್ಸಲ ಸ್ಥಾನ ಲೋಕಾಲ ನಿದರ್ಶನಾಕ ಹಾಡತಾತಿ . 


ಯಾಣ ತಸ್ಸಿ ಸೊದ್ದೂನ ಕಾಡಿಲ ಏಕ ಸ್ಥಾನ . ವಿಸೇಕ ವರ್ಷಾಂ ಆಯ್ದಾನ 
ಪ್ರಸಿದ್ಧಿ ಪಾವಿಲ ತಾಣ , ಆಮ್ಲ ಜಿಲ್ಲೆಕ ನಿಸರ್ಗಾನ ದಿಲ್ಲಿಲೆ ವರದಾನ . 

ಆಜಕಾಕ್ಕೆ ಪ್ರಸಾರ ಮಾಧ್ಯಮ , ದೃಶ್ಯ ಮಾಧ್ಯಮಾ ನಿಮಿತ್ ದೊಳೆ ಆಡ 
ಆಸ್ಟಿಲ ತೆ ಕ್ಷೇತ್ರ ಚಾರ ಚೌಘಾಂಕ ಕೋಳ ಆಯ್ದೆ , ನಾಜಾಲ್ಲಾರಿ ಏಕ 

ಶಿವರಾತ್ರಿ ಸೋಣು ಬಾಕಿ ಖಂಚೇ ದಿವಸ ಏಕ ನರ ಮುನುಷ್ಯ ತ್ಯಾ ವಾಟೇನ 
ಸುಳ್ಳನಾಸಿಲೊ . ಆತ್ತ ಚವಕಶಿ ಕರತ , ವಾಟ ಸೊದ್ದೂನ ವತ್ತಾ . 

ಯಾಣಾ ವೊಡ್ಯಾಕ ದೋನ - ತೀನ ವಾಟ ಆಸ್ಪತಿ , ಕುಮಟೆ ಸಾವು 
ಸಿರ್ಸಿ ವತ್ತನಾ , ಕತ್ತಗಾಲ ಜಾಯ್ತಾ ಪಡೇನ , ದಾವ ದಿಕಾನ ಯಾಣಾ 
ವೊಲ್ಯೂ ರಸ್ತೆ ದಿಸತಾ . ತ್ಯಾ ರಸ್ತೆನ 16 ಕಿ.ಮೀ. ಗೆಲ್ಲಾರಿ ಯಾಣಾ 
ಪಾವತಾತಿ , ಕುಮಟಾ ಸಾವು ದಿಸಾಕ ತೀನ ಸರಕಾರಿ ಬಸ್ಸ ಯಾಣಾ 
ವತ್ತಾತಿ , ತರಿಹೀ ದೋನ ಕಿ.ಮೀ. ಚಲತ ವೊಚಕಾ ನಿಸರ್ಗ ನಿಯಾಳತ , 
ಅನುಭವತ ವತ್ತನಾ , ರಸ್ತೆ ಚಿಕ ತ್ರಾಸದಾಯಕ ಜಾಲ್ಲೆತಿಕೀ , ಆಯಾಸ 
ಜಾಲ್ಲಿ ಕಳ್ಳಾ . 

ಸಿರ್ಸಿ ಸಾವು ಹೆಗಡೆಕಟ್ಟಾ , ಮತ್ತಿಘಟ್ಟಾ ವೊಚ್ಚನ ಮುಕ್ಕಾರ 
ಆಡವಾಟೇನ 6 ಕಿ.ಮೀ. ಗೆಲ್ಲಾರಿ , ಭೈರವೇಶ್ವರ ಗುಡ್ಡ ಮಾಗ್ನಿಚ್ಯಾನ ಯಾಣ 
ಪಾವತಾತಿ , ವಾಹನ ಫೇನ್ನು ಗೆಲ್ಲಾರಿ ಫಕ್ತ ಏಕ ಕಿ.ಮೀ. ಚಲತ ವೋಚ್ಚಾ , 
ವಾಟ ಸುಲಭ ಆಸ್ಸಾ . 

ಗೋಕರ್ಣಚ್ಯಾನ ಕಿಂವಾ ಅಂಕೋಲೆ ಸಾವ್ರು ಮಾದನಗೇರಿ ಯೇವ್ರು , 
ಥಂಚಾನ ಹೊಸಕಂಬಿ , ಬೆನ್ನೆಗಾರ ವಾಟೇನ ಯಾಣಾ ವೊಚೇತ , ಖಂಚೇ 
ವಾಟೇನ ಗೆಲ್ಲತಿಕಿ ಸಾಧಾರಣ 40 ಕಿ.ಮೀ. ಅಂತರ ಆಸ್ಸಾ . 

ಯಾಣಾ ಪಾಪ್ಲೆಕೀ ಪ್ರಥಮ ಮೋಹಿನಿ ಶಿಖರ ದಿಸತಾ . ತ್ಯಾ ಶಿಖರಾ 
ಸಮಕ್ಷಮ ಮುಖ್ಯ ಶಿಖರ ಭೈರವೇಶ್ವರ ದಿಸತಾ . 

ಹೆ ಶಿಖರ ಮ್ಹಳ್ಯಾರಿ , ಕಾಳೆ ಶಿಲೆಂತು ಸರ್ಪಾ ಹುತ್ತಾವರಿ ಪ್ರಕೃತಿನ 
ಘಡೈಲ ಚಮತ್ಕಾರ , ಶಿಖರಾಚಿ ಉಂಚಿ 300 ತೆ 350 ಫೀಟ ಆಸ್ಸಾ , ಹೆ 
ದೋನ ಶಿಖರ ನ್ಹಯಸಿ , ಆಜುಬಾಜೂನ ಪನ್ನಾಸೇಕ ಸಾನ - ಹೋಡ 
ಶಿಖರ ಆಸ್ಪತಿ , ಜಗಾಂತು ಅಸ್ಸಲ ಪ್ರಕಾರ ಆನಿ ಖಯ್ಯ ' ಮೊಳೋಚ್ಯಾಕ 
ಮೆಳ್ಳಾ , ತಸ್ಸಿ ಜಾನ್ನು ' ಯಾಣ ' ಆಮ್ಲ ಉತ್ತರಕನ್ನಡ ಜಿಲ್ಲೆಚ ಗೌರವಸ್ಥಾನ 

ಜಾಪ್ಪಾಸ್ಸಾ . 

ಭೈರವ ಶಿಖರಾಕ ಚಿ ದೇವಸ್ಥಾನ ಮೇಣು ಮಾನತಾತಿ , ಹ್ಯಾ 
ಶಿಖರಾಂತು ಸುಮಾರ 150 ಫೀಟ ಲಾಂಬಿ ಏಕ ಗುಹಾ ಆಸ್ಸಾ . 

ಮೋಹಿನಿ 
ಶಿಖರಾ ದಿಕಾನ ತ್ಯಾ ಗುಹೇಚ ತೊಂಡ , ಗುಹೆ ಭಿತ್ತರಿ ನಿಸರ್ಗಾನ ಕೆಲ್ಲಿಲ . 
ಭೈರವೇಶ್ವರ ಚಿತ್ರ ಸ್ಪಷ್ಟ ದಿಸತಾ . 365 ದಿವಸ ಅಭಿಷೇಕ ಕೆಲ್ಲಿಲ್ಯಾವರಿ , 
ಭೈರವೇಶ್ವರಾಲ ಮಾತ್ಯಾರಿ ಏಕ್ಕ ನಮೂನ್ಯಾರಿ ಜಲಧಾರಾ ಪಡತ ಉರ್ತಾ . 
ತೇಂಚಿ ತೀರ್ಥ ಮ್ಹಣು ಪಿತ್ತಾತಿ , ತೀ ಜಲಧಾರಾ ಹೋಳು ' ಚಂಡಿಕಾ ' 
ನದಿಕ ಮೆಳತಾ , ದೇವದರ್ಶನಾ ಯೆತ್ತಲೆ ತ್ಯಾ ನದಿ ೦ ತು ನಾವು , ತನ ಆನಿ 
ಮನಾನಿ ಶುದ್ಧ ಜಾನ್ನು ಭೈರವೇಶ್ವರ ಗುಡ್ಡೆಕ ಪ್ರದಕ್ಷಿಣಾ ಘಾಲ್ಕು ಗುಹೆಂತುಲ 
ದೇವಾಕ ಮೇಳಯ್ಯಾಕ ವತ್ತಾತಿ , ಪ್ರದಕ್ಷಿಣಾ ಜವಳ - ಜವಳ ಏಕ ಕಿ.ಮೀ. 
ಜಾತ್ತಾ . ಶಿವರಾತ್ರಿ ವೇಳಾರಿ ದೇವದರ್ಶನಾಕ ಗಡ್ಡಿ ಉರ್ತಾ . 

ಥಂಚ ಪೂಜಾರಿಕ ವಿಚಾರ್ಲ್ಯಾರಿ ಸ್ಥಳ ಪುರಾಣಾಚಿ ಕತಾ ಸಾಂಗಾತಿ 
ತೀ ಕತಾ ಅಸ್ಸಿ ಅಸ್ಸಾ - 

ಈಶ್ವರಾ ಕಡಚ್ಯಾನ ವರ ಪ್ರಾಪ್ತ ಕೋರ್ನು ಘಲ ಭಸ್ಮಾಸುರ ಏಕ 
ದಿವಸ ಈಶ್ವರಾಕಚಿ ಭಸ್ಮ ಕೊರ್ಚ್ಯಾಕ ವತ್ತಾ . ತ್ಯಾ ಕಠಿಣ ಪ್ರಸಂಗಾತುಲ್ಯಾನ 
ಪಾರ ಪ್ರೊಡಚ್ಯಾಕ ಹ್ಯಾ ನಿರ್ಜನ , ನಿಬಿಡ ಅರಣ್ಯ ಪ್ರದೇಶಾಂತುಲ ರಹಸ್ಯಮಯ 
ಗುಹೆಂತು ಈಶ್ವರ ನಿಷ್ಟುನ ಬಸತಾ . ಈಶ್ವರಾಚೇರಿ ಆಯಿಲ ಸಂಕಟ ದೂರ 
ಕೊರ್ಚ್ಯಾಕ ವಿಷ್ಣು , ಮೋಹಿನಿ ರೂಪ ಧಾರಣ ಕರ್ತಾ . ಆನಿ ತ್ಯಾ ಭಸ್ಮಾಸುರಾಕ 
ಮಾಯೆಂತು ಫಸೋನು ಭಸ್ಮ ಕರ್ತಾ . 

ಭಸ್ಮಾಸುರ ಭಗ ಭಗ ಜಳತನಾ , ಬಗಲೇನ ಆಸ್ಸಿಲೆ ಪರಿಸರಾಕ ಅಗ್ನಿ 
ಪಸರ್ತಾ . ತೀ ಪ್ರಳಯಾಗಿ ನಿವೊಡ್ಯಾಕ ಪಾರ್ವತಿ ಯಾನೆ ಚಂಡಿಕಾ 
ಜಲರೂಪಧಾರಣ ಕೋರ್ನು ಪ್ರತ್ಯಕ್ಷ ಜಾತ್ತಾ . 

ಭಸ್ಮಾಸುರ ಭಸ್ಮ ಜಾಲ್ಲೊ . ಅಗ್ನಿ ಶಾಂತ ಜಾಲ್ಲೊ . ಸಂಕಟ ದೂರ 

ಜಾಲ್ಲೆ . ಭಕ್ತಾಂಕ ದೇವಾಲ ದರ್ಶನ ಜಾಲ್ಲೆ . ತಾಂಗೆಲ ಪ್ರಾರ್ಥನೇಕ ಮಾನ 
ದೀು ಶಿವ ಪಾರ್ವತಿ ಆನಿ ಮೋಹಿನಿ ರೂಪ ಧಾರಣ ಕೆಲ್ಲಿಲ ವಿಷ್ಣು , 
ಥಂಚೆ ಪರಿಸರಾಂತು ವಾಸ್ತವ್ಯ ಕರ್ತಾತಿ , ಅಸ್ಸಿ ಜಾವು ತ್ಯಾ ಕ್ಷೇತ್ರಾರಿ 
ಗೆಲ್ಲಾರಿ , ಮನಾಂತುಲ ಸಾತ್ವಿಕ ವಿಚಾರಾಂಕ ತಾಕತ್ ಮೆಳತಾ . ವಿಕೃತ 
ರೂಪ ಧಾರಣ ಕೆಲ್ಲಿಲ ಭಾವನಾ , ವಾಸನಾ , ಕಲ್ಪನಾ ದೂರ ಜಾತ್ರಾತಿ 
ಯಾನೆ ಭಸ್ಮ ಜಾತ್ತಾತಿ . 

' ಹೀ ಸೃಷ್ಟಿ ದೇವಾನ ಜ್ಞಾನ ಪ್ರಸಾರ ಕೊರ್ಚೆ ಖಾತ್ತಿರಿ ತಯಾರ ಕೆಲ್ಲಿಲ 
ಗ್ರಂಥ ಜಾನ್ಸಾಸ್ಸಾ ' ಮ್ಹಣು ಏಕ ವಿಚಾರವಂತ ಮನ್ಯಾಂನ ಮಳಿಲೆ ಅಗ್ಗಿ 
ಸತ್ಯ ಜಾವಾಸ್ಸಾ . 

ಭೈರವೇಶ್ವರ ಶಿಖರಾಚಿ ಪ್ರದಕ್ಷಿಣಾ ಫಾಲನಾ ಶಾಂತತಾ ರಾಕಾ . ಥಂಚೆ 
ಶಿಲೆ ಖಾಂಚಿಂತು , ಮುಲ್ಯಾಂತು ವಾಮೂಸಾ ಮಾಲೆ ಆಸ್ಪತಿ , ತ್ಯಾ 
ಮೂಸಾ ಖಬರೆ ವೊತ್ನಾಕ್ಕಾತಿ . ಸಾನ - ಸಾನ ಮೂಸ ನ್ವಯಿ ' ತೆ . ತಾಂಕಾ 
ಹೆಚ್ಚೇನು ಮ್ಹಣತಾತಿ , ತಾನ್ನಿ ಚಾಬಚ್ಯಾಕ ಆಯ್ದಾರಿ , ಧಾವಟ್ಯಾಕ ವಾಟ 
ಮೆಳಸ್ಸಿನಾ , ಚಾಬಲ್ಯಾರಿ ತೀ ದೂಕಿ ಸಹನ ಜಾಯಸ್ಸಿನಾ . 

ತ್ಯಾ ಪರಿಸರಾಂತು ಭೋಂವತನಾ ವಿಶೇಷ ಕಾಳಜಿ ಘಯಾ ಪಾಯ್ಯಾ 
ಮುಳಾಂತು ಪೋಳೋನು ಹೆಜ್ಜೆ ದವರಾ . ವಿಷಾರಿ ದಿವ್ವಡ ಉರ್ತಾತಿ , ಭಿನ್ನೆ . 
ನಾಕ್ಕಾ ; ಫಕ್ತ ಕಾಳಜಿ ಫ್ಯಾ . ಹಾವೆ ಗೆಲ್ಲಿಲ ತೆನ್ನಾ ಮಾಕ್ಕಾ ದಿಸೂನ 
ಆಯ್ದೆತಿ . 

ಭೈರವೇಶ್ವರ ಶಿಖರಾ ಮಾಗಿ ದಿಕಾನ ನಾಗತೀರ್ಥಾಚೆ ಉಗಮ ಸ್ಥಾನ 
ಆಸ್ಸ ಖಯಿ ! ವನವಾಸಾಂತು ಆಸ್ಥನಾ ಪಂಚಪಾಂಡವ ದೌಪದಿ ಸಮೇತ 
ಥಯಿ ಆಯಿಲೆ ಖಯಿ ! ಸ್ಕಂದ ಪುರಾಣಾಂತು ಹ್ಯಾ ಬದ್ಧಲ ವಿವರಣ 
ಆಸ್ಸ ಮ್ಹಣು ಥಂಚ ಪೂಜಾರಿ ಸಾಂಗ್ರೆಸ್ಸಿಲೊ . 

ಯಾಣಾ ವತ್ತಾನಾ ಅಪಹಾರ ವೊರ್ಚ್ಯಾಕ ವಿಸೋರ್ನಾಕ್ಕಾತಿ 

ಪಾಪ್ಪಾಡಿ ನಂತರ ಗೆಲ್ಲಾರಿ ಬರೆ . ಅಕ್ಟೋಬರ - ನವಂಬರಾಂತು ಗೆಲ್ಲಾರಿ 
ಥಂಚೆ ಪರಿಸರಾನ ತುಮ್ಹಲ ಮನ ಪ್ರಸನ್ನ ಜಾತ್ತಲೆ ° . ಪ್ರಸನ್ನತಾ 
ಮನೋಬಲಾಕ ಟೊನಿಕ್ ' ಜಾಟ್ನಾಸ್ಸಾ , ಥಂಚಾನ ಭಾರ್ಯಿ ಪಡ್ತನಾ ವೇಳ 
ಕೋರ್ನಾಕ್ಕಾತಿ . ಕಾರಣ ತ್ಯಾ ಪ್ರದೇಶಾಂತು ಕಾಳೊಕ ಬೆಗ್ಗಿ ಜಾತ್ತಾ . 

ಏಕಾಧಿ ಬೈಲಗಾಡಿ ಜಾವೊ ಮೆಳ್ಳಾರಿ ತಾಜ್ಜೆರಿ ಬಸೂನ ಪ್ರವಾಸ 
ಕರಾ . ತಾಜ್ಜಿ ಮಜಾ ವಿಂಗಡ ! 

“ ಜಗಾಂತುಲ ಆಠ ಅತ್ಯದ್ಭುತ ಅರಣ್ಯ ಪ್ರದೇಶಾಂತು ಹೊ ಪಶ್ಚಿಮ 
ಘಟ್ಟ ಏಕ ಜಾವಾಸ್ ' ಅಸ್ಸಿ ಮ್ಹಣತಾತಿ , ತುಮ್ಮಿ ಏಕ ಪಂತಾ ತ್ಯಾ ಅತ್ಯದ್ಭುತ 
ಪ್ರದೇಶಾಂತು ವೊಚಕಾ ಮ್ಹಳಿಲ ಇಚ್ಚಾ ಮನಾಂತು ಹಾಡಾ , ಉಮೇದಿ 
ಅಷೋಆಪ ಆಂಗಾಂತು ಉದ್ಭವತಾ , ವಯ ಕೀ ಮೇಯಿ ಪಳೆಯಾ . 

ಥಯಿ ಗೆಲ್ಲಿಲ ತೆನ್ನಾ ಕೃಪಯಾ ದಾರೂ ಪಿವೈ ವೀಡಿ - ಸಿಗರೇಟ 
ಓಡಚ್ , ಟೇಪರೆಕೋರ್ಡರ್ , ರೇಡಿಯೊ ಲಾವ್ರು ಗೌಜಿ , ಗಲಾಟೊ ಕೊರ್ಚೆ , 
ವನ್ಯ ಪ್ರಾಣಿಂಚೆ ಶಿಕಾರಿ ಕೊರ್ಚೆ ° ... ಇತ್ಯಾದಿ . ಥಂಚೆ ಪವಿತ್ರತೇಕ ಬಾಧಾ 
ಯೆವ್ವ ತಸ್ಸಲ ಕಸ್ಸಲಿ ಕಾಮ್ಮ ಕೋರ್ನಾಕ್ಯಾತಿ . 

ಜ್ಞಾನಪೀಠ ಪ್ರಶಸ್ತಿ ವಿಜೇತಾ ರಾಷ್ಟ್ರಕವಿ ಕುವೆಂಪುನ ಮ್ಹಳ್ಯಾ ' , ' ಪ್ರಕೃತಿಯ 
ಆರಾಧನೆಯೇ ಪರಮಾತ್ಮನ ಆರಾಧನೆ ' , ಹೆ ಲಕ್ಷಾಂತು ಉರೊ . 


End 


ಪ್ರಥಮ ಟ್ರೆಕ್ಕಿಂಗಾಕ ವತ್ತಲ್ಯಾಂನಿ ಸುಲಭ , 

ಸುರಕ್ಷಿತ ಜಾಗೇರಿ ವೊಚಕಾ 

ಭೂಂದ್ದಿ 

ಮಂಜುಗುಣಿ 
ಈ ಭಾರತೀಯ ಸಂಸ್ಕೃತಿ ಅಧ್ಯಾತ್ಯಾಚೇರಿ ಅವಲಂಬೂನ ಆಸ್ಸಾ . 
ತಸ್ಸಿ ಜಾವು ತುಮ್ಯಾ ಖಂಚೇ ಸಾನ ಗಾಂವಾ ಗೆಲ್ಲೆತಿಕೀ ಏಕ ನಾ ಏಕ 
ಪುರಾಣಾಂತುಲ ಕಥೆಕ ಜೊಡೂನ ಆಸ್ಸಿಲ ಪುರಾತನ ದೇವಸ್ಥಾನ 
ಮೊಳೊಡ್ಯಾಕ ಮೆಳತಾ . 

ಸಿರ್ಸಿ ತಾಲೂಕ್ಯಾಂತುಲ ಮಂಜುಗುಣಿ ಏಕ ಸಾನ ಗಾಂವ ಜಾವಾಸ್ಸಾ . 
ತ್ಯಾ ಗಾವಾಂತು ಏಕ ಅತಿ ಪುರಾತನ ದೇವಳ ಆಸ್ಸಾ , ವಾಸ್ತುಶಾಸ್ತಾಂತು 
ಸಾಂಗಿಲ್ಯಾವರಿ ತಂತೋತಂತ ರಚನಾ ತೆ ೦ ದೇವಳ ಬಾಂಧಿತನಾ ಕೆಲ್ಲಾ 
ಮ್ಹಣು ತಜ್ಞಲೋಕ ಪೊಳೊನ ಸಾಂಗತಾತಿ . 

ಶಿಲ್ಪಕೃತಿ ಅತೀ ಸೂಕ್ಷ್ಮ , ಸುಂದರ ಜಾನ್ಸಾಸ್ಸಾ , ಗರ್ಭಗುಡಿ ರಚನಾ , 
ಹಜಾರ ವರ್ಷ ಪೈಲೆಚಿ , ಭಾಯ್ ನವರಂಗ ಮಂಟಪ , ಉಡುಪಿ ಅಷ್ಠ 
ಮಠಾಚೆ ಶ್ರೀ ವಾದಿರಾಜ ಸ್ವಾಮಿನ , ಸಾಧಾರಣ 700 ವರ್ಷ ಪೈಲೆ ಬಾಂಥೈಲೆ 
ಮ್ಹಣತಾತಿ , ಗರ್ಭಗುಡಿಂತು ಪಾಯ್ಯಾಂಕ ಪಾದುಕಾ ಧಾರಣ ಕೆಲ್ಲಿಲ , 
ಹಾತ್ತಾಂತು ಬಿಲ್ಲು - ಬಾಣ ಧರಿಲ , ಅಪರೂಪಾಂತ ಅಪರೂಪ . ಶ್ರೀ 
ವೆಂಕಟೇಶಾಲಿ ಮೂರ್ತಿ ಸ್ಥಾಪನಾ ಕೆಲ್ಲಾ ಸಹಸಾ ವೆಂಕಟೇಶಾಲ ದಾವ್ಯಾನ 
ಲಕ್ಷೀಲ ಮೂರ್ತಿ ಉರ್ತಾ , ಪಣ ವ ಜುಗುಣಿಂತ ಉಜೈನ ಆಸ್ಸಾ . 

ತಿರುಪತಿ ಯಾತ್ರ ಕೋರ್ನು ತ ತ ಯೆತ್ತನಾ ತಿರುಮಲಯೋಗಿ 
ಮೌಳಿಲ ಸಂತ ಪುರುಷಾಕ ತೀ ವ  ಾರ್ತಿ ಏಕ ಗುಹೆಂತ ಮೆಳ್ಳಿಲಿ . 
ಯಾತ್ರಕೋರ್ನು ಪರತ ಯೆತ್ತನಾ , ದ ಹಾಕ ಜಾಲ್ಲಿಲ ಆಯಾಸ ದೂರ 
ಕೋರ್ಚ್ಯಾಕ ತೊ ಗುಹೆಂತ ವಿಶ್ರಾಂ . ಫೆಸಿಲೊ . ಸ್ವಪ್ಪಾಂತು ತಾಕ್ಕಾ 
ದೃಷ್ಟಾಂತ ಜಾಲ್ಲೆ ಆನಿ ತೀ ಮೂರ್ತಿಗೆ ದೃಷ್ಟಿಂತು ಪಳ್ಳಿ ತಾಣೆ ತೀ 
ಮೂರ್ತಿ ಮಂಜುಗುಣಿ ಗಾಂವಾಂತ ಹಾಣು ಪ್ರತಿಷ್ಠಾಪನ ಕೆಲ್ಲಿ . ತೆ 
ದಿಕೂನ ಮಂಜುಗುಣಿಕ ಕರ್ನಾಟಕಾಂತಲ ತಿರುಪತಿ ಮೃಣತಾತಿ . 

ತಿರುಪತಿ ವೆಂಕಟೇಶಾಚೇರಿ ಆಸ್ಸಿಲ ತಿಥೇ ಶೃದ್ದೇನ , ಮಂಜುಗುಣಿ 
ವೆಂಕಟೇಶಾಕ ಲೋಕ ಮಾನಪಾತಿ , ಏಕಧವೇಳ ಅನಾನುಕೂಲತೇನ , ಕೋಣೆ 
ಸಾಂಗೂನ ಫೆಲ ಸೇವಾ , ಕಾಣಿಕಾ ತಿರುಪತಿಕ ವೊಚನ ಪಾವೋಚ್ಯಾಕ 
ಜಾಯ್ತಾ ಜಾಲ್ಲಾರಿ , ತೀ ಮಂಜುಗುಣಿ ಪಾವಯ್ಯಾರಿ ತಿರುಪತಿಕ ಪಾವತಾ 
ಮ್ಹಣತಾತಿ . 

ತ್ಯಾ ವೈಷ್ಣವ ದೇವಾಕ ಪೂಜಾರಿ ಶೈವ ಪರಂಪರೆಚೊ . ಹೆಂ ಭಿ ತ್ಯಾ 
ಕ್ಷೇತ್ರಾಚೆ ಏಕ ವೈಶಿಷ್ಟ್ಯ . ಶಿಲೆ ದೇವಸ್ಥಾನಾಚ ಶಿಲ್ಪ ಆಕರ್ಷಕ ಜಾವಾಸ್ಸಾ . 
ಅಖಂಡ ಶಿಲೆಚ 35 ಘೋಟ ಊಂಚ ಗರುಡಗಂಬ ಬಿ ಆಕರ್ಷಕ ಜಾವಾಸ್ಪಾ . 

ಲೋಕ ತಾಂಗೆಲ ಶೆತಾಂತ ಜಾಲ್ಲಿಲ ಧಾನ್ಯ ಕಿಂವಾ ಹಿತ್ತಾಂತ 
ಜಾಲ್ಲಿಲ ನಾರ್ಲ , ಕೇಳಿ , ಆಂಬೆ , ಫಣಸ , ಅನಾನಸ್ .... ಇತ್ಯಾದಿ 
ಫಲವಸ್ತುಂತುಲ ಏಕ ವಾಂಟೊ ದೇವಾಕ ಹಾಣು ದತ್ತಾತಿ . ತಾಂಗೆಲ 
ಕುಟುಂಬಾಚ ಸರ್ವತೋಮುಖ ಅಭಿವೃದ್ಧಿಖಾತ್ತಿರಿ ದೇವಾಲ್ಯಾಗಿ ಪ್ರಾರ್ಥನಾ 
ಕರ್ತಾತಿ , ಚಡೂರ್° ವಾಲ ನಾಮಕರಣ , ಉಪನಯನ , ಲಗ್ನ ಮಂಜುಗುಣಿ 
ದೇವಾಲ ಸಾನಿಧ್ಯಾಂತು ಹಾಣು ಕರ್ತಾ ಮ್ಹಣು ಹರ್ಕ ಸಾಂಗೂನ 
ಘತ್ತಾತಿ , ಅಸ್ಪಿ ಸಾಂಗೂನ ಫೆಲ ನಿಮಿತ್ತ ತಾಂಗೆಲ ಬರೆ ಜಾತ್ಯಾಮ್ಗಳಿಲ 
ಪೂರ್ಣ ವಿಶ್ವಾಸ ತಾಂಕಾ ಆಸ್ಸಾ . 

ಪ್ರತಿವರ್ಷ ಚೈತ್ರ ಶುದ್ಧ ಪೌರ್ಣಮಿಕ ಥಂಚೋ ರಥೋತ್ಸವ ಜಾತ್ತಾ , 
ದೇವಾನ ಬೊಸ್ಕೊ ರಥ ಯಾನೆ ತೇರ ಆಕಾರಾನ ಭವ್ಯ , ದಿವ್ಯ , ಜಾವಾಸ್ಸಾ . 
ದೇವಸ್ಥಾನಾಕ್ಕಿಂತಾ ರಥಾಚೆ ಪ್ರಸಿದ್ಧಿ ಜಾಸ್ತಿ ಆಯೂಟ್ಯಾಕ ಮೆಳ್ತಾ . 

ತ್ಯಾ ಷಟ್ರೋನಾಕೃತಿ ಚ ರಥಾರಿ ರಾಮಾರಣಾಂತುಲಿ , 
ಮಹಾಭಾರತಾಂತುಲಿ ಘಟನಾ ಕೊರಾಂತಿಲೆತಿ , ಉತ್ಕೃಷ್ಟ ದರ್ಜೆಚೆ ಕಾಷ್ಠ 
ಶಿಲ್ಪ ಪ್ರತ್ಯಕ್ಷ ಮೊಳೊಡ್ಯಾಕ ಮೆಳತಾ . ರಥ ತಾಂಡೋಮ್ಯಾಕ ದೇವಳಾ ಮುಕಾರಿ 
ಲಾಂಬ , ರುಂದ , ಸರಳ ವಾಟ ಆಸ್ಸಾ , ರಥೋತ್ಸವಾಕ ಹಜಾರೋ ° ಲೋಕ 
ಜಮಯ್ತಾತಿ . 

ಸಿರ್ಸಿಚ್ಯಾನ ಕುಮಟಾ ವತ್ತನಾ ವಿಸೇಕ ಕಿ.ಮೀ. ಆಯ್ಕಿ ಉಶ 
ಮಂಜುಗುಣಿ ವೊಲ್ಯೂ ರಸ್ತೆ ದಿಸತಾ . ತ್ಯಾ ರಸ್ತೆನ 6 ಕಿ.ಮೀ. ಗೆಲ್ಲಾ 
ಶ್ರೀ ಕ್ಷೇತ್ರ ಮಂಜುಗುಣಿ ವೊಚನ ಪಾವತಾತಿ . ಸದ್ಯಾ ದೇವಸ್ಥಾನಾಗಿ 
ನವೀಕರಣ ಕೆಲ್ಲಾ , ರಸ್ತೆ ಬರೊ ಆಸ್ಸಾ . 

ಗಾಂವಾ ಪ್ರವೇಶ ಕರ್ತನಾ ' ಚಕ್ರತೀರ್ಥ ' ಮ್ಹಳಿಲ ವಿಶಾಲ ಪುಷ್ಕರ 
ದಿಸತಾ . ಸುದರ್ಶನ ಚಕ್ರಾನ ತೆ ತೀರ್ಥ ನಿರ್ಮಾಣ ಕೆಲಿಲೆ , ಅ 
ಮೃಣಾತಿ . ತ್ಯಾ ಪುಷ್ಕರಣಿಂತು ಕಾಯಮ್ ಸ್ವಚ್ಛ ಉದಾಕ ಉತಾ ! 
ಕಾಹಿ ° ಭಾವಿಕ ಉದಾಕ ಪಿಲ ಕೀ ತೀರ್ಥ ವೀಣು ತಾಂತು ಬುಡತಾ 
ಬುಡತನಾ ಜಾಗ್ರತಾ . ಅಪಘಾತಾಕ ಆಮಂತ್ರಣ ದಿವಾಕ್ಕಾತಿ . 


ಸಾಂಜೆಚೆ ಕಿಂವಾ ಸಕ್ಕಾಣಿಚೆ ಥಂಡ ಹವಾಮಾನಾಂತು ಸೊನೇ 
ಸೂರ್ಯಕಿರಣಾಂತು ತ್ಯಾ ಪುಷ್ಕರಣಿಚೆ ಧಡೇರಿ ವೊಚನ ಬೊಸಕಾ 
ಥಂಚ ಶಾಂತ ವಾತಾವರಣಾಂತುಲ ನಿಸರ್ಗ , ಮನ ಆನಂದಿತ ಕರ್ತಾ 
ಶರೀರಾಂತು ಉತ್ಸಾಹ ನಿರ್ಮಾಣ ಕರ್ತಾ . ತಸ್ಸಲ ನಿರ್ಮಲ ನಿಸರ್ಗಾ 
ಪ್ರೇಮ ಕರ್ತಲ್ಯಾಂಕ ಆಯುಷ್ಯ ಕೆನ್ನಾ ಬೊರ್ ಜಾಯಾ 

End 

5300 


try ) 


#kon 


Penis 


Foundation 


Mangaluru 


. 


Fexust 


ಶಿರಸಿ 


ರಸಿ ಉತ್ತರಕನ್ನಡ ಜಿಲ್ಲೆಚ ಶಿರಸ್ಥಾನ . ಕರ್ನಾಟಕಾಂತುಲ ಸುಪ್ರಸಿದ್ಧ 
ಶಕ್ತಿಸ್ಥಾನ , ಸುಪಾರಿ , ಯಾಳ , ಮಿರ್ಯಾಕಣ , ಕೊಕೊ ನಿಮಿತ್ತ ಪ್ರಖ್ಯಾತ 
ವ್ಯಾಪಾರಿ ಕೇಂದ್ರ ಜಾವಾಸ್ಕಾ , ಮಂಜುಗುಣಿ , ಯಾಣ , ಬನವಾಸಿ , ಸಹಸ್ರಲಿಂಗ , 


& ACCOCATED 
> 


ಸೋದೆ , ಸ್ವರ್ಣವಲ್ಲಿ , ಚಂದ್ರಗುತ್ತಿ ತೀರ್ಥಕ್ಷೇತ್ರಾಂಕ ಆನಿ ಜೋಗಫಾಲ್ಸ್ , 
ಉಂಚಳ್ಳಿ , ವಿಭೂತಿ , ಶಿವಗಂಗಾ , ಬೆಣ್ಣೆ ಹೊಳೆ ಜಲಪಾತ ನಿರೀಕ್ಷಣೇಂಕ 
ಆನಿ ಗುಡವಿ ಪಕ್ಷಿಧಾಮ ಪರೀಕ್ಷಣೇಂಕ ಮಧ್ಯಸ್ಥಾನ ಜಾವಾಸ್ಸಾ . 

ಅಂಬಾ , ಕಾಳಿ , ದುರ್ಗಾ , ಪರಮೇಶ್ವವರಿ , ಕಾತ್ಯಾಯಿನಿ .... ಇತ್ಯಾದಿ 
ಅನೇಕ ನಾಂವಾನ , ಅನೇಕ ರೂಪಾನ ಪ್ರಸಿದ್ಧಿ ಪಾವಿಲಿ , ಅತ್ಯಂತ ಜಾಗ್ರತ 

ದೇವಿ , ಶ್ರೀ ಮಾರಿಕಾಂಬಾಲ ದೇವಸ್ಥಾನ ಶಿರಸಿಂತು ಆಸ್ಸಾ , 

ದೇವಸ್ಥಾನ ಭಾಲ್ಲಾಂನ ಪಳೆಯ್ದಾರಿ ರಾಜಮಹಲಸೆ ದಿಸತಾ . 
ಸ್ವಚ್ಛತಾ , ಪವಿತ್ರತಾ ತ್ಯಾ ದೇವಳಾಚೆ ವೈಶಿಷ್ಟ್ಯ ಕಲಾಭಿರುಚಿ ಆಸ್ಸಿಲ್ಯಾಂನಿ 
ಅವಶ್ಯ ತೆರಿ ದೇವಸ್ಥಾನ ಪೊಳೊಕಾ , ಸಂಪೂರ್ಣ ದೇವಳಾಚ ವಣತಿಯೊ 
ಭಾಯ್ಕಾಂನ , ಭಿತ್ತರ್ಲ್ಯಾನ ಕಾವಿಚಿತ್ರಕಲೆನ ಭರ್ಲ್ಯಾ , ತಸ್ಸಲ ಸುಂದರ 
ಸಜೈಲಿ ಕಾವಿಚಿತ್ರ ಅಪರೂಪ ಸೊಳ್ಚ್ಯಾಕ ಮೆಳಾತಿ . 

ತೆ ಆತ್ತಂ ಆಸ್ಟಿಲ ದೇವಸ್ಥಾನ ಸಾಧಾರಣ 150 ವರ್ಷ ಪೈಲೆ 
ಬಾಂದಿಲೊ . ತ್ಯಾ ದೇವಸ್ಥಾನಾಂತು ವಿಶಾಲ ಸಭಾಮಂಟಪ ಆಸ್ಸಾ , ಸಾಹಿತ್ಯ , 
ಕಲಾ , ಸಾಂಸ್ಕೃತಿಕ , ಕಾರ್ಯಕ್ರಮ ತ್ಯಾ ಮಂಟಪಾಂತು ಜ್ಞಾತ ಉರ್ತಾತಿ . 
ನವರಾತ್ರಿಂತು , ದೀಪಾವಳಿಂತು , ಕಾರ್ತಿಕ ಮೈನ್ಯಾಂತು ವಿಶೇಷ ಪೂಜಾ , 
ಪ್ರವಚನ ಆನಿ ಸಾಂಸ್ಕೃತಿಕ ಕಾರ್ಯಕ್ರಮ ಜಾತ್ತಾತಿ , ದೇವಸ್ಥಾನ ಮೃಳ್ಳಾರಿ 
ಭಾರತೀಯ ಸಂಸ್ಕೃತಿಚ ಮೂಲ ಕೇಂದ್ರ ಮ್ಹಣತಾತಿ . ತಾಕ್ಕಾ ಏಕ ಉದಾಹರಣ 
ಮ್ಹಣು ಶಿರಸಿಚೆ ಶ್ರೀ ಮಾರಿಕಾಂಬಾ ದೇವಸ್ಥಾನ ದಾಕೊವೇತ ! 

ದೇವಿಕೆರೆಂತು ಮೆಳ್ಳಿಲಿ ದೇವಿಲಮೂರ್ತಿ ಆತ್ಮ ಆಸ್ಸಿಲಕಡೆನ , ಇ.ಸ. 
1689 ತು ಸ್ಥಾಪನ ಕೆಲ್ಲಿ ಖಯಿ ಲಾಕಡಾಚಿ ಅಷ್ಟಭುಜ ದೇವಿಲಿಮೂರ್ತಿ , 
7 ಫೂಟ ಊಂಚ ಆಸ್ಸಾ . 

ದೋನ ವರ್ಷಾ ಏಕ ಪಟೆ ಫಾಲ್ಗುಣ ಮೈನ್ಯಾಂತು ಶಿರಸಿ ಜಾತ್ರಾ 
ಜಾತ್ತಾ . ಪೂರ್ಣ ಏಕ ಆಠವಾಡೊ ತೀ ಜಾತ್ರಾ ಚಲತಾ , ಕರ್ನಾಟಕಾಂತುಲಿ 
ಸಗಳ್ಯಾಂತು ಹೋಡಿ ಜಾತ್ರಾ ಮೈಸೂನ ಘತ್ತಾ , ಲಕ್ಷೇಪಲಕ್ಷ ಜನ 
ದೇವಿ ದರ್ಶನಾಂಕ ದೂರ ದೂರಾಚ್ಯಾನ ಯೆತ್ತಾತಿ , ಜಾತ್ರೆವೇಳಾರಿ ದೇವಿಲ 
ಅಲಂಕಾರ ಪಳೆಯ್ದಾರಿ ನಾಸ್ತಿಕಾಲ ಮನಾಂತು ಆಸ್ತಿಕತಾ ನಿರ್ಮಾಣಚಾತ್ತಾ . 

ಭೂಡೆ ತ್ಯಾ ದೇವಿಕ ಪಶುಬಲಿ ದಿತ್ತಸ್ಥಿಲೆ . ಇ.ಸ. 1935 ತು 

ಮಹಾತ್ಮಾಗಾಂಧಿನ ಶಿರಸಿ ಆಯಿಲ ತೆನ್ನಾ ಪಶುಬಲಿ ಬಂದಕೊರ್ಚ್ಯಾಕ 
ಸಾಂಗಲೆ , ಹರಿಜನಾಂಕ ಮಂದಿರಾಂತು ಪ್ರವೇಶ ದಿವೈಸಿಲೊ . 

ಶಿರಸಿ ರಾಯರಪೇಟೆಂತು , ' ದೊಡ್ಡ ಗಣಪತಿ ದೇವಸ್ಥಾನ ಆಸ್ಸಾ . 
ಮೂರ್ತಿ ಭವ್ಯ ಉರ್ಚ್ಯಾ ದಿಕೂನ ತಾಕ್ಕಾ ದೊಡ್ಡ ಗಣಪತಿ ಮ್ಹಣತಾತಿ . 
ಸಂಕಷ್ಟಿದಿಸ ದರ್ಶನಾಕ ಲ್ಯಾನ ಲಾಗತಾ . ತ್ಯಾ ದೇವಸ್ಥಾನಾ ಲಾಗ್ಗಿ 
ಶಂಕರಹೊಂಡಾ ' ಆಸ್ಸಾ , ಅಘನಾಶಿನಿ ನದಿ ಮೂಲಸ್ಥಾನ ಖಯ್ಕೆ ' ತೆ . 

ತ್ಯಾಶಿವಾಯ ಶಿರಸಿಂತು ಅಂಬಾಗಿರಿಚ ಕಾಳಿಕಾಮಂದಿರ ಆಸ್ಸಾ , ವಿಷ್ಣು 
ಮಠ ಆಸ್ವಾ , ನವೀನ ಬಾಂದಿಲೆ ಗೋಪಾಲಕೃಷ್ಣ ದೇವಸ್ಥಾನ ಆಸ್ಸಾ . 

ಸಿರ್ಸಿಚ್ಯಾನ 17 ಕಿ.ಮೀ. ದೂರ ಶಾಲ್ಮಲಾ ನದಿಂತು ಬಿರ್ವಲಿಲೆ 
' ಸಹಸ್ರಲಿಂಗ ' ಆಸ್ಪತಿ , ಶಿವರಾತ್ರಿ ವೇಳಾರಿ ಥಯಿ ' ಹಜಾರೋ ಭಕ್ತ ಯಾತ್ರೆ 
ವತ್ತಾತಿ . 

ಕಿತ್ತಕೀ ಜನ ಚಾರಧಾಮ ಯಾತ್ರೆ ವೊಚ್ಚನ ಯೆತ್ತಾತಿ , ತಿರುಪತಿ , 
ರಾಮೇಶ್ವರ , ಕನ್ಯಾಕುಮಾರಿ , ಧರ್ಮಸ್ಥಳ ಕಾರ , ಟೆಂಪೊ ಕೋರ್ನು ವೊಚ್ಚನ 
ಯೆತ್ತಾತಿ , ಪಣ ತಾಂಕಾ ತಾಂಗೆಲ ಗಾಂವೈ ಲಾಗ್ಗಿ ಆಸ್ಸಿಲ ದೇವಸ್ಥಾನಾ 
ಬದ್ದಲ ಅಜೂನ ಕಪ್ಪನೆ ಗೊತ್ಸಾ , ಉತ್ತರಕನ್ನಡ ಜಿಲ್ಲೆಂತು ಊರ್ನು , 
ಶಿರಸಿ ಮಾರಿಕಾಂಬಾ ದೇವಸ್ಥಾನ ಪಳೆನಾಸಿಲೆ ಜನ ಆಸ್ಪತಿ , ಹೇ ... ದೇವಾ ! 
ಹಾಂಕಾ ಕಸ್ಸನೆ ಮೇಣಕಾರೆ ? 


End 


ಹೀ ಸೃಷ್ಟಿ ದೇವಾನ ಜ್ಞಾನ ಪ್ರಸಾರ ಕೊರ್ಚೆ 
ಖಾತ್ತಿರಿ ತಯಾರ ಕೆಲ್ಲಿಲ ಗ್ರಂಥ ಜಾವಾಸ್ಸಾ . 

ಸೋದೆ 


ಮಾ 


ಲ 
ಧ್ವ ಸಂಪ್ರದಾಯಾಚೆ , ಉಡುಪಿ ಅಷ್ಠಮಠಾಪೈಕಿ 
ಏಕಜಾಟ್ನಾಸ್ಟಿಲ , ' 

ಸೋದೆ ಮಠಾಚೆ ಮೂಲಸ್ಥಾನ ಹ್ಯಾ ಸೋದೆ ಗಾಂವಾಂತು 
ಆಸ್ಸಾ . ಹೊ ಗಾಂವ ಸಿರ್ಸಿಚ್ಯಾನ ಯಲ್ಲಾಪುರ ವೊಚ್ಚೆ ರಸ್ತೇರಿ , ಸಿರ್ಸಿಚಾನ 
ವೀಸ ಕಿ.ಮೀ. ಅಂತರಾರಿ ಆಸ್ಸಾ . 

ಸೋದೆ ಘರಾಣೆಚ ಅರಸಪ್ಪ ನಾಯಕಾನ ರಾಜ್ಯ ಕರ್ತನಾ ( ಇ.ಸ. 1555 
1598 ) ಶ್ರೀ ವಾದಿರಾಜ ಸ್ವಾಮೆಲ ವಿದ್ವತ್ತೇಕ ಮಾನದೀು , ತಾಂಗೆಲ ಖಾತ್ತಿರಿ , 
“ ಶ್ರೀ ರಮಾ ತ್ರಿವಿಕ್ರಮ ' ಮಂದಿರ ಬಾಂಧೂಸೂನ ದಿಲ್ಲೆ . ತೆ ಮಂದಿರ 400 
450 ವರ್ಷಾ ಮಾಗೀಚ ಶಿಲ್ಪ ಕಲೆಚ ವೈಭವ ದಾಕೈತಾ . 
ತೋ ಅರಸಪ್ಪ ನಾಯಕ , ವಿಜಯನಗರ ಕೃಷ್ಣದೇವರಾಯಾಲ ಸಂಬಂಧಿಕ ಖಯಿ ! 
“ ರಮಾ ತ್ರಿವಿಕ್ರಮ ' ಮಂದಿರಾಕ ಸಂಬಂಧಿತ ಏಕ ಕಥಾ ಅಸ್ಸಿ ಆಸಾ .... 

7 . 
ಶ್ರೀ ವಾದಿರಾಜಾಲ ಪರಮ ಭಕ್ತ ಆನಿ ಸೇವಕ ಜಾವಾಸ್ಥಿಲ ಭೂತರಾಜ , 
ರಥಾರೂಢ ದೇವಾಲಿ ಮೂರ್ತಿ ( ರಥ ಸಮೇತ ) ಬದರಿಸಾನ್ನು ಉಕ್ಕೋಳ್ಳು 
ಹಾಡತಾ , ಯೆತ್ತನಾ ರಾಕ್ಷಸ ವಾಟ ಅಥೈತಾತಿ.ಭೂತರಾಜಾಕ ತಕ್ಷಣ ಕಸ್ಸನ 
ಕೊರ್ಚೆ ೦ ಮ್ಹಣು ಕಳನಾ , ಸುಮುಹೂರ್ತಾಕ ಸೋದೆ ಯೇವ್ರು ಪಾವೂಕಾ . 
ರಾಕ್ಷಸ ವಾಟ ಸೋಣಾಂತಿ , ಯುದ್ಧ ಕೋರ್ಚ್ಯಾಕ ಹಾತ್ತಾಂತು ಶಸ್ತ್ರನಾ . 

ತೊ ವೇಳಕರ್ನಾ , ಲಗೇಜ ರಥಾಚ ಏಕ ಚಕ್ರ ಕಾಣು ರಾಕ್ಷಸಾಲ 
ವಧ ಕರ್ತಾ , ಮುಹೂರ್ತಾಕ ಸಮ ಜಾವು ಸೋದೆ ಯೇವ್ರು ಪಾವತಾ . 

ತ್ಯಾ ಘಟನೇಕ ಸಾಕ್ಷಿ ಜಾವ್ರು , ' ರಮಾ ತ್ರಿವಿಕ್ರಮಾಲ ' ರಥಾಕ ಚಕ್ರ ' ತೀನ 
ಆಸ್ಪತಿ ; ಚಾರಿ ನಾಂತಿ . ( The ancient temple architectureis looks 
like a chariot ) 

ತ್ಯಾ ದೇವಳಾ ಮುಕಾರ ಧ್ವಜಸ್ತಂಭ ಆಸ್ಸಾ , ತೊ ಸ್ಥಾಪನ ಕರ್ತನಾ , 
ನೀಟ ರಾಬೋಬ್ಯಾಕ ಮಸ್ತ ಕಷ್ಟ ಜಾಲ್ಲೆ . ಸರ್ವತರೇನ ಸರ್ವಾಂನಿ ಕೆಲ್ಲಿಲ 
ಪ್ರಯತ್ನ ವಿಫಲ ಜಾಲ್ಲೆಂ . ತ್ಯಾ ಕಾಲಾಂತು ಮಠಾಧಿಪತಿ ಜಾವು ವಾದಿರಾಜಾಲ 
ಶಿಷ್ಯ ಆಸ್ಸಿಲೆ , ವಾದಿರಾಜಾನ ಪೂರ್ಣ 120 ವರ್ಷ ವಾಂಚೂನ ಜೀವಂತ 
ಸಮಾಧಿ ಫೆಲಿ , ತಾನ್ನಿ ಶಿಷ್ಯಾಲ ಸ್ವಪ್ಪಾಂತು ಯೇವ್ರು ಸಾಂಗ್ಗೆ ಖಯಿರಿ , 
' ಧ್ವಜ ಸ್ತಂಭಾರಿ ಮೆಗೆಲ ಚಿತ್ರ ಕೊರಾಂತಿಯಾ ; ತೊ ಸ್ತಂಭ ಹಾವು ನೀಟ 
ಉಕ್ಕೋಳ್ಳು ರಾಬೈತಾ " . 

ವಾದಿರಾಜಾನಿ ಸ್ವಪ್ಪಾಂತು ಸಾಂಗಿಲ್ಯಾವರಿ ಕೆಲ್ಲೆ , ತೊ ಸ್ತಂಭ ನೀಟ 
ರಾಬೈಲೊ . ಆಶ್ಚರ್ಯ ! ಕಸ್ಸಲಿ ಅಡಚಣಿ ಆಯಿಲ್ಪಾ , ಹೀ ಘಟನಾ ಘಡೂನ 
400 ವರ್ಷ ಜಾಲ್ಲಿಂ . ತೊ ಧ್ವಜಸ್ತಂಭ ಗುರುವರ್ಯಾಲ ತಪೋಬಲಾಚಿ 
ಸಾಕ್ಷಿ ಜಾನ್ನು ನೀಟ S ರಾಬೂನ ಆಸ್ಸಾ . 

ಸೋದೆ ಮಠಾಂತು ಪ್ರವೇಶ ಕೊರ್ಚೆ ೦ ಪೈಲೆ , ರಮಾ ತ್ರಿವಿಕ್ರಮ 
ಮಂದಿರ ಯೆವ್ವ ಪೈಲೆ , ' ಹಯಗ್ರೀವ ಸಮುದ್ರ ' ಮ್ಹಳಿಲ ವಿಶಾಲ ಸರೋವರ 
ಮೆಳತಾ . ಆತ್ತಂ ತ್ಯಾ ಸರೋವರಾಚ ಬಹು ಅಂಶ ಚಿಖಲಾನ ಶೂರ್ನ 
ಗೆಲ್ಲಾ . ತ್ಯಾ ಚಿಖಲಾಂತು ಅಸಂಖ್ಯ ಕಮಲ ಮೂಲತಾತಿ , ಕಾಢಚ್ಯಾಕ 
ವೊತ್ನಾಕ್ಕಾತಿ . ತುಮ್ಮಿ ಚಿಖಲಾಂತು ಪೂರ್ನು ಪಡ್ಯಾ ! 

ಸೋದೆ ಮಠಾಚೆ ಬಾಂಧಕಾಮ ನಿಯಾಳು ಮೊಳೊಕಾ . ತ್ಯಾ 
ಕಾಲಾಂತು ವಾಫರಿಲ ಲಾಕಡಾ ಖಾಂಬೆ , ಜಂತಿ , ತಾಜ್ಜೆವೈಲ ಕಾಷ್ಠಶಿಲ್ಪ 
ಆಯ್ದೆ ಜಮಾನಾಂತು ದೊಳೆ ಅಂಜನ ಲಾನ್ನು ಸೊದ್ದಿಲ ತಿಕಿ , ಖಯ್ಕೆ 
ಮೊಳೊಡ್ಯಾಕ ಮೆಳಸ್ಸಿನಾ , ತೀ ವಾಸ್ತು ಪಳ್ಳೆಯ್ದಾರಿ ಮಠಾಚ ಹೋಡಪಣ 

ದಿಸ್ತೂನ ಯೆತ್ತಾ . 

ಮುಕಾರ ಹೊಳ್ಳೆ ರಾಜಾಂಗಣ ಆಸ್ಸಾ , ಥಯ್ಕೆ ವಿವಿಧ ಧಾರ್ಮಿಕ 
ಕಾರ್ಯಕ್ರಮ ಜ್ಞಾತ ಉರ್ತಾತಿ . 

ರಾಜಾಂಗಣಾಸಾನ್ನು ಸಕ್ಕಲ ದೆವ್ವು ಗೆಲ್ಲಾರಿ ' ಧವಳಗಂಗಾ ' ಪುಷ್ಕರಣಿ 
ಆಸ್ಸಾ , ತೀರ್ಥ ಕ್ಷೇತ್ರಾರಿ ಆಯಿಲ ಭಕ್ತ ಧಾರ್ಮಿಕ ವಿಧಿ ಕರ್ತನಾ , ಹ್ಯಾ 
ಪುಷ್ಕರಣಿಂತು ನಾವು , ದೇವ ದರ್ಶನಾಕ ವತ್ತಾತಿ , ಧವಳಗಂಗಾ ಪರಿಸರಾಂತು 
ಅನೇಕ ಸಾನ - ಹೋಡ ದೇವಸ್ಥಾನ ಆಸ್ಪತಿ . 

ತಸ್ಸಿ ಮುಕ್ಕಾರಿ ಶ್ರೀ ವಾದಿರಾಜಾಲ ಸಮಾಧಿ ಸ್ಥಾನ ಆಸ್ಸಾ , ದರ್ಶನ 
ಘವಚ್ಯಾಕ ಎಸ್ಟೋರ್ನಾಕ್ಯಾತಿ , ಏಕೈಕ ಪಂತಾ ಆಮ್ಮಿ ಖಯ್ಯ ಗೆಲ್ಲಿಲ 
ತೆನ್ನಾ ಮುಖ್ಯ ಆಸ್ಸಿಲೆ ವಿಸರ್ತಾತಿ , ನಾಕ್ಕಾಲೆ ಪೊಟೊನು ಯೆತ್ತಾತಿ . 

ನಿವಾಂತ , ಸಜೀವ ಪರ್ಯಾವರಣಾಂತು , ತಪೋವನಾಚೆ ಪುಣ್ಯ 
ಪ್ರಭಾವಾನ , ಸೋದೆ ಗೆಲ್ಲಿಮ್ಯಾಲ ಮನಾಂಕ ಪೂರ್ಣ ಸಮಾಧಾನ ಮೆಳತಾ . 

ಆಠವಡ್ಯಾಚಿ ರಜಾ ವೇಗಳೆ ಪದ್ಧತಿನ ಜಗಚ್ಯಾಕ ತಸ್ಸಲ ಜಾಗ್ಯಾರಿ 
ಭೂಂ ಕರಾ , ಥಯಿ ವತ್ತನಾ ಬಸ್ಸಾರಿ , ಚೈನಾರಿ ರಿಝರ್‌ವೇಶನ್ಸ್ ಕೋರ್ಚೆ 
ಟೆನ್ನನ್ಸ್ ನಾ . ಪೈಸೆ ಹಜಾರಾನಿ ಖರ್ಚೂಚ ಪಣಾ . ಸಾಮಾನಾಚೆ ವಜ್ಜೆ 
ಹೋರ್ಕಾ ಮ್ಹಣುನಾ . ಥೊಡೆಶೆ ಖಾವಚ್ಯಾಕ ಪಿವಟ್ಯಾಕ ಆನಿ ಏಕ 
ದೋನ ಖಾಸ ಮಿತ್ರ ಕಿಂವಾ ಘರಚಿ ಆಪಲಿ ಮನ್ಯಾಂಕ ಘೋವು ವಚಾ . 

ಏಕ ಪಂತಾ ತುಮ್ಮಾ ' ಹ್ಯಾ ಭೂಂಬ್ಲಿಚಿ ಗೋಡಿ ಕಲ್ಯಾರಿ , ತೀ ಓಡಿ 
ತುಮ್ಮಿ ಸೋಣಾಂತಿ . 


End 

೦ ವಚೆ ನಾಂವ ಸುಂದರ ಆಸ್ಸಾ , ಶಾಲ್ಮಲಾ ನ್ಹಂಯಿಚೆ ತಡೆರಿ , 
ಶಿರಸಿಚ್ಯಾನ ಶಿವಮೊಗ್ಗಾ ವತ್ತನಾ ( 22 ಕಿ.ಮೀ. ) ವಾಟೇರಿ ಬನವಾಸಿ 
ಗಾಂವ ಲಾಗತಾ . ತೊ ಗಾಂವ ಪುರಾಣ ಪ್ರಸಿದ್ಧ . ಇತಿಹಾಸಪ್ರಸಿದ್ಧ ಇತ್ತೆ 
ಮೇಯಿ ನಿಸರ್ಗರಮ್ಯ ಭಿ ಜಾವಾಸ್ಸಾ . 

ಶಿವಮೊಗ್ಗಾ ಜಿಲ್ಲೆಂತುಲ ತಾಳಗುಂದ ಗಾಂವಾಂತು ಜನ್ಮಾಆಯಿಲ 
ಏಕ ಬ್ರಾಹ್ಮಣಕುಟುಂಬಾಂತುಲ ವಿದ್ಯಾರ್ಥಿ , ದಕ್ಷಿಣ ಭಾರತಾಂತುಲ 
ಪಲ್ಲವರಾಜಧಾನಿ ಕಾಂಚಿಪುರಮಾಂತು , ರಾಮೇಶ್ವರಾಂತು ವೇದಾಧ್ಯಯನ 
ಕರ್ತಸಿಲೊ . ತಾಗೆಲ ನಾಂವ ಮಯೂರ ಶರ್ಮಾ , ಶಿಕ್ಷಣ ಪೂರ್ಣಕೋರ್ನು 
ಬ್ರಹ್ಮಸಿದ್ಧಿ ಪ್ರಾಪ್ತ ಜಾಲ್ಲೆನಂತರ ತಾಗಲ ಗಾಂವಾ ಪರತ ಯೆತ್ತನಾ ವಾಟೇರಿ 
ಪಲ್ಲವರಾಜ್ಯಾಂತುಲ ಅಶ್ವದಳಾಚೆ ಸೈನಿಕ ತಾಕ್ಕಾ ಲೂಟ್‌ತಾತಿ , ತಾಗೆಲ 
ತೇಜ ಭಂಗ ಕರ್ತಾತಿ . 

ತ್ಯಾ ಅಪಮಾನಾನ ಮಯೂರ ಶರ್ಮಾಲ ಮನಾಂಚೇರಿ ಪರಿಣಾಮ 
ಜಾಲ್ಲೊ . ' ಮಾನ ರಕ್ಷಣೇಕ ವಿದ್ಯಾಬಲ ನಿಷ್ಟಯೋಜಕ ಜಾಪ್ಪಾಸ್ಸಾ ಕ್ಷಾತ್ರ 
ತೇಜ ಆನಿ ಬಾಹುಬಲಾಚಿ ಗರಜ ಆಸ್ಸಾ ' . ಮಳಿಲ ವಿಚಾರ ತಾಗಲ ಮಾತ್ತೆಂತು 
ಯೆತ್ತಾತಿ , ಧೃಡ ನಿರ್ಧಾರಾನ ತುರಂತ ಆಯಿಲ ವಾಟೇನ ತೊ ಪರತ 
ಪಲ್ಲವರಾಜಧಾನಿ ವತ್ತಾ ಹಾತ್ತಾಂತು ಖಡ್ಗಧೋರ್ನು ಶಸ್ತಾಭ್ಯಾಸ ಸುರುಕರ್ತಾ . 
ಬ್ರಾಹ್ಮಣ ಜಾಲ್ಕು ಜನ್ಮಾ ಆಯಿಲೊ ಕ್ಷತ್ರಿಯ ಮೇಣೋಸುನ ಘತ್ತಾ . 
“ ಶರ್ಮಾ ' ಮಳಿಲ ಆಡನಾಂವ ಬದಲೂನ ವರ್ಮಾ ' ಮ್ಹಣು ದವೋರ್ನು 
ಘತ್ತಾ , ಬನವಾಸಿ ಪುಣ್ಯಕ್ಷೇತ್ರಾರಿ ಯೇವ್ರು ( ಕ್ರಿ.ಶ. 325 ) ಕರ್ನಾಟಕಾಂತುಲ 
ಪ್ರಥಮ ಸ್ವತಂತ್ರ ರಾಜ್ಯ ಸ್ಥಾಪನಕರ್ತಾ . 

ತಾಗೆಲ ಪೌರುಷಾಚ ಬಲಾರಿ , ತೆನ್ನಾಂಚಾನ ನವೀನ ಏಕ ಇತಿಹಾಸ 
ಘಡತ ಗೆಲ್ಲೊ . ತ್ಯಾ ಸಾಮ್ರಾಜ್ಯಾಚೆ ವಿಸ್ತಾರ ಕಾರವಾರ , ಧಾರವಾಡ , ಬೆಳಗಾಂವ , 

ಗೋವಾ , ಶಿವಮೊಗ್ಗಾ , ಹಾಸನ , ಚಿತ್ರದುರ್ಗ ಆನಿ ದಕ್ಷಿಣ ಕನ್ನಡ ಪರ್ಯಂ 
ಪಸರತ ಗೆಲ್ಲೆ . 

ಮನೋಬಲ , ದೇಹಬಲ ಆನಿ ಆತ್ಮಬಲ ಆಸ್ಪ್ಯಾರಿ ಕಸ್ಸನೇ ಸಾರ 
ಕೊರೆತ ಮಳಿಲ್ಯಾಕ ತೀ ಏಕ ಉತ್ತಮ ಉದಾಹರಣ , ಇಚ್ಛಾಶಕ್ತಿಕ ತಾಕತ 
ಕಿಫ್ ಉರ್ತಾ ಮ್ಹಳಿಲೆ ಏಕೇಕಪಂತಾ ಆಮ್ಮಾ ' ಅಂದಾಜ ಊರ್ನಾ 
ಬನವಾಸಿಂತು ಬಾಂದಿಲ ರಾಜವಾಡೆಂತುಲ ಆಂಗಣಾಂತು ಏಕ ವಿಶಾ 
ಕದಂಬ ವೃಕ್ಷ ಆನ್ಸಿಲೊ . ಕದಂಬವೃಕ್ಷಾ ಪೂಜಕೆಲ್ಲಾರಿ ಸುಖ , ಸಮೃದ್ಧಿ 
ಸಂತಾನಾಭಿವೃದ್ಧಿ ಜಾತ್ರಾ ಮ್ಹಣತಾತಿ , ತೆ ದಿಕೂನ ತೆ ವೃಕ್ಷಾಕ ಪೂಜ ಕರ್ತಾತಿ 

ತ್ಯಾ ಕದಂಬವೃಕ್ಷಾ ನಿಮಿತ್ತ ಮಯೂರ ವರ್ಮಾಲ ರಾಜಘರಾಣ್ಯಾಕ 
' ಕದಂಬ ' ಮ್ಹಳಿಲ ನಾಂವ ಪಲ್ಸ್ ತ್ಯಾ ಕದಂಬಘರಾಣ್ಯಾಚೆ ಸುಮಾರ 165 
ವರ್ಷ ರಾಜ್ಯ ಕರ್ತಾತಿ , ನಂತರ ತಾಂಗೆಲ್ಯಾಂತು ಫೂಟ ಪಡ್ತಾ . ಘರಾಣ್ಯಾಂಚೆ 
ತೀನ ವಾಂಟೆ ಜಾತ್ಯಾತಿ . ಏ ಬನವಾಸಿಂತು ಉರ್ತಾ . ಅನ್ನೇಕ್ಕೂ ಹಾನಗಲ್ಲಾ 
ವತಾ ಆನಿ ತಿಸರೊ ಗೋವಾ ವೊಚ್ಚನ ರಾಜ್ಯ ಕರ್ತಾ . 

ಆತ್ತಂಚಿ ಬನವಾಸಿ ಪಳ್ಳೆಯ್ದಾರಿ ತೆನ್ನಾಂಚಿ ಕಲ್ಪನಾ ಕೊರ್ಚೆ ಶಕ್ಯನಾ . 
ಹಂಪೆ ಆಸ್ಸಿಲೆ ಕೊಂಪೆ ಜಾಲ್ಲಾವರಿ , ಬನವಾಸಿ ಹಳ್ಳಿ ಜಾಲ್ಲಾ , ಹೊ 
ಜಾಲ್ಲೊ ಇತಿಹಾಸ , ಪುರಾಣಾಂತುಲ ಕಥಾ ವೇಗಳಿ ಆಸ್ಪತಿ . 

ಮಧು ಆನಿ ಕೈಟಭ ಹ್ಯಾ ದೋನಿ ಪ್ರಭಾವಿ ರಾಕ್ಷಸಾಂಲ ತ್ರಾಸ 
ಸಹನ ಜಾಯಾಂಸಿ , ಲೋಕಾಂಲ ಆಗ್ರಹಾನ ಸಾಕ್ಷಾತ್ ಮಹಾವಿಷ್ಣು 
ಭೂಲೋಕಾರಿ ಯೇವ್ರು ತಾಂಗೆಲ ಸಂಹಾರ ಕರ್ತಾ . ತ್ಯಾ ರಾಕ್ಷಸಾನಿ 
ಮರಣಕಾಲಾರಿ ವ್ಯಕ್ತ ಕೆಲ್ಲಿಲ ಇಚ್ಛೆನುಸಾರ , ಶಿವ - ಪಾರ್ವತಿಲ ಪೂರ್ಣ 
ತೇಜ ಆಹ್ವಾನ ಕೋರ್ನು , ದೋನ ಲಿಂಗ ಸ್ಥಾಪನ ಕರ್ತಾ . 

ಮಧುಲ ನಾಂವಾನ ಬನವಾಸಿಂತು ಸ್ಥಾಪನ ಕೆಲ್ಲಿಲ ಲಿಂಗಾಕ 
' ಮಧುಕೇಶ್ವರ ' ಮ್ಹಣು ನಾಂವ ದವರ್ತಾ . ಕೈಟಭಾಲ ನಾಂವಾನ ಸ್ಥಾಪನ 

ಕಲ್ಲಿಲ ಲಿಂಗ ಅನವಟ್ಟಿಂತು ಆಸ್ಸಾ . ತಾಕ್ಕಾ ' ಕೈಟಭೇಶ್ವರ ' ಮ್ಹಣು ನಾಂವ 
ದವರ್ತಾ , ಅನವಟ್ಟಿ ಗಾಂವ ಬನವಾಸಿಚ್ಯಾನ 13 ಕಿ.ಮೀ. ದೂರ ಆಸ್ಸಾ . 

ಅಮರಶಿಲ್ಪಿ ಜಕ್ಕಣಾಚಾರ್ಯಾನ ಬಾಂದಿಲ ಮಧುಕೇಶ್ವರ ಮಂದಿರ ಸದ್ಯಾ , 
ಶಿಥಿಲಾವಸ್ಥೆಂತು ಆಸ್ಸಾ , ಗರ್ಭಗುಡಿಂತು 3 ಭೂಟ ಉಂಚ ಶಿವಲಿಂಗ 
ಆಸ್ಸಾ , ಶುದ್ಧ ಮೇವಾವರಿ ತಾಜ್ಜೆ ರಂಗ ದಿಸತಾ , ಸಂಪೂರ್ಣ ವಾಸ್ತು 72 
ಖಾಂಬೆಂಚೇರಿ ಆಸ್ಸಾ , ಭಾಯ್ದೆ ಭಾಗ 50 ಖಾಂಬೇಂಚೇರಿ , ಭಿತ್ತವೈಲ ಭಾಗ 
16 ಖಾಂಬೆಂಚೇರಿ ಆನಿ ಗರ್ಭಗುಡಿ 6 ಖಾಂಬೆಂಚೇರಿ ಆಸ್ಸಾ , ಏಕ್ರೂಣ 
ಶಿಲ್ಪಕಲೇಚ ಉತ್ಕೃಷ್ಟ ನಮೂನೊ ಥಯಿ ಗೆಲ್ಲಾರಿ ಮೊಳೊಚ್ಯಾಕ ಮೆಳತಾ . 

ಆ ನಂದಿ ಮಂಟಪಾಂತುಲ ನಂದಿವಿಗ್ರಹ ಏಕ ವಿಶಿಷ್ಟ ಶಿಲ್ಪ ಕೃತಿ ಮ್ಹಣು 
ತಜ್ಞಲೋಕಾನಿ ಶಿಫಾರಸ ಕೆಲ್ಲಾ ತ್ಯಾ ನಂದಿ ವಿಗ್ರಹಾಚ ದಾವೆ ದೊಳೆ ದೃಷ್ಟಿ 
ಮಧುಕೇಶ್ವರಾಚೇರಿ , ಉಜವೆ ದೊಳೆ ದೃಷ್ಟಿ ಪಾರ್ವತಿಚೇರಿ ಆಸ್ತಾ . 

ದೇವಾಲಯಾ ಮುಕ್ಕಾರ ಅಸ್ಸಿಲೊ ಧ್ವಜ ಖಾಂಬೊ ಏಕ್ಕ ಶಿಲೆನ 
ಕೆಲಿಲೊ . ತಾಕ್ಕಾ ಸಂದ ನಾಂತಿ , ಬನವಾಸಿ ಋಷಿಮುನಿಂಲ ತಪೋಭೂಮಿ 
ಜಾವ್ಯಾಸಿಲಿ . ಶುಕ್ರಾಚಾರ್ಯಾನ ಸಂಜೀವನಿ ವಿದ್ಯಾ ಥಯಿ ಪ್ರಾಪ್ತ ಕೆಲ್ಲಿಲಿ . 
ಮೃಕಂಡ ಋಷಿನ ಪುತ್ರ ಸಂತಾನ ಜಾವ್ಯಾ ಮ್ಹಣು ಮಧುಕೇಶ್ವರಾಕ 
ಪ್ರಸನ್ನ ಕರ್ನಾ ಪಡೆನ ಮಾರ್ಕಾಂಡೇಯ ಜನ್ಮಾ ಆಯಿಲೊ . ಮಾತೃಹತ್ಯಾ 

ದೋಶ ನಿವಾರಣೇಕ ಜಮದಗ್ನಿ ಪುತ್ರ ಭಾರ್ಗವಾನ ಬನವಾಸಿ ಯೇವ್ರು 
ಮಧುಕೇಶ್ವರಾಲ ಆರಾಧನಾ ಕೆಲ್ಲಿ , ದೇವಾನ ಸಂತುಷ್ಟ ಜಾವು ತಾಕ್ಕಾ 
ದೋಶ ಮುಕ್ತ ಕೆಲ್ಲೆ . ' ಪರಶು ' ಮ್ಹಳಿಲ ದಿವ್ಯ ಶಸ್ತ್ರ ದಿಲ್ಲೆ . ತೆನ್ನಾಂಚಾನ 
ಭಾರ್ಗವಾಕ ಪರಶುರಾಮ ಮ್ಹಣತಾತಿ , ಅಸ್ಸಿ ಅನೇಕ ಪುರಾಣ ಕಥಾ 
ತ್ಯಾ ಬನವಾಸಿ ಕ್ಷೇತ್ರಾಕ ಜೋಡೂನ ಆಸ್ಪತಿ . 

ಬನವಾಸಿಂತು ಕದಂಬ ನಂತರ ಚಾಲುಕ್ಯ , ರಾಷ್ಟ್ರಕೂಟ , ವಿಜಯನಗರ , 
ಬಿಳಗಿ , ಕೆಳದಿ , ಸ್ವಾದಿ ಘರಾಣೆಚೆ ರಾಜ್ಯ ಕರ್ತಾತಿ . 

ಸ್ವಾದಿ ಘರಾಣೆಚೆ ರಾಮಚಂದ್ರ ನಾಯಕಾನ ರಾಜ್ಯ ಕರ್ತಾನಾ 
( ಇ.ಸ.1598-1618 ) ಮಧುಕೇಶ್ವರಾಲ ಉತ್ಸವಾಕ ಏಕ ರಥ ಕೊರೊಸುನ 
ದಿಲ್ಲೊ . ತ್ಯಾ ಕಾಲಾಂತು ತೊ ರಥ ದಕ್ಷಿಣ ಭಾರತಾಂತು ಆಸ್ಸಿಲ ಇತರ 
ಸಗ್ಗೆ ರಥಾಪೇಕ್ಷಾ ಉಂಚಿನ ಎತ್ತರ ಜಾಮ್ಬಾಸಿಲೊ . ರಥಾಕಲಶ ಪಿತನಾ 
ಬೊಡಾಕ ಸುತ್ತಾನ ಫೆಲ ಮುಂಡಾಸು ಸಕಲ ಪಡಸಿಲ ಖಯಿ ! 
#Gur 

ರಥೋತ್ಸವ ಆಜಿಕಹೀ ಚೈತ್ರಶುದ್ಧ ಏಕಾದಶಿಕ ನಾವೆ ದ್ವಾದಶಿಕ 
ಮಘಾ ನಕ್ಷಾತ್ರಾಂತು ಜಾತ್ತಾ , ಮಧುಕೇಶ್ವರಾಲ ಖಂಚೇ ಉತ್ಸವ ಮಘಾ 
ನಕ್ಷತ್ರಾಂತು ಜಾತ್ಯಾತಿ , ರಥೋತ್ಸವಾಕ ಹಜಾರಾನಿ ಲೋಕ ಜಮ್ತಾತಿ . 
ರುದ್ರಾಕ್ಷಿ ಮಾಳೇನ ಸಿಂಗಾರ ಕೆಲ್ಲಿಲೊ 140 ಟನ್ನಾಕ್ಕಿಂತ ಅಧಿಕ ಭಾರ 
ಜಾವು ಆಸ್ಟಿಲ ರಥ ರಾತ್ರಿ 11-30 ಘಂಟೆರಿ ತಾಂಡೂಚ್ಯಾಕ ಸುರು 
ಕೆಲ್ಲಾರಿ , ಪರತ , ಸ್ವಸ್ಥಾನಾರಿ ಯೆತ್ತಾನಾ ಫಾಲ್ಲೆ ಜಾತ್ತಾ , ರಾಜಘರಾಣೆ 
ಆಸ್ತನಾ ರಥ ಹಸ್ತಿ ತಾಂಡೂನ ವರ್ತಸ್ಸಿಲ ಖಯಿ ! 

ವಸಂತೋತ್ಸವ ವೇಳಾರಿ ದೇವಾಕ ಬಸೋನ ಪೂಜಾ ಕೊರ್ಚ್ಯಾಕ 
ಸ್ವಾದಿ ಘರಾಣೆಚ ರಘುನಾಥ ನಾಯಕನ ( ಇ.ಸ. 1628 ತು ) ಗ್ರೆನೈಟ್ 
ಪಾತ್ಥರಾಚೊ , ಅಪ್ರತಿಮ ಶಿಲ್ಪ ಕೃತಿನ ಸಜೈಲೊ ಮಾಂಚೊ ಕೊರೊಸೂನ 
ದಿಲ್ಲಾ . ಬನವಾಸಿ ಗೆಲ್ಲಾರಿ ತೊ ಮಾಂಟೊ ಮೊಳೊಬ್ಯಾಕ ವಿಸೋರ್ನಾಕ್ಕಾತಿ . 

17 ನೇ ಶತಕಾನಂತರ ಬನವಾಸಿಚೆ ವೈಭವ ಕಮ್ಮಿ ಜ್ಞಾತ ಗೆಲ್ಲೆ . 
ರಾಜ್ಯ ಮುಸಲ್ಮಾನಾಲ ಹಾತ್ತಾಂತು ಗೆಲ್ಲೆ . ಟಿಪ್ಪು ಸುಲ್ತಾನಾ ನಂತರ ಬ್ರಿಟಿಷಾಲ 
ಹಾಕ್ತಾ ಗೆಲ್ಗೆ , ರಾಜ್ಯಾಚಿ ಸಂಪತ್ತಿ ಪೂರ್ಣ ಲೂಟೂನ ವೆಲ್ಲಿತಿಕೀ , ಬ್ರಿಟಿಶ್‌ 
ಸರಕಾರನ್ ದೇವಸ್ಥಾನಾಚ ಆಡಳಿತ ತಾಂಗೆಲೇ ಹಾತ್ತಾಂತು ದವೋರ್ನು 
ಫೆಲಿ . ಕಾರಣ ತ್ಯಾ ಕಾಲಾಂತು ದೇವಸ್ಥಾನಕ ತಿಣ್ಣೆ ಉತ್ಪನ್ನ ಆಸ್ಸಿಲೆ . 

ಆಜಿ ಬನವಾಸಿಚ ಅವಸ್ಥಾ ಪಳೆಯ್ದಾರಿ ದುಃಖ ಜಾತ್ತಾ . ಆಮಾ 
ಕೋಣಾಂಕ ಆಮ್ಲ ಇತಿಹಾಸಾ ಬದ್ಧಲ ಚೂರು ಅಭಿಮಾನ ನಾ . ಹೆಂ 
ಆಮ್ಲ ದೇಶಾಚ ದುರ್ದೈವ ! 

ಬನವಾಸಿಚ ಆಜು - ಬಾಜು ನಿಸರ್ಗ ವರ್ಣನಾ ಕವಿ ಕಾಳಿದಾಸಾನ ಕೆಲ್ಲಾ 
ಪಂಪ ಕವಿನ ಕೆಲ್ಲಾ ವಿದೇಶಿ ಪ್ರವಾಸಿ ಹೂಯೆನ್ ತ್ಸಂಗ , ಟಾಲೆಮಿ , 
ಅಲ್ಬರೂನಿನ ಕೆಲ್ಲಾ 

ಬನವಾಸಿಚ್ಯಾನ ಲಾಗ್ಗಿ ( ಏಕ ತಾಸಾಚಿ ವಾಟ ) ಕರ್ನಾಟಕಾಚೆ , ಪ್ರಸಿದ್ಧ 
ಪಕ್ಷಿಧಾಮ ' ಗುಡವಿ ' ಆಸ್ಸಾ , 74 ಹೆಕ್ಟರ್ ಭೂ ಪ್ರದೇಶಾಂತು ಸುಮಾರ 191 
ಜಾತಿಚೆ , ವಿವಿಧ ದೇಶಾಂತುಲ್ಯಾನ ಆಯಿಲೆ ಪಕ್ಷಿ ಥಯಿ ಗೆಲ್ಲಾರಿ 
ಮೊಳೊಚ್ಯಾಕ ಮೆಳಾತಿ , ' ಚ ' ಚಳವಳಿಚ ನೇತಾ , ಜಗಪ್ರಸಿದ್ಧ 
ಪರಿಸರವಾದಿ ಶ್ರೀ ಸುಂದರಲಾಲ ಬಹುಗುಣಾನ ' ಗುಡವಿ ಪಕ್ಷಿಧಾಮ ' ಮೊಳೊನ 
ಮನಾಪಾಸೂನ ಪ್ರಶಂಸಾ ಕೆಲ್ಲಾ ಬನವಾಸಿ ಗೆಲ್ಲಿಲ ತೆನ್ನಾ ಗುಡವಿ ವೊಚ್ಚಿನ 
ಯೆಯಾ , ಫೋಟೋಗ್ರಾಫಿ ಆವಡ ಆಸ್ಸಾರಿ , ಥಂಚೆ ಪ್ರಕೃತಿಚೆ ವಿವಿಧ 
ವರ್ಣಚಿತ್ರ ಕೆಮರಾಂತು ಧೋರ್ನು ದವರಾ . ಚಾರ ಲೋಕಾಂಕ ದಾಕ್ಕಯಾ . 

ಜೀವನಾಚೆ ಝಂಝಾಟಾಂತು ಶ್ವಾಸ ಕಾಡಯ್ಯಾಕ ಮರಸತ್ತಿನಾಸಿ ಥಕ್ಕಿಲೆ 
ಮಸ್ತಲೋಕ ಮೆಳತಾತಿ , ತಸ್ಸಲ್ಯಾನಿ ಮುದ್ದಾ ಶ್ವಾಸ ಕಾಡಚ್ಯಾಕ , ಏಕ ದಿಸ 
ಫುರಸತ್ತಿ ಕೋರ್ನು ಶಿರಸಿ - ಬನವಾಸಿ ದಿಕಾನ ವೊಚಕಾ , ಥಂಚೆ ಶಾಂತ 
ವಾತಾವರಣಾಂತು ಶಾರೀರಿಕ ಥಕಾವಟ ದೂರ ಜಾತ್ತಾ , ಪ್ರಸನ್ನತೇನ ಮನ 


ಟವಟವಿ ಜಾತ್ತಾ . 


End 

ದಬ್‌ದಬೆ 
ಉತ್ತರಕನ್ನಡ ಜಿಲ್ಲೆಚ ಸೌಂದರ್ಯಸ್ಥಾನ ಮೃಳ್ಳಾರಿ ದಬ್‌ದಬೆ . 
ಹ್ಯಾ ಭೂ ಪ್ರದೇಶಾಂತು ಆಸ್ಟಿಲ ತಿತ್ಥ ದಬ್‌ದಬೆ ಶಾಯದ್ ಭಾರತಾಂತುಲೆ 
ಆನಿ ಖಂಚೇ ಜಿಲ್ಲೆಂತು ಊರಶ್ನಿನಾ . 

ಕಾಹಿ ದಬ್‌ದಬೆ ಫಕ್ತ ಪಾವ್ಹಾಂತು ಬೊಳ್ಚ್ಯಾಕ ಮೆಳತಾತಿ . 
ಕಾಹಿ ವರ್ಷಾಂತುಲೆ ಬಾರಾ ಮೈನೆ ಬೊಳ್ಚ್ಯಾಕ ಮೆಳತಾತಿ . 

ಜೋಗ , ಉಂಚಳ್ಳಿ , ಮಾಗೋಡ , ಸಾತೊಡ್ಡಿ , ವಿಭೂತಿ , ಮತ್ತಿಘಟ್ಟಾ , 
ಅಪ್ಪರಕೊಂಡಾ ಜಲಪಾತ ಮೊಳೊಬ್ಯಾಕ ಸಾಯಕಲ್ಮೋಟಾರ , ಕಾರ 
ಕಿಂವಾ ಟೆಂಪೊ ಫೇವ್ರು ವೊಚೇತ , ಕಚ್ಚಾ ಪಕ್ಕಾ ದೊನ್ನಿ ನಮೂನ್ಯಾಚೆ 
ರಸ್ತೆ ಆಸ್ಪತಿ , ಏಕ ಜೋಗಫಾಲ್ಸ್ ಸೊಳ್ಯಾರಿ ಆನಿ ಖಯಿ ಖಾದ್ವಿ , ರಾಬ್ಬಿ 
ವ್ಯವಸ್ಥಾ ನಾ , ಸಕ್ಕಾಣಿ ವೊಚನ ಸಾಂಜೆ ಪರತ ಯೆವೇತ . 

ಬೆಣ್ಣೆ ಹೊಳೆ , ಮುಕ್ತಿಹೊಳೆ , ಮಹಾಮನೆ , ಕೊಡ್ಲಿ , ಬುರುಡೆ , ಶಿವ 
ಗಂಗಾ .... ಇತ್ಯಾದಿ ಜಲಪಾತ ಬೊಳ್ಚ್ಯಾಕ ಪಾಪ್ಪಾಡಿಂತು ವೊಜ್ಜೆ ಧ್ವಯಿ . 
ತರುಣ , ಉತ್ಸಾಹಿ , ಸೊಕ್ಕು ಆಸ್ಸಿಲ್ಯಾಂಕ ಅಡ್ಡಾ , ಅನುಭವಿ ಟೇಕರ್ಸಾಂಕ 

ಅಡ್ಡಾ . ವಯಜಾಲ್ಲಿಲ್ಯಾಂಕ ಅಜಿಬಾತ್ ಸಾಂಗಿಲ 
ವಯಿ . ಏಕೇಕ ಕಡೆನ ಬಸೂನ ಗಾಂಡಿನ ಘಸರತ 
ವೊಚಕಾ , ಪಾಯ ನಿಸರ್ತಾತಿ , ಯಮಾಲ ಫಾಟ್ಟಿಕ 
ನಿಪ್ಪಣಿ ಲಾಯಲ್ಯಾವರಿ , ಅತೀ ದುರ್ಗಮ ವಾಟ . 
ಜಿಗಣೆ ಮೇಳಿಲ ಏಕ ಪ್ರಕಾರಚೊ ಕೀಡೊ 
ಆಂಗಾರಿ ಚಳ್ಳಾರಿ ತಾಣೆ ಆಂಗಾಂತುಲ ರಗತ 
ಪಿಲ್ಲಿಲೆ ಕಳ್ಳಾ . ತಾಕ್ಕಾ ಧೋರ್ನು ತಾಂಡಿಲ್ಯಾರಿ 
ತೊ ಚಾಮ್ಡಿ ಸೋಣಾ . 

ತ್ಯಾ ಶಿವಾಯ ಸೂಸಬ್ಬಿ , ದೇವಕಾರ , ಲಾಲಗುಳಿ , ಅಜ್ಜಿಗುಂಡಿ , ಮುಗುತಿ , 
ಅಂಬೆಹೊಳೆ , ಮುರೇಗಾರು , ಗೋಲಾರಿ , ಕಳಸಗದ್ದೆ ... ಇತ್ಯಾದಿ , ಆನಿ 
ಕಿತ್ತಕೀ ದಬ್‌ದಬೆ ಆಸ್ಪತಿ , ಥಯಿ ವೊಚ್ಛವಾಟ ಗೊತ್ತಾಸ್ಸಿಲ್ಯಾಂಕ ಮಾತ್ರ 
ಗೊತ್ತು ; ಇತರಾಂಕ ಫಕ್ತ ನಾಂವ ಆಯ್ಯನ ಗೊತ್ತು . 

ಕಾಹಿ ದಬ್‌ದಬೆ ಘನಘೋರ ರಾನಾಂತು ಆಸ್ಪತಿ , ತ್ಯಾ ವಾಟೇನ 
ವತ್ತನಾ , ಆಂಗಾಕ ವತ ಲಾಗನಾ , ಸೂರ್ಯ ಖಂಚದಿಕಾನ ಆಸ್ಸಾ ಕಳನಾ . 
ಪೂರ್ವ ಪಶ್ಚಿಮ ಖಂಚೆ ದಿಕಾನ ಮೇಳಿಲ ಅಂದಾಜೊ ಘವಯ್ಯಾಕ ಜಾಯ್ಯಾ , 
ವಾಟ ಬಾರೀಕ , ಕೆಸಾಂತು ಮಾಗ ಕಾಳ್ಯಾವರಿ , ಫಕ್ಕನೆ ವಾಟ ಚುಕ್ಸಾರಿ 
ದೇವು ಗತಿ . 

ರಾನ್ಮಾಂತು ವಿಷಾರಿನಾಗ , ಜಂಗಲಿ ಜನಾವರ ಉರ್ತಾತಿ , ತೆ ದಿಕೂನ 
ತಸ್ಸಲ ಜಾಗ್ಯಾರಿ ವತ್ರನಾ ಸ್ಥಾನಿಕ ಲೋಕಾಲಿ ಮದತ ಘವೂಕಾ . ತ್ಯಾ 
ವಿಷಯಾಂತು ಚವಕಶಿ ಕೊರ್ಚ್ಯಾನಾ . 

ಕಾಳಿಂಗ ಸರ್ಪಾ ವಿಷ ಇತ್ತ ಪವರಫುಲ್ ಉರ್ತಾ ಕೀ ಏಕ ಗ್ರಾಮ 
ವಿಷಾನ 150 ಲೋಕಾಂಕ ಮಾರೇತ ! ತಾಣೆ ಫಸ್ಟ್ ಕೋರ್ನು ಫಣೋ 
ಕಾಡ್ಲಿಲ ಹೊಳೊನು , ಭೀು ಜೀವಸೊಡಿಲೆ ಉದಾಹರಣ ಥಂಚೆ ಗಾಂವಕರಿ 
ಸಾಂಗ್ತಾತಿ . 

ರಾನ್ನಾಂತು ವನಾಂತು ಫಿರ್ಚೆ ಮೃಳ್ಳಾರಿ ಸಮುದ್ರಾ ವೇಳೇರಿ ಫಿರಿಲ್ಯಾವರಿ 
ಫ್ಲಯಿಲಿ , ಆಂಗಾಂತು ಹಟ - ಛಲ - ಸಾಹಸ ಊರ್ಕಾ . 

ಸಾಧಾರಣ ಸುಲಭ ವಾಟೇನ ವೊಚ್ಚೆಕಡೆನ , ಕೊಣೆ ಕೆನ್ನಾ ವೊಚನ 
ದಬ್‌ದಬೆ ಮೊಳೊನ ಯೆವೇತ , ಪರಂತು ಸಾಹಸಪ್ರಿಯ ಟ್ರೆಕರ್ಸ್ ಕಠಿಣ 
ಆಸ್ಪಿಲತಿಕೀ ಆಡವಾಟೇನ ವೊಜ್ಜೆ ಜಾಸ್ತಿ ಪಸಂದ ಕರ್ತಾತಿ , ಪ್ರಕೃತಿಚೆ ನಿಜ 
ಸ್ವರೂಪ ಸೊಳ್ಚ್ಯಾಕ ತೆ ಅತ್ಯಂತ ಉತ್ಸುಕ ಜಾಟ್ನಾಸ್ತಾತಿ , ಸಹಸಾ 
ಕೊಣೇ ವಾಸಿಲೆ , ಪಳೆನಾಸ್ಸಿಲೆ ಜಾಗೆ ತೆ ಸೊದೊನ ಕಾಡ್ತಾತಿ . 


End 

ಜೋಗ ಜಲಪಾತ 


ಭಾರತ ದೇಶಾಂತು , ಪ್ರತ್ಯೇಕ ರಾಜ್ಯಾಂತು , ಪ್ರತ್ಯೇಕ ಜಿಲ್ಲೆಂತು 
ಕಾಯ್ಲಿಂನಾ ಕಾಯ್ದೆ ಖಾಸಿಯತ್ ಆಸ್ಸಾ , ಜಗಪ್ರಸಿದ್ಧ ' ಜೋಗ ಜಲಪಾತ ' 
ಆಮ್ಲ ಉತ್ತರಕನ್ನಡ ಜಿಲ್ಲೆಚೆ ಸೃಷ್ಟಿ ಸೌಂದರ್ಯಾಚೆ ಶೋ - ಪೀಸ್ ಜಾನ್ಸಾಸ್ಸಾ . 

ಕೆನಡಾ , ಆನಿ ಅಮೇರಿಕೆಚ ಸರಹದ್ದಿಚೇರಿ ' ನಯಾಗರಾ ಫಾಲ್ಸ್ 
ಆಸ್ಟಿಲ್ಯಾವರಿ , ಶಿವಮೊಗ್ಗಾ ಆನಿ ಉತ್ತರ ಕನ್ನಡ ಜಿಲ್ಲೆಯ ಸರಹದ್ದಿಚೇರಿ 
“ ಜೋಗ ಫಾಲ್ಸ್ ' ಆಸ್ಸಾ , ದೊನ್ನಿ ಫಾಲ್ಸ್ ನಾಮಾಂಕಿತ ಜಾವಾಸ್ಸಾತಿ . 

ರಾಮಾಯಣ , ಮಹಾಭಾರತಾಂತುಲಿ ಮಹತ್ವಾಚಿ ಘಟನಾ 
ವನವಾಸಾಂತು ಘಡಲೇತಿ , ' ರಾಮಾಯಣಾಂತು ಸೀತಾಪಹರಣ ಜಾಲ್ಲೆ . 
ರಾಮ , ಲಕ್ಷ್ಮಣ ತಿಕ್ಕಾ ಸೊಡ್ತೀತ ರಾನ್ಮಾಂತು , ವನಾಂತು ಫಿರ್ತನಾ , ಏಕ 
ಕಡೇನ ತಾಂಕಾ ತಾನ ಲಾಗತಾ , ರಾಮ ಜಮೀನಿಂತು ಬಾಣ ಮಾರ್ನು 
ಕುಂಡ ತಯಾರ ಕರ್ತಾ . ತ್ಯಾ ಕುಂಡಾಂತುಲ್ಯಾನ ನದಿ ಜನ್ಮಾ ಯೆತ್ತಾ . 

ಬಾಣ ಮಾರ್ನು ತಯಾರ ಜಾಲ್ಲಿಲ ಕುಂಡಾಕ ' ಅಂಬುತೀರ್ಥ ' 


. 

ಜೋಗ ಜಲಪಾತ 
ಮ್ಹಣತಾತಿ , ತೆ ತೀರ್ಥ ಶಿವಮೊಗ್ಗಾ ಜಿಲ್ಲೆಂತುಲ ತೀರ್ಥಳ್ಳಿ ತಾಲೂ ber ( 1 
) 
ಆಸ್ಸಾ . ತ್ಯಾಚ ತೀರ್ಥಾಂತುಲ್ಯಾಂನ ಜನ್ಮಾಆಯಿಲ ನದಿಕ ' ಶರಾವತಿ ' 
ಮ್ಹಣತಾತಿ . 


ಕನ್ನಡಾಂತು ' ಅಂಬು ' ಮ್ಹಳ್ಯಾರಿ ಬಾಣ , ' ಶರ ' ಮ್ಹಳ್ಯಾರಿ ಬಾಣ . 
ಅಸ್ಸಿ ಜಾನ್ನು ಬಾಣ ಮಾರ್ನು ಜನ್ಮ ಆಯಿಲ್ಯಾಂಕ ತಿ ನಾವ ಶೋಭಾತಿ . 

ಅಂಬು ತೀರ್ಥಾಂತು ಜನ್ಮಾಯೇವ್ರು , ಸಹ್ಯಾದ್ರಿಚೆ ಸಾನ ಹೋಡ 
ಗುಡ್ಡೆಂಕ ಪ್ರದಕ್ಷಿಣಾ ಘಾಲ್ಕು , ಶರವೇಗಾನ ವೊಂವತ ಶರಾವತಿನ ಏಕದಮ್ 
900 ನೂಟ ಸಕ್ಕಲ ಗುಂಡಿಂತು ಉಡಿ ಮಾರ್ಲಿ , ಆನಿ ಏಕ ವಿಶ್ವ ವಿಖ್ಯಾತ 
ಜಲಪಾತ ನಿರ್ಮಾಣ ಜಾಲ್ಲೊ . ಹೊ ಜಲಪಾತ ಜೋಗಿಮಠ ಗಾಂವೈ 
ಲಾಗ್ಗಿ ಉರ್ಚ್ಯಾದಿಕೂನ , ' 

ಜೋಗ ಜಲಪಾತ ' ಮ್ಹಳಿಲ ನಾಂವಾನ ಪ್ರಸಿದ್ದ 
ಜಾಲ್ಲೊ . ಉಂಚಿಂತು ಹೊ ಜಲಪಾತ ಜಗಾಂತು ದುಸರೆ ಕ್ರಮಾಂಕಾಚೇರಿ 
ಆಸ್ಸಾ , ವೆನಿಜುವೆಲಾಂತುಲ ' ಏಂಜಲ್ಸ್ ಫಾಲ್ಸ್ ' ಪಯ್ದೆ ಕ್ರಮಾಂಕಾಚೇರಿ 
ಆಸ್ಸಾ . 

ಜೋಗ ಜಲಪಾತ ಮೊಟೊನ ಪ್ರಸಿದ್ಧ ಕನ್ನಡ ಕವಿ ಮೂಗುರ ಮಲ್ಲಪ್ಪ 
ಮ್ಹಣತಾ ..... 

“ ಮಾನವನಾಗಿ ಹುಟ್ಟಿದ ಮೇಲೆ ಏನೇನ್ ಕಂಡಿ 
ಸಾಯೋತನಕ ಸಂಸಾರದೊಳಗೆ ಗಂಡಾಗುಂಡಿ 

ಹೇರಿಕೊಂಡು ಹೋಗೋದಿಲ್ಲ ಸತ್ತಾಗ ಬಂಡಿ 
ಇರೋದೊಳಗೆ ಒಮ್ಮೆ ನೋಡು ಜೋಗಾದ್ ಗುಂಡಿ ” 
[ ಮನುಷ್ಯ ಜಾವು ಜನ್ಮಾಂಯೇನ್ನು ಕಸ ಕಸ್ಸನೆ ಪಳ್ಳಿ , ಮರೋ 
ಪರ್ಯಂತ ಸಂಸಾರಾಂತು ತಾಪತ್ರಯ ಆಸ್ಸಿಲೇಚಿ . ಮರ್ತನಾ ಕಸ್ಸನೇ 
ಬೈಲಾ ಗಾಡಿರಿ ಭೋರ್ನು ವರ್ನಾ ತೂಂ ಜೀವ ಆಸ್ತನಾ ಏಕ ಪಂತಾ 
ಮೊಳೊನ ಯೊ ( ಗುಂಡಿಂತು ಮೊಡಚೊ ) ಜೋಗ ಜಲಪಾತ . ] 

ಅ 

ವಿದ್ಯುತ್ ಶಕ್ತಿ ಉತ್ಪಾದನೆ ಖಾತ್ತಿರಿ ಲಿಂಗನಮಕ್ಕಿಂತು ಶರಾವತಿಕ 
ಡೆಮ್ ಬಾಂಧಲೊ . ಅಸ್ಸಿ ಜಾನ್ನು ಹ್ಯಾ ಜಲಪಾತಾಚ ರುಬಾಬು ಪೈಲೆವರಿ 
ನಾ , ಪಾಪ್ಪಾಡಿಂತು ಅತಿವೃಷ್ಟಿನ ಧರಣ ಭರ್ಲ್ಯಾರಿ , ಗೇಟ ಉಘಡೂನ 
ಉದಾಕ ಸೋಢತಾತಿ , ತೆನ್ನಾ ಹ್ಯಾ ಜಲಪಾತಾಚ ನಿಜರೂಪ ಪೊಳೊವೇತ . 

ಹ್ಯಾ ಸೃಷ್ಟಿಂತು ಮಾಧುರ್ಯ ಆಸ್ಸಾ , ಸೌಂದರ್ಯ ಆಸ್ತಾ . ಆನಿ ಸೂಕ್ಷ 
ದೃಷ್ಟಿನ ಪಳ್ಳೆಯ್ದಾರಿ ವಿಜ್ಞಾನ ಭಿ ಆಸ್ಸಾ , 

ಮೈಸೂರ ರಾಯಾಲ ದರ್ಬಾರಾಂತು ದಿವಾನ ಜಾವ್ಯಾಸ್ಟಿಲ 
ಇಂಜಿನಿಯರ್ ಸರ್ . ಎಮ್ . ವಿಶ್ವೇಶ್ವರಯ್ಯಾಲ ದಿವ್ಯ ದೃಷ್ಟಿಂತು ಹೀ 
ಅಪಾರ ಜಲಶಕ್ತಿ , ವಿದ್ಯುತ್ ಶಕ್ತಿಂತು ಪರಿವರ್ತನ ಕೊರ್ಚೆ ವಿಚಾರ ಆಯ್ದೆ . 
ತಾಣೆ ಶರಾವತಿಕ ಧರಣ ಬಾಂದೊ . ತೆನ್ನಾಂಚಾನ ಶರಾವತಿ ನದಿ 
ವಾಟ ಬದಲಚ್ಯಾದಿಕೂನ , ಜೋಗ ಫಾಲ್ಸ್ ಭಾಗ್ಗುನ ಗೆಲ್ಲೊ . ವೈಶಾಖಾಂತು 
ತಮಿ ಬರಗಾಲ ಪೀಡಿತ ಪ್ರದೇಶಾಂತುಲ ಹಾಡಕುಳಿ ಮನ್ನಾವರಿ ದಿಸತಾ . 
ತಾಕ್ಕಾ ದೊಳೊನು ಆಮ್ಮಿ ' ದೊಳೆಂತುಲ್ಯಾನ ಉದಾಕ ಕಾಡಕಾ ( ಅಶ್ರು 
ಫಾಲ್ಸ್ ) . 

ಆಮ್ಲ ದೇಶಾಂತು ಬ್ರಿಟಿಶರ್ಸಾಂನಿ ರಾಜ್ಯ ಕರ್ತಸ್ತನಾ , ವ್ಯಾಸರಾಯ್ 
ಜಾವು ಆಸ್ಟಿಯೊ , ಲಾರ್ಡ ಕರ್ಝನ್ಸ್ ' ಜೋಗ ಫಾಲ್ಸ್ ' ಮೊಳೊಬ್ಯಾಕ 
( ಇ.ಸ. 1902 ) ಆಯಿಲೊ . ತೊ ಮೊಳೊನ ಇತ್ತ ಖುಶ್ ಜಾಲ್ಲೊ ಕೀ 
ತಾಣೆ ಸರಕಾರಾಕ ಏಕ ನಯಿ , ದೋನ ನಯಿ , ತೀನ ವಿನಂತಿ ಪತ್ರ ಬರೈಲ 
ಖಯ್ಯ ! 

ತ್ಯಾ ವಿನಂತಿ ಪತ್ರಾಂತುಲ ಮಜರೂರ - ' ಖಂಚೇ ಕಾರಣಾನ ಹೊ 
ಜಲಪಾತ ನಾಶ ಜಾವಡ್ಯಾಕ ದಿವಟ್ಯಾನಾ , ವಿದ್ಯುತ್ ಉತ್ಪಾದನೆಕ ಧರಣ 
ಬಾಂಧನ , ಉದಾಕ ವಾಫರಚ್ಯಾನಾ ' , ತಾಗಲ ಅನ್ಮಾನು ಖರೆ ' ಜಾಲ್ಲೊ . 

ಜೋಗ ಜಲಪಾತ ಘೋರ್ ಇನ್ಸ್ವನ್ಸ್ ಜಾವಾಸ್ಸಾ , ಬ್ರಹ್ಮಾವರಿ 

ಚಾರಿ ತೊಂಡ ತಾಕ್ಕಾ , ಪ್ರತ್ಯೇಕ ತೊಂಡಾಕ ಏಕೇಕ ನಾಂವ ಆಸ್ಸಾ . 

ಪಡತಾ . ತಾಕ್ಕಾ ರೂಕೆಟ್ ' ಮ್ಹಣತಾತಿ . ಸಗಳ್ಯಾಂತು ನಾಜೂಕ , ವೈಯ್ಯಾಂನ 

ಪನ್ನಾಸೇಕ ವರ್ಷಾ ಮಾಕ್ಷಿ ಹಾವೆ ' ಜೋಗ ಜಲಪಾತ ' ಪಿಲ 
ತೆನ್ನಾ ಬರೋನ ದವರಿಲ ಚಾರೊಲ್ಯೂ 

“ ವರ್ಷಾಕಾಲ ರೌದ್ರ ಅವತಾರ 
ಸುಂದರ ರಾವಣ ರೂಪ . 
ನಿರ್ಜನ ಪ್ರದೇಶ ಗರ್ಜನೇನ 

ಆಮ್ಯಾಂ ಕರ್ತಾ ಭಯಭೀತ ” 
ಆತ್ತ ತೆ ° ಸುಂದರರಾವಣ ರೂಪ , ತೀ ಗರ್ಜನಾ ನಾ , ಪಾಪ್ಪಾಡಿಂತು 
ಝರ್ ಪಾವೃ ಪಡಿಲ ತೆನ್ನಾ , ಚಾರದಿಸ ಹೊಳೊವೇತ , ಇತರ ದಿವಸ 
ನಾಂವಾಪೂರ್ತಿ ಆಸ್ಸ ಮ್ಹಳ್ಯಾರ ಆಸ್ಸಾ . 

ದೇಂಪ್ಪು , ಸಕ್ಕಲ ಗುಂಡಿಂತು ಬಸೂನ ಲಾಗ್ಗಿಚ್ಯಾನ ಜಲಪಾತ ಹೊಳೊವೇತ . 
ದೆಂವತನಾ ಕಾಳಜಿ ಘಯಾ . ಕಿತ್ಯಾಕ ಕೀ ಮ್ಹಳ್ಯಾರಿ , ತಿ ಮೆಟ್ಟಿ ಮೃಳ್ಳಾರಿ 
ಮಾಳೆಮೆಟ್ಟ ನಯಿ , ಹೆಜ್ಜೆ ಖಯಿ ದವರ್ತಾತಿ ಮಳಿಲ ಕಡೆನ ಪೂರ್ಣ 
ಲಕ್ಷ ಉರೊ . ಕಸ್ಸನೆ ಬೊಳ್ಚೆ ಆಸ್ಪ್ಯಾರಿ , ಏಕ ಕಡೆನ ಸ್ಥಿರ ರಾಬೂನಪಳಯಾ . 
ಸಕ್ಕಲ ದೇಂವು ವೈರ್ಯಿ ಯೆನಾಪಡೆನ , ತುಮ್ಗಲ ಆಂಗಾಂತುಲ ಶಕ್ತಿ 
ಆನಿ ತ್ಯಾ ಶಕ್ತಿಚ ತಾಕತ್ ತುಮ್ಮಾ , ಸ್ಪಷ್ಟ ಕಳತಾ . 

ಜೋಗಾಂತು ಪ್ರಥಮ ಜಲವಿದ್ಯುತ್ ಉತ್ಪಾದನಾ ಘಟಕಾಚೆ 
ಉದ್ಘಾಟನಾ , ಶ್ರೀ ಜಯಚಾಮರಾಜೇಂದ್ರ ಒಡೆಯರಾಲ ಹಾತ್ತಾನ ಜಾವೆ 
ಆಸ್ಟಿಲೆ , ಪಣ ದುರ್ದೈವಾನ ತೇಚಿ ದಿಸ ( 30th January 1948 ) ಗಾಂಧಿ 
ಹತ್ಯಾ ಜಾಲ್ಲಿ . ಕಾರ್ಯಕ್ರಮ ರದ್ದ ಕೆಲ್ಲೊ . ನಂತರ ಫೆಬ್ರುವರಿಂತು ತೊ 
ಕಾರ್ಯಕ್ರಮ ಜಾಲ್ಲೊ . ಆನಿ ತ್ಯಾ ಹಾಡೋ ಇಲೆಕ್ಟಿಕ್ ಪ್ರೊಜೆಕ್ಟಾಕ 
ಮಹಾತ್ಮಾ ಗಾಂಧಿಲ ನಾಂವ ದವರ್ಲೆ . 

' ಜೋಗ ಜಲಪಾತ ' ಮೊಳೊಡ್ಯಾಕ ಪೂರ್ಣ ಏಕ ದಿಸ ಲಾಗ್ಲಿ . 
ಮೈಸೂರ ಬಂಗಲಾ , ಬ್ರಿಟಿಶ್ ಬಂಗಲಾ ಮೊಳೊಚ್ಯಾಕ್ 3-4 ಕಿ.ಮೀ. 
ಚಲತ ವೊಚ್ಚಾ , ಒಟೋರಿಕ್ಷಾ ಮೆಳಾತಿ . 

ಥಯಿ ಗೆಲ್ಲಾರಿ ಸಾತ ಆಠ ಪೊಯಿಂಟ್ಟ ಆಸ್ಪತಿ , ಏಕೇಕಡೆನ 
ರಾಬೂನ ಪಲೈಯಾರಿ , ಜಲಪಾತಾಚ ವೇಗ ವೇಗಳೆ ರೂಪ ದಿಸತಾ . 
ಫೋಟೋಗ್ರಾಫಿಚ ಹವ್ಯಾಸ ಆಸ್ಸಿಲ್ಯಾನಿ ಮುದ್ದಾಂ ವೊಚಕಾ , ಒಲ್ಲ ಕೆಮರಾ 
ಆಸಲ್ಲಾರಿ Extra ಫಿಲ್ಡ್ ರೋಲ್ ಫೇಮ್ಮುವಚಾ , ಕಾರಣ ಕ್ಲಿಕ್ ಕರ್ತ 
ಕರ್ತ ರೋಲ್ ಸರಿಲೊ ಕಳಸ್ಸಿನಾ . 

ಸಿಂಗಾಪುರ ಪ್ರವಾಸೋದ್ಯಮ ಖಾತ್ತಿರಿ , ಕೃತಕ ಪ್ರವಾಸಿ ಕೇಂದ್ರ 
ನಿರ್ಮಾಣ ಕೋರ್ನು , ಹಜಾರೋ ಕೋಟಿ ಪೈಸೆ ಕಮೈತಾ . ಆನಿ ಆಮ್ಲ 
ದೇಶಾಂತು ನಿಸರ್ಗಾನ ನಿರ್ಮಾಣ ಕೆಲ್ಲಿಲ ಹಜಾರೋ ಪ್ರವಾಸಿ ಕೇಂದ್ರ 
ಊರ್ನು ತಾಜ್ಜಿ ಕಿಮ್ಮತ್ ಆಮ್ಯಾ ನಾ . 

' ಜೋಗ ಜಲಪಾತ ' ಬದ್ಧಲ ಪೇಪರಾಂತು , ಮಾಸಿಕಾಂತು ಛಾಷನ 
ಆಯಿಲ ವಾಚ್ಯಚಕ್ಕಿಂತಾ , ಟಿ.ವಿ. ರ ದಾಕೈಲ ಭೋಂದ್ದಿ ಕಾರ್ಯಕ್ರಮಾಂತ 
ಮೊಳೊಚಕ್ಕಿಂತಾ , ಪ್ರತ್ಯಕ್ಷ ಏಕಪಂತಾ ವೊಚ್ಚನ ಪಳಯಾ . ದುಸರೆ ಪಂತಾ 
ತುಮ್ಮಿ ಜಾವು ಆನಿ ಚಾರ ಲೋಕಾಂಕ ದಾಕ್ಕೋಬ್ಯಾಕ ಫೇವ್ರು ವತ್ತಾತಿ . 
ಕಾರಣ ಆನಂದ ಕಿತ್ತ ವಾಂಟಿತಾ ತಿತ್ಥ ವಾಢತಾ . 


End 

ಬುರುಡೆ ಫಾಲ್ಸ್ 


ಹಾವೇ ಸಾತ - ಆಠ ವರ್ಷಾ ಮಾಗ್ನಿ ಬುರುಡೆಫಾಲ್ಸ್ ಪಿಲೊ . 
ಆತ್ತ ಉಗಡಾಸ ಕೆಲ್ಲಾರಿ , ಬಸ್ಸಿಲ ಕಡೆನ ಮಾತ್ತೆ ಚಕ್ಕರ ಯೆತ್ತಾ , ಏಕೈನ 
ದೋಗಲೋಕಾನಿ ವೊಚೊ ಜಾಗೊ ನ್ಹಯಿ ತೊ ; ಸಾತ - ಆಠ ಲೋಕಾನಿ 
ಮೇಳು ವೊಚಕಾ , ಮಾಹಿತಿ ಆಸ್ಟಿಲ ಕೊಣಾಂಕ ಸಾಂಗಾತಿ ಆಷ್ಟೋನ 
ವೊರ್ಕಾ . 

ಸಿದ್ದಾಪುರಾಚ್ಯಾನ ಕುಮಟೆ ವೊಚ್ಚೆ ರಸ್ತೆರಿ , ಬಿಳಗಿ ಗಾಂವ ದಾಂಟ್ವನಾ 
ಪಡೇನ , ದೊನ - ಚಾರ ಕಿ.ಮೀ. ಅಂತರಾರಿ ಉಜವೆ ದಿಕಾನ ಏಕ ಬಾರೀಕ 
ಜೀಪ ರೋಡ ದಿಸತಾ , ವೊಂಕಣೋ ತಿಂಕಡೂ ಧೂಳಿ ರಸ್ತೆ , ಮದೆ 
ಕುರ್ಟಭರ ಉದಾಕ ಆಸ್ಸಿಲ ಬ್ಲಾಳ ದಾಂಟೂನ ಗೆಲ್ಲಾರಿ ' ಬುದಗಿತ್ತಿ ' 
ಮೌಳಿಲ ಬರೂ s ಸಾನ ಖೆಡೆಗಾಂವ ಮೆಳತಾ . 

ತ್ಯಾ ಗಾಂವಾಂತು ಸಾತ - ಆಠ ಘರ ಆಸ್ಪತಿ , ಆನಿ ಕಸ್ಸನೆ ನಾ . 
ಕಸ್ಸನೆ ಜಾಯ್ ಮ್ಹಳ್ಯಾರಿ , ಸಾನ ಏಕ ದುಕಾನ ಭಿ ನಾ , ಗ್ರಾಮೀಣ 
ಜೀವನಾಚೆ ಅಭ್ಯಾಸ ಕರ್ತಲ್ಯಾನಿ ಮುದ್ದಾಂ ತ್ಯಾ ' ಬುದಗುತ್ತಿ ' ಗಾಂವಾ ವೊಚಕಾ . 

ಆಮ್ಮಾ ತೆ ಗಾಂವಾ ಪಾಯದವರ್ಲಕಿ , ' ತಸ್ಸಲ ಗಾಂವಾಂತು ಜೀವನ 
ಕೊರ್ಚೆ ೦ ಸಾನ ಸುಮಾರ ಕಾಮ ನಯಿ , ಮಹಾ ಸಾಹಸ ' ಮ್ಹಳಿಲೆ 
ದಿನ ಆಯ್ದೆ ' 

ಬುದಗಿತ್ತಿ ಸಾವು ರಾನಾಂತುಲ್ಯಾನ ವಾಟಸೊದ್ದಿತ ಪ್ರವಾಸ ಕೋರ್ಕಾ , 

ಮಲೆನಾಡು ಪ್ರದೇಶಾಚೆ ಪೂರ್ಣ ಪರಿಚಯ ನಾಸಿಲ್ಯಾಂಕ ಹ್ಯಾ ರಾನಾಂತು 
ಏಕ ಹೆಜ್ಜೆ ಮುಕಾರ ದವೊರ್ಚೆ ಧೈರ್ಯ ಜಾಯಸ್ಸಿನಾ . ತೆ ದಿಕೂನ 
ಸ್ಥಾನಿಕ ಲೋಕಾಲ ಮದತ ಘನೂಕಾ . ತ್ಯಾ ವಿಷಯಾಂತು ಮಾಕ್ಷಿ 
ಮುಕಾರ ವಿಚಾರ ಕೊರ್ಚೆ ನಾ . ಫಕ್ಕನೆ ವಾಟ ಚುಕ್ಲಾರಿ , ಅಡಚಣೆಂತು 
ಸಿರ್ಕಲ್ಯಾರಿ , ತೇಚಿ ಮಾರ್ಗದರ್ಶನ ಕೋರ್ಚ್ಯಾಶಕತಾತಿ , ಅನ್ಯಥಾ ಥಯಿ 
ವೊಚನ ಆಪತ್ತಿಕ ಆಮಂತ್ರಣ ದಿಲ್ಯಾವರಿ ಜ್ಞಾತ . 

ರಾನ್ಮಾಂತು ದಿಸಾಚೆ ಕಾಳೊಕ . ತ್ಯಾ ನಮೂನ್ಯಾ ಮಹಾವೃಕ್ಷ , ತಾಕ್ಕಾ 
ಲಾಂಬಚೆ ಬೆತ್ತಾ ವಾಲಿಯ್ಯೋ , ಪಾಯ್ಯಾ ಮುಳಾಂತುಲ ಪಾನ್ಮಾದರ್ಕು , 
ರಾನ ಕೀಡ್ಯಾನಿ ಕಿರ್್ರ ... ನೀ ರಡಿಲ ಆವಾಜ , ಮನ್ನಾಂಕ ಭಿವೋಚೆ ಕಾಳೆ 
ತೊಂಡಾ ಮಾಂಕಡ ಆನಿ ಸರ್ಕಸ್ಟ್ ಕರತ ದೆಂವಿಲ್ಯಾವರಿ ಘಸರ್ಡಿ ವಾಟ ! 

ಧೈರ್ಯ ಕಮ್ಮಿ ಆಸ್ಸಿಲ್ಯಾನಿ , ಮೆಡಿಕಲಿ ಅನ್‌ಫಿಟ್ ಆಸ್ಸಿಲ್ಯಾಂನಿ , 
ವಯ ಜಾಲ್ಲಿಲ್ಯಾನಿ ತಸ್ಸಲ ಜಾಗರಿ ಪೊಟ್ಯಾನಾ . ಆಮ್ಯಾ ಭಿ ಬುದಗಿತ್ತಿ 
ಪಾವಥಾಯಿ ಕಾಯಿ ಕಲ್ಪನಾ ನಾಸಿಲಿ . ಆಮ್ಮಿ ಅರ್ಧಾರಿ ಪರತ ಯೆವ್ವ 
ವಿಚಾರ ಕೆಲಿಲೊ . ಪಣ ಥಂಚ ಗಾಂವುಲ್ಯಾಂಲ ಮದತಿನ ಆಮ್ಮಿ ಧೈರ್ಯ 
ಕೆಲ್ಲೆ . ಮದನಿಕ ತೆ ಗಾಂವುಲೆ ಮಾಗಿ ಸರ್ನಾಂತಿ , ತುಮ್ಮಿ ಸಹಾಯ 
ಮಾಗ್ಲಾರಿ , ಖುಷಿನ ತೆ ಸಹಾಯ ಕರ್ತಾತಿ . 

ಅಘನಾಶಿನಿಚ ಏಕ ಉಪನದಿ ಉಂಚ ಶಿಖರಾ ವೈಯ್ಯಾಂನ 
ಶಂಬರೇಕ ಫೂಟ ಸಕ್ಕಲ ಪಡತಾ . ಥೊಡೆ ಆದರೂನ ಫೇವ್ರು ಆನ್ನೇಕ 
ಪನ್ನಾಸ ಶೂಟ ಸಕ್ಕಲ ಪಡತಾ . ನಂತರ ತೊ ಜಲ ಪ್ರವಾಹ ಗುಂಡಿಂತು 
ಪಡತಾ . ಆನಿ ವೊಂವು ಅಘನಾಶಿನಿ ನದಿಕ ಮೆಳತಾ . 

* 
ಜಲಪಾತ ಅತ್ಯಂತ ಸುಂದರ , ಪಣ ಆಮ್ಯಾ ಥಯಿ ಪಳೆತ ಬೊಸ್ಟಾಕ 
ವೇಳ ನಾಸಿಲೊ . ಕಾರಣ ಆಮ್ಮಿ ವತ್ತನಾ ವೇಳಕೋರ್ನು ಗೆಲ್ಲಿಲೆ . ತ್ಯಾ 
ಅರಣ್ಯ ಪ್ರದೇಶಾಂತು ಬೆಗ್ಗೆ ಕಾಳೊಕ ಜಾತ್ತಾ . ಥಯಿ ಹಿಂಸ್ರ ಪಶು ಆಸ್ಪತಿ 

ಬುರುಡೆ ಫಾಲ್ಸ್ 
ಮೌಳಿಲೆ ಆಯ್ಯನು ಆಮ್ಮಿ ಭಿಲ್ಲಿಲೆ , ಭಿಲ್ಲಿಲ್ಯಾಂಕ ಭಯ ಜಾಸ್ತಿ . ತೆ ದಿಕೂನ 
ಆಮ್ಮಿ ಫಟಾಫಟ್ ಗೆಲ್ಲಿಲ ವಾಟೇನ ಧಡಧಡ ಪರತ ಆಯ್ದೆ . ಬುದಗಿತ್ತಿ 
ಯೆನಾ ಪಡೆನ ಅಯ್ಯಬ್ಬಾ ! ಗೆಲ್ಲಿಲ ಜೀವ ಪರತ ಆಯ್ತಾವರಿ ಜಾಲ್ಲೆ . 

ಬುರುಡೆಫಾಲ್ಸ್ ವೊಡ್ಯಾಕ ಆನ್ನೇಕ ವಾಟ ಆಸ್ಸಾ , ಸಿದ್ದಾಪುರಚ್ಯಾನ 
24 ಕಿ.ಮೀ. ಅಂತರಾರಿ ' ಕ್ಯಾದಗಿ ' ಮ್ಹಳಿಲ ಗಾಂವ ಆಸ್ಸಾ , ಥಂಚಾನ 6 
ಕಿ.ಮೀ. ಗೆಲ್ಲಾರಿ ಇಳಿಮನೆ ' ಗಾಂವ ಆಸ್ಸಾ , ಇಳಿಮನೆ ಸಾವ್ರು ಏಕ ಕಿ.ಮೀ. 
ದೂರ ಬುರುಡೆ ಫಾಲ್ಸ್ ಆಸ್ಸಾ . ಹ್ಯಾ ವಾಟೇನ ಹಾಂವು ಗೆಲ್ಲಿಲನಾ . ಕಡೇವೈಲ 
ಏಕ ಕಿ.ಮೀ. ವಾಟ ದುರ್ಗಮ ಜಾವಾಸ್ಸಾ ಮ್ಹಣತಾತಿ . ಹೊ ಫಾಲ್ಸ್ 
ಇಳಿಮನೆ ಗಾಂವಾಕ ಲಾಗ್ಗಿ ಆಸ್ಪದಿಕೂನ ಥಂಚೆ ಲೋಕ ತಾಕ್ಕಾ , ' ಇಳಿಮನೆ 
ಜಲಧಾರೆ ' ಮ್ಹಣತಾತಿ . 

' ದೊಡನೆ ' ಸಾವು ಭಿ ವೊಡ್ಯಾಕ ಜಾತ್ತ ಖಯಿ ! ಜಾಲ್ಲಾರಿ ವಾಹನ 
ಸೌಕರ್ಯ ನಾ . ಪಕ್ಕಾ ಟ್ರೆಕ್ಕಿಂಗಾ ಅನುಭವ ಆಸ್ಸಿಲ್ಯಾನಿ 5-6 ಕಿ.ಮೀ. 
ಚಲತ ವೊಚಕಾ ಮ್ಹಣತಾತಿ . 

ಪಾಪ್ಪಾಡಿಂತು ಚುಕ್ಕೂನ ಸುದ್ಧಾ ತ್ಯಾ ವಾಟೇನ ವೊಚ್ಚೆ ವಿಚಾರ 
ಕೋರ್ನಾಕ್ಕಾತಿ , ಬುದಗಿತ್ತಿ ಗಾಂವುಲೆ ಯೇವನಾಕ್ಕಾ ಮ್ಹಣತಾತಿ , ಮಲೆನಾಡು 
ಪ್ರದೇಶ ಜಾವಡ್ಯಾದಿಕೂನ ಸತತ ಮುಸಲಧಾರ ಪಾವು ಪಡತಾ , ಮೊಡಾನ 
ಇತ್ತ ಕಾಳೊಕ ಜಾತ್ತ ಕೀ ... ದಿವಸ ಖಂಚೊ , ರಾತ್ರಿ ಖಂಚಿ ಕಳ್ಳಾ ಖಯಿ ! 
' ರೆನ್‌ಕೋಟ ಘಾಲ್ಕು ಫಿರ್ಚ್ಯಾ ಕಳ ಜಾಲ್ಲಾರಿ , ಹಾಂಗ್ಗೆ ಬೆಚ್ಚಿ ರೆನ್‌ಕೋಟ 
ವಾಫರ್ತಸ್ಸಿಲೆ ' ಮ್ಹಣು , ಆಮ್ಯಾ ಮಾರ್ಗದರ್ಶನ ಕೊರ್ಚ್ಯಾಕ ಆಯಿಲೊ 
ಸಾಂಗೂನ ಹಾಸ್ಟಾಲಾಗಲೊ . 

ಚೈತ್ರ - ವೈಶಾಖಾಂತು ಯಾನೆ ವಸಂತ ಋತುಂತ ' ಬುದಗಿತ್ತಿ ' 
ಗಾವಾಂತು ರಾಬೈ ಕೋರ್ನು ವಚಾ , ಗ್ರಾಮೀಣ ಜೀವನಾಚೆ ಅನುಭವ 
ಫೇಯಾ , ' ಬುರುಡೆ ಫಾಲ್ಸ್ ' ಪಳಯಾ . ತ್ಯಾ ಶಿವಾಯ ವನ್ಯ ಪ್ರಾಣಿ , 

ಭೋಂದ್ದಿ 
ವನಸ್ಪತಿಚ , ಮಾಹಿತಿ ಕೋರ್ನು ಫೇಯಾ , ಪಕ್ಷಿ ನಿರೀಕ್ಷಣೇಶ ಹವ್ಯಾಸ 
ಆಸ್ಟಿಲ್ಯಾಂಕ ತೊ ಜಾಗೊ ಆವಡತಲೊ . ಥಂಚೆ ಘೋರೆಸ್ಪ ( Forest ) ಮ್ಹಳ್ಯಾರಿ 
ಘೋರ ರೆಸ್ಟ ( For rest ) ಚಿ ಮ್ಹಳಿಲೆ ಖಾತ್ರಿ ಜಾತ್ತಲಿ . 

ಗ್ರಾಮೀಣ ಭಾಗಾಂತುಲ ಲೋಕ ಆದರ - ಸತ್ಕಾರಾಕ ಮಾಕ್ಷಿ ಸರ್ನಾಂತಿ . 
ಥಂಚೆ ಶಿಯಾಳೆದಾಕ ಪೀವು ಪಳಯಾ , ಪುಟ್‌ಬಾಳೆ , ರಸಬಾಳೆ , ಕರಿಬಾಳೆ 
ಕೇಳಿ ಖಾನ್ನು ಪಳಯಾ , ಪರತ ಯೆತ್ತನಾ ನೊಣ್ಣೆ ಘಾಲಚ್ಯಾಕ ಅಪ್ಪಿಮಿಡಿ 
ಆಂಬ್ಲಿಯೊ ಮೆಳ್ಯಾರಿ ಫೇವ್ರು ಯೆಯಾ , ಗಾಂಪ್ಟಿಮೇವು ( Honey ) ಮೆಲ್ಯಾರಿ 
ಫೇವ್ರು ಯೆಯಾ , 

ಹೊ ಪ್ರವಾಸ ಕೆಲ್ಲೆನಂತರ ಚಾರ - ಚೌಘಾಂಕ ತುಮ್ಮೆಲ ಅನುಭವ 
ಸಾಂಗಚ್ಯಾಕ ವಿಸೋರ್ನಾಕ್ಕಾತಿ . 


End 


ಪ್ರವಾಸಾ ವತ್ತನಾ ಖಯಿ ವತ್ತಾತಿ ಮಳಿಲ 
ಜಾಣನ ಫೇಯಾ . ತ್ಯಾ ಪ್ರದೇಶಾಚಿ ಮಾಹಿತಿ 
ಕೋರ್ನು ಪ್ಲೇಯಾ . ನಂತರ ವೊಚ್ಚ 

ತಯಾರಿ ಕರಾ . 

ಶಿವಗಂಗಾ ಜಲಪಾತ 


ಶಿವ - ಗಂಗಾ ಜಲಪಾತ 


ಪ 


ಕೃತಿಕ ಪ್ರೇಮ ಕರ್ತಲ್ಯಾಂಲ ಆಂಗಾಂತು ಶಕ್ತಿ , ಭಕ್ತಿ ದೊನ್ನಿ ಊರ್ಕಾ . 

ರಾನ್ಮಾಂತು , ವನಾಂತು ಮೈಲೋ .... ಮೈಲ ಭಟ್ಕೂಚ್ಯಾಕ , 
ಗಿರ್ಯಾರೋಹಣಾಂಕ ಶಕ್ತಿ ಜಾವೂಕಾ , ಭಕ್ತಿ ಕಿತ್ಯಾಕ ಕೀ ಮೃಳ್ಳಾರಿ , ಭಕ್ತಿನ 
ಪೂಜ್ಯ ಭಾವನಾ ನಿರ್ಮಾಣ ಜಾತ್ತಾ , ಪ್ರಕೃತಿಂತು ಆಮ್ಮಿ ಏಕರೂಪ ಜಾತ್ತಾತಿ . 
ಏಕರೂಪ ಜಾಲ್ಲೆಶಿವಾಯ ಪೂರ್ಣಾನಂದ ಮೆಳ್ಳಾ . ಹೆ ಖಾತ್ರಿ ಕೋರ್ನು 
ಘವಟ್ಯಾಕ , ಏಕಪಂತಾ ಫುರ್ಸತಿ ಕೋರ್ನು ' ಶಿವ - ಗಂಗಾ ' ಜಲಪಾತ 
ಪಳಯಾತಿ . 


' ಶಿವ - ಗಂಗಾ ' ಸಿರ್ಸಿಚ್ಯಾನ 36 ಕಿ.ಮೀ. ದೂರ ಆಸ್ಸಾ ಸರಕಾರಿ ಬಸ್ಸ 
ಹುಲೇಕಲ್‌ಚ್ಯಾನ ಜಡಿಗದ್ದೆ , ಗಣೇಶಪಾಲ್ ಪರ್ಯಂತ ವತ್ತಾತಿ , ಜಡಿಗದ್ದೆ , 
ಗಣೇಶಪಾಲ್ ಮಧ್ಯೆ ' ಶಿವ - ಗಂಗಾ ' ವೊಲ್ಯೂ ಆಡ ರಸ್ತೆ ಮೆಳತಾ . ತ್ಯಾ 
ರಸ್ತೆನ ಏಕ ಕಿ.ಮೀ. ಚಲತ ಗೆಲ್ಲಾರಿ ಜಲಪಾತ ದೂರಜ್ಞಾನ ಮೊಳೊಬ್ಯಾಕ 
ಬಾಂಧಲ ವೀಕ್ಷಣಾ ಗೋಪುರ ಮೆಳತಾ . 

ಥಯಿ ಬಸಲ್ಯಾರಿ ಜಲಪಾತ ದಿಸತಾ , ಪಣ ಸಿನೇಮಾ ಥಿಯೇಟರ್ 
ಪರ್ಯಂತ ವೊಚನ , ಪೋಸ್ಪರ್ ಪೌಲೋನ ಪರತ ಆಯಿಲ್ಯಾವರಿ 
ಜಾತ್ತಲೆ , ಜಲಪಾತಾಚ ಪೂರ್ಣ ಸೌಂದರ್ಯ ಪೊಳೊಡ್ಯಾಕ ಸಕ್ಕಲ 
ಝಾಡಿಂತು ದೇವಕಾ . ಸುರುವಾತಿಕ ಥೋಡಿ ಮೆಟ್ಟಿ ಆಸ್ಪತಿ , ನಂತರ 
ಸಾವಕಾಶ ಸಾಂಭಾಳತ , ವಾಟ ಕೋರ್ನು ಘತ ಮುಕಾರ ವೊಚಕಾ , ತೀ 
ಏಕತಾಸಾಚಿ ವಾಟ . 

ವಾಟ ಗೊತ್ತಸ್ಟಿಲ ಕೊಣೆತರಿ ಸಾಂಗಾತಿ ಉರ್ಲ್ಯಾರಿ ಬರೆ . ಕಾರಣ ತ್ಯಾ 
ರಾನ್ಮಾಂತು ಪಾಟ್ಟೆವಾಗ ಆಸ್ಪತಿ , ವಿಷಾರಿ ನಾಗ ಆಸ್ಪತಿ . 

ತೆ ರಾನ ಪಳ್ಳೆಯ್ದಾರಿ ಆಮ್ಯಾ ಭಯ ದಿಸತಾ , ವಾಗ ಪಳೆಯ್ದಾರಿ 
ಆಮ್ಲ ಜೀವು ಉರ್ತಲವೆ ? ತಾಣೆ ಆಮೇಲ ಆಂಗಾರಿ ಉಡಚೆ ಪೈಲೇಂಚಿ 
ಆಮೇಲ ಆಂಗಾಂತಲ ಶ್ವಾಸ ಉಡೂನು ವತ್ತಲೊ . 

ಶಾಲ್ಮಲಾ ನದಿ ಪ್ರವಾಹ 250 ಘೋಟ ವೈಯ್ಯಾಂನ ಸಕ್ಕಲ ಪಡತಾ . 
ಏಕದಮ್ ಪಣಾ , ಮದೆ ಆದರೂನ ಫೇತ , ಜಾರ್ವತ ಸಕ್ಕಲ ಯೆತ್ತಾ . 
ಪ್ರವಾಹ ಹೋಳು ವೊಚ್ಚೆಕಡೆನ ಪಾತಾಳ ಗುಂಡಿ ನಿರ್ಮಾಣ ಜಾಲ್ಲೇತಿ . 
ಜಲಕ್ರೀಡೇಕ ಸಾಂಗಿಲ ಜಾಗೊ ನ್ಹಯಿಂಟೊ , ಬೊಂವಯ್ಯಾಕ ಕಳಲೆ ಕಿತ್ತಕೀ 

ಲೋಕ ತ್ಯಾ ಗುಂಡಿಂತು ನಿರ್ಮಾಣ ಜಾಲ್ಲಿಲ ಭೂವರೆಂತು ಸಿರ್ಕೂನು , 
ಈ ಫುಸ್‌ಮಟೂನು ಮೆಲ್ಲೇತಿ , ಥಂಚೆ ಆಸ - ಪಾಸಚೆ ಗಾಂವುಲೆ , ತಸ್ಸಲ 

ದುರ್ಘಟನೇಚಿ ಪರತ ಪರತ ಯಾದ ಕೋರ್ನು ಸಾಂಗತಾತಿ , ' ತುಮೈಲಿ 
ಜೀವಾಚಿ ಕಾಳಜಿ ಫ್ಯಾ ' ಮ್ಹಣತಾತಿ , ಮೊಳೊಡ್ಯಾಕ ಆಯಿಲ್ಯಾಂಕ 
ಭಿವೋಚ ಖಾತ್ತಿರ ಸಾಂಗ್ಸ್ ನ್ಹಯಿ ತೆಂ ; ಆಯಿಲ್ಯಾಂನಿ ಸುರಕ್ಷಿತ ಪರತ 
ವೊಚಕಾ ಮ್ಹಳಿಲ ಮುಂಜಾಗ್ರತೇನ ಸಾಂಗ್ಲೆ . 

ಉದಾಕ ಹೋಳು ವೊಚ್ಚೆಕಡೆನ ಏಕರಾಶಿ ಕಾಳೆಶಿಲೆಪಾತ್ಥರ ಆಸ್ಪತಿ . 
ತ್ಯಾ ಪೈಕಿ ಏಕಾಚೇರಿ ಶಿವ ಆನಿ ಗಂಗೆಲಿ ಮೂರ್ತಿ ಕೊರಾಂತಿಲ್ಯಾ , ಸಾನ 
ಈ ಮೂರ್ತಿಯೊ ಪಣ ಸುಂದರ ಶಿಲ್ಪ , ತ್ಯಾ ಜಲಪಾತಾಚ ಉದಾಕ ತ್ಯಾ 

ಮೂರ್ತಿಯಾಂಕ ಸ್ಪರ್ಷ ಕೋರ್ನು ವತ್ತದಿಕೂನ , ಜಲಧಾರೆಕ ' ಶಿವ 
ಗಂಗಾ ' ಜಲಪಾತ ಮೃಣತಾತಿ . 

ಏಕ ಕಡೆನ ರಾಬೂನ ಜಲಪಾತ ಪಳಯಾತಿ , ಖಯ್ಯಂಕೀ ಪಳ್ಳೆತ ಖಯ್ಯಂಕೀ 
ಪಾಯ ದವೋರ್ನಾಕ್ಕಾತಿ , ನಿಷ್ಕಾಳಜಿ ಕೆಲ್ಸಾರಿ ದುಃಖಾಕ ಆಹ್ವಾನ ದಿಲ್ಲಾವರಿ 
ಜಾತ್ತಾಲೆ . ಸುಖಾಕ ಆನಿ ದುಃಖಾಕ ಜಾಸ್ತಿ ಅಂತರ ನಾ . ಲಕ್ಷಾ ' ಉರೊ . 

ಜಲಪಾತ ಹೊಳೋನ ಪರತ ಯೆನಾಪಡೆನ ಆಮ್ಲ ಆಂಗಾಂತು , 
ಹಮ್ ಭಿ ಕುಚ್ಛ ಕಮ್ ನಹಿ ” ಮ್ಹಳಿಲ ವೀರಾವೇಶ ಆಯಿಲೊ . ಆಮ್ಯಾ 
ವಾಟೇರಿ ವಾಗ ದಿಸಿಲ್ವಾ , ವಿಷಾರಿ ನಾಗ ಭಿ ದಿಸಿಲ್ಕಾ , ಪರಂತು ಕಡೇರಿ 
ಪರ್ಯಂತ ತೆ ಭಯ ಆಸ್ಸಿಲೆ . ಆಮ್ಯಾ ವಾಟ ದಾಕೈತಲೊ , ಹಾತ್ತಾಂತು 
ಕಾಠಿ , ಕೊಯ್ಲಿ , ಫೇವ್ರು ಆಯಿಲೊ . 

' ಶಿವ - ಗಂಗಾ ' ಆಡಮಾರ್ಗಾರಿ ಉರ್ಚ್ಯಾದಿಕೂನ ಪ್ರಕೃತಿಚ ನಿಜರೂಪ 
ರಾಕ್ಯೂನ ಆಸ್ಸಾ , ಪರ್ಯಟಕಾಲಿ ಗಡ್ಡಿ ನಾ , ಗೌಜಿ ಗಲಾಟೊ ನಾ . ಅತ್ಯಂತ 
ನಿವಾಂತ ಪರಿಸರ , ಪಳ್ಳತ - ಪಿತ ಪಳ್ಳತಲೆ ಪ್ರಕೃತಿಂತು ಏಕರೂಪ ಜಾತ್ಯಾತಿ . 
ಹೊ ಆನಂದ ಶಬ್ದಾಂತು ವ್ಯಕ್ತ ಕೊರ್ಚೆ ೦ ಕಷ್ಟ . 

ತುಮ್ಮಿ ಲಿಂಬಿಯೊ ಘು ಗೆಲ್ಲಾರಿ , ಜಡಿಗದ್ದೆಂತು ಬರೊ 
ಮೇವು ( Honey ) ಮಳತಾ , ಮೇವು ಘಾಲ್ಕು ಲಿಂಬಿಯಾ ಶರ್ಬತ 
ಕೋರ್ನು , ಮೋಟಭೋರ್ನು ಪಿಯಾತಿ , ಜೀವ ತೃಪ್ತ ಜಾತ್ತಾ . 

' ತುಗೆಲ ಜನ್ಮ ಸಾರ್ಥಕ ಮಳಿಲ ಭಾವನಾ ಕೆನ್ನಾಂತರಿ ಮನಾಂತು 
ಆಯ್ತಾವೆ ? ' ಮ್ಹಣು ಕೊಣೆ ಮಾಕ್ಕಾ ವಿಚಾರ್ಲ್ಯಾರಿ , ಹಾವು ' ಎಯಿ ' ಮ್ಹಣತಾ . 
' ಶಿವ - ಗಂಗಾ ಜಲಪಾತ ಹೊಳೊನು ಆಯಿಲ್ಯಾಂಲ ಮನಾಂತು ಹೀ ಭಾವನಾ 
ಆಯ್ದ ಶಿವಾಯ ಊರ್ನಾ . 


End 


ನಿರ್ಗುಣಾಚೆ ಅಸ್ತಿತ್ವ ಸೃಷ್ಟಿಚ ಸ್ಪಂದನಾಂತುಲ್ಯಾನ 

ಕೋಳು ಯೆತ್ತಾ . 

ಗಣೇಶ ಪಾಲ 
ಶಿವ 

ವ - ಗಂಗೆ ಸಾವ್ರು ಮುಖ್ಯ ರಸ್ತೆರಿ ಯೆನಾ ಪಡೇನ , ದಾವೆ 
ದಿಕಾನ ದೇಡ ಕಿ.ಮೀ. ಗೆಲ್ಲಾರಿ , ಸಿರ್ಸಿ - ಯಲ್ಲಾಪುರ ತಾಲೂಕ್ಯಾಚೆ 
ಸರಹದ್ವಿಚೇರಿ ' ಗಣೇಶ ಪಾಲ ' ಮ್ಹಳಿಲ ಶಾಂತ ಪ್ರದೇಶ ಮೆಳತಾ . 

ಪ್ರಸಿದ್ಧ ಬಂಗಾಲಿ ಲೇಖಕ ಬಂಕಿಮ್‌ಚಂದ್ರ ಚಟ್ಟೋಪಾಧ್ಯಾಯಾನ 
“ ವಂದೇ ಮಾತರಮ್ ' ದೇಶ ಭಕ್ತಿ ಗೀತ ಬತೈಯ್ತಾ . ತ್ಯಾ ಏಕ್ ಗೀತೇನ 
ತೊ ಅಜರಾಮರ ಜಾಲ್ಲೊ . ಕಾರಣ ತ್ಯಾ ಗೀತೆಂಡೂಲ ಪ್ರತ್ಯೇಕ ಶಬ್ದ 


ಆಮ್ಲ ಆಂಗಾಂತುಲ ದೇಶ ಪ್ರೇಮ ಜಾಗ್ರತ ಕರ್ತಾ . ತಾಣೆ ಭಾರತಮಾತೆಲ 
ವರ್ಣನ ಕರ್ತನಾ , ' ಸುಜಲಾಮ್ , ಸುಫಲಾಮ್ , ಮಲಯಜ ಶೀತಲಾಮ್ , 
ಸಸ್ಯ ಶ್ಯಾಮಲಾಮ್ ' ಮ್ಹಳ್ಯಾ . ತ್ಯಾ ಸರ್ವ ಶಬ್ದಾಂಚೆ ಭಾವಾರ್ಥ 
ತಂತೋತಂತ ಕೊಳ್ಳಾವೆ , ಏಕ ಪಂತಾ ' ಗಣೇಶ ಪಾಲ ' ವೊಚ್ಚನ ಯೇಯಾ . 

ಸುತ್ತು ಹರಿದ್ವರ್ಣ ಕಾನನ , ಮದೆ ಜುಳುಜುಳು ಹೋಳ್ಳಿ ಶಾಲಾ 
ನದಿ , ಗಾರವಾರೊ ಆಯಿಲ ಪ್ರವಾಸಿಯಾಂಕ ಪರಿಸರಮೋಹಾಂತು ಬಾಂದ್ರನ 

ಪಿಸ್ಕೊ ಕರ್ತಾ . 

ವರ್ಷಾಋತು ಸೊಳ್ಯಾರಿ ಶಾಲ್ಮಲಾ ನದಿ ೦ ತು ಉದಾಕ ಕಂತ ಊರ್ನಾ . 
ಸ್ವಚ್ಛ ಅನಿ ಥಂಡಗಾರ ಉದಕಾಂತು ಕೊಣೆಯಿ ಬುಡಿಮಾರ್ನು ನಾವೇತ್ . 
ಬಾಯ್ತಾಂನಿ , ಚರ್ಡೂವಾನಿ ಜಲಕ್ರೀಡೆಂತು ಭಾಗ ಘವೇತ , ಸಂಪೂರ್ಣ 
ಆನಂದಾಚ ಉಪಭೋಗ ಘವೇತ . 

ತ್ಯಾ ಶಾಲೆಂತು ಸಾನಸೊ ಏಕದ್ವೀಪ ತಯಾರ ಜಾಲ್ಲಾ . ಪಾಪ್ಪಾಡಿಂತು 
ನದಿ ಪ್ರವಾಹ ವಾಢೀಲ ತೆನ್ನಾ , ತ್ಯಾ ದ್ವೀಪಾಚೆ ವಿಸ್ತೀರ್ಣ ಜಾಸ್ತಿ ಕಮ್ಮಿ 
ಜಾತ್ತಾ . ಪರಂತು ಮದೆ ಆಸ್ಸಿಲ ಗಣೇಶ ವಿಗ್ರಹಾಕ ಕಸ್ತಲೊ ಧೋಕಾ 
ನಿರ್ಮಾಣ ಜಾಯಾ . 

ಚಾರಿದಿಕಾನ ಆಸ್ತಿಲ ಗ್ರಾಮವಾಸಿ ತ್ಯಾ ದೇವಾಕ ಮಾನವಾತಿ . ತಾಚ್ಚರಿ 
ಪೂರ್ಣ ವಿಶ್ವಾಸ ದವೋರ್ನು ತೆ ಥಯಿ , ಸಹ್ಯಾದ್ರಿಚ ಖಾಂಚಿಂತು , ಘರ 
ದಾರ ಕೋರ್ನು , ಸಂಸಾರ ಮಾಂಡೋನು ಜೀವನ ಕರ್ತಾತಿ , ಪ್ರತಿ ವರ್ಷ 
ದೇವಾಲ ಪಾಯ್ಯಾಮುಳಾಂತು ದೋನ ಚಾರ ಉತ್ಸವ ಜಾತ್ತಾತಿ , 400 
500 ಲೋಕ ಜಮ್ತಾತಿ , ಥಯಿ ರಾಂದೂನ , ದೇವಾಕ ನೈವೇದ್ಯ ಕೋರ್ನು 
ಜೆವತಾತಿ , ಉತ್ಸವಾ ಖಾತಿರಿ ಮಡ್ಡಳ ವಿನ , ಹೋಡ ಮಾಂಟೋವ 
ಘಾಲ್ತಾತಿ . 

ಖರೋಖರ ವನಭೋಜನಾಂಕ ದೇವಾನ ವಿಂಚನ ಕಾಡ್ಲಿಲ ಜಾಗೋ 
ತೊ . ತ್ಯಾ ಜಾಗೆರಿ ಗೆಲ್ಲಾರಿ ಆಂಗಾಂತುಲ ಚೈತನ್ಯಾಚಿ ವಾಢ ಜಾತ್ತಾ . 
ನೆಲ , ಜಲ , ಆಕಾಶ , ಇತ್ಯಾದಿ ಅದ್ಭುತ ನಿಸರ್ಗ ಆನಿ ಕಲ್ಪನೇಂತು ಧರ್ನಾ 
ತಿತ್ತೆ ವನ್ಯ ಸಂಪತ್ತಿ ಏಕ ಕಡೆನ ಪೊಳೊಡ್ಯಾಕ ಮೆಳತಾ , ತಸ್ಸಲ ಜಾಗಕ 
“ stress - buster ” ಮ್ಹಣತಾತಿ . 


End 

ಸರ್ವಾಂಗ ಸುಂದರ ಸಾತೊಡ್ಡಿ ಜಲಪಾತ 


ಆ ಜಕಾಲಿ ಪ್ರವಾಸ ಏಕ ವ್ಯವಸಾಯ ಜಾಲ್ಲಾ . ಪ್ರವಾಸಾಕ ಆಷ್ಟೋನ 
ವರ್ತಲೆ ದುಕಾನ ಘಾಲ್ಕು ಬಸ್ಥೆತಿ , ತಾನ್ನಿ ಸಾಂಗಿಲ ತಿತ್ಸೆ ಪೈಸೆ ತಾಂಕದಿಲ್ಲಾರಿ , 
ಪ್ರವಾಸಾಕ ವತ್ತಲ್ಯಾಂಕ ಮಾತ್ತೆ ಉಸ್ಸಳಿ ನಾ , ಗೆಲ್ಲಿಲ ಕಡೇನ ಖಾದ್ವಿ , ಪಿಪ್ಟಿ , 
ರಾಬ್ಬಿ ವ್ಯವಸ್ಥಾ ತೇಚಿ ಕರ್ತಾತಿ , ತಾಂಗೆಲೋಚಿ ಮಾರ್ಗದರ್ಶಕ ತುಮೈಲ 
ಸಾಂಗಾತಿ ಯೆತ್ತಾ ಜಾಲ್ಲಾರಿ ಏಕ ಬಂಧನ ಕಸ್ಸನ ಕೀ ಮ್ಹಳ್ಯಾರಿ , ತಾಣೆ 
ಸಕ್ಕಾಣಿ 6 ಘಂ . ಉಟ್ಟಾಕಾ , ಸಾತ ಘಂ . ಹೊಟೇಲ ಸೊಡಕಾ ಮ್ಹಳ್ಯಾರಿ 
ಸೊಡಚೇಂಚಿ , ತಾಣೆ ಸಾಂಗಿಲ ಕಡೇನ ಖಾವೈ , ಪಿವೈ ಆನಿ ರಾ . 
ಆಮ್ಯಾ ಜಾಯತಪ್ಪಿ ಕಾರ್ಯಕ್ರಮ ಠರೊಡ್ಯಾಕ ಜಾಯ್ಯಾ , ವಾಗಟ್ಯಾಕ 

ಭಿ ಜಾಯ್ತಾ . 

ಸ್ವತಂತ್ರಪಣೆ ಗೆಲ್ಲಾರಿ ಆಮ್ಯಾ ಜಾಯಲಕಡೇನ ಜಾಯತಿತ್ತ ವೇಳ 
ವಾಸ್ತವ್ಯ ಕೊರೇತ , ಜಾಯಲಕಡೇನ ಖಾವೇತ , ಪಿವೇತ , ಕೊಣಾಲೆ 
ಖಂಚೇ ಬಂಧನ ಊರ್ನಾ . 

ಯಲ್ಲಾಪುರಚ್ಯಾನ ಸುಮಾರ 32 ಕಿ.ಮೀ. ದೂರ , ಸಾತೊಡ್ಡಿ ಗಾಂವಚೆ 
ಲಾಗ್ಗಿ ಆಸ್ಟಿಲ ಜಲಪಾತಾಕ ' ಸಾತೊಡ್ಡಿ ಜಲಪಾತ ' ಮ್ಹಣತಾತಿ . 

ಸುಂದರತಾ ದ್ರವ ರೂಪಾರಿ ಆಸ್ಸಾ ಮ್ಹಣು ಲೆಕ್ಷಾರಿ , ತೀ ಆಟೋನ 
ಅರ್ಕ ಕಾಣು ಸಾನಸೆ ಬಾಟ್ಲಂತು ಭೋರ್ನು ದವರ್ಲ್ಯಾರಿ ಕಸ್ಸಿ ದಿಸ್ತಿ ತಸ್ಸಿ 
ಸರ್ವಾಂಗ ಸುಂದರ ಸಾತೊಡ್ಡಿ ಜಲಪಾತಾಚಿ ವರ್ಣನಾ ಕೊರೇತ . 

ಹೊ ಜಲಪಾತ ಕೆನಾ ವೊಚನ ಪೊಳೊವೇತ . ಭರ ಪಾವ್ರಾಂತು 
ಯಾನೇ ವರ್ಷಾಋತುಂತ ಭಯಾನಕ , ಶರದಋತುಂತ ರಮಣೀಯ 
ಆನಿ ವಸಂತಋತುಂತ ಅತಿಕೋಮಲ ಜಾಲ್ಕು ದಿಸತಾ . 

ಸಾನ್ನ ಸಾನ್ನ ಜಲ ಪ್ರವಾಹ ಒಟ್ಟು ಜಾವು ದಬ್ಬೆಸಾಲ ಬ್ಲಾಳಾಕ 
ಮೆಳತಾತಿ , ಥಂಚಾನ ತೊ ಜಲಪ್ರವಾಹ ಕಲ್ಲಾರಮನೆ ಗುಡ್ಡೆ ವೈಯ್ಯಾಂನ 
( 75 ಶೂಟ ) ಸಕ್ಕಲ ಪಡತಾ . ಅಸ್ಸಿ ಜಾವು ಥಂಚೆ ಕಾಹಿ ಜನ ಹ್ಯಾವ 
ಜಲಪಾತಾಕ ' ದಬ್ಬೆಸಾಲು ಜಲಪಾತ ' ಮ್ಹಳೀಲ ಆನ್ನೇಕ ನಾಂವಾನ ತುಮ್ಮಾ 
ಪರಿಚಯ ಕೋರ್ನು ದತ್ತಾತಿ . 

ಪಾಪ್ಪಾಡಿಂತು ಥಯಿ ಪಾವು ಅಸ್ಸಿ ಪಡತಾ ಕೀ ಧಾ ಶೂಟ ಮುಕ್ಕಾವೈಲೆ 
ಸ್ಪಷ್ಟ ದಿಸನಾ . ಸಾಂಜೆಚೆ ಚಾರ ಘಂಟೆರಿ ರಾತ್ರಿ ಜಾಲ್ಲಾವರಿ ಕಾಳೋಕ . 
ಪಾವ್ರು ಥಾಂಬನಾ , ಪಿಟಿಪಿಟಿ ಪಡತ ಉರ್ತಾ . ಆಂಗಾರಿ ಉಂಬ್ಬ ( ಜಿಗಣೆ ) 
ಚೋಣು ಚಾಬ್ದಾರಿ ಕಳನಾ , ರಗತ ಪೀವ್ರು ಫುಗೋ ಫುಗೈಯ್ದಾವರಿ ತೆ 
ಮುಗ್ತಾತಿ , ಕಿತ್ .. ಕಿತ್ .. ಕೆಲ್ಲೇತಿಕಿ ಚಾಮಡಿ ಸೋಣಾಂತಿ , ಏಕ ಥೆಂಬೊ 

ಮಿಟ್ಟಾ ಉದಾಕ ತಾನ್ನಿ ಚಾಬ್ದನ ಧರೀಲಕಡೆನ ಸೊಲ್ಯಾರಿ , ಪಿಕ್ಕಿಲ ಪಾನ 
ತುಂಟೂನ ಪಳ್ಯಾವರಿ , ಉಂಬ್ಬ ಸಕ್ಕಲ ನೆಲಾರಿ ಪಡತಾತಿ , ತೆ ದಿಕೂನ 
ಪಾಪ್ಪಾಡಿಂತು ವತ್ತಜಾಲ್ಲಾರಿ ಮಿಟ್ಟಾಉದಾಕ ಬಾಟ್ಲಂತು ವೊರ್ಚ್ಯಾಕ 
ವಿಸೋರ್ನಾಕ್ಕಾತಿ . 

ಪಾಪ್ಪಾಡಿ ನಂತರ ಅಕ್ಟೋಬರ , ನವಂಬರಾಂತು ಥಂಚ ಪರಿಸರ 
ಪೂರ್ಣಪಣೆ ಮೂಲ್ಕು ಆಯಿಲ ಉರ್ತಾ ಜಲಪಾತ ಸುಂದರ ದಿಸತಾ . 
ತಾಜ್ಜೆ ಲಾಗ್ಗಿ ವೊಚ್ಚೆ ಧೈರ್ಯ ಕೊರೇತ . 
ಆಮ್ಮಿ ಏಕ ಪಂತಾ ಪಾವ್ಹಾಂತು ಗೆಲ್ಲಿಲೆ . ಆಮೇಲ ಅವಸ್ಥಾ ' 

ಸೂಣೆಕ 
ದಿಲ್ಲಾರಿ ನಾಕ್ಕಾ ' ತಸ್ಸಿ ' ಜಾಲ್ಲಿ . ರೇನ್‌ಕೋಟ ಘಾಲ್ಕು ಘತ್ತಿಲತಿಕೀ ಆಮಿ 
ಉದಕಾಂತು ಬುಡನ ವೈರ್ಯಿ ಆಯಿಲ್ಯಾವರಿ ತಿಂಬಿಲೆ . ಆಮ್ಲ ಹಾಲ 
ಹೊಳೇನ , ಥಂಚೆ ತೊಡಾಂತುಲೆ ಬೆಬ್ಬೆ ಹಾಸ್ತಸ್ಸಿಲೆ . ಆಮ್ಮಿ ಮೈಲಿಲ ' ಟೈಕ್ಸ್ 
ಗಾಡಿ ಚಿಖಲಾಂತು ಪೂರ್ನು ಬಸ್ಸಿಲಿ , ತೀ ಗಾಡಿ ಉಕ್ಕೋಳ್ಳು , ತಾಜೆ 
ಟಾಯರಾಮೂಳಾಂತು ಪಾಸ್ಪೋರ ದೀು ಭಾರ್ಯಿ ಕಾಡತನಾ ಹರಾಮ 
ಕಷ್ಟ ಜಾಲ್ಲೆ . ತೆ ಪೂರಾ ರೋಮಾಂಚನಕಾರಿ ಪ್ರಸಂಗ ಆತ್ತ ಯೆದ್ದಿಲ್ಯಾರಿ 
ಮನ ಆನಂದಿತ ಜಾತ್ತಾ . 

ಡಿಸೆಂಬರಾ ನಂತರ ಸಾತೊಡ್ಡಿ ಜಲಪಾತ ಪಾರಿ ನಾಟಕಾಚೊ 
ಪರದೊ ಸೊಡಿಲ್ಯಾವರಿ ದಿಸತಾ . ತೆ ದಿಕೂನ ಕಾಹಿ ಲೋಕ ತಾಕಾ ( Curtain 
Falls ) ಅಸ್ಮಿ ಉಪಮಾ ದತ್ತಾತಿ . 

ಏಪ್ರಿಲ್ , ಮೇಂತು ಪ್ರವಾಸಾ ಗೆಲ್ಲಾರಿ ವಾತಾವರಣಾಂತೂಲ 
ಉಷ್ಣತೇನ ಆಂಗ ಹೊಮೇನ ವಿ " ಜಾಲ್ಲಿಲ ಉರ್ತಾ , ತೆನ್ನಾ ಸಾತೊಡ್ಡಿ 
ಜಲಪಾತಾ ಮೂಳಾಂತು ಬಸೂನ ನಾಲ್ಯಾರಿ ಜೀವ ತೃಪ್ತ ಜಾತ್ತಾ . ಮಾನಸಿಕ 
ಅಸ್ವಸ್ಥತಾ ದೂರ ಜಾತ್ತಾ . 

ಸಕ್ಕಲ ಪಡೀಲ ಜಲಧಾರಾ ಹೋಳ್ಳು ಕಾಳಿ ನದಿಕ ವೊಚ್ಚನ ಮೆಳತಾ . 

ಕಾಳಿನದಿಕ ಕೊಡಸಳ್ಳಿಂತು ಧರಣ ಬಾಂಧಲಾ . 

ಧರಣ ಬಾಂಧಿತನಾ ಕಿತ್ತಕೀ ಸಾನ್ನ - ಸಾನ್ನ ಗಾಂವ ಉದಕಾಂತು 
ಬುಡ್ಡೆ . ಹಜಾರೋ ' ಏಕರ ಪರಿಸರ ನಾಶ ಜಾಲ್ಲೊ . ವೈಶಾಖಾಂತು ಗೆಲ್ಲಾರಿ 
ತಾಜೊ ಅವಶೇಷ ಬೆಗ್ - ಬೆಗೇನ ದಿಸೂನ ಯೆತ್ತಾ . 

ಪ್ರಗತಿಚ ದೃಷ್ಟಿನ ಆಧುನಿಕರಣಾಚಿ ವಾಟ ಚಲನಾ ಪರಿಸರ ನಾಶ 
ಜಾತ್ತಾ . ಆಮ್ಯಾ ಪ್ರಗತಿ ಜಾವ್ಯಾ , ಪರಿಸರ ಜಾವ್ಯಾ , ತೆದಿಕೂನ ಸಮತೋಲ 
ರಾಕ್ಕೂನ ದವೊರ್ಚೆ ಪ್ರಯತ್ನ ಕೋರ್ಕಾ , 

ಜಲಪಾತಾಚ ಉದಾಕ ಮೊಟ್ಟೆ ಕಡೆನ ಸಾನಸೆ ತಳೆ ನಿರ್ಮಾಣ 
ಜಾಲ್ಲಾ , ಉದಾಕ ಕಂತ 

ಉದಾಕ ಕಂತ ಆಸ್ಸಾ , ಬೊಂವಯ್ಯಾಕ ಕಲ್ಯಾನಿ ಖಶಾಲ 
ಮೊವೇಂತ . ಇರಾನಿ ದೂರ ರಾಬೂನ ಹೊಳೆಚೆ ಬರೆ ° . ಕಾರಣ ಪ್ರಕೃತಿಚ 
ಆನಂದ ಉಪಭೋಗತಾನಾ , ತೊ ಆನಂದ ಕಿತ್ತೋ ಅಪರಿಮಿತ ಜಾಟ್ನಾಸ್ಟಿಲಿತಿಕಿ , 
ಜೀವ ಸಾಂಭಾಳಕಾ . ನಿಸರ್ಗ ದಯಾಳು ಧ್ವಯಿ , ನಿಸರ್ಗ ದುಷ್ಟ ಹೀ ನ್ಹಯಿರಿ . 
ಭಾವನಾ ರಹಿತ ಜಾವಾಸ್ಸಾ . 


End 
N 


ಏಕ ಪಂತಾ ನಿಸರ್ಗಾ ಒಟ್ಟು ಮೇಳು ವೊಚ್ಯಾಕ 
ಕಲ್ಯಾರಿ ನಂತರ ನಿಸರ್ಗ ಆಮ್ಮಾ ' ಸೋಣಾ , 

ಆಪೈತ ಉರ್ತಾ . 

ಮಾಗೋಡ ಜಲಪಾತ 


ಮಾ 


ಗೋಡ ಜಲಪಾತ ಯಲ್ಲಾಪುರಚ್ಯಾನ 17 ಕಿ.ಮೀ. 
ದೂರ ಆಸ್ಸಾ , ಕಲಘಟಗಿ ಸಾವ್ರು ಮುಂಡಗೋಡ ಆಯಿಲ ಬೆಡ್ತಿನದಿ , 40 
ಕಿ.ಮೀ. ಹೋಳು ಯಲ್ಲಾಪುರತಾಲೂಕೆಚ ಮಾಗೋಡಾಂತು , 550 ಘೋಟ್ 
ವೈಯ್ಯಾಂನ ಸಕ್ಕಲ ಪಡತಾ . ಏಕದಮ್ ಪಣಾ , ಮದೆ ಭೂಡ ಸಾವರೂನ , 
ಮೆಟ್ಟ ದೇವಿಲ್ಯಾವರಿ ಸಕ್ಕಲ ಪಡತಾ . 

ಉತ್ತರಕನ್ನಡ ಜಿಲ್ಲೆಂತು ಅನೇಕ ಜಲಪಾತ ಆಸ್ಪತಿ , ಏಕ್ಕಾವರಿ ಆನ್ನೇಕ 
ನಾ , ಜಾಲ್ಲೆತಿಕೀ ಚಂದಾಯೇಂತು ಖಂಚೋ ಜಲಪಾತ ಕಮ್ಮಿ ' ಲೆಕ್ಷೆ ತಪ್ಪಿನಾ . 
ಹೊ ಪಳ್ಳೆಯ್ದಾರಿ ಹೊ ಚಂದು , ತೊ ಪಳೆಯ್ದಾರಿ ತೊ ಚಂದ ದಿಸತಾ . 
ಕೆಲೈಡೋಸ್ಕೋಪಾಂತು ಕಾಂಕಣಾ ಚೂರು ಘಾಲ್ಕು ಪಳೆಯ್ದಾವರಿ ! 

ಯಲ್ಲಾಪುರಚ್ಯಾನ ಕಾರವಾರ ವೊಚ್ಚೆ ರಸ್ತೆರಿ , 4-5 ಕಿ.ಮೀ. ವತ್ನಾಪಡೆನ , 
ದಾವೆದಿಕಾನ ಮಾಗೋಡ ವೊಚ್ಚಿ ರಸ್ತೆ ದಿಸತಾ . ತ್ಯಾ ರಸ್ತೆನ ಮುಕಾರ 
ಗೆಲ್ಲೆಕೀ ಥೊಡೆ ಅಂತರಾರಿ ಏಕ ವಿಶಾಲ ( ಸುಮಾರ 60 ಎಕರೆ ) ಸರೋವರ 
ಮೇಳತಾ . ತಾಕ್ಕಾ 

ಕವಡಿ ಕೆರೆ ' ಮ್ಹಣತಾತಿ . 
ಆಮ್ಲ ದೇಶಾಚೆ ಮಹಾನ್ಸ್ ಗ್ರಂಥ ರಾಮಾಯಣ , ಮಹಾಭಾರತಾಚ 
ಬಹುಭಾಗ ಅರಣ್ಯ ಪ್ರದೇಶ ಅನಿ ಗುಡ್ಡಗಾಡು ಪ್ರದೇಶಾಂತು ಘಡಿಲದಿಕೂನ , 
ಆಮ್ಮಿ ತಸ್ಸಲ ಪ್ರದೇಶಾಂತು ಖಯ್ಯ ' ಗೆಲ್ಲೆತಿಕೀ , ಖಂಚೇ ತೀರ್ಥ ಕ್ಷೇತ್ರಾರಿ 
ಗೆಲ್ಲೆತಿಕೀ , ಥಂಚ ಪುರೋಹಿತ ನಾವೆ ಮಾರ್ಗದರ್ಶಕ ತ್ಯಾ ಕ್ಷೇತ್ರಾಕ 

ಜೋಡೂನ ರಾಮಾಯಣಾಂತುಲಿ ಜಾತ್ರೆ ಮಹಾಭಾರತಾಂತುಲಿ ಏಕ 
ಕಥಾ ಸಾಂಗತಾತಿ . ಭಾವೂಕ ಭಕ್ತ ತಾನ್ನಿ ಸಾಂಗಿಲೆ ಸತ್ಯ ಮ್ಹಣು 
ನಮೃತಾತಿ . 

ತ್ರೇತಾಯುಗಾಂತು ರಾಮ , ಲಕ್ಷಣ , ಸೀತೇನ ವನವಾಸಾಂತು ಸಂಚಾರ 
ಕರ್ತನಾ ' ಕವಡಿಕೆರೆ ' ಆಸ್ಟಿಲ ಭೂ ಪ್ರದೇಶಾಂತು ವಾಸ್ತವ್ಯ ಕಲ್ಲಿಲ ಖಯಿ ! 
ಕವಡಿಕೆರೆ ಲಾಗೂನ ಶ್ರೀ ರಾಮಾನ ಸ್ಥಾಪನ ಕೆಲ್ಲಿಲ ಈಶ್ವರಾಲ ದೇವಸ್ಥಾನ 
ಆಸ್ಸಾ , ತಾಕ್ಕಾ ' ರಾಮಲಿಂಗೇಶ್ವರ ' ಮ್ಹಣತಾತಿ . 

ದ್ವಾಪರ ಯುಗಾಂತು ಪಾಂಡವ ವನವಾಸಾಂತು ಆಸ್ತನಾ ಕವಡಿ ಕೆರೆ 
ದಿಕಾನ ಆಯಿಲ್ ಖಯಿ ತೆನ್ನಾ ಭೀಮಾನ ಕೊಳ್ಳೆಂತು ಭೋರ್ನು 
ಹಾಡಿಲ ಗಂಗಾಜಲ ತ್ಯಾ ಕವಡಿಕೆರೆಂತು ಉಮ್ರಲ ಖಯಿ ತೆನ್ನಾಂಚಾನ 
ಪ್ರತಿ ಗಂಗಾಷ್ಟಮಿಕ ( ಆಶ್ವೇಜ ಕೃಷ್ಣ ಪಕ್ಷದ ಅಷ್ಟಮಿ ) ತ್ಯಾ ಕವಡಿಕೆರೆಂತುಲ 
ಉದಕಾಕ ವಿಶೇಷ ಪೂಜ ಕರ್ತಾತಿ , ಭಕ್ತ ತೆಂ ಉದಾಕ ತೀರ್ಥ ಮ್ಹಣು 
ಪಿತ್ತಾತಿ . 

ಪುರಾಣಾಂತುಲ ಕಥಾ ವೈಯಕೀ .. ನಯ ಕೀ ! ಪರಂತು ಥಂಚೆ 
ಪರಿಸರಾಂತು ಪವಿತ್ರತಾ ಆಸ್ಸಾ , ಹೆಂ ಸತ್ಯ . ' ಶಾಂತತಾ ವಿಶ್ರಾಂತಿಕ ಅಸ್ಸಲ 
ಜಾಗರಿ ಯೆತ್ತಾ ' , ಹೀ ಕವಿ ಕಲ್ಪನಾ ಹಾಂಗಾ ಸತ್ಯ ಜಾವು ದಿಸತಾ . 

ಮಾಗೋಡ ಜಲಪಾತಾ ವೊಚ್ಚಿ ರಸ್ತೆ ಬರೊ ಆಸ್ಸಾ , ಸ್ವಂತ 
ವಾಹನ ಆಸ್ಸಾರಿ ಫೇವ್ರು ವೊಚೇತ , ವತ್ತನಾ ಖಾವಟ್ಯಾಕ ಪಿವಟ್ಯಾಕ 
ವೊರ್ಕಾ . ಥಯಿ ಕಸ್ಸನೆ ಮೆಳನಾ . ತ್ಯಾ ಜಲಪಾತಾಚ ಉದಾಕ ಮುಕಾರ 
96 ಕಿ.ಮೀ. ಹೋಳು ಗಂಗಾವಳಿಂತು ಅರಬಿ ಸಮುದ್ರಾಕ ಮೆಳತಾ . ತ್ಯಾ 
ಜಲಪ್ರವಾಹಾಕ ' ಗಂಗಾವಳಿ ನದಿ ' ಮ್ಹಣತಾತಿ . 

ಜಲಪಾತ ಮೊಟೊನು ತಸ್ಸಿ ಪರತ ಯೇವನಾಕ್ಕಾತಿ , ಥಯಿ ಲಾಗ್ಗಿ 
ದೋನ ಕಿ.ಮೀ. ಅಂತರಾರಿ , ' ಜೇನುಕಲ್ಲು ಗುಡ್ಡ ' –ಳಿಲ ಪಿಕ್ ನಿಕ್ಸ್ 

ಮೊಯಿಂಟ್ ಆಸ್ಸಾ , ಥಂಚಾನ ಸೂರ್ಯಾಸ್ತ ಸೊಳ್ಚ್ಯಾಕ ದೂರ ... 
ದೂರಜ್ಞಾನ ಲೋಕ ಯೆತಾತಿ , ಬೊಸ್ಯಾಕ ಆಸನ ಆಸ್ಪತಿ . 

ದಿನಕರಾನ ದಿನಚರಿ ಮುಗ್ದನ ವಿಶ್ರಾಂತಿಕ ಸಹ್ಯಾದ್ರಿಚೆ ಆಡ ಸರ್ತನಾ , 
ದೂರ ದಿಗಂತಾಂತು ಕೆನ್ವಾಸಾಚೇರಿ ರಂಗ ಸಾರೈಲ್ಲಾವರಿ ಸುಂದರ ಚಿತ್ರ 
ನಜರೆಂತು ಪಡತಾ . ಖೋಲ ದರಿಂತು ಆಕಾಶಾಂತುಲ್ಯಾನ ಕೊಣೆತರಿ 
ಬೆಟ್ರಿ ಮಾರ್ನು ಪಳೆಯ್ದಾವರಿ ದಿಸತಾ . 

ಶಾಂತ ಪರಿಸರಾಂತು , ಪ್ರಸನ್ನ ವಾತಾವರಣಾಂತು , ನಿಸರ್ಗಾಂತುಲ 
ವಿಸ್ಮಯಕಾರಿ ಘಟನಾ ತನ್ಮಯತೇನ ಪಳ್ಳತನಾ , ತುಮ್ಮಿ ತುಮ್ರಾ ವಿಸರ್ತಾತಿ . 

ಸೂರ್ಯಾಸ್ತ ಸುಂದರ ದಿಸತಾ , ಪಣ ಸೂರ್ಯಾಸ್ತ ನಂತರ ಏಕ 
ದಮ್ ನ್ಯೂಸ್ ಉಡಿಲ್ಲಾವರಿ , ಫಟ್ಸ್ ನೆ ಕಾಳೊಕ ಜಾತ್ತಾ . ಅರಣ್ಯ ಪ್ರದೇಶ . 
ತುಮ್ಮಿ ವೆಲಿಲ ವಾಹನಾಚೆ ಹೆಡ್ಲಾಯಿಟ್ ಸಮ ಊರ್ಕಾ . ನಾ ಜಾಲ್ಲಾರಿ 
ಫಜೀತಿ , ಕಾಳ್ಯಾಂತ ವಾಟ ಸೊದೊನ ಯೆವ್ವ ' ಅಶಕ್ಯ . ಹೆ ಲಕ್ಷಾಂತ 
ಉರೊ . 


End 


ರಾನಾ - ವನಾಂತು , ಪರ್ವತ ಪ್ರದೇಶಾಂತು ಫಿರ್ತನಾ 
ಮನಾಂಕ ಮೆಳ್ಳಿ ಶಾಂತಿ ಮಾಕ್ಕಾ ಆನಿ ಖಯ್ಯ ' ಗೆಲ್ಲಿಲ 

ಕಡೇನ ಮೇಲ್ಮಾ . 

ವಿಭೂತಿ ಫಾಲ್ 


ಬ್ಯೂ , 


ಟಿ ಕೊಂಟೆಸ್ಪಾಕ ರಾಬ್ಬಿಲ ಅಪ್ಪರಾವರಿ , ಉತ್ತರಕನ್ನಡ ಜಿಲ್ಲೆಂತು 

ಏಕಾಹೂನಿ ಏಕ ಸುಂದರ , ನಖರೆಬಾಜ ಜಲಪಾತ ಆಸ್ಪತಿ . 
ತ್ಯಾ ಪೈಕಿ ' ವಿಭೂತಿ ಫಾಲ್ಸ್ ' ಅತ್ಯಂತ ಸುಂದರ ಜಾವಾಸ್ಸಾ 

.. 
ಸಿರ್ಸಿಚ್ಯಾನ ಹೆಗಡೆಕಟ್ಟಾ ವೊಲ್ಯೂನ , ಯಾಣಾ ವೊಚ್ಚೆ ರಸ್ತೆನ ತೀನ 
ಕಿ.ಮೀ. ಗೆಲ್ಲಾರಿ ' ಮಾಬಗೆ ' ಮ್ಹಳಿಲ ಸಾನ ಗಾಂವ ಮೆಳತಾ . ತ್ಯಾ ಗಾಂವಾಂತು 
ವಿಭೂತಿ ಫಾಲ್ಸ್ ಆಸ್ಸಾ . 

ತುನ್ನಿ ತೊ ಫಾಲ್ಸ್ ಪಿತ ಬಸ್ಸಾರಿ ವೇಳವಿಸರ್ತಾತಿ . ಕಾರಣ 
ಥಂಚ ನಿಸರ್ಗಾಂತ್ಲ ವಿವಿಧತಾ ಸೊದೊನ ಗೆಲ್ಲೆತಿಕೀ ಖಯಿ ಮೆಳಸ್ಸಿನಾ . 
ಶಾಂತ - ಪ್ರಶಾಂತ ವಾತಾವರಣಾಂತು ಅತ್ಯದ್ಭುತ ಪ್ರಕೃತಿ ಸೌಂದರ್ಯ 
ಪಿತ ಆಪೋಆಪ ನಕಳತ ತುಮ್ಮಿ ಧ್ಯಾನಸ್ತ ಜಾತ್ತಾತಿ , ' ಸತ್ಯಂ ಶಿವಮ್ 
ಸುಂದರಮ್ ” ಮ್ಹಳಿಲ್ಯಾಚ ಪ್ರತ್ಯಕ್ಷ ಅನುಭವ ಜಾಲಿಲೊ ತುಮ್ಮಾ ' ಕಳತಾ . 

ಅಂಕೋಲಾ ಕಿಂವಾ ಕುಮಟಾ ಸಾವ್ರು ವೊಚ್ಚೆ ಆಸ್ಸಾರಿ , ಮಾದನಗೇರಿ 
ಕ್ರೋಸಾರಿ ಯಲ್ಲಾಪುರ ವೊಚ್ಚೆ ರಸ್ತೆನ 30 ಕಿ.ಮೀ. ಗೆಲ್ಲಾರಿ ' ಹೊಸಕಂಬಿ ' 
ಘೋರೆಸ್ಟ ಡಿಪಾರ್ಟಮೆಂಟಾಚೆ ಗೇಟ ಮೆಳತಾ , ಗೇಟ ದಾಂಟ್ವನಾ ಪಡೆನ 
ಉಜೈದಿಕಾನ ' ಚೆನ್ನಾಗರ ' ವೊಚ್ಚಿ ರಸ್ತೆ ಆಸ್ಸಾ , ಚೆನ್ನಾಗರಜ್ಞಾನ 3 
ಕಿ.ಮೀ. ಅಂತರಾರಿ ' ಮಾಬಗೆ ' ಗಾಂವ ಆಸ್ಸಾ . ತ್ಯಾ ಗಾಂವತುಲ್ಯಾಂಕ 
ವಿಚಾರ್ಲ್ಯಾರಿ ಕೋಣ ನಾ ಕೋಣ ತುಮಾ ' ವಿಭೂತಿ ಫಾಲ್ಸ್ ' ಖಂಚೆ 

ದಿಕಾನ ಆಸ್ಸಾ ಮ್ಹಣು ವಾಟ ದಾಕೈತಾತಿ . 

ಸುಮಾರ ಶಂಬರ ಘೋಟ ವೈಯ್ಯಾಂನ ಉದಾಕ ಸಕ್ಕಲ ಪಡತಾ . 
ಲಾಗ್ಗಿ ವೊಚನ ಪೊಳೊಕಾ ಜಾಲ್ಲಾರಿ ಸರ್ಕಸ್ಟ್ ಕರತ ವೈರ್ಯಿ ಚೋಣು 
ವೊಚಕಾ , ಪಾತ್ಥರಾರಿ ಪಾಯ ಜಾರ್ವಲ್ಯಾರಿ ಪೆಟ್ಟು ಜಾಲ್ಲೆ ಶಿವಾಯ 
ಊರ್ನಾ , ಕಾಳಜಿ ಘನೂಕಾ . 

ಏಕದ ವೈರ್ಯಿ ಗೆಲ್ಲಾರಿ ಥಂಚಾನ ಆನಿ ಇತ್ತೆ ಜಲಪಾತ 
ದಿಸ್ತಾತಿ ಖಯಿ ! ವೈಲೆ ವಾಟೇನ ಪರಸ್ಪರ ಯಾಣಾಕ ವೊಡ್ಯಾಕ ಜಾತ್ತ 
ಖಯಿ ! ಪಣ ವಾಟ ಗೊತ್ತಾಸ್ಸಿಲೊ ಸಾಂಗಾತಿ ಊರ್ಕಾ , ನಾ ಜಾಲ್ಲಾರಿ 
ಖಾಂಬಿಕ ಸುತ್ತು ಘಾಲ್ಲಾವರೀ ಥಯಿ ಫಿರತ ಊರ್ಕಾ ಜ್ಞಾತ ! 

ಖರೆ ಸಾಂಗತಾ , ಹಾಂವು ತ್ಯಾ ವಾಟೇನ ಗೆಲಿಲ್ವಾ , ಕಾರಣ ತೆ 
ಸಾಹಸ ಆಂಗಾಂತು ಸೊಕ್ಕು ಆಸ್ಸಿಲ್ಯಾಂಕ ಅಡ್ಡಾ , ಮೆಜ್ಜಸ್ಥಲ ವಯ 
ಜಾಲ್ಲಿಲ್ಯಾಂಕ ನಯಿ . 

ಜಲಪಾತಾ ಮುಳಾಂತು ಬಸ್ತನ ಕ್ಲಾತ್ತನಾ , ಭರಪೂರ ಆನಂದ 
ಮೆಳತಾ , ಮನ ಪ್ರಸನ್ನ ಜಾತ್ತಾ , ಜೀವ ತೃಪ್ತ ಜಾತ್ತಾ , ಮನುಷ್ಯಾಕ ಜೀವನಾಚೇರಿ 
ಪ್ರೀತಿ ಕೊರ್ಚ್ಯಾಕ ಹ್ಯಾ ತೃಪ್ತಿಚ ಅವಶ್ಯಕತಾ ಆಸ್ಸಾ , ಜಾಲ್ಲಾರಿ ಹೊ 
ಆನಂದ ಲೂಟ್‌ತನಾ , ಏಕ ಗೋಶ್ನಿ ಲಕ್ಷಾಂತ ದವೋರ್ಕಾ , ನಿಷ್ಕಾಳಜಿ 
ಕೆಲ್ಲಿಲ್ಯಾಂಕ ನಿಸರ್ಗ ಕೆನ್ನಾ ಮಾಫಿಕರ್ನಾ , ಸುಧಾರ್ಚೆ ಸಂಧಿ ಬಿಲ್‌ಕುಲ್ 
ದೀನಾ , ಜಲಪಾತಾಚೆ ಉದಾಕ ಹೋಳು ವೊಚ್ಚೆ ಕಡೆನ ಸಾನಶೆ ಜಲಾಶಯ 
ನಿರ್ಮಾಣ ಜಾಲ್ಲಾ ತಾಂತು ಉಡಿ ಮಾರ್ನು ಬೊಂವನಾ ಜಾಗೃತಾ ! 

ಲೇಖಕಾಂಕ , ಫೋಟೋಗ್ರಾಫಿ ಆವಡ ಆಸ್ಸಿಲ್ಯಾಂಕ , ಸಾಹಸಿ ಚಾರಣ 
ಪ್ರಿಯ ವ್ಯಕ್ತಿಂಕ , ಸೃಷ್ಟಿಂತುಲ ಅಪರೂಪ ಜೀವಜಂತುಚೆ ಅಭ್ಯಾಸಕಾಂಕ , 
ಪ್ರಕೃತಿನ ಖಾಸ ಪರಿಶ್ರಮಾನ ನಿರ್ಮಾಣ ಕೆಲ್ಲಿಲ ಜಾಗೊ ಹೊ . 

ಪಶ್ಚಿಮ ಘಾಟಾಂತು , ಘೋರ ರಾನಾಂತು , ರಹಸ್ಯಮಯ ಜಾಗೇರಿ , 
ಇತ್ಥದಿಸ ನಿಷ್ಪನ ಬಸ್ಸಲ ' ವಿಭೂತಿ ಫಾಲ್ಸ್ ' ಕ ನಿಸರ್ಗ ಪ್ರೇಮಿ , ಭಟಕಂತಿ 
ಕರ್ತಲ್ಯಾಂನಿ ಸೊದ್ದೂನ ಕಾಳ್ಳೆ , ಇತರ ಜನಾಂಕ ತೊ ಫಾಲ್ಸ್ ಖಯಿ 
ಆಸ್ಸಾ ಮ್ಹಣು ಆತ್ತ ಕಳ್ಳೆ ಆನಿ ಮ್ಹಣತಾ - ಮಣತಾ ಅತಿ ಶೀಘ್ರ ತೊ 
ಫಾಲ್ಸ್ ಜನಪ್ರಿಯ ಜಾಲ್ಲೊ . 

ಆಡ ವಾಟೇನ ರಾನಾಂತು ಆಸ್ಪದಿಕೂನ ತೊ ಫಾಲ್ಸ್ ಅಜೂನ 
ಪ್ರಕೃತಿಚ ನಿಜರೂಪ ರಾಕ್ಯೂನ ಆಸ್ಸಾ , ತುಮ್ರಾ ವೇಳ ನಾ ಮ್ಹಣಾಕ್ಕಾತಿ . 
ದೇವಾನ ನಿರ್ಮಾಣ ಕೆಲ್ಲಿ ತೆ ಸೃಷ್ಟಿ ಸಾಮ್ರಾಜ್ಯ ಫುರ್ಸತಿ ಕೋರ್ನು 
ಪೋಳೋನು ಯೇಯಾತಿ . 


ಖರೆ ತುಮ್ಮಾ ' ಆನಂದ ಮೆಳತಾ . ತುಮ್ಮೆಲ ಮನ ಪ್ರಸನ್ನ ಜಾತ್ತಾ . ಆನಿ 
ಪ್ರಸನ್ನಾವಸ್ಥೆಂತು ಉರ್ಲ್ಯಾರಿ , ಮನುಷ್ಯಾಲ ಆಯುಷ್ಯ ವಾಢತಾ . 


End 


ಕಾಹಿಂ ಲೋಕ ಟೂರಾರಿ ಗೆಲ್ಲಿಲ ತೆನ್ನಾ ° , 

ನಿಸರ್ಗಾಚ ಫೋಟೊ ಕಾಣಾಂತಿ . 
ಫಕ್ತ ಅಸ್ಥೆಲೊ , ಬಾಯ್ಲೊ , ಚರ್ಡ್ವಾಂಟೊ 

ಫೋಟೊ ಕಾಡತಾತಿ . 

ಮತ್ತಿಘಟ್ಟಾ ಜಲಪಾತ 
ಹಾ ನಿಸರ್ಗಾಂತು ಚಿತ್ರ - ವಿಚಿತ್ರ ಠಿಕಾಣ ಇತ್ತ ಆಸ್ಪತಿ ಕೀ . , ತ . 
ಪೊಳೊಚ್ಯಾಕ ಪೂರ್ಣ ಆಯುಷ್ಯ ನುಪ್ಪೆ , ಶಿರಸಿ ತಾಲೂಕ್ಯಾಂತುಲ 
' ಮತ್ತಿಘಟ್ಟಾ ಜಲಪಾತ ' , ತ್ಯಾ ಪೈಕಿ ಏಕ . 

ಕಿತ್ಥಕೀ ಜನಾಂಕ ಹೊ ಜಲಪಾತ ಖಯಿ ಆಸ್ಪಮ್ಹಣು ಗೊತ್ತಾ . 
ಗೊತ್ತಸ್ಥಿಲತಿಕಿ ಸಹಸಾ ಥಯಿ ವೊಚ್ಚೆ ಸಾಹಸ ಕೊಣೆ ಕರ್ನಾಂತಿ , ದುರ್ಗಮ 
ಸ್ಥಳಾರಿ ವೊಚೂನು ಅನುಭವ ಆಸ್ಟಿಲ ಮಾತ್ರ ವೊಚ್ಚುನ ಯೆತ್ತಾತಿ , 

ಹಾವೆ ಶಿರಸಿ ತಾಲೂಕ್ಯಾಂತುಲೆ ' ಶಿವಗಂಗಾ ' , ' ಉಂಚಳ್ಳಿ ' , ' ಬೆಣ್ಣಿಹೊಳೆ ' 
ಜಲಪಾತ ಪಿಲೇತಿ , ಮತ್ತಿಘಟ್ಟಾ ಪಲನಾಸಿಲೊ . ಕಾರಣ ಸಾತೊಡ್ಡಿ 
ಗೆಲ್ಲಿಲ ತೆನ್ನಾ ( ಇ.ಸ. 2013 ) ಆಮೇಲೆ ಗ್ರೂಪಾಂತುಲೆ ಏಕೈಲ ಪಾಯು 
ಅಕಸ್ಮಾತ ಜಾರ್ವೂನ ಅಪಘಾತ ಜಾಲ್ಲಿಲೊ . ತೆನ್ನಾಂಚ್ಯಾನ ಮೆಗೆಲೆ ವಯ 
ಲಕ್ಷಾಂತು ಫೇವ್ರು ( 66 ವರ್ಷ ) ತಸ್ಸಲೆ ದುರ್ಗಮ ಪ್ರದೇಶಾಂತು ಆನಿ 
ಬೊಂದ್ದಿ ಕೊರ್ಚೆ ನಾ ಮ್ಹಣು ಠರೈಲೆ , ಪಣ ಹ್ಯಾ ಸೃಷ್ಟಿ ಮೋಹ 
ಮಾಕ್ಕಾ ಸೊಣಾ . ಅಸ್ಸಿ ಜಾನ್ನು ಪೈರ್ಯಿ ಶಿರಸಿ ಗೆಲ್ಲಿಲ ತೆನ್ನಾ ( 12-04 
2015 ) ಪಂದ್ರ ಲೋಕಾಲ ಗ್ರೂಪ್ ಕೋರ್ನು ಮತ್ತಿಘಟ್ಟಾ ಜಲಪಾತ 
ಹೊಳೊನ ಆಯ್ದ ° . 

ಶಿರಸಿಚ್ಯಾನ ಹೆಗಡೆಕಟ್ಟಾ , ದೇವನಳ್ಳಿ ವಾಟೇನ ಸುಮಾರ 45 ಕಿ.ಮೀ. 
ದೂರ ಮತ್ತಿಘಟ್ಟಾ ಗಾಂವ ಆಸ್ಸಾ , ಸರಕಾರಿ ಬಸ್ಸ ವತ್ತಾತಿ . ಆಮ್ಮಿ ಟಾಟಾ 
ಸುಮೋ ಗಾಡಿ ಫೇನ್ನು ಗೆಲ್ಲಿಲೆ . 

ಬಸ್ಸ ಸ್ಟೇಂಡಾ ಕಡ್ಡಾನ ಮುಕಾರಿ ಅರ್ಧ ಕಿ.ಮೀ. ಪರ್ಯಂತ 
ಬಾರೀಕ ರಸ್ತೆರಿ ಗಾಡಿ ಫೇವ್ರು ವೊಚೇತ . ನಂತರ ಪಾಯವಾಟ . 300 
400 ಫೀಟ ಸಕ್ಕಲ ದೇವ್ರು ವೊಚಕಾ , ದಾವದಿಕಾನ ಸುಪಾರಿಬಾಗ , ಉಜ್ಜಿ 

ದಿಕಾನ ಆಂಬೆ , ಕಾಜು , ಪಣ್ಹಾರೂಕ , ಘಾಟಪ್ರದೇಶ ಜಾವಡ್ಯಾದಿಕೂನ 
ಥಂಡ ಹವಾಮಾನ . 


ಮದೆ ಏಕ ವ್ಹಾಳ ಮೆಳತಾ . ತಾಕ್ಕಾ ಥಂಚೆ ಲೋಕ ' ಹಸೆಹಳ್ಳ 
ಮ್ಹಣತಾತಿ . ಆಮ್ಯಾ ಕೊಣಾಂಕ ವಾಟ ಗೊತ್ಮಾಸ್ಥಿಲಿ , ಮಾರ್ಗದರ್ಶನಾಕ 
ಆಮ್ಮಿ ತ್ಯಾ ಹಸೆಹಳ್ಳಾ ಲಾಗ್ಗಿ ಘರಕೋರ್ನು ಆಸ್ಸಿಲ ನಾರಾಯಣ ಸಿದ್ಧಿಕ 
ಆಷೋನ ವೆಲ್ಲೆ . 

ಹಸೆಹಳ್ಳಾಂತು ಕುರ್ಟಭರ ಉದಾಕ ಆಸ್ಟಿಲ ಕಡೇನ ಬ್ಲಾಳ ದಾಂಟೂಕಾ . 
ಥಂಚಾನ ಜಲಪಾತಾಲಾಗ್ಗಿ ದೇಡ ಕಿ.ಮೀ ವೊಡ್ಯಾಕ ದೋನ ತಾಸ ಲಾಗ್ತಾತಿ . 
ಜೀವ ಹಣ್ಣು - ಹಣ್ಣು ಜಾತ್ತಾ . ವಾಟೇರಿ ಕಾಂಟೆ ಝಾಡ ಆಡ ಯೆತ್ತಾತಿ . 
ನಾರಾಯಣ ಸಿದ್ಧಿನ ಕೊಯ್ಲಿ ವೈಲಿಲಿ . ಕಾಂಟೆ ಝಾಡ ಖಾಂಡೂನ ತೊ 
ಆಮ್ಮಾ ನಾಟಕೋರ್ನು ದಿತ್ತಸ್ಟಿಲೊ . ಥಕ್ಕಿಲ್ಯಾಂಕ ಹಾತ್ತಾಧೋರ್ನು ತೊ 
ಸುರಕ್ಷಿತ ಜಾಗೇರಿ ಹೋರ್ನು ಬಸೈತಸ್ಸಿಲೊ . 

“ ಅಯ್ಯಬ್ಬಾ ! ಆನಿ ಮುಕಾರಿ ವೊಚ್ಚೆ ನಾಕ್ಕಾಬಾ ! ಮಣ್ಣಲ್ಯಾಂಕ 
ತೊ ಧೈರ್ಯ ದಿತ್ತಸ್ಥಿಲೊ . ಆಮೈಲ್ಯಾಂತು ಸರ್ವಾಂಲಿ ಸಹನ ಶಕ್ತಿ ಸರತ 
ಆಯಿಲಿ , ಘನಘೋರ ಜಂಗಲಾಂತು ಪ್ರಕೃತಿ ಮುಕಾರಿ ಮನುಷ್ಯ ಕಿಲ್ಲ 
ಕ್ಷುಲ್ಲಕ ಮಳೀಲ ಭಾವನೇನ ಅಹಂಕಾರಾಚೊ ಫುಗೊ ಪಂಕ್ಟರ ಜಾಲ್ಲಿಲೊ . 

ಅಂತು ' ಮತ್ತಿಘಟ್ಟಾ ಜಲಪಾತ ' ಆಮ್ಯಾ ದಿಸಿ . ಧೈರ್ಯ ಆಸ್ಟಿಲೆ , 
ಪೊಂವಚ್ಯಾಕ ಕಳಲೆ ಜಲಕ್ರೀಡೇಕ ನಾರಾಯಣ ಸಿದ್ಧಿಕ ಫೇವ್ರು ಆನಿಕ 
ಮುಕಾರ ಗೆಲ್ಲೆ . ಬಾಯ್ತಾಂಕ , ವಯ ಜಾಲಿಲ್ಯಾಂಕ ಮುಕಾರ ವೊಚ್ಚೆ 
ಧೈರ್ಯ ಜಾಲಿನಾ . ಕಿತ್ಯಾಕೀ ಮ್ಹಳ್ಯಾರಿ ತೀ ವಾಟ ತಸ್ಸಿ ಆನ್ಸಿಲಿ . ವಾಟ 
ಪಳೆಲ್ಯಾರಿ ಪಾಯ ಥರಥರತಸ್ಸಿಲೆ . 

ನಿಸರ್ಗಾಚೆ ಆವಿಷ್ಕಾರ ಮೊಳೋನ ಆಮೇಲೆ ಮೋಟ ಭರಿಲೆ . 

ತರಿಹೀ ವಿಶಾಲ ವೃಕ್ಷಾಚೆ ಸಾವಳಿಂತು ಬಸೂನು ಆಯ್ಕೆ ' ವನಭೋಜನ 
ಕೆಲ್ಲೆಂ . ಅರ್ಧ ತಾಸ ವಿಶ್ರಾಂತಿ ಫೆ . 

ಜುಳು ಜುಳು ಹೋಳು ಮೊಟ್ಟೆ ಉದ್ಯಾಂತು ಪಾಯಸೋಣು ಬಸ್ಸಿಲ 
ಕಡಬ್ಯಾನ , 450 ಫೀಟ ವೈಯ್ಯಾಂನ ಸಕ್ಕಲ ಪೊಡೊ ಜಲಪಾತ ಪೊಟೊನು 
ಮನ ತೃಪ್ತ ಜಾಲ್ಲೆ . 

ಸರ್ವಸಾಧಾರಣ ಚೈತ್ರ - ವೈಶಾಖಾಂತು ಜಲಪಾತ ಸುಕ್ಕನ ವತ್ತಾತಿ . 
ಉದಾಕ ಉರ್ನಾ , ಪಣ ಮತ್ತಿಘಟ್ಟಾಂತು ಬಾರಾಮೆನೆ ಉದಾಕ ಉರ್ತಾ . 
ಹ್ಯಾ ಜಲಪಾತಾಚ ಉದಾಕ ರಾಮನಗುಳಿಂತ ಗಂಗಾವಳಿ ನದಿಕ ಮೆಳತಾ . 
ತಸ್ಲಿ ಮುಕಾರ ವ್ಯಾವಂತ ತೀ ನದಿ ಅರಬಿ ಸಮುದ್ರಾಕ ಮೆಳತಾ . 

ಆಮ್ಮಿ ನಾರಾಯಣ ಸಿದ್ಧಿಲೆ ಘರಾ ಯೆತಾನಾ ಸಾಂಜ ಜಾಲ್ಲಿಲಿ . 
ಥಂಚ್ಯಾನ ಅನಿ ಅರ್ಧ ತಾಸ ಗುಡ್ಡಚೋಣು ವೊಚಕಾಸ್ಸಿಲೆ , ಆಮ್ಮಿ 
ಪ್ರಮೋದ ವೈದ್ಯ ಮಳಿಲ್ಯಾಲೆ ಆವಾರಾಂತು ಗಾಡಿ ಪಾರ್ಕ ಕೆಲ್ಲಿಲಿ . ತಾಗೆಲ 
ಘರಾ ಪಾವಾಪಡೇನ ಹಾತ - ಪಾಯ ಸ್ವಚ್ಛ ಧೂಮ್ಮು , ಡ್ರೆಸ್ ಬದಲೂನು 
ಫ್ರೆಶ್ ಜಾಲ್ಲೆ . ತಾಣೆ ಥಂಡ ತಾಕ ಪಿವಟ್ಯಾಕ ದಿಲ್ಲೆ . ಮೀಟ , ಮಿರ್ಸಾಂಗ , 
ಹಿಂಗ ಘಾಲ್ಲಿಲ ತಾಕ ಏಕೈಕ್ಯಾನ ತೀನ - ಚಾರ ಗ್ಲಾಸ್‌ ಪಿಲ್ಲತಿಕಿ ಆನಿಕ ಪೀ 
ಮ್ಹಣು ತೊ ಒತ್ತಾಯ ಕರ್ತಸ್ಸಿಲೊ . ತಾಕ ಪೀನಾಪಡೇನ ಆಮ್ಯಾ 
ಅಮೃತ ಪಿಲ್ಲಿಲ್ಯಾವರಿ ಜಾಲ್ಲೆ . 

' ಮತ್ತಿಘಟ್ಟಾ ಜಲಪಾತ ' ವೈಯ್ಯಾಂನ ಭಿ ಮೊಳೊಡ್ಯಾಕ ಜಾತ್ತಾ . 
ಪಣ ಸಕ್ಕಲಚ್ಯಾನ ಪಳ್ಳೆಲ್ಯಾರಿ ತಾಜ್ಜೆ ನಿಜರೂಪ ದಿಸ್ತಾ . 

' ಜೋಗ ಜಲಪಾತ ' ಪಳ್ಳೆಲೆ ಆನಿ ಪರತ ವೊಚ್ಚೆ ವಿಚಾರ ಕರ್ತಾತಿ . 
' ಮತ್ತಿಘಟ್ಟಾ ಜಲಪಾತ ' ಪಳ್ಳೆಲೆ , ' ಸೂರಜಾಲ್ಲೆ ಆನಿ ನಾಕ್ಕಾಬಾ ! ' ಮ್ಹಣತಾತಿ . 


End 

ಅತ್ಯಂತ ಆಕರ್ಷಕ ಉಂಚಳ್ಳಿ ಜಲಪಾತ 

ರಾವಣಾಕ ಧಾ ತೊಂಡ ಜಾಲ್ಯಾರಿ ಪಕೃತಿಕ ಹಜಾರ ತೊಂಡ . 
ಪ್ರತ್ಯೇಕ ತೊಂಡಾಚೆ ರೂಪ , ಲಾವಣ್ಯ ವೇಗಳೆಂ . ತ್ಯಾ ಹಜಾರ ತೊಂಡಾಪೈಕಿ 
ಉಂಚಳ್ಳಿ ಜಲಪಾತ ' ಅತ್ಯಂತ ಆಕರ್ಷಕ ಜಾವಾಸ್ಸಾ . 

ಶಿರಸಿಚ ' ಶಂಕರ ಹೊಂಡ ' ಅಘನಾಶಿನಿ ನದಿಚ ಉಗಮ ಸ್ಥಾನ . 
ಹ್ಯಾ ನದಿಕ ಮಂಜುಗುಣಿ , ಅಮೀನಳ್ಳಿ ಸಾವ್ರು ಹೋಳು ಆಯಿಲ ಸಾನ್ನ 
ಸಾನ್ನ ಜಲಪ್ರವಾಹ ಮೆಳತಾತಿ , ತೊ ಜಲಪ್ರವಾಹ ಉಂಚಳ್ಳಿಂತು ಸುಮಾರ 
381 ಶೂಟ ವೈಯ್ತಾನ ಸಕ್ಕಲ ಪಡತಾ . 

ಪಾದ್ಧಾಂತ ಜಲಪಾತಾಚಿ ಧಾರಾ ವೈಯ್ಯಾಂನ ಪಡತನಾ , ನಿರ್ಮಾಣ 
ಜಾಲ್ಲಿಲ ಶಬ್ದಾನ ಕಾನ ಕೆಪ್ಪೆ ಜಾತ್ತಾತಿ , ಏಕಮೇಕಾನಿ ಲಾಗ್ಗಿರಾಮ್ಮಿನ 
ಉಲೈಲೆ ಆಯ್ನಾ . ತೆ ದಿಕೂನ ಗಾಂವುಲ್ಯಾನಿ ತ್ಯಾ ಜಲಪಾತಾಕ ' ಕೆಪ್ಪ 
ಜೋಗ ' ಮ್ಹಣು ನಾಂವ ದವರ್ಲ್ಯಾ . 

ಬ್ರಿಟಿಷ್ ಸರ್ಕಾರ ಆಸ್ತನಾ ಜಿಲ್ಲಾಧಿಕಾರಿ ಜಾವ್ಯಾಸ್ಟಿಲ ಜಿ.ಡಿ. ಲೂಷಿಂಗ್ಟನ್ 
ಮಳ್ಳಿಲ್ಯಾಂನ , ಇ.ಸ .1845 ತು , ತೊ ಜಲಪಾತ ಸೊದ್ದೂನ , ತಾಜ್ಜೆ ವೈಭವ 
ಲೋಕಾಲ ನಜರೇಂತ ಹಾಳೊ , ಆನಿ ತ್ಯಾ ಜಲಪಾತಾಕ ಲೂಷಿಂಗ್ಟನ್ನ 
ಫಾಲ್ಸ್ ' ವೀಣು ನಾಂವ ದವರ್ಲೆ . 

ಶಿರಸಿ , ಸಿದ್ದಾಪುರ ತಾಲೂಕ್ಯಾಚೆ ಬೊರ್ಡರಾರಿ ಆಸ್ಸಿಲ ತ್ಯಾ ಜಲಪಾತಾ 
ಖಂಚಾನ ವೊಚೇತ . 


ಶಿರಸಿ , ಕುಮಟಾ ರಸ್ತೆನ ಅಮೀನಳ್ಳಿ ವೊಚ್ಚನ , ಥಂಚಾನ ದಾವ್ಯಾಂ 
ಹೆಗ್ಗರಣೆ ವೊಚ್ಚೆ ರಸ್ತೆನ 15 ಕಿ.ಮೀ. ಗೆಲ್ಲಾರಿ ಜಲಪಾತ ಮೆಳ್ತಾ . ಶಿರಸಿಚ್ಯಾನ 
ಏಕೋಣ ಅಂತರ 27 ಕಿ.ಮೀ. 


ನಾಂವೆ ಸಿದ್ದಾಪುರ ಶಿರಸಿ ರಸ್ತೆನ 4 ಕಿ.ಮೀ. ಯೆನಾಪಡೆನ ದಾವ್ಯಾಂಕ 
ಕೋಲಸಿರ್ಸಿ , ಹಾರ್ಸಿಕಟ್ಟಾ , ಗೋಳಿಮಕ್ಕಿ ವೊಚ್ಚೆ ವಾಟೇನ 32 ಕಿ.ಮೀ 
ಗೆಲ್ಲಾರಿ ಜಲಪಾತ ಮೆಳತಾ . 

ಕುಮಟಾ ಸಾವು ಆಯ್ದಾರಿ ಅಂತರ 70 ಕಿ.ಮೀ. ಆಸ್ಸಾ , ಸರಕಾರಿ 
ಬಸ್ಸ ಹೆಗ್ಗರಣೆ ಥಾಯಿ ಆಸ್ಪತಿ . ಥಂಚಾನ ಮುಕ್ಕಾರಿ ಕಚ್ಚಾರಸ್ತೆನ 
ಕಿ.ಮೀ ವೊಚ್ಛಾಕ ಜೀಪ ಭಾಡೇನ ಮೆಳ್ತಾತಿ . 

ಜೋಗ ಜಲಪಾತಾಂತು ವೈಶಾಖಾಂತು ಉದಾಕ ಊರ್ನಾ 
ಉಂಚಳ್ಳಿಂತು ಉರ್ತಾ . 

ಉಂಚಳ್ಳಿಂತು ಜಲಪಾತ ವೈಯಾನ ಭಿ ಮೊಳೊವೇತ . ಆರಾಮಾಂತು 
ಬಸೂನ ಪೊಳೊಡ್ಯಾಕ ವೀಕ್ಷಣಾ ಗೋಪುರ ಬಾಂಧಲ್ಯಾಂತಿ , ಸಕ್ಕಲ 
ದೇವ್ರು ಪೊಳೊವೇತ . ದೇಂ ವೊಡ್ಯಾಕ ಮೆಟ್ಟಿ ಆಸ್ಪತಿ . 

ಅಕ್ಟೋಬರ ತೆ ಫೆಬ್ರುವರಿ ಮೈನೊ ಜಲಪಾತ ಬೊಳ್ಚ್ಯಾಕ ಸೂಕ್ತ 
ಸಮಯ . ಏಪ್ರಿಲ್ - ಮೇಂತು ಗೆಲ್ಲತಿಕಿ ಥಯಿ ತಂಪು ವಾತಾವರಣ . 

ವತ್ತನಾ ವಾಟೇರಿ ಸಾನ್ನ - ಸಾನ್ನ ಗಾಂವ ಮೆಳ್ತಾತಿ , ಸುಪಾರಿ ತೋಟ 
ಮೊಳೊಡ್ಯಾಕ ಮೆಳತಾ . ಪ್ರವಾಸಿ ಗೇಟ ದಾಂಟ್ವನಾ ಪಡೆನ ನಿರ್ಜನ 
ಅರಣ್ಯ ಪ್ರದೇಶ , ರಾನ ಕೀಡ್ಯಾನಿ ರಡಿಲ ಕಿರ್ ಅವಾಜಾನ ಭಯಾನಕ 
ವಾತಾವರಣ . 

ಬ್ರೇಕಿಂಗಾಚ ಆವಡ ಆಸ್ಪಿಲೆ ' ಬಿಳಗಿ ' ಮ್ಹಳಿಲ ಗಾಂವುಲ್ಯಾಂನ , 
ಚಪ್ಪರಮನೆ , ಹಳ್ಳಿಬೈಲು , ಕೆರೆಹೊಂಡ ವೊಚ್ಚೆ ವಾಟೇನ ಗುಡ್ಕೊ ಚಡತ , 
ದೆಂವತ ಅತ್ಯಂತ ತ್ರಾಸದಾಯಕ ಕಚ್ಚಾ ರಸ್ತೆನ ಉಂಚಳ್ಳಿ ವಾತಿ , ತ್ಯಾ 
ವಾಟ್ಟೆನ ಹಾಂವ ಗೆಲ್ಲಿಲ್ಲಾ . 

ಪನ್ನಾಸ ವರ್ಷಾ ಮಾಗಿ ಉತ್ತರಕನ್ನಡ ಜಿಲ್ಲೆಚೆ ಏಕ್ರೂಣ 3975 
ಚದರ ಮೈಲ ವಿಸ್ತೀರ್ಣ ಭೂ ಭಾಗಾಂತ್ಲ ದೋನ ತೃತಿಯಾಂಶ ಭೂ 
ಭಾಗ ಅರಣ್ಯ ಪ್ರದೇಶ ಜಾವ್ಯಾಲೊ . ತ್ಯಾ ವೇಳಾರಿ ಆಜು ಬಾಜೂಚೆ 
ಸಾನ್ನ ಸಾನ್ನ ಗಾಂವಾಂತು ರಾತ್ರಿಚೆ ದರವಾಜಾ ಬಂದಕೋರ್ನು ನಿದಲಿಲ 
ತೆನ್ನಾ ಭಾರ್ಯಿ ಜಗ್ಗೇರಿ ವಾಗಯೇವ್ರು ಬಸ್ತಸ್ಥಿಲ ಖಯಿ ° ! 

ಅತ್ತ ವಾಗ ಮೊರೊ ... ಮಾಜ್ಜರ ಸುದ್ದಾ ದಿಸ್ಸಾ , ಕಾರಣ ಅರಣ್ಯ 
ಪ್ರದೇಶಾಂತು ಹೊಡ ಪ್ರಮಾಣಾರಿ ಅತಿಕ್ರಮಣ ಜ್ಞಾತ ಆಸ್ಸಾ , ವೃಕ್ಷ ಸಂಪತ್ತಿ 
ನಾಶ ಜ್ಞಾತ ಆಸ್ಸಾ , ಲೋಕ ಅತಿಕ್ರಮಣ ಕೋರ್ನು ತ್ಯಾ ಜಾಗೇರಿ ಶೇತಿ 
ಕರ್ತಾತಿ , ಫಲೋತ್ಪತ್ತಿ ಕರ್ತಾತಿ , ತಾನ್ನಿ ಏಕೈಲ ಪೀಕ ರಕ್ಷಣೇಕ ವನ್ಯ 
ಪ್ರಾಣ್ಯಾಂಕ ಮಾರ್ತಾತಿ . 

ಹೆ ° ಫಕ್ತ ಉತ್ತರಕನ್ನಡ ಜಿಲ್ಲೆಂತು ಮಾತ್ರ ನಯಿ , ಪೂರಾ ಕಡೆನ 
ಅಸ್ಪಿಂಚಿ ಚಲ್ಲಾ , ಭಾರತಾಂತು ಸಿಂಹ ಕಮ್ಮಿ ' ಜಾಲ್ಲೇತಿ ವೀಣು ವಾಗಾಕ 
ರಾಷ್ಟ್ರೀಯ ಪ್ರಾಣಿ ಮ್ಹಣು ಘೋಷಿತ ಕೆಲ್ಲೆ . ಆತ್ಮ ವಾಗ ಕಮ್ಮಿ ' ಜ್ಞಾತ 
ಗೆಲ್ಲೇತಿ . ಥೋಡೆ ವರ್ಷಾನಿ ಕೊಲ್ಲಕ ರಾಷ್ಟ್ರೀಯ ಪ್ರಾಣಿ ಮ್ಹಣು ಘೋಷಿತ 
ಕರ್ತಲೆ , ಮೋರ ಕಮ್ಮಿ ಜ್ಯಾತ ಆಸ್ಪತಿ , ಕಬುತರಾಕ ರಾಷ್ಟ್ರೀಯ ಪಕ್ಷಿ 
ಮ್ಹಣು ಘೋಷಿತ ಕೊರ್ಚೆ ದಿವಸ ಯೆತ್ತಲೆ . 

ಹಾವೆ ವೀಸ ವರ್ಷ ಮಾಗ್ನಿ ಪಳೆಲ್ಯಾಕ್ಕಿಂತಾ ಹೊರೂ ಗೆಲ್ಲಿಲ 
ತೆನ್ನಾ ಭಯಂಕರ ಬದಲಾವಣೆ ಜಾಲ್ಲಿಲ ದಿಸೂನ ಆಯ್ಲಿ . ರಾನ ಆಸ್ಸಿಲ 
ಕಡೇನ ಗಾಂವ ಜಾಲ್ಲೇತಿ . 

ಉಂಚಳ್ಳಿ ಗೆಲ್ಲಾರಿ ಜಲಪಾತ ಲಾಗ್ಗಿಚ್ಯಾನ ಮೊಳೋನ ಯೇಯಾ . 
ಹೋಳು ಮೊಟ್ಟೆ ಉದಕಾಂತು ದೆಂವಯ್ಯಾಕ ವೊತ್ಸಾಕ್ಕಾತಿ , ಕೊಣೆತರಿ 
ಮಾರ್ಗದರ್ಶಕ ಆಸ್ಸಾರಿ ಅಡ್ಡಾ , ತರಿ ಸುದ್ಘಾಲ್ಲಿ ಪ್ರತ್ಯೇಕ ಪಾವುಲ ದವರ್ತನಾ 
ಸುರಕ್ಷತೇಚ ದೃಷ್ಟಿನ ವಿಚಾರ ಕರಾ . 

ಹೆ ಜಲಪಾತಾಚ ಉದಾಕ 121 ಕಿ.ಮೀ , ಹೋಳು , ದೂರ ಕುಮಟಾ 
ತಾಲೂಕಾಚೆ ಅಘನಾಶಿನಿ ಗಾಂವಚೆ ಲಾಗ್ಗಿ ಅರಬಿ ಸಮುದ್ರಾಕ ಮೆಳತಾ . 
ಕುಮಟಾ ಸಾವ್ರು ಅಘನಾಶಿನಿ ಗಾಂವಾ ವೊಡ್ಯಾಕ ಸರಕಾರಿ ಬಸ್ಸ ಆಸ್ಪತಿ . 
ಅಂತರ ಫಕ್ತ 14 ಕಿ.ಮೀ. ನದಿ ಸಮುದ್ರಾಕ ಮೆಳ್ಳೆ ಕಡೇನ ಪೆಲತಡಿರ 
ಗಡಿ ' ಗಾಂವ ಆಸ್ಸಾ . 

ತದಡಿ ಉತ್ತರಕನ್ನಡ ಜಿಲ್ಲೇಚ ಪ್ರಮುಖ ಬಂದರ . ಆಲ್ತಾನ - ಪೆಲ್ತಾನ 
ವೊಡ್ಯಾಕ ತಾರಿ ದೋಣಿ ಆಸ್ಪತಿ , ಸಾಂಜೆಚೆ ಸೂರ್ಯ ಬುಡತನಾ ದೋಣಿರಿ 
ಪ್ರವಾಸ ಕರಾ , ದೂದ್ದಾಂತ ಸಾಕ್ಕರ , ಕೇಶರ ಘಾಲ್ಕು ಪಿಲ್ಲಿಲ್ಯಾವರಿ ಪ್ರವಾಸಾಚೊ 
ಆನಂದ ದ್ವಿಗುಣಿತ ಜಾತ್ತಾ . 

ಜಗಾಂತು ಸರ್ವಾಂತ ನಾಜೂಕ ಗೋಶ್ಚಿ ಮ್ಹಳ್ಯಾರಿ ಮನ , ತೆ ಪ್ರಸನ್ನ 
ದವೋರ್ಚ್ಯಾಕ ನಿಸರ್ಗಾಚ ಸಾನಿಧ್ಯ ಜಾವೂಕಾ . ವರ್ಷಾಂತು ಕಾಹಿಲಿ ದಿವಸ 
ಪ್ರವಾಸ ಕೊರೂಕಾ , ಪಶು - ಪಕ್ಷಿ ಸುದ್ಧಾ ಹವಾಮಾನ ಬದಲಚ್ಯಾಕ ಏಕ 
ಕಡಬ್ಯಾನ ಆನ್ನೇಕ ಕಡೆನ ವತ್ತಾತಿ , ಮನ್ಯಾಂಕ ಕಿತ್ಯಾಕ ಜಾಯ್ತಾ ? ವಿಚಾರ ಕರಾ . 


End 
M 


ಜ್ಞಾನಾರ್ಜನೇಕ , ಮನೋರಂಜನೇಕ 

ಪ್ರವಾಸ ಕರ್ತಲ್ಯಾಕ್ಕಿಂತಾ . 
ಅಧ್ಯಾತ್ಮಿಕ ದೃಷ್ಟಿನ ಪ್ರವಾಸ ಕರ್ತಲೆ ಆಮೈಲ 

ಬೆಣ್ಣೆಹೊಳೆ 

ಬೆಣ್ಣೆಹೊಳೆ ಜಲಪಾತ 
ಸಹ್ಯಾದ್ರಿಚ ನೈಸರ್ಗಿಕ ಸಂಪತ್ತಿ ಮೊಳೊಕಾವೆ , ಉತ್ತರಕನ್ನಡ 
ಜಿಲ್ಲೆಂತುಲ ಜಲಪಾತ ಮೊಳೊಕಾತಿ , ಏಕೇಕ ಜಲಪಾತ ಏಕೇಕ ನಮೂನ್ಯಾಚೆ , 
ನವರತ್ನಾನ ಸಜೈಲೆ ಆಭರಣಾವರಿ ದಿಸತಾತಿ , ತೆ ಸೌಂದರ್ಯ ಪ್ರಚಾರ 
ಪ್ರಿಯ ಸ್ಥಯಿ , ಆಡವಾಡೇನ ಸೊದೊನ ಗೆಲ್ಲಾರಿ ಮಾತ್ರ ದಿಸತಾ , ' ಬೆಣ್ಣೆ 
ಹೊಳೆ ಜಲಪಾತ ' ತ್ಯಾ ಪೈಕಿ ಏಕ ಸುಂದರ ಸ್ಥಾನ ಜಾಣ್ಮಾಸ್ಸಾ . 

ಸಿರ್ಸಿಚ್ಯಾನ ಕುಮಟಾ ವತ್ತನಾ , 26 ಕಿ.ಮೀ. ಅಂತರಾಚೇರಿ ' ಕಸಗಾ ' 
ಮೌಳಿಲ ಸಾನ ಗಾಂವ ಮೆಳತಾ . ಥಂಚ್ಯಾನ ಕಚ್ಚಾ ರಸ್ತೇರಿ 4 ಕಿ.ಮೀ. 
ವೊಚಕಾ , ಕಾರ , ಟೆಂಪೊ , ಸಾಯ್ಕಲ್ ಮೋಟರ ಫೇವ್ರು ಕಚ್ಚಾ ರಸ್ತೇನ 
ವೊಚೇತ , ಪಣ ಆನಿಕ ಮುಕ್ಕಾವೈಲ ದೇಡ - ದೋನ ಕಿ.ಮೀ. ವಾಟಕೋರ್ನು 
ವೊಚಕಾ , ಥಯಿ ಪಾಯವಾಟ ಭಿ ನಾ . 

ಹೊ ಜಲಪಾತ ಸಟ್ಟನೆ ಕೊಣಾಲೆ ನಜರೇಂತು ಪಣಾ , ಸೊದ್ದೂನ 
ವತ್ತಲ್ಯಾಂನಿ ವಾಟ ಚುಕ್ಕಿ ಶಕ್ಯತಾ ಜಾಸ್ತಿ . ನಿರ್ಜನ ಪ್ರದೇಶ , ಭಯಾನಕ 
ಶಾಂತತಾ ಕಾಳಜಿ ಫ್ಯಾತಿ , ನಿಷ್ಕಾಳಜಿ ಕೋರ್ನಾಕ್ಕಾತಿ , ಲಕ್ಷಾ ಉರೊ . 

ದುರ್ದೈವಾನ ಕಗ್ಗಲಿ ದುರ್ಘಟನಾ ಜಾಲ್ಲಾರಿ , ಬೊಬ ಮಾರ್ಲೆತಿಕಿ , 
ಮದನಿಕ ಯೆತ್ತಲೆ ಲಾಗ್ಗಿ ಕೊಣೇನಾಂತಿ , ತೆ ದಿಕೂನ ಅಸ್ಸಲೆ ಜಾಗರಿ ಏಕೈನ 
ದೊಣ್ಣಾಂನಿ ವೊಚ್ಚೆನಯಿ , ಮಾರ್ಗದರ್ಶನಾಕ ಗೊತ್ತಾಸ್ಥಿಲ್ಯಾಂಕ ವೊರ್ಚೆ ಬರೆ . 

ನವಂಬರ , ಡಿಸೆಂಬರಾಂತು ಗೆಲ್ಲಾರಿ ಜಲಪಾತಾಚ ಭೋರ್ಗರೆತ 
ಯಾನೆ ಭಯಂಕರ ಅವಾಜ , ' ಹಾವು ' ಹಾಂಗಾಸ್ನಾ ' ಮ್ಹಣು ದೂರ 
ಚ್ಯಾನ ಸೊದ್ದೂನ ಯೆತ್ತಲ್ಯಾಂಕ , ಲಾಗ್ಗಿ ಆಸ್ಯೆತಾ . ಜನವರಿ ನಂತರ 
ಜಲಪ್ರವಾಹ ಕಮ್ಮಿ ಜ್ಞಾತ ವತ್ತಾ , ಏಪ್ರಿಲ - ಮೆಂತು ಪೂರ್ಣ ಸುಕ್ಕಿಲಉರ್ತಾ . 
ಥಯಿ ಗೆಲ್ಲಾರಿ ನಿರಾಶಾ ಜಾತ್ತಲಿ . 

ಜಲಪಾತಾಚಿ ಉಂಚಿ ಜಾಸ್ತಿನಾ . ಜೇಮ್‌ತೇಮ್ 150 ಘೋಟ ಉರ್ತಲಿ . 
ಪಣೆ ರುಬಾಬು ಪಳೆಯ್ದಾರಿ ತಾಜೈಲಾಗ್ಗಿ ವೊಡ್ಯಾಕ ಭಯ ಕರ್ತಾ . 

ಜಲಪ್ರವಾಹ ಹೋಳು ವೊಚ್ಚೆ ವಾಟೇರಿ ಹೊಡಹೋಡ ದೈತ್ಯಾಕಾರಾಚೆ 
ಕಾಳೆ ಶಿಲೆ ಪಾಶ್ಚರ ಆಸ್ಪತಿ , ಏಕ ಪಾತ್ಥರಾ ವೈಯ್ಯಾನ ಆನ್ನೇಕ ಪಾತ್ಥರಾರಿ 
ಉಡತ ವೊಚಕಾ , ನಾ ಜಾಲ್ಲಾರಿ ಜಲಪಾತಾಜೆ . ಪೂರ್ಣ ಸೌಂದರ್ಯ 
ಮೊಳೊಬ್ಯಾಕ ಜಾಯ್ಯಾ , ಪಾಶ್ಚರ ಬೋಳ ಜಾವ್ಯಾದಿಕೂನ , ಚಪ್ಪಲಾಚೆ 
ಗ್ರಿಪ್ ಸಮ ನಾ ಜಾಲ್ಲಾರಿ , ಜಾರ್ವೂನ ದೊಡ್ಡ ಶಕ್ಯತಾ ಆಸ್ಸಾ , ತಸ್ಸಿ 
ಮ್ಹಣು ಭಿಮೆ ಕಾರಣ ನಾ , ಜಾಗ್ರತಾ ಘಾ ಏಕ ಮೇಕಾಲ ಹಾತಧೋರ್ನು 
ವಚಾತಿ , ಏಕ ಕಡೆನ ಬಸ್ಟನ ಜಲಪಾತಾಚ ಚಂದಾಯಿ ಪಳಯಾತಿ , ಫೋಟೊ 
ಕಾಡ್ಡೆ ಆಸ್ಸಲ್ಯಾರಿ ಕಾಡಾತಿ . 

ಕೊಣಾಂಕ ನಿಸರ್ಗಾಚೆ ಶಾಂತ ಸಾನಿಧ್ಯ ಆವಢತಾ . ಕೊಣಾಂಕ 
ಶಹರಾಂತುಲ ಬಿಸನೆಸ್ ಪೊಯಿಂಟ್ಸ್ ಆವಢತಾತಿ , ಆನಿ ಕಾಹಿಂ ಜನಾಂಕ 
ತೀರ್ಥ ಯಾತ್ರೆಕ ವೊಚ್ಚೆ ಆವಢತಾ . ಜಾಲ್ಲಾರಿ ಮನ , ಬುದ್ಧಿ , ಇಂದ್ರಿಯ 
ಸತೇಜ ಊರ್ಕಾವೆ , ನಿಸರ್ಗಾಚ ಸಾನಿಧ್ಯಾಂತು ವೊಚಕಾ ಆಂಗಾಂತು 
ಜಿದ್ಧ ನಿರ್ಮಾಣ ಜಾತ್ತಾ . ಉತ್ಸಾಹ ನಿರ್ಮಾಣ ಜಾತ್ತಾ . ಆಮಿ ನಿಸರ್ಗಾಕ 
ಪ್ರೇಮ ಕೆಲ್ಲಾರಿ , ನಿಸರ್ಗಾಚಿ ಶಾಂತತಾ , ಪ್ರಸನ್ನತಾ , ನಿರ್ಭಯತಾ ಆಮ್ಲ 
ಮನಾಂತು ಘರ ಕರ್ತಾ . ತೆ ಖಾತ್ತಿರಿ ನಿಸರ್ಗ ಪ್ರೇಮಿ ಅಸ್ಸಲ ಜಾಗೊ 
ಸೊದ್ದೂನ ವಾತಿ . 


ಆಜಕಾಲಿ ಪ್ರವಾಸಾಚ ಛಂದ ಲೋಕಾಂಲ ಆಂಗಾಂತು ವಾಢತ 
ಆಸ್ಸಾ , ಕೋಣೆ ವರ್ಷಾ ಏಕ ಪಂತಾ ಭಾರ್ಯಿಪಡತಾತಿ , ಆನಿ ಕೋಣೆ 
ಪಿಕ್‌ನಿಕ್ ಪ್ರೊಣು ವೀಕಎಂಡಾಕ ಭಾರ್ಯಿಪಡತಾತಿ , ತರಿಪಣ 
ಬಹುಸಂಖ್ಯಾಕ ಫಾಲ್ಲೆ ಖಾತ್ತಿರಿ ಕಮೊವಚ್ಯಾಂತು , ಆಜಿ ಜೆ ಉಪಭೋಗಕಾ 
ತೆ ವಿಸರ್ತಾತಿ , ಅಸ್ಸಿ ಜಾವ್ವಾನಾ ಮ್ಹಳಿ ತಾಂಕಾ ಕೆನ್ನಾ ಕಳಲೆ . ? 


End 

ಅಪ್ಪರ ಕೊಂಡಾ 


( 


F789 
* 


MANGALAS 

ನ ಪ್ರಕ್ಷುಬ್ದ ಜಾಲ್ಲಿಲ ತೆನ್ನಾ ° , ಫಾಟ್ಟಿ ಘಡಿಲ ಏಕಾಧಿ 
ಸುಂದರ ಘಟನಾ , ಕಿಂವಾ ಪ್ರವಾಸಾಂತುಲ ಏಕಾಧಿ ಸುಂದರ ದೃಶ್ಯ 

ಉಗಡಾಸ ಕೆಲ್ಲಾಧಿ , ಪ್ರಕ್ಷುಬ್ದತಾ 
ಬಸ್ಸಿಲಕಡೆನ ಆಟೋಆಪ ನಿವಾರಣ ಜಾತ್ತಾ . 
ಟೆನ್ನನ್ಸ್ ದೂರ ಧಾಂವತಾ , ಮನ ಪ್ರಸನ್ನ 
ಜಾತ್ತಾ . 
ನಿಸರ್ಗಾನ ನಿರ್ಮಾಣ ಕೆಲ್ಲಿಲ ಮಾಸ್ಟರ 
ಪೀಸ್ , ' ಅಪ್ಪರ ಕೊಂಡಾ ' ಮಾನಸಿಕ ಒತ್ತಡ 
ನಿರ್ಮಾಣ ಕೊರ್ಚೆ ಟೆನಾಂಕ ರಾಮಬಾಣ 
ಔಷಧ ಜಾವಾಸ್ಸಾ . 
ಶರಾವತಿನದಿ ಅರಬಿ ಸಮುದ್ರಾಕ ಮೆಳ್ಳೆ 
ಕಡೇನ , ಉತ್ತರೇಕ ಹೊನ್ನಾವರ , ದಕ್ಷಿಣೇಕ 

ಕಾಸರಕೋಡ ಆಸ್ಸಾ , ಹೊನ್ನಾವರಚ್ಯಾನ 
ಸೇತು ದಾಂಟೂನ ಕಾಸರಕೋಡಚ್ಯಾನ ಹಾವೇರಿ ದೇಡ ಕಿ.ಮೀ. 
ಗೆಲ್ಲಾರಿ , ಉಜವೆ ದಿಕಾನ ಬಾರೀಕ ರಸ್ತೆ ದಿಸತಾ . ತ್ಯಾ ರಸ್ತೇರಿ ಕಾರ , 
ಸಾಯ್ಕಲ್‌ಮೋಟಾರ ವತ್ತಾತಿ , ಚಲತ ಗೆಲ್ಲೆತಿಕೀ ಪಾಂಚ ಮಿನಿಟ ಭಿತ್ತರಿ 
ರಾಮಚಂದ್ರಪುರ ಮಠಾಚ ದೇವಸ್ಥಾನ ದಿಸತಾ . ಥೋಡಿ ಮೆಟ್ಟ ಚೋಣು 

ವೊಚ್ಚಾ ಪಡತಾ . ದೇವ ದರ್ಶನ ಕೋರ್ನು , ದೇವಳಾ ಮಾಗಿ ದಿಕಾನ 
ಗೆಲ್ಲಾರಿ ' ಅಪ್ಪರ ಕೊಂಡಾ ' ಜಲಪಾತ ದಿಸತಾ , ಜಲಪಾತ ಲಾಗ್ಗಿಚ್ಯಾನ 
ಮೊಳೊಡ್ಯಾಕ ಪಂಚೈಸ ತೀಸ ಮೆಟ್ಟಿ ಸಕ್ಕಲ ದೇವ್ರು ವೊಚಕಾ . 

ಹೊಡ್ಡ ಜಲಪಾತ ಹೊಳೆನ ಆಯಿಲ್ಯಾಂಕ , ' ಅಪ್ಪರ ಕೊಂಡಾ ' 
ನವೀನ ಜನ್ಮಾ ಆಯಿಲ ಸಾನ ಚರ್ಡಾವರಿ ದಿಸ್ತಿ , ಥಯಿ ಗೆಲ್ಲಾರಿ 
ಗೌಜಿನಾ , ಗಲಾಟೊ ನಾ , ಗಡ್ಡಿ ತಮೀ ಬಿಲ್ - ಕುಲ್ ನಾ . ಅಸ್ಸಲೊ 
ಜಾಗೊ ಸೊದೊನಗೆಲ್ಲಾರಿ ಆನಿ ಖಯಿ ಮೆಳಸ್ಸಿನಾ , ಜಾಯ ತಿನ್ದ ವೇಳ 
ಬಸೂನ ಪಳಯಾತಿ , ಮೊಳೊಡ್ಯಾಕ ಪಾವೃಣೋ ಖರ್ಚುನಾ . 

ಅಪ್ಸರೆಯರು ಸ್ನಾನ ಮಾಡುವ ಹೊಂಡಾ , ' ಅಪ್ಪರ ಕೊಂಡಾ ' 
ಮ್ಹಣು ಕನ್ನಡಾನ ಅರ್ಥ ಜಾತ್ತಾ . ತೇಂಚಿ ಕೊಂಕಣಿಂತು ಸಾಂಗ್ಸ್ 
ಜಾಲ್ಲಾರಿ , ' ಅಪ್ಪರಾಂನಿ ಜಲಕ್ರೀಡೇಕ ಯೆಚೊ ಜಾಗೊ ' ಮ್ಹಣೇತ . 

ಬೊಂವಯ್ಯಾಕ ಕಲ್ಯಾಣ ಖುಶಾಲ ಉದಕಾಂತು ದೆಂವಯ್ಯಾಕ ಅಡ್ಡಾ . 
ಕಳ್ಳಾರಿಸಿಲ್ಯಾಂನಿ ಏಕ ಕಡೆನ ಬಸೂನ ಮೊಳೊಚೆ ಬರೆ . ಕಾರಣ 
ಘೋಂಡಾಂತು ಉದಾಕ ಆಳ ಆಸ್ಸಾ , ಜಾಯಮ್ಹಣು ಆಪತ್ಕಾಲಾಕ 
ಆಮಂತ್ರಣ ದಿವಾಕ್ಕಾತಿ . 

ಹೊ ನಯನ ಮನೋಹರ ಜಲಪಾತ ಪೊಟೊನ ಮನ ತೃಪ್ತ 
ಜಾಯ್ತಾ ಪಡೇನ , ವೈಝ್ ಗುಡ್ಡೆದಿಕಾನ ವಚಾ , ಥಯಿ ಲೆಕ್ಕಾ ಭಾರ್ಯಿ 
ಉಂಡಿರೂಕ ( ಹೊನ್ನೆಮರ ) ಆಸ್ವಾತಿ , ದಪ್ಪಾರಾಂಚೆ ರಣ - ರಣ ವತ್ತಾಂತು 
ಥಯಿ ಗೆಲ್ಲೆತಿಕೀ , ರುಕ್ಕಾ ಸಾವಳಿಂತು ನಿದ್ದಲ್ಯಾರಿ , ಜೀವಾಕ ತಂಪು , 
ಕಸ್ಸನೆ ವೈಲಿಲ ಆಸ್ಸಲ್ಯಾರಿ ಥಯಿ ಬಸೂನ ಖಾವಟ್ಯಾಕ ಅಡ್ಡಾ . 
ವನಭೋಜನಾಚ ಆನಂದ ಮೆಳತಾ . 


ತಸ್ಸಿ ಚಲತ ಮುಕ್ಕಾರ ಗೆಲ್ಲಾರಿ ಅಪ್ಪರ ಕೊಂಡಾ ಬೀಚ್ , ಉತ್ತರಕನ್ನಡ 
ಜಿಲ್ಲೆಂತು 127 ಕಿ.ಮೀ. ಸಮುದ್ರ ಕಿನಾರಾ ಆಸ್ಸಾ , ತ್ಯಾ ಪ್ರದೇಶಾಂತು 

ಅಪ್ಪರ ಕೊಂಡಾ 


ಅನೇಕ ಉತ್ತಮೋತ್ತಮ ಸಮುದ್ರ ಕಿನಾರಾ ಆಸ್ಸಾತಿ , ತ್ಯಾ ಪೈಕಿ ಹೆ ವೇ 


ಏಕ ಜಾವಾಸ್ಸಾ . 


ಸಕ್ಕಾಣಿಚೆ ಕಿಂವಾ ಸಾಂಜೆಚೆ ತ್ಯಾ ವಾಟೇನ ಗೆಲ್ಲಾರಿ , ಆಮೇಲ 
ರಾಷ್ಟ್ರೀಯ ಪಕ್ಷಿ ಮೋರ್ ( Peacock ) ದಿಸತಾತಿ , ಆಕಾಶಾಂತುಲ್ಯಾನ 
ಉಡೂನ ವೊಚ್ಚೆ ಬೆಳ್ಳಕ್ಕಿ ದಿಸತಾತಿ , ಅನೇಕ ಫಿಲ್ಟ್ ಪ್ರೊಡ್ಯೂಸರ್ಸಾಂನಿ 
ಅಪ್ಪರ ಕೊಂಡಾಂತು ರೋಮೆಂಟಿಕ್ ಸೀನ್ಸ ಶೂಟ್ ಕೆಲ್ಯಾಂತಿ , ಥಂಚ 
ವಾತಾವರಣ ಖರೋಖರ ರೋಮೆಂಟಿಕ್ ಜಾಪ್ಪಾಸ್ಸಾ . 

ವಿಶಾಲ ಅರಬಿ ಸಮುದ್ರ , ಸಮುದ್ರಾಂತು ತಟಸ್ಥ ರಾಬ್ಬಿಲ ಬಸವರಾಜ 
ದುರ್ಗ , ಶರಾವತಿ ನದಿ ಸಂಗಮ , ಪೆಲ್ ತಡಿಚ ಹೊನ್ನಾವರ ಶಹರ , 
ಆಲ್‌ತಡಿಚ ಕಾಸರಕೋಡ , ಅಚ್ಚರಗುಂಡಿ , ಉಂಡಿವನ , ಸೂರಿಬಾಗ .... 
ಇತ್ಯಾದಿ ಪಳ್ಳೆತಲ್ಯಾಂಕ ಪಿಶೆ ಕರ್ತಾ . 

ಸಾಂಜೆಚೆ ಗೆಲ್ಲೆ ಆಸ್ಸಾರಿ , ಶಾಂತ ಬಸೂನ ಸೂರ್ಯಾಸ್ತ ಮುದ್ದಾ 
ಪಳಯಾತಿ . ಶಾರೀರಿಕ ಸುಖಾಕಿಂತಾ ಮಾನಸಿಕ ಸುಖ ಶ್ರೇಷ್ಠ ಮೌಳಿಲೆ 
ಖಾತ್ರಿ ಜಾತ್ತಾ . 

ಸೂರ್ಯೋದಯ , ಸೂರ್ಯಾಸ್ತ ಏಕ ಕಡೆನ ಪಳೆಯ್ದಾವರಿ ಆನ್ನೇಕ 
ಕಡೆನ ಊರ್ನಾ . ತಾಂತು ವೇಗಳೆಪಣ ಉರ್ತಾ , ಕಾಲಿ ಪಿಲ್ಲಾವರಿ ಆಜಿ 
ಊರ್ನಾ , ತಾಂತು ಫರಕರ್ತಾ . 

' ಅಪ್ಪರ ಕೊಂಡಾ ' ತಸ್ಸಲ ಜಾಗ್ಯಾರಿ ವಚತ ಉರ್ಲ್ಯಾರಿ , ಮನ್ಯಾಂಲ 
ಮನ , ದೇಹ ಸುಧೃಡ ಉರ್ತಾ . ಹೆ ದೊನ್ನಿ ಸುಧೃಡ ಉರ್ಲ್ಯಾರಿ , ಭೋಗ 
ಸಮ ಭೋಗೇತ ! ತೃಪ್ತ ಜೀವನ ಜಗೇತ ! 


End 

ಭೋಂದ್ದಿ 

ಧಾರೇಶ್ವರ 
ಬಹುತೇಕ ಲೋಕ ಪ್ರವಾಸ ಮನೋರಂಜನೆಖಾತ್ತಿರಿ ಕರ್ತಾತಿ . 
ಅಭ್ಯಾಸಾಚ ದೃಷ್ಟಿನ ಪ್ರವಾಸ ಕರ್ತಲೆ ಭಿ ಆಸ್ಪತಿ , ಅಭ್ಯಾಸಾನ ಜ್ಞಾನಾಭಿವೃದ್ಧಿ 
ಜಾತ್ತಾ , ಜ್ಞಾನಾನ ವ್ಯಕ್ತಿ ವಿಕಾಸ ಜಾತ್ತಾ . 

ಧಾರೇಶ್ವರ ಗಾಂವ ಸಾನ ಜಾಲ್ಲೆತಿಕೀ ಪುರಾಣ ಪ್ರಸಿದ್ಧ ಧಾರೇಶ್ವರ 
ದೇವಸ್ಥಾನಾ ನಿಮಿತ್ತ ಪ್ರಸಿದ್ದಿ ಪಾವಲಾ , ಕುಮಟಾ ಸಾವ್ರು ಹೊನ್ನಾವರ 
ಯೆತ್ತನಾ 8 ಕಿ.ಮೀ. ಅಂತರಾರಿ ಹೊ ಗಾಂವ ಮೆಳತಾ . ಹಾವೇಕ 
ಲಾಗನ ಆಸ್ಸಾ . ಹೊ ಗಾಂವ ಪೊಳೊಚ್ಯಾಕ ವೇಳ ಜಾಸ್ತಿ ಲಾಗನಾ . 
ದೋನ ತಾಸಾ ಭಿತ್ತರಿ ಮೊಳೊವೇತ . 


ಧಾರೇಶ್ವರ ದೇವಸ್ಥಾನ ಹಜಾರೋ ವರ್ಷ ಪುರಾತನ ಜಾವಾಸ್ಸಾ 
ಮೌಳಿಲ ಅಭಿಪ್ರಾಯ ಶಿಲಾಶಾಸನ ಅಭ್ಯಾಸ ಕೆಲ್ಲಿಲ್ಯಾನಿ ವ್ಯಕ್ತ ಕೆಲ್ಲಾ . ತ್ಯಾ 
ಕಾಲಾಂತು ಹ್ಯಾ ಗಾಂವಾಕ ದೊರೇಶ್ವರ ಮೃಣನ್ಸಿಲೆ , ಕದಂಬ , ಸಾಲ್ವ , 
ವಿಜಯನಗರ ರಾಯಾನಿ ನಿತ್ಯ ನೈವೇದ್ಯಾಕ , ಅಮೃತಪಡಿ ನಂದಾದೀಪಾಕ , 
ವಿಶೇಷ ಧಾರ್ಮಿಕವಿಧಿ ವಿನಿಯೋಗಾಕ ದೇವಾಲ ನಾಂವಾನ ಬರೋನ 
ದಿಲಿಲ ಆಸ್ತಿಚೊ ದಾಖಲೊ ಥಂಚ ಶಿಲಾಶಾಸನಾಂತು ಆಸ್ಸ ಖಯಿರಿ . 

ಮೆಜ್ಜಸ್ಸಲ್ಯಾಂಕ ತೇ ಶಿಲಾಶಾಸನ ವಾಚ್ಚನ ಅರ್ಥಕೋರ್ನು ಫೆವಟ್ಯಾಕ 

ಧಾರೇಶ್ವರ 
ಜಾಯ್ಯಾ , ಥಂಚ ಲೋಕಾನಿ ಸಾಂಗಿಲೆ ಆಮ್ಮಿ ಆಯ್ಯುಚೆ . 

OS 
ರಾವಣಾಲ ' ಕೀರ್ತಿ , ವೈಭವ ಆಯ್ತನ ನಾರದಮುನಿ ತಾಗೆಲ 
ದರಬಾರ ಸೊಳ್ಚ್ಯಾಕ ಸ್ವರ್ಣಲಂಕೆಕ ಗೆಲಿಲೊ . 
ಅವರ 

ನಾರದಾಲ ಸ್ವಭಾವ ಕೊಣಾಂಕ ಗೊತ್ತಾ ! ತೊ ಏಕ ಕಡೆನ ಬಸ್ಪೂನ 
ಉರ್ತಲ ನಯಿ , ತ್ರಿಲೋಕ ಸಂಚಾರಿ , ಗೆಲ್ಲಿಲ ಕಡೇನ ಕಾಯ್ದಿಪುಣಿ 
ಕಿಚಾಪತಿ ಕೆಲ್ಲೆ ಶಿವಾಯ ಊರ್ನಾ , ಏಕ ಮೇಕಾಂಕ ಲಾವ್ರುಘಾಲ್ಯಾಂತು 
ತಾಗೆಲ ಸ್ವಾರ್ಥನಾ ಜಾಲ್ಲೆತಿಕೀ , ಲೋಕ ಕಲ್ಯಾಣ ಕೊರ್ಚ್ಯಾವೊಚನ , 
ತೊ ವಾಯ್ ಮಣೋಸೂನ ಘತ್ತಾ . 
* ಲಂಕೆ ಗೆಲ್ಲಿಲ ತೆನ್ನಾ ರಾವಣಾಲ್ಯಾಗಿ ಉಲೈತ ಕೈಲಾಸ ಪರ್ವತಾರಿ 
ಗೆಲ್ಲಿಲ ಖಬ್ಬರ ತೊ ಸಾಂಗತಾ . ಶಂಕರ ಭಗವಾನಾನ ಗಳ್ಯಾಕ ಲಾಂಬತ 
ಫಾಲ್ಕು ಫೆಲ ಆತ್ಮಲಿಂಗಾಚಿ ವರ್ಣನ ಕರ್ತಾ . ' ಬ್ರಹ್ಮಾ , ವಿಷ್ಣು , ಮಹೇಶ್ವರ 
ಯಾನೆ ಸೃಷ್ಟಿಕರ್ತಾ , ಪಾಲನ ಕರ್ತಾ , ಪ್ರಳಯ ಕರ್ತಾ ಹೆ ತೀನಿ ಮಹಾನ್ಸ್ 
ಶಕ್ತಿ ತ್ಯಾ ಏಕ ಲಿಂಗಾಂತು ಆಸ್ಸಾ ; ತೂವೆ ತೆ ° ಲಿಂಗ ಪ್ರಾಪ್ತಕೆಲ್ಲಾರಿ ಹ್ಯಾ 
ಬ್ರಹ್ಮಾಂಡಾಂತು ತುಕ್ಕಾ ಪ್ರತಿಸ್ಪರ್ಧಿ ಕೊಣೇ ಊರಶ್ಚಿನಾಂತಿ ' ಮ್ಹಣತಾ . 

ಹೆ ೦ ಆಯೂನ ರಾವಣಾಲ ಆಂಗಾಂತು ಸುಪ್ತಾವಸ್ತೆಂತು ಆಸಿಲಿ 
ಆಸುರಿ ಶಕ್ತಿ ಜಾಗ್ರತಜಾಲ್ಲಿ . ಆತ್ಮಲಿಂಗ ಪ್ರಾಪ್ತ ಕೋರ್ನುಸಿದ್ಧ ಮಳಿಲ 
ಹಟಾನ ತೊ ಕೈಲಾಸ ಪರ್ವತಾರಿ ತಪಶ್ಚರ್ಯಾಕ ಗೆಲ್ಲೊ . 

. 
ವರ್ಷಾನುವರ್ಷ ರಾತ್ರಿ ಆನಿ ದಿವಸ ಏಕಾಗ್ರತೇನ ತಪಶ್ಚರ್ಯ 
ಕೆಲ್ಲೆತಿಕಿ ದೇವ ಪ್ರತ್ಯಕ್ಷ ಜಾಯ್ತಾ , ದೇವ ಪ್ರತ್ಯಕ್ಷ ಜಾಯ್ತಾನ್ಹೋಣು ನಿರಾಶೇನ 
ರಾವಣ ಮಾಗಿ ಸರ್ನಾ , ಯಜ್ಞಾ  ಂತು ಬಲಿ ಮೇಣು ಆಪಣ್ಯಾಲೆ 
ಶರೀರಾಚೆ ಏಕೇಕ ಅಂಗ ಕಾತ್ತೋರ್ನು ಫಾಲ್ತಾ , ತರಿಹೀ ದೇವ ಪ್ರತ್ಯಕ್ಷ 
ಜಾಯ್ತಾ , ಅತ್ತ ರಾವಣಾಲ್ಯಾಗಿ ಬಾಕಿ ಉರ್ಲೆ ಫಕ್ತ ಧಾ ರುಂಡ ಆನಿ 
ಏಕ ಮುಂಡ . ತೊ ಏಕೇಕ ರುಂಡ ಕಾಷ್ಟೋನ ಬಲಿ ದಿತ್ತಾ , ನವ್ವ ರುಂಡ 

ಭೋಂದ್ದಿ 
ಬಲಿ ದಿಲ್ಲಿ , ಏಕ ಉರ್ಲೆ , ತೆವೆ ಕಾಪಟ್ಯಾಕ ತಲವಾರ ಉಕ್ಕಳಿಲ ತೆನ್ನಾ 
ಈಶ್ವರ ಪ್ರತ್ಯಕ್ಷ ಜಾಲ್ಲೊ . 


ರಾವಣಾಲ ಭಕ್ತಿಕ ಸಂತುಷ್ಟ ಜಾವು ತಾಣೆ ಆತ್ಮಲಿಂಗ ತಾಕ್ಕಾ 
ದಿಲ್ಲ . ನಂತರ ಗಣಪತಿಲ ಚತುರಾಚೀನ ತೆ ಆತ್ಮಲಿಂಗ ಗೋಕರ್ಣಾಂತು 
ಸ್ಥಾಪನ ಜಾಲ್ಲೆ . 

ರಾವಣ ತೆ ° ಪರತ ನಿಕೋಳ್ಳಾಕ ಶತೋ ಪ್ರಯತ್ನ ಕರ್ತಾ . 
ಜಾಯ್ತಾಂಸಿ ನಿರಾಶೇನ , ರಾಗಾನ ತೆ ಬಾಂದೂನ ಹಾಡಿಲ ವಸ್ತ್ರ , ದೂರ , 
ಪೇಳಿ ( ಸಜ್ಜೆ ) ಏಕೇಕ ದಿಕಾನ ಬಿಸೂನ ಉಡೈತಾ . 

ದೊರ ಪಡಿಲ ಪ್ರದೇಶಾಕ ' ದೊರೇಶ್ವರ ' ಮ್ಹಳಿಲ ನಾವ ಪಳ್ಳೆ , ಮುದ್ದೂ 
ಕೋರ್ನು ಉಡೈಲ ವಸ್ತಪಡಿಲ ಪ್ರದೇಶಾಕ ' ಮುರ್ಡೇಶ್ವರ ' ಮ್ಹಣು ನಾಂವ 
ಪಳ್ಳ , ಸಜ್ಜೆ ಪಡಿಲ ಪ್ರದೇಶಾಕ ' ಸಜೇಶ್ವರ ' ಮ್ಹಣು ನಾಂವ ಪಳ್ಳಿ . 

ದೊರೇಶ್ವರ ನಾಂವ ಕ್ರಮೇಣ ಗ್ರಾಮೀಣ ಭಾಷೆಂತು ಧಾರೇಶ್ವರ 
ಜಾಲ್ಲೆ . ನಾಂವಾಂತು ಬದಲ ಜಾಲ್ಲೆತಿಕೀ ಶೃದ್ಧೆಂತು ಬದಲ ಜಾಲ್ಲಿಲ್ಮಾ . 
ಆಜಿಕಹೀ ಅನೇಕ ಭಕ್ತ ಧಾರೇಶ್ವರಾಲ ದರ್ಶನಾಕ ದೂರ ದೂರಚ್ಯಾನ 
ಯೆತ್ತಾತಿ . 

ಧಾರೇಶ್ವರಯ್ಯಾನ ಏಕ ಕಿ.ಮೀ. ಅಂತರಾರಿ ' ಗೋರೆ ' ಮ್ಹಳಿಲ ಕಡೇನ 
ಗುಡ್ಡರಿ ಸ್ವಾಮಿ ನಿರ್ಮಲಾನಂದಾಲ ಆಶ್ರಮ ಆಸ್ಸಾ , ಹ್ಯಾ ಆಶ್ರಮಾಂತು 
ಮಹಾತಪಸ್ವಿ ಶ್ರೀಧರಸ್ವಾಮಿಲ ಪಾದುಕಾ ಆಸ್ಸಾ . 

ಧಾರೇಶ್ವರ ಬೀಚ್ ಇತ್ಥ ಸುಂದರ , ಸ್ವಚ್ಛ ಆನಿ ವಿಶಾಲ ಜಾವಾಸ್ಸಾ 
ಕೀ , ಥಯಿ ಗೆಲ್ಲಿಲ ಸರ್ವಾಂಕ ಸಮುದ್ರಾ ವೇಳೇರಿ ಭೂಂ ಆವಡತಾ . 
ಕಿತ್ತಕೀ ಸಾಹಿತ್ಯಕಾರಾಂಕ ಸ್ಫೂರ್ತಿ ದಿಲ್ಲಿಲ ಸ್ಥಾನ ಹೆ . ಮನ ಅಸ್ವಸ್ಥ 
ಜಾಲ್ಲಿಲ ತೆನ್ನಾ ಅಸ್ಸಲೆ ಜಾಗರಿ ಯೇವು ಬಸ್ಸಾರಿ ಅಸ್ವಸ್ಥತಾ ದೂರ ಜಾತ್ತಾ , 
ಮನಾಂತುಲ ಕಚ್ಚಾ ವಿಚಾರ ಪಕ್ಕಾ ಜಾತ್ಯಾತಿ . 


End 

ಕರಿಕಾನ ಗುಡ್ಡ 


ಕರಿಕಾನ ಗುಡ್ಡ 


ಕ 

ರಿಕಾನ ಗುಡ್ಡ ಹೊನ್ನಾವರತಾಲೂಕ್ಯಾಂತುಲ ಸಾನಸೆ ಏಕ ಹಿಲ್ 
ಸ್ಟೇಷನ್ಸ್ , ಥಯಿ ಗೆಲ್ಲಾರಿ ರಾಬಟ್ಯಾಕ ಘರ - ಬಿರ , ಹೊಟೇಲ ಕಾಲ್ಕಿನಾ . 
ಏಕ ದೇವಿ ದೇವಸ್ಥಾನ ಆಸ್ಸಾ , ಜಾಗ್ರತ ದೇವಿ ಮ್ಹಣು ಪ್ರಸಿದ್ಧ ಆಸ್ಸ ತಿ . 
ತಿಕ್ಕಾ ' ಕರಿಕಾನ ಅಮ್ಮ ' ಮ್ಹಣತಾತಿ , ಥ ೦ ಚ ತೊ ಜಾಗೊ 
ಯೋಗಿಶಿವಾನಂದಸ್ವಾಮಿನ , ಶ್ರೀಧರಸ್ವಾಮಿನ ತಪಶ್ಚರ್ಯ ಕೆಲ್ಲಿಲ ಪವಿತ್ರ 
ತಪೋಭೂಮಿ ಜಾವಾಸ್ಸಾ . 

ತಪಶ್ಚರ್ಯಾ ಬಸ್ತಿ ತಸ್ಸಲ ದುರ್ಗಮ ಸ್ಥಾನ ಸೊದ್ದೂನ ವತ್ತಾತಿ . 
ಕಾರಣ ಥಂಚೆ ನಿಸರ್ಗಾಂತು ಚಿಂತನಶಕ್ತಿಕ ಬಲ ಮೆಳತಾ . ಸರ್ವ 
ಕಾಮವಾಸನೆಂತುಲ್ಯಾನ ಮನ ಮುಕ್ತ ಜಾತ್ತಾ . ತ್ಯಾ ನಿಮಿತ್ ಆತ್ಮಾಕ 
ಶಾಂತಿ ಮೆಳತಾ . ಆನಿ ಆತ್ಮಾಕ ಮೆಳ್ಳೆ ಶಾಂತಿಕ ಜೀವನಾಂತುಲ ಪರಮ 
ಸುಖ ಮೃಣಾತಿ . 

ಪನ್ನಾಸ - ಸಾಠ ವರ್ಷಾ ಮಾಗ್ರಿ ಖಬ್ಬರ , ಕರಿಕಾನ ಗುಡ್ಡರಿ ಘನಘೋರ 
ಜಂಗಲ ಆಸ್ಟಿಲೆ , ದಿಸಾಚೆ ಪಾಟ್ಟೆವಾಗ ಭೋಂಸ್ಟಿಲೆ , ತರಿ ಹೀ ಥಂಚೆ 
ಪರಿಸರಾಕ ಭೂಲ್ಕು ಜೀವಾಭಯ ವಿಸೋರ್ನು ಶ್ರೀಧರ ಸ್ವಾಮಿ ಧ್ಯಾನಾಕ 
ಬಸ್ತಸ್ಸಿಲೆ . ಆನಿ ವಾಗ ತಾಂಗೆಲ ಮುಕಾರ ಯೇವ್ರು ಬಸ್ತಲ ಖಯಿ ! 

ಏಕಪಂತಾ ತಾನ್ನಿ ಧ್ಯಾನಸ್ಥ ಜಾಲ್ಲಿಲ ತೆನ್ನಾ ' , ' ಕರಿಕಾನ ಅಮ್ಮಾಂಕ ' 
ದೇವಸ್ಥಾನ ಬಾಂದಕಾ ಮ್ಹಳಿಲ ಪ್ರೇರಣಾ ಜಾಲ್ಲಿ ಖಯಿ , ತಾಜ್ಜೆ ಪೈಲೆ 

ಭೂಂದ್ದಿ 
ಕಿತ್ತಕೀ ಲೋಕಾನಿ ದೇವಸ್ಥಾನ ಬಾಂದೂಚ ಪ್ರಯತ್ನ ಕೆಲ್ಲಿಲೆ . ಪಣ 
ತಾಂಚೇನ ಕೊಣಾಂಚೇನ ತೆ ಕಾಮ ಪೂರ್ಣ ಕೊರ್ಚ್ಯಾಕ ಜಾಲ್ಲಿಲ್ಮಾಂಸಿಲೆ . 
ಕಾರಣ ನಾನಾ ತರೇಚ ವಿಘ್ನ ಆಡಯೆತ್ತಸ್ಸಿಲಿಂತಿ . ಶ್ರೀಧರಸ್ವಾಮಿನ ತೆರಿ 
ಕಾಮ ಪೂರ್ಣ ಕೆಲ್ಲೆಂ . ದೇವಿಲ ಪುನರ್ ಪ್ರತಿಷ್ಠಾ ಶಾಸ್ಪೋಕ್ತ ಪದ್ಧತಿನ 
ಕಲ್ಲಿ . 

ಶ್ರೀಧರಸ್ವಾಮಿ ಸಮರ್ಥರಾಮದಾಸಾಕ ಗುರು ಮ್ಹಣು ಮಾನಸ್ಸಿಲೆ . 
ತಾಂಗೆಲ ಬಾಲಪಣ ಹೈದರಾಬಾದಾಂತು , ಪೂಣೆಂತು ಗೆಲ್ಲೆ . ಶಾಲೆಂತು 
ಶಿಕ್ತನಾ ತಾಂಕಾ ಜೀವನಾಂತು ವೈರಾಗ್ಯ ದಿಕೂನ ಆಯ್ದ ° . ತಾನ್ನಿ 
ಸಜ್ಜನಗಡಾಚೇರಿ ಸನ್ಯಾಸ ದೀಕ್ಷಾ ಸ್ವೀಕಾರಲಿ . ಸಾಗರತಾಲೂಕ್ಯಾಂತುಲ 
ವರದಳ್ಳಿಂತು ಸಮಾಧಿ ಫೆ . 

ಆಂಧ್ರಪ್ರದೇಶ , ಮಹಾರಾಷ್ಟಾಂತುಲ್ಯಾಂನ ಶ್ರೀಧರಸ್ವಾಮಿಲ ಭಕ್ತ 
ಕರಿಕಾನಗುಡ್ಡೆರಿ ದೇವಿ ದರ್ಶನಾಕ ಯೆತ್ತಾತಿ . 

ಹೊನ್ನಾವರಚ್ಯಾನ ಬಸ್ಸಾರಿ ಹೆಬ್ಬಾನಕೇರಿ , ಚಂದಾವರ ವೊಚ್ಚೆ 
ಮಾರ್ಗಾರಿ ಅರೆಅಂಗಡಿ ದೇವ , ಕರಿಕಾನ ವೊಡ್ಯಾಕ 4 ಕಿ.ಮೀ. ಗುಡ್ಡ 
ಚೋಡಕಾ , ಕಾರ ಕಿಂವಾ ಟೆಂಪೊ , ಒಟೋರಿಕ್ಷಾ ಕೋರ್ನು ಗೆಲ್ಲಾರಿ , 
ಕರಿಕಾನ ಪರ್ಯಂತ ವೊಚೇತ , ಹೊನ್ನಾವರಚ್ಯಾನ 12 ಕಿ.ಮೀ. ಜಾತ್ತಾ . 

ಧಾ - ಬಾರಾ ವರ್ಷಾ ಆಯ್ಲ್ಯಾಂನ ಕರಿಕಾನಾಂತು ಸಭಾ ಭವನ 
ಬಾಂಧಿಲ್ಯಾ . ದೂರಚ್ಯಾನ ಆಯಿಲ್ಯಾನಿ ಥಯಿ ವಿಶ್ರಾಂತಿ ಘವೇತ . 
ಪೂಜಾರಿಕ ವಿನಂತಿ ಕೆಲ್ಲಾರಿ ತೊ ಚಹಾ , ಕೋಫಿ ಕೋರ್ನು ದಿತ್ತಾ , ನಾ 
ಮೃಣಾ , ಜೇವಣಾಂಕ ಭಿ ಕೋರ್ನು ವಾಢತಾ . 

ಕರಿಕಾನ ಗುಡ್ಡೆ ವೈಯ್ಯಾಂನ ದಿಸಚೆ ಅರಬಿಸಮುದ್ರ ಸಹ್ಯಾದ್ರಿಪರ್ವತ , 
ಶರಾವತಿನದಿ ಸಂಗಮ , ಬಸವರಾಜದುರ್ಗ ಆನಿ ವಿಶಾಲ ಭೂಪ್ರದೇಶಾಚೆ 
ಪಕ್ಷಿನೋಟ ಅತ್ಯಂತ ನಯನ ಮನೋಹರ ಜಾವಾಸ್ಸಾ , ಸಾಂಜೆಚೆ ತೆ ದ್ರಶ್ಯ 

ಕರಿಕಾನ ಗುಡ್ಡ 
ಸೊನೇರಿ ಸೂರ್ಯ ಕಿರಣಾನಿ ಹೃದಯಸ್ಪರ್ಷಿ ಜಾವ್ರಾಸ್ತಾ . 

ಥಂಚೆ ಗುಡ್ಡೆರಿ ಸಸ್ಯ ಶಾಸ್ತಾಂತುಲ ಅಪರೂಪ ಜಾತಿಚೆ 88 ಪ್ರಕಾರ 
ವನಸ್ಪತಿ ಆಸ್ಪತಿ , ಮೇಣು ಏಕ ಅರಣ್ಯಾಧಿಕಾರಿನ ಸಾಂಗಲ್ಯಾ ' . 

ಪ್ರತಿವರ್ಷ ಮಾಘಮಾಸ ಶುಕ್ಲಪಕ್ಷ ಪೂನವೆನಿಸ , ಕರಿಕಾನಅಮ್ಮ 
ಯಾನೆ ಪರಮೇಶ್ವರಿ ದೇವಸ್ಥಾನಾಂತು , ಸಾಂಜೆಧೋರ್ನು ಹೆರ್ದೂಸ 
ಸಕ್ಕಾಣಿ ಪರ್ಯಂತ , ' ಬೆಳದಿಂಗಳ ಸಂಗೀತ ಕಾರ್ಯಕ್ರಮ ' ಜಾತ್ತಾ . ಹ್ಯಾ 
ಕಾರ್ಯಕ್ರಮಾಂಕ ದೂರ ... ದೂರಜ್ಞಾನ ಸಂಗೀತ ಪ್ರೇಮಿ ಲೋಕ ಯೆತ್ತಾತಿ . 

ಥಂಚ ಪ್ರದೂಷಣ ಮುಕ್ತ ವಾತಾವರಣಾಂತು , ದೈವಿ ಶಕ್ತಿಚ ಪ್ರಭಾವಾನ , 
ಆಂಗಾಂತೂಲ ತಮೋಗುಣ , ರಜೋಗುಣ ಆಟೋಆಪ ಶಾಂತಜಾವು 
ಮನಾಂತು ಸಾತ್ವಿಕ ಗುಣಾಚೆ ವಿಚಾರ ಯೆತ್ತಾತಿ . ಸಂಸಾರಾಂತುಲ ಝಂಝಾಟಾನ 
ಥಲ ಜೀವಾಕ ಶಾಂತಿ , ಸಮಾಧಾನ ಮೆಳತಾ , ಕಾರಣ ಥಂಚೆ ಪ್ರಕೃತಿಂತು 
ಪರಮಾತ್ಮ ಆಸ್ಸಾ . 


End 


ಪಶು ಪಕ್ಷಿ ಋತುಮಾನಾನುಸಾರ 
ಏಕ ಕಡಚ್ಯಾನ ಆನ್ನೇಕಡೆ ವತ್ತಾತಿ . 
ಆಮ್ಮಿ ಕಿತ್ಯಾಕ ಋತುಮಾನಾನುಸಾರ 

ಭೋಂವಯ್ಯಾಕ ವಾತಿ ? 

ಭೋಂದ್ದಿ 

ಇಡಗುಂಜಿ 
ಉತ್ತರಕನ್ನಡ ಜಿಲ್ಲೆಚ ಪಾಂಚ ತಾಲೂಕ ಕರಾವಳಿ ಪ್ರದೇಶಾಂತು 
ಆಸ್ಪತಿ , ತ್ಯಾ ಪೈಕಿ ಅತೀವಿಸ್ತಾರ ಭೂಪ್ರದೇಶ ಹೊನ್ನಾವರ ತಾಲೂಕಾಂತು 
ಆಸ್ಸಾ , ಶರಾವತಿನದಿ ಹೊನ್ನಾವರಾಂತು ಅರಬಿಸಮುದ್ರಾಕ ಮೆಳತಾ . 

ಹೊನ್ನಾವರಚ್ಯಾನ ಶಿಲಾವತಿನದಿ ಬಿಝ್ ( 3440 ಘೋಟ ಲಾಂಬ ) 
ದಾಂಟೂನ ಭಟ್ಕಳ ದಿಕಾನ ಸಾತ ಕಿ.ಮೀ. ಗೆಲ್ಲಾರಿ ದಾವೆದಿಕಾನ ಇಡಗುಂಜಿ 
ವೊಚ್ಚಿ ವಾಟ ದಿಸತಾ , ರಸ್ತೆ ಬಗ್ಗೇನ ಹೋಡ ಪ್ರವೇಶ ದ್ವಾರ ಆಸ್ಸಾ , ತ್ಯಾ 
ಆಡವಾಟೆನ 4 ಕಿ.ಮೀ. ಗೆಲ್ಲಾರಿ ಸೀದಾ ಇಡಗುಂಜಿಚೆ ಮಹಾಗಣಪತಿ 
ದೇವಸ್ಥಾನಾಂಚೆ ಪ್ರಾಂಗಣಾಂತು ವೊಚನ ಪಾವತಾತಿ . 

ಇಡಗುಂಜಿ ಮಹಾಗಣಪತಿ ದೇವಸ್ಥಾನ , ಕರ್ನಾಟಕಾಂತುಲ ಪ್ರಸಿದ್ಧ 
ಪುಣ್ಯ ಕ್ಷೇತ್ರ ಜಾವಾಸ್ಸಾ , ವಾಲಖಿಲ್ಯ ಋಷಿನ ತಪಶ್ಚರ್ಯ ಕೆಲ್ಲಿಲ ತ್ಯಾ 
ಕ್ಷೇತ್ರಾರಿ , ನಾರದ ಮುನಿನ ಗಣಪತಿಲ ಮೂರ್ತಿ ಸ್ಥಾಪನ ಕೆಲ್ಲಿಲಿ ಅಸ್ಪಿ 
ಮ್ಹಣತಾತಿ , ಥಂಚಿ ಆನಿ ಗೋಕರ್ಣಚಿ ಗಣಪತಿ ಮೂರ್ತಿ ಸಾಧಾರಣ 
ಏಕ್ಕ ನಮೂನ ದಿಸತಾತಿ , ರಾಬ್ಬಿಲ ದೋನ ಹಾತ್ತಾಚಿ ದೇವಾಲ ಮೂರ್ತಿ 
ಪಳೆಯ್ದಾರಿ , ಅಂತರಂಗಾಂತೂಲ ಭಕ್ತಿರಸಾಕ ಭರ್ತಿಯೆತ್ತಾ , 83 ಸೆಂ.ಮೀ. 
ಊಂಚ , 59 ಸೆಂ.ಮೀ. ರುಂದ ಗಣಪತಿಲ ವಿಗ್ರಹ ದುಸರೆ ಶತಮಾನಾಂತುಲ 
ಮ್ಹಣು ಇತಿಹಾಸಕಾರ ಅಂದಾಜಾನ ಸಾಂಗತಾತಿ . 

ಇಡಗುಂಜಿ ಗಣಪತಿಕ ಚಣೆಪಿಟ್ಟಾ ಪಂಚ್ಚದಾಯಿ ಮ್ಹಳ್ಯಾರಿ ಭಾರಿ ಪ್ರೀತಿ . 
ತುಮ್ಮೆಲ ಮನಾಂತ ಕಸ್ಸನೆ ಭಯ ಆಸ್ಸಾರಿ , ತಾಗಲ ಎದ್ರಾಕ ವೊಚನ 
ರಾಬಾ , ಆನಿ ಪಂಚ್ಚಾದಾಯಿ ಸೇವಾ ಸಾಂಗೂನ ಫ್ಯಾ , ತೋಚಿ ತುಮೈಲ 
ಮನೋಬಲ ವಾಡೋನ ಅಭಯ ದಿತ್ತಾ , ಪಂಚ್ಚಾದಾಯಿ ಸೇವಾ ಲೋಕ 
ಇತ್ತ ಸಾಂಗೂನ ಘತ್ತಾತಿ ಕೀ .. ತೀ ಪೂರೈಸುಚ್ಯಾಕ ದೇವಸ್ಥಾನಾಂಚೆ 
ಆಡಳಿತ ಮಂಡಳಿನ ಚಣೋ ದೊಳಡ್ಯಾಕ ಏಕ ಮಿಲ್ ದವರ್ಲ್ಯಾ . 

ಇಡಗುಂಜಿ 


ಹ್ಯಾ ದೇವಸ್ಥಾನಾಂತು ಸರ್ವಧರ್ಮಿಯಾಂಕ , ಸರ್ವ ಜಾತಿಚ್ಯಾಂಕ ಮುಕ್ತ 
ಪ್ರವೇಶ ಆಸ್ಸಾ . 

ಮಾಘ ಮೈನ್ಯಾ ಶುಕ್ಲಪಕ್ಷಾಂತುಲ ರಥಸಪ್ತಮಿ ದಿಸ ಹೋಡ 
ಪ್ರಮಾಣಾರಿ , ವಿಜೃಂಭಣೇರಿ ರಥೋತ್ಸವ ಜಾತ್ತಾ . ರಾತ್ರಿ ಇಡಗುಂಜಿ ಮೇಳಾಚ 
ಯಕ್ಷಗಾನ ಬಯಲಾಟ ಉರ್ತಾ , ಜಾನೆ - ಮಾನೆ ಸುಪ್ರಸಿದ್ಧ ಕಲಾಕಾರ 
ತ್ಯಾ ಬಯಲಾಟಾಂತ ಭಾಗಘಾತಿ , ತೀ ಏಕ ಸೇವಾ ಣು ವೇಷ 
ಘಾಲ್ಕು ತಾಂಗೆಲ ಆಂಗಾಂತುಲಿ ಕಲಾ ಪ್ರದರ್ಶನ ಕರ್ತಾತಿ , ಆವಡ 
ಆಸ್ಸಿಲ್ಯಾಂನಿ ಫಾಲ್ಲೆ ° ಜಾವರಿ ಬಸೂನ ಬಯಲಾಟ ಮೊಳೊವೇತ . 


ಇಡಗುಂಜಿ ವೊಡ್ಯಾಕ ಆನ್ನೇಕ ವಾಟ ಆಸ್ಸಾ , ಹೊನ್ನಾವರಚ್ಯಾನ 
ದೋಣಿರಿ ವೊಚಕಾ . ಪ್ರವಾಸಾಚ ಆನಂದ ಲೂಟಕಾವೆ , ತುಮ್ಮಿ ' ದೋಣಿರಿ 
ವಚಾತಿ . 


ಹೊನ್ನಾವರ ಇಕ್ಕೇರಿಸಂಸ್ಥಾನಾಚೆ ಪ್ರಮುಖ ಬಂದರ ಜಾವ್ಯಾಲೆ 
ಇಕ್ಕೇರಿ ವತ್ತಲ ವಿದೇಶಿ ಹೊನ್ನಾವರಚ್ಯಾನ ಗೆರಸೊಪ್ಪೆ ಪರ್ಯಂತ 

ಭೋಂದ್ದಿ 
ಜಲಮಾರ್ಗಾನ ವತ್ತಸ್ಸಿಲೆ . 

ಇ.ಸ. 1623 ತು ಪೆಟ್ರೊ ಡೆಲ್ಲಾ ಎಲ್ಲೆ ನಾವಾಂಟೊ ಇಟಾಲಿಯನ್ಸ್ , 
ಇಕ್ಕೇರಿ ವೊಡ್ಯಾಕ ಹೊನ್ನಾವರ ಆಯಿಲೊ . ತಾಣೆ ಗೆರಸೊಪ್ಪೆ ಪರ್ಯಂತ 
ಶರಾವತಿನದಿಂತುಲ್ಯಾನ ದೋಣಿ ಪ್ರವಾಸ ಕೆಲ್ಲೊ . ತಾಗೆಲ್ಲ ಪ್ರವಾಸ 
ವರ್ಣನೆಂತು ತಾಣೆ ಬರೋನ ದವರ್ಲ್ಯಾ ಕೀ , ' ಮೆಗೆಲ ಆಯುಷ್ಯಾಂತು 
ಇತ್ತ ಆನಂದ ಆನಿ ಖಯ್ಯ ' ಮೆಳಿಲ್ಪಾ ' , 

ತಾಣೆ ತೆನ್ನಾ ಪಿಲ ನಿಸರ್ಗ ಆನಿ ಆಮ್ಯಾ ' ಆತ್ಮ ಮೊಳೊಬ್ಯಾಕ 
ಮೆಳ್ಳೆ ನಿಸರ್ಗಾಂತು ಅಜಗಜಾಂತರ ಫರಕ ಆಸ್ಸಾ , ತೆನ್ನಾ ಬಾರಾ ಮೈನೆ 
ಶರಾವತಿ ಭೋರ್ನು ವೊಳಸ್ಥಿಲಿ , ಆತ್ಮ ತ್ಯಾ ನದಿಕ ದೋನ - ತೀನ ಕಡೆನ 
ಕಾಟ ಬಾಂದೂನ , ನದಿ ಸುಕ್ಕೂನಗೆಲ್ಲಾ , ಆಕ್ಕೂಳ ಗಲ್ಲಾ . .ಮದೆ 
ಮದೆ ಬೆಟ್ಟು ಪಳ್ಯಾ . 

ಸಮಾಜ ಭೋಗಪ್ರಧಾನ ಜಾಲ್ಲಾ . ಮಾಗ್ಯ - ಮುಕಾರ ವಿಚಾರ ಕರ್ನಾಸಿ 
ಪರಿಸರ ನಾಶ ಜ್ಯಾತ ಆಸ್ಸ . ರಾನ ಖಾಂಡಿತಾತಿ , ನದಿ ತುಲ ವೊಟ್ಟೆ 
ಪ್ರವಾಹಾಕ ಕಾಟ ಬಾಂದಿತಾತಿ , ಡ್ಯಾನಾಮಾಯಿಟ್ ಲಾವ್ರು ಗುಡ್ಡೆ ಫುಟೈತಾತಿ . 
ವಿಕಾಸಾಚ ನಾಂವಾನ ಪ್ರಕೃತಿಚ ಸತ್ಯಾನಾಶ ಜ್ಞಾತ ಆಸ್ಸಾ . ಅಸ್ಸಿ 
ಕರ್ತಉರ್ಲ್ಯಾರಿ ಆನಿ ಕಿತ್ ದಿಸ ಹೆ ° ಉರ್ತಲೆ ? ಖಂಚಾಕ ಏಕ ಪ್ರಮಾಣ 
ಊರ್ಕಾನವೆ ? ಏಕ ನಾ ಏಕದಿವಸ ಪ್ರಕೃತಿ ಸೂಡಘನಾಸಿ ಉರ್ತಲವೆ ? 

ವಿಚಾರ ಕರಾ . ಆತ್ತಂಚಿ ಕರಾವಳಿ ಪ್ರದೇಶಾಂತು ಚೈತ್ರ - ವೈಶಾಖ 
ಜೇಷ್ಠ ಮೈನ್ಯಾಂತು ಪಿವೈ ಉದಾಕಾಚೊ ದುಷ್ಕಾಳ . 

ಇಡಗುಂಜಿ ಗೆಲ್ಲಿಲತೆನ್ನಾ ವಿಘ್ನಹರ್ತಾ ಮಹಾಗಣಪತಿಕ ಸಾಂಗೂನ 
ಫೆಯಾ . ತಾಣೆಂಚಿ ಪರಿಸರ ನಾಶ ಕರ್ತಲ ದುಷ್ಟ ಬುದ್ಧಿಚ್ಯಾಂಕ ಸದ್ಭುದ್ಧಿ 
ದೀವ್ಯಾ ಆನಿ ಆಮ್ಯಾ ಸಗಳ್ಯಾಂಕ ರಾಕಕಾ . ಹೆ ಕೊರ್ಚ್ಯಾಕ ತೊ ಸಮರ್ಥ 
ಜಾವ್ಯಾಸ್ಪಾ . 


End 

ಮುರ್ಡೇಶ್ವರ 


ಪಂಚೀಸ 


ಜ್ವಸ - ತೀಸ ವರ್ಷಾ'ಪೈಲೆ ಮುರ್ಡೇಶ್ವರ ಏಕ ಸಾನಸೊ 
ಗಾಂವ ಜಾನ್ಮಾಲೊ . ಆತ್ತಿ ತೊ ಪ್ರಸಿದ್ಧ ಪ್ರವಾಸಿ ಕೇಂದ್ರ ಜಾವಾಸ್ಸಾ . 
ದೇಶ - ವಿದೇಶಾಂತುಲ್ಯಾನ ಪ್ರವಾಸಿ ಮುರ್ಡೇಶ್ವರಾ ಯೆತ್ತಾತಿ . 


ಭಟ್ಕಳ ಆನಿ ಹೊನ್ನಾವರತಾಲೂಕಾ ಮಧ್ಯೆ , ಭಟ್ಕಳಚ್ಯಾನ 16 ಕಿ.ಮೀ. 
ಅಂತರಾರಿ ಮುಡೇಶ್ವರ ಆಸ್ಸಾ . 

ಮುರ್ಡೇಶ್ವರಾಕ ಕರ್ನಾಟಕಾಚ ಕನ್ಯಾಕುಮಾರಿ ಮ್ಹಣತಾತಿ . ಕಾರಣ 

ಥಂಚೆ ಪುರಾಣ ಪ್ರಸಿದ್ಧ ಈಶ್ವರಾಲ ದೇವಸ್ಥಾನ ಕನ್ಯಾಕುಮಾರಿಚ 
ವಿವೇಕಾನಂದಾಲ ಶಿಲಾ ಸ್ಮಾರಕಾವರಿ ಸಮುದ್ರಾಂತು ಆಸ್ಸಿಲೆ . ದೇವಸ್ಥಾನಾಚ 
ಜಿರ್ಣೋದ್ಧಾರ ಕರ್ತನಾ ವಾಹನ ಸರಳ ದೇವಸ್ಥಾನಾ ಪರ್ಯಂತ ವೊಚ್ಚೆ 
ತಸ್ತಿ , ಸಮುದ್ರಾಂತ ಭರಾವ ಕೋರ್ನು ವಾಟ ಕೆಲ್ಲಿ . ತೆ ° ನಯಸಿ ಆತ್ತಾಂಚ 
ದೇವಸ್ಥಾನಾಚ ವಾಸ್ತು ಶಿಲ್ಪಿ , ವಿವೇಕಾನಂದ ಶಿಲಾ ಸ್ಮಾರಕಾಚ ವಾಸ್ತುಶಿಲ್ಪಿ 
ಏಕೋಚಿ . 

ಮುರ್ಡೇಶ್ವರಚೆ , ಉದ್ಯೋಗಪತಿ ಆರ್ . ಎನ್ . ಶೆಟ್ಟಿನ ಗಾಂವ್ 
ಅಭಿಮಾನಾನ , ದೇವಾವೈಲ ಧೃಡ ಭಕೀನ ದೇವಸ್ಥಾನಾಚ ಜೀರ್ಣೋದ್ಧಾರ 
ಕೆಲ್ಲೊ . ಧಾ - ಬಾರಾ ವರ್ಷ ಸತತ ಕಾಮ ಚಾಲೂ ಆಸ್ಟಿಲೆ . ಅಜೂನ 
ಸಾನ್ನ - ಸಾನ್ನ ಕಾಮ್ಮಿ ಚಾಲೂ ಆಸ್ಪತಿ . 

ದೇವಸ್ಥಾನ ಭಾರಿ ಬರೆ ಬಾಂಧಲ್ಯಾ . ಆಜು - ಬಾಜೂಚ ವೀಸ 
ಏಕರ ಜಾಗೆರಿ ಸುಂದರ ಬಗೀಚಾ ಕೆಲ್ಲಾ . ಗಂಗಾವತರಣ , ಭೂಕೈಲಾಸ , 
ಭಗವದ್ಗೀತಾ ಭೋಧನ ಶಿಲ್ಪಕೃತಿ ಕೋರ್ನು ಮದ ಮದೆಂ ದವರ್ಲ್ಯಾತಿ . 
ಪದ್ಮಾಸನ ಘಾಲ್ಕು ಧ್ಯಾನ ಮುದ್ರೆಂತು ಬಸಿಲ , 126 ಮೂಟ ಊಂಚ 
ಚತುರ್ಭುಜ ಯೊಗೇಶ್ವರಾಲಿ ಮೂರ್ತಿ ಮುರ್ಡೇಶ್ವರಚಿ ಲೆಂಡ್ - ಮಾರ್ಕ್ 
( Landmark ) ಜಾಪ್ಪಾಸ್ಸಾ . 

ತೀ ಮೂರ್ತಿ ಆಮೆಲೆ ದೇಶಾಚೊ , ಶಿವಮೊಗ್ಗಾಚೊ ಪ್ರಸಿದ್ಧ ವಾಸ್ತುಶಿಲ್ಪ , 
ಕೆ . ಕಾಶೀನಾಥ ಮಳಿಲ್ಯಾನ ತಯಾರ ಕೆಲ್ಲಿಲಿ . ಮೂರ್ತಿ ಪಳ್ಳತನಾ ಆಂಗಾಂತು 
ಭಕ್ತಿರಸ ಪಾಜರ್ತಾ , ಏಕ ಜಾಗ್ಯಾರಿ ಬಸೂನ ತೀ ಮೂರ್ತಿ ಪಿತ ... 
ಪಿತ , ಪಿತಲೆ ಧ್ಯಾನಸ್ಥ ಜಾತ್ತಾತಿ , ಊಂಚ ಭೂಭಾಗಾರಿ ಉರ್ಚ್ಯಾದಿಕೂನ 
ತೀ ಮೂರ್ತಿ ಖಯ್ಯ ' ರಾಬ್ಧತಿಕಿ ದಿಸತಾ . 8-10 ಮೈಲ ಅಂತರಾ 
ವೈಯ್ಯಾಂನ ದಿಸತಾ . 


ನ್ಯಾಷನಲ್ ಹಾಯ್‌ವೇಚ ( ನಂ .66 ) ಬಗಲೇನ , ಏಕದಿಕಾನ ಕೊಂಕಣ 

ಮುರ್ಡೇಶ್ವರ 
ರೇಲ್ವೆ ಸ್ಟೇಷನ್ಸ್ ಆಸ್ಸಾ , ಆನ್ನೇಕ ದಿಕಾನ ಮುರ್ಡೇಶ್ವರ ಎತ್ತಲ್ಯಾಂಕ 
ಸ್ವಾಗತ ಕೊರ್ಚ್ಯಾಕ ಭವ್ಯ ಪ್ರವೇಶದ್ವಾರ ಆಸ್ಸಾ . 

ನವೀನ ಪಿಕ್ಟರ ರಿಲೀಸ್‌ ಜಾತ್ತನಾ , ಪ್ರಥಮ ಟ್ರೈಲರ್ ದಾಕೈತಾತಿನವೆ 
ತಸ್ಸಿ ಪ್ರವೇಶದ್ವಾರಾ ವೈಲೆ ಸುಂದರ ಶಿಲ್ಪ ಮುರ್ಡೇಶ್ವರಚಿ ಭವ್ಯತಾ , 
ದಿವ್ಯತಾ ಪುರಪ್ರವೇಶ ಕರ್ತನಾ ವ್ಯಕ್ತಕರ್ತಾ . 

ಪ್ರವೇಶದ್ವಾರಾ ಸಾವ್ರು ಸರಳ ದೇಡ ಕಿ.ಮೀ. ಗೆಲ್ಲಾರಿ ದೇವಸ್ಥಾನಾ 
ವೊಚನ ಪಾವತಾತಿ , ಪ್ರವೇಶದ್ವಾರಾ ಲಾಗ್ಗಿ ರಿಕ್ಷಾ ಸ್ಪೆಂಡ ಆಸ್ಸಾ , ಕಾಹಿ ° 
ಸರಕಾರಿ ಬಸ್ ಮುರ್ಡೇಶ್ವರ ಗಾಂವಾ ಭಿತ್ತರಿ ವತ್ತಾತಿ . 

ಮುರ್ಡೇಶ್ವರ ಚಿ ಪುರಾಣ ಕಥಾ ಅಸ್ಸಿ ಆಸ್ಸಾ- ಕೈಲಾಸ ಪರ್ವತಾರಿ 
ಕಠಿಣ ತಪಶ್ಚರ್ಯ ಕೋರ್ನು ರಾವಣ ಈಶ್ವರಾಲ ಆತ್ಮಲಿಂಗ ಪ್ರಾಪ್ತ ಕರ್ತಾ . 
ತೆ ಫೇವ್ರುವತ್ತನಾ , ಗಣಪತಿಲ ಕಾರಸ್ಥಾನಾನ ಲಿಂಗ ಗೋಕರ್ಣಾಂತು 
ಸಮುದ್ರಾವೇರಿ ಜಮೀನಿಂತು ಜೂರ್ನು ಬಸ್ತಾ , ಶತೋ ಪ್ರಯತ್ನ ಕೆಲ್ಲೆತಿಕಿ 
ಮಹಾಬಲಿ ರಾವಣಾಲ್ಯಾಗಿ ತೆರಿ ನಿಕೋಲ್ಬಾಕ ಜಾಯ್ತಾ , ಹತಾಶೇನ 
ಆತ್ಮಲಿಂಗ ಬಾಂದೂನ ಹಾಡಿಲ ವಸ್ತ್ರ ಮುರ್ಡೂನ ಮುದ್ದೋ ಕೋರ್ನು 
ದೂರ ಬಿಸಾಬೂನ ಉಡೈತ ತೊ . ವಸ್ತ್ರ ವಾಕ್ಯಾರಿ ಉಬ್ಬನ ಯೇವ್ರು 
ಪಡಿಲ ಜಾಗ್ಯಾಕ ಮುರ್ಡೇಶ್ವರ ಮ್ಹಣು ನಾಂವ ಪಳ್ಳೆ , ತೆ ಏಕ ತೀರ್ಥ 
ಕ್ಷೇತ್ರ ಜಾಲ್ಲೆ . 

ದೇವಸ್ಥಾನಾ ವತ್ತಾನಾ ಏಷ್ಯಾ ಖಂಡಾಂತುಲ ಅತಿ ಊಂಚ 
ರಾಜಗೋಪುರಾ ೦ ತುಲ್ಯಾಂನ ಪ್ರವೇಶ ಕೋರ್ಕಾ , ಲಿಫ್ಲಾರಿ ಬಸೂನ ತ್ಯಾ 
ಗೋಪುರಾಚ ಟೆರೆಸ್ತಾರಿ ವೊಡ್ಯಾಕ ಜಾತ್ತಾ , ಮುರ್ಡೇಶ್ವರಚೆ ವಿಹಂಗಮ 
ನಯನ ಮನೋಹರ ದೃಶ್ಯ ವೀಸ ಮಾಳವೈಯ್ಯಾಂನ ಮೊಳೊಬ್ಯಾಕ 
ಮೆಳತಾ . ಆಮೇಲ ದೇಶಾಂತು ಲಿಷ್ಟ ಆಸ್ಟಿಲ ಹೆ ಏಕ್ಕ ಗೋಪುರ , ಧರ್ಮಸ್ಥಳಚೆ 
ಧರ್ಮಾಧಿಕಾರಿ ಶ್ರೀ ವಿರೇಂದ್ರ ಹೆಗ್ಗಡೆನ , 249 ಘಟಊಂಚ ತ್ಯಾ 


93 

ಗೋಪುರಾಚಿ ಉದ್ಘಾಟನಾ , ತಾ : 12-4-2008 ದಿಸ ಕೆಲ್ಲಿ . ಹೆ ° ಗೋಪುರ 
ಬಾಂದೂಚ್ಯಾಕ 18 ವರ್ಷ ಲಾಗ್ಲಿ : ತ್ರಿಚನಾಪಳ್ಳಿಚೆ ರಂಗನಾಥ ಸ್ವಾಮಿ 
ಟೆಂಪಲ್ಲಾ ಗೋಪುರ 243 ಫೂಟ ಊಂಚ ಆಸ್ಸಾ , ತಂಜಾವೂರಚೆ 
ಬೃಹದೇಶ್ವರ ಟೆಂಪಲ್ಲಾ ಗೋಪುರ 239 ಶೂಟ ಊಂಚ ಆಸ್ಸಾ . 

ಮಹಾರಾಷ್ಟಾಂತುಲ ' ಗಣಪತಿ ಸುಳೆ ' ವರಿ ಮುರ್ಡೇಶ್ವರಾಂತ ಭಿ 
ಮೈಲೊ ... ಮೈಲ ಲಾಂಬ ಸ್ವಚ್ಛ ಸಮುದ್ರಾಮೇಳ ಆಸ್ಸಾ , ಬೀಚಾರಿ 
ಮುಂಬಯಿಚೆ ಚೌಪಾಟಿವರಿ ಕಿಂವಾ ಮದ್ರಾಸಚೆ ಮರೀನಾ ಬೀಚಾವರಿ 
ಗಡ್ಡಿನಾ . ಪಣ ರಜೆ ದಿಸಾಂತು ಗಡ್ಡಿ ಉರ್ತಾ . 

ದೋಣಿರಿ ಬಸ್ಪೂನ ದೇವಸ್ಥಾನ ಆಸ್ಸಿಲ ದ್ವೀಪಕ ಅರ್ಧ ಸುತ್ತು 
( ಸುಮಾರ ದೋನ ಕಿ.ಮೀ ) ಘಾತ , ಆಠ - ಧಾ ಲೋಕಾಂಲ ಗ್ರೂಪ್ 
ಆಸ್ಸಾರಿ ದೋಣಿ ಕೋರ್ನು ಸಮುದ್ರಾಂತು 18 ಕಿ.ಮೀ. ದೂರ ದಿಸ್ಟೆ 
ನೇತ್ರಾಣಿ ಗುಡ್ಡೆರಿ ವೊಚನ ಯೆವೇತ , ತೊ ರೋಮಾಂಚನಕಾರಿ ಜಲ 
ಪ್ರವಾಸ ಅವಿಸ್ಮರಣೀಯ ಜಾನ್ನು ಉರ್ತಲೊ.ಥಯ್ಕೆ ಜನವಸತಿನಾ . ಸರಕಾರ 
ನೇತ್ರಾಣಿಕ ' ನೈಸರ್ಗಿಕ ಪರಂಪರಾಗತ ತಾಣ ' ವೀಣು ಘೋಷಿತ ಕೊರ್ಚೆ 
ವಿಚಾರ ಕರತ ಆಸ್ಸಾ , ತೆ ಜಾವ್ವ ' ಖಂಚ ಕಾಲಾಂತಕಿ ? 

ಮುಡೇರ್ಶ್ವರಾಂತು ಖಾದ್ವಿ - ಪಿದ್ವಿ , ರಾಬ್ಬಿ ಕಾಳಜಿ ಕೋರ್ಕಾ ಮ್ಹಣು 
ನಾ . ಸರ್ವ ತರೇಚ ಸೌಕರ್ಯ ಉಪಲಬ್ದ ಆಸ್ಸಾ , ಸೀಝನ್ಸ್ ಖಂಚೊ 
ಆಸ್ಥೆತಿಕೀ ಕಾಲ್ಕಿ ತೊಂದರೆ ನಾ . 

ತುಮ್ಮಿ ಏಕ ಪಂತಾ ಮುರ್ಡೇಶ್ವರ ಯೆವೈ ಮನ ಕರಾತಿ , ' ಫಾಲ್ಲೆ 
ಮೊಳೋವ್ಯಾ ” ಮ್ಹಣು ಮುಕ್ಕಾರ ಧುಂಗುಳನಾಕ್ಕಾತಿ . ಕಾರಣ ಕಾಲಚಕ್ರ 


ರಾಬನಾ . 


End 

ಹಾಡವಳ್ಳಿ 


ಗಾವುಲ ಆಗರ್ಭ ಶ್ರೀಮಂತ ಪಟೇಲಾಕ ಭೀಕ ಮಾಗ್ನಿ 
ಪರಿಸ್ಥಿತಿ ಆಯಾರಿ ಕಸ್ಸಿ ಜಾವಾಕ್ಕಾ ! ಕಲ್ಪನಾ ಕೆಲ್ಲಾರಿ ಭಯ ದಿಸ್ತನವೆ ? 
ತೀಚಿ ಪರಿಸ್ಥಿತಿ ಏಕ ಜಮಾನ್ಯಾಂತು ( ಇ.ಸ. 1336-1570 ) ರಾಜ ವೈಭವ 
ಪಿಲೆ , ರಾಯಾಲ ಆಡಳಿತ ಕೇಂದ್ರ ಜಾವಾಸ್ಸಿಲ ' ಹಾಡವಳ್ಳಿ ' ಗಾಂ 
ಜಾಲ್ಲಾ 
ಇಶ | 

ಹಾಡವಳ್ಳಿಚ ರಾಜ್ಯಕರ್ತಾ ಜೈನ ಧರ್ಮಿಯ ಜಾವಾಸ್ಥಿಲ ದಿಕೂನ 
ಥಯ್ಯ ಬಹುತೇಕ ಅತ್ಯಂತ ಜೀರ್ಣಾವಸ್ಥೆಂತು ಆಸ್ಟಿಲ ಬಸ್ತಿ ಮೊಳೋಚ್ಯಾಕ 
ಮೆಳ್ತಾತಿ , ತ್ಯಾ ಪೈಕಿ ದೋನ - ತೀನ ಸಾಧಾರಣ ಸುಸ್ಥಿತಿಂತು ಆಸ್ಸಾತಿ . 

ಶ್ರವಣಬೆಳಗೊಳಾಕ ಕರ್ನಾಟಕಾಚ ಜೈನಕಾಶಿ ' ಮ್ಹಣಾತಿ ಆನಿ ಹಾಡವಳ್ಳಿಕ 
ಉತ್ತರಕನ್ನಡ ಜಿಲ್ಲೆಚ ' ಜೈನಕಾಶಿ ' ಮಾತಿ . 

ಹಾಡವಳ್ಳಿ ಊರ್ಜಿತಾವಸ್ಥೆಂತು ಆಸ್ತನಾ ಥಿ 18 ಬಸ್ತಿ ಆಸ್ಪಿಲ್ಲೊ . 

ಶ್ರವಣಬೆಳಗೊಳಾಂತ ಆಸ್ಪಿಲ್ಲಾವರಿ ಹಾಡವಳ್ಳಿಂತು ' ಇಂದ್ರಗಿರಿ - ಚಂದ್ರಗಿರಿ ' 
ಬೆಟ್ಟ ಆಸ್ಪತಿ , ಸಮಾನ ಉಂಚಿಚೆ ತ್ಯಾ ಗುಡ್ಡರಿ ವೈರ್ಯಿ ಚೋಣು ವೊಚ್ಯಾಕ 
ವಾಟ ಸಮ ನಾ , ಜನಾವರಾನಿ ವೊಚ್ಚಿವಾಟ , ಪಾಯ್ಯಾಮೂಳಾಂತು 
ಕಾಂಟೆಬಡ್ಡಿ ಆಡಯೆತ್ತಾತಿ , ಆಂಗಾಂತ ಉಮೇದಿ ಆಸ್ಸಾರಿ ಏಕೇಕ ಗುಡ್ಡೆ 
ಜೊಡಚ್ಯಾಕ ಮುಕ್ಕಾಲ ತಾಸ ಲಾಗತಾ . 

ತ್ಯಾ ಚಂದ್ರಗಿರಿ - ಇಂದ್ರಗಿರಿಚೇರಿ ಗುಪ್ತಧನ ಆಸ್ಸ ಮ್ಹಣು 
ಸೊನ್ಸೂಚ್ಯಾಕ ದುಷ್ಟ ಲೋಕಾನಿ ಮೆಳ್ಳೆ ಮೆಳ್ಳೆ ಕಡೇನ ಅಗ್ಗೂನ ಘಾಲ್ಲಾ . 
ಚಂದ - ಚಂದ ಗ್ರಾನೈಟ್ ಶಿಲೆ ಮೂರ್ತಿಯೊ ಚೋರಾನಿ ಚೋರ್ನು 
ವೆಲ್ಲೇತಿ , ಆತ್ಮ ಗಾಭಾರ್ಯಾಂತು ಬಾಬಲಕ್ಕಿ ಘರಕೋರ್ನು ಆಸ್ಪತಿ . 
ಥಯ್ಕೆ ” ಗೆಲ್ಲಾ ಏಕ ನಮೂನ್ಯಾ ಗಬ್ಬು ವಾಸಾನ ಓಂಕಾರೆ ಯೆತ್ತಾತಿ . 
ಚಂದ್ರಗಿರಿಚೇರಿ ಏಕಬಸ್ತಿ ಆಸ್ಸಾ ಅತ್ಯಂತ ಜೀರ್ಣಾವಸ್ಥೆಂತು ಆಸ್ಸಾ . 
ಇಂದ್ರಗಿರಿಚೇರಿ ತೆಂವೆನಾ . ಆದಿನಾಥೇಶ್ವರ ಬಸ್ತಿ ಆಸೀಲಿ ಖಯ್ಯ ' . ಆತ್ಮ 
ತೀ ನೆಲಸಮಾನ ಜಾಲ್ಲಾ 

ವೈಭವ ಸಂಪನ್ನ ಕಾಲಾರಿ ಚಂದ್ರಗಿರಿಚೇರಿ , ಇಂದ್ರಗಿರಿಚೇರಿ 
ಸಂಗೀತೋತ್ಸವ ಕಾರ್ಯಕ್ರಮ ಜ್ಞಾತ ಉರ್ತಸ್ಟಿಲೆ ಹಾಡುವಳ್ಳಿಚೆ ರಾಜ್ಯಕರ್ತಾ 
ಸಾಹಿತ್ಯ ಸಂಗೀತ ಕಲಾರಾಧಕ ಜಾನ್ಸಾಸ್ಸಿಲೆ . ತಾಂಗೆಲ ಕಲಾಭಿಮಾನಾನ , 
ತ್ಯಾ ಗಾಂವಾಕ ' ಸಂಗೀತಪುರ ' ಮ್ಹಳಿಲ ನಾಂವ ದವರಿಲೆ . ಕಾಲಕ್ರಮೇಣ 
' ಹಾಡೊ ಹಳ್ಳಿ ' ಆಸ್ಟಿಲೆ ಹಾಡವಳ್ಳಿ ' ವೀಣು ನಾಂವಾಂತು ಬದಲಾವಣ 
ಜಾಲ್ಲಿ . 

ಭಟ್ಕಳಚ್ಯಾನ ಸಾಗರವೊಚ್ಚೆ ರಸ್ತೆರಿ 16 ಕಿ.ಮೀ. ಅಂತರಾರಿ ಹಾಡವಳ್ಳಿ 
ಗಾಂವ ಆಸ್ಸಾ , ರಸ್ತೆ ಆಜುಬಾಜೂನ ಕಳಸಗದ್ದೆ , ಕಿತ್ರೆ , ಕೋಣಾರ , ಮಾರುಕೇರಿ , 
ಕುಂಟವಾಣಿ ಮಳಿಲ ಸಾನ್ನ ಸಾನ್ನ ಗಾಂವ ಲಾಗಾತಿ , ಗಾವಾಂತು 
ಸುಪಾರಿ , ಮಾಡಾ ತೋಟ , ಬೇಸಾಯ ಕೋರ್ಚೆ ಶೇತ , ಆಂಬೆ , ಪಣಸ , 
ಕಾಜೂರೂಕ ಆಸ್ಪತಿ , ಅಸ್ಸಿ ಜಾವು ನಿಸರ್ಗ ಸಂಪತ್ತಿಕ ಬರಗಾಲ ನಾ . 

ಹಾಡವಳ್ಳಿಂತು ಜೈನ ಲೋಕಾಲ ವಸ್ತಿ ಆಸ್ಸಾ , ತಾಂಗೆಲ ವಾಠಾರಾಂತುಲ 
ಏಕ ಬಸ್ತಿಂತು ಏಕ್ಕ ನಮೂನ್ಯಾಚ , ಉತ್ಕೃಷ್ಟ ದರ್ಜೆಚೆ , ಕಾಳೆ ಗ್ರಾನೈಟ್ 
ಶಿಲೆಂತು ತಯಾರಿ ಕೆಲ್ಲಿಲೆ ಚೋವೀಸ ತೀರ್ಥಂಕರಾಲ ಮೂರ್ತಿಯೊ 
ಸಾಲಾನ ಬಸೈಲೇತಿ . ಮೂರ್ತಿಯೊ ಆನಿ ತಾಂಗೆಲ ಮಾಗ್ನಿಚ ಪ್ರಭಾವಳಿ 
ಮೊಳೋಚಿ ತಸ್ಸಿ ಆಸ್ಸಾತಿ , ಪಣ ಕಿತ್ತ ಪಿಲತಿಕಿ ಆಮ್ಯಾ ತಾಂತೂಲ 
ವೇಗಳೆಪಣ ದಿಕೂನಯೆನಾ . ಥಂಚೆ ಜಾಣಕಾರ ತೀ ಮಾಹಿತಿ ಸವಿಸ್ತರ 
ಸಾಂಗತಾತಿ , ವೀಸ ತೀರ್ಥಂಕರಾಲ ನಾಂವ ಹೀ ಸಾಂಗತಾತಿ . ಆಮ್ಮಿ 
ಸಂಧ್ಯಾವಂದನ ಕರ್ತನಾ ದೇವಾಲ ಚೊವೀಸ ನಾಂವ ಫೆಲ್ಯಾವರಿ , 
ತಾಂಕಾ ತೆಂ ತೊಂಡಪಾಠ ಜಾಲ್ಲಾ . 

ಚೊವೀಸ ತೀರ್ಥಂಕರಾಲ ಮೂರ್ತಿಯೊ ಆಸ್ಸಿಲ ಕಡೆನ ದಾವೆ 
ದಿಕಾನ ಸರಸ್ವತಿಲ ವಿಗ್ರಹ ಆಸ್ಸಾ , ಹಾಡವಳ್ಳಿಚ ಗ್ರಾಮದೇವತಾ ' ಪದ್ಮಾವತಿ 
ಅಮ್ಮಾ ' ತ್ಯಾಚ ಬಸ್ತಿಂತು ಆಸ್ಸಾ , ತೀ ಮೂರ್ತಿ ಇಲ್ಲಿ ಸುಂದರ ಆಸ್ಸಾ ಕೀ ... 
ಶಿಲ್ಪಕಲೇಚಿ ಪರಿಪೂರ್ಣತಾ ತ್ಯಾ ಮೂರ್ತಿಂತು ದಿಸ್ಪೂನ ಯೆತ್ತಾ . 

ಚಂದ್ರಪ್ರಭಾ ಬಸ್ತಿ ಆಸ್ಸಿಲ್ಯಾಂತು ಸುಸ್ಥಿಂತು ಆಸ್ಸಾ , ಗಾಭಾರ್ಯಾಂತು 
ಮೂರ್ತಿ ಆಸ್ಪತಿ , ವಾಸ್ತು ಶಿಲ್ಪ ಸುಂದರ ಜಾವಾಸ್ಸಾ , ಬೌದ್ಧ ಧರ್ಮ , ಜೈನ 
ಧರ್ಮ ದೊನ್ನಿ ಅಹಿಂಸೆಚ ಪ್ರಚಾರಕ ಜಾವಾಸ್ಸಿಲೆ . ಜಾಲ್ಲಾರಿ ಜೈನ 
ಧರ್ಮಾಂಕ ಬೌದ್ದ ಧರ್ಮಾ ಇತ್ತ ಅನುಯಾಯಿ ನಾಸಿಲೆ . ಚಂದ್ರಗುಪ್ತ 
ಮೌರ್ಯಾಲ ಕಾಲಾಂತು ಜೈನ ಧರ್ಮಾಚ ಪ್ರಚಾರ ವಾಢತ ಗೆಲ್ಲೊ . 

ಉತ್ತರಕನ್ನಡ ಜಿಲ್ಲೆಂತುಲ ಜೈನ ಸಂಸ್ಕೃತಿಚ ಸಾಕ್ಷಿ ಜಾವ್ಯಾಸ್ಟಿಲ ಹಾಡವಳ್ಳಿಚೆ 
ಶಿಲ್ಪವೈಭವ ಆನಿ ಕಿತ್ತ ದಿವಸ ಆಮ್ಮಾ ಬೊಳ್ಚ್ಯಾಕ ಮೆಕೀ ! ಕಾರಣ ಆಜಿ 
ತಾಜ್ಜಿ ಅವಸ್ಥಾ ಶರಶಯ್ಯರಿ ಉತ್ತರಾಯಣಾಚಿ ವಾಟಪಳ್ಳತ ಪಡಿಲ 
ಭೀಷ್ಮಾಚಾರ್ಯಾವರಿ ಜಾಲ್ಲಾ 

ಆರ್ಕಿಯೋಲಜಿ ಡಿಪಾರ್ಟಮೆಂಟಾಚೆ ದೇಖರೇಖ ಕರ್ತಾ ಮ್ಹಣು 
ತ್ಯಾ ಶರಶಯ್ಯೋಕ ಏಕೇಕ ಮೊಳೊ ಮಾರ್ತಾತಿ . 


End 
M 

ಹ್ಯಾ 


ಭಟ್ಕಳ 
ಗಾಂವಾಕ ಹಜಾರೋ ° ವರ್ಷಾಚ ಇತಿಹಾಸ ಆಸ್ಸಾ , ನಾವೇ 

ಶತಕಾಂತು ' ಭಟ್ಟಾಕಳಂಕ ' ನಾಂವಾಚೊ ಜೈನ ಮುನಿ ಹ್ಯಾ 
ಗಾಂವಾಂತು ಆಸ್ಟಿಲೊ . ತಾಗೆಲ ನಾಂವ ಹ್ಯಾ ಗಾಂವಾಕ ದಿಲ್ಲಾ ' ಮ್ಹಣತಾತಿ . 

ಹ್ಯಾ ಗಾಂವಚೆ ಸುತ್ತು ಗುಡ್ಡೆ ಆಸ್ಪತಿ , ಮದೆ ' ಫೌಂಡಾಂತು ಗಾಂವ 
ಜಾವಚ್ಯಾದಿಕೂನ , ಹೊ ಗಾಂವ ಪಡಗಣಾವರಿ ದಿಸತಾ , ಕನ್ನಡಾಂತು 
ಪಡಗಣಾಕ ' ಬಟ್ಟಲು ' ಮ್ಹಣತಾತಿ , ತೊ ಶಬ್ದ ಅಪಭ್ರಂಶ ಜಾವು ಭಟ್ಕಳ 
ಮಳಿಲ ನಾಂವ ಪಳ್ಳೆಂ ಮ್ಹಣತಾತಿ , ಖಂಚೆ ಖರೆ , ಖಂಚೆ ಫಾಲ್ಲ ! ಗಾಂವ 
ಸುಂದರ , ಹೆ ಮಾತ್ರ ನಿರ್ವಿವಾದ . 

15 ನೇ ಶತಕಾಂತು ಜೈನ ಧರ್ಮಾಚ , ಸಾಳ್ವ ಘರಾಣೆಚೆ ರಾಜ್ಯ 
ಕರ್ತಲೆ . ತಾಂಗೆಲ ಆಡಳಿತ ಕಚೇರಿ ' ಹಾಡವಳ್ಳಿಂತು ಆಸ್ಸಿಲಿ . ಹಾಡವಳ್ಳಿ 
ಗ್ರಾಮ ಭಟ್ಕಳಚ್ಯಾನ ಸಾಗರ ವೊಚ್ಚೆ ರಸ್ತೆರಿ ಆಸ್ಸಾ , ತಸ್ಸಿ ಜಾಲ್ಕು ಹಾಡವಳ್ಳಿಂತು , 
ಭಟ್ಕಳಾಂತು , ಕ್ಯಾಕಿಣಿಂತು ಶಂಬರೇಕ ಪುರಾತನ ಬಸ್ತಿ ಮೊಳೊಬ್ಯಾಕ ಮೆಳ್ತಾತಿ . 

ಹಂಪಿಂತು ವಿಜಯನಗರ ರಾಜ್ಯ ಭರಭರಾಟೇನ ಚಲತನಾ , ಸಾಳ್ವ 
ಘರಾಣ್ಯಾಚೆ ತಾಂಗೆಲ ಸಾಮಂತ ಜಾವಾಸ್ಸಿಲೆ . ತ್ಯಾ ಕಾಲಾಂತು ಭಟ್ಕಳ 
ಏಕ ಪ್ರಮುಖ ಬಂದರ ಜಾವಾಸ್ಸಿಲೆ , ವಿದೇಶಿ ಹಾಂಗಾ ವ್ಯಾಪಾರಾಕ 
ಯೆತ್ತಸಿಲೆ . 

ಇ.ಸ. 1545-46 ತು ಗೋವಾ ಸಾವ್ರು ಆಯಿಲ ಆಭರಣ ವ್ಯಾಪಾರಿ 

ಭಟ್ಕಳ 
ಖೋತ ಪೈ ನ ಮೂಡಭಟ್ಕಳಾಂತು ಬಾಂಧೈಸಿಲ್ಲೆ ಶಿಲಾಮಂದಿರ ಆಜಿಕಹೀ 
ಶಾಬೂತ ಆಸ್ಸಾ , ಆಯ - ಆಕಾರಾನ ಸಾನ ಜಾಲ್ಲೆತಿಕೀ ಶಿಲ್ಪಕಲೇಚ ದೃಷ್ಟಿನ , 
ತೆ ಏಕ ಉತ್ಕೃಷ್ಟ ನಮೂನ ಜಾವಾಸ್ಸಾ . ತ್ಯಾ ವಾಸ್ತುಚ ಪ್ರತ್ಯೇಕ ಇಂಚ 
ಜಾಗೊ ಶಿಲ್ಪಕೃತಿನ ಸಜೈಲ್ಯಾ ” . 


ಮೂಡಭಟ್ಕಳಾಂತು ಆನಿ ತೀನ - ಚಾರ ಶಿಲಾ ಮಂದಿರ ಆಸ್ಪತಿ ತ್ಯಾ 
ಪೈಕಿ ತಿರುಮಲ ವೆಂಕಟರಮಣ , ನರಸಿಂಹ ದೇವಸ್ಥಾನ ಸುಸ್ಥಿತಿಂತು 
ಆಸ್ಪತಿ , ಥಯಿ ಅಜೂನ ದೇವಾಕ ನೈವೇದ್ಯ , ಪೂಜಾ ಶಾಸ್ಪೋಕ್ತ ಚಲತಾ . 
ತಿರುಮಲ ವೆಂಕಟರಮಣ ದೇವಸ್ಥಾನಾ ಲಾಗ್ಗಿ ಗೋಪಿನಾಥ ನದಿಚ 
ದೆಗೇರಿ ಗೌಡ ಸಾರಸ್ವತ ಸಮಾಜಾಚೆ ಸ್ವಾಮಿಜಿಲ ವೃಂದಾವನ ಆಸ್ಪತಿ . 

ಭಟ್ಕಳಾಂತು ನವಾಯಿತ ಮುಸಲ್ಮಾನ ಅಧಿಕ ಸಂಖ್ಯೆನ ಘರಕೋರ್ನು 
ಆಸ್ಪತಿ , ಹಾಂಗೆಲ ಪೈಕಿ ಕಿತ್ತಕೀ ಲೋಕ ಅರಬ ದೇಶಾಂತು ವ್ಯಾಪಾರ , 
ಉದ್ಯೋಗ ಕೋರ್ನು ಆಸ್ಪತಿ , ಭಟ್ಕಳಾಂತು ತಾಂಗೆಲೆ ಏಕ ವ್ಯಾಪಾರಿ 
ಕೇಂದ್ರ ಆಸ್ಸಾ . ತಾಕಾ ' ದುಬೈ ಮಾರ್ಕೆಟ್ ' ಮ್ಹಣಾತಿ , ಥಯಿ ವಿದೇಶಿ 
ಮಾಲ ವಿಕತ ಮೆಳತಾ . 

ಭಟ್ಕಳ ಬಂದರಾರಿ ಸುರಭಿನದಿ ಸಮುದ್ರಾಕ ಮೆಳ್ಳೆ ಕಡೆನ , ವೈರ್ಯಿ 
ಗುಡ್ಡೆರಿ ' ದೀಪಸ್ತಂಭ ' ಆಸ್ಸಾ , ಆನಿ ' ಅಮರಲಿಂಗೇಶ್ವರ ದೇವಸ್ಥಾನ ಆಸ್ಸಾ . 
ಹ್ಯಾ ಊಂಚ ಗುಡ್ಡವೈಯ್ತಾನ ಭಟ್ಕಳ ಶಹರ , ಮುಂಡಳ್ಳಿ ಗ್ರಾಮ , 
ನಸ್ತಾರ್‌ಬೀಚ್ , ಸುರಭಿನದಿ ಸಂಗಮ ಅತಿಶಯ ಸುಂದರ ದಿಸತಾ . ಸಾಂಜೆಚೆ 
ಗೆಲ್ಲಾರಿ , ಸೂರ್ಯಾಸ್ತ ಜರೂರ ಪಳೆಯಾತಿ . 

ಶಹರಾಂತು ಸೂದ್ಯೋದಯ , ಸೂರ್ಯಾಸ್ತ ಸೊಳ್ಚ್ಯಾಕ ವೇಳ 
ಖಯ್ಯ ಆಸ್ಸಾ ? ಥಂಚೆ ಜೀವನ ಮೌಲ್ಯಾರಿ Fast life , ಕೆನ್ನಾಂತರಿ 
ಚೌಪಾಟಿರಿ , ಜುಹೂ ಬೀಚಾರಿ ಗೆಲ್ಲಾರಿ , ಬೆಲ್‌ಪುರಿವಾಲಾಕ , ಪಾನಿಪುರಿ 
ವಾಲಾಕ ಸೊದ್ಧಿತ , ಆಮ್ಸ್‌ಕ್ರೀಮ್ ಖ್ಯಾತ , ಜ್ಯೂಸ್‌ಪೀತ ಸೂರ್ಯಾಸ್ತ 
ಮೊಳೊಚ್ಯಾಕ ವಿಸರ್ತಾತಿ , ಭಟ್ಕಳಾ ಆಯ್ತಾರಿ ತಸ್ಸಲ ಲೋಕಾಲ ತ್ರಾಸನಾ . 
ಅತ್ಯಂತ ಶಾಂತ ವಾತಾವರಣ , ಸೂರ್ಯಾಸ್ತ ಪಳ್ಳತನಾ ತುಮ್ಮಿ ನಿಸರ್ಗಾಂತು 
ಏಕ ರೂಪ ಜಾತ್ಯಾತಿ . 

ಗುಡ್ಡೆ ವೈಯ್ಯಾಂನ ಸಕ್ಕಲ ದೆವನಾಪಡೇನ ಬಂದರಾರಿ ಶಿಯಾಳೆಂ 
ಉದಾಕ ಪಿವಟ್ಯಾಕ ವಿಸೋರ್ನಾಕ್ಯಾತಿ , ಏಕೇಕ ಶಿಯಾಳೆಂ ಮ್ಹಳ್ಳಾರಿ 
ಕಾಳಿಂಗಣಾ ಇತ್ತ ಹೋಡ ಉರ್ತಾ . ತಾಂತು ಉದಾಕ ಗೋಡ ಆನಿ 
ಭಸಭಸಿ ಉರ್ತಾ , ಶಿಯಾಳೆಂ ಭಿತ್ತವೈಲಿ ಪಾತಳ , ತರ್ನಿಕಾ … ಬರ್ಗೂನ 
ಖಾವಟ್ಯಾಕ ರುಚಿ ಲಾಗತಾ . 

ಭಟ್ಕಳ ಆನಿ ಮುರ್ಡೇಶ್ವರಚೆ ಮದ್ , ಭಟ್ಕಳಚ್ಯಾನ 4 ಕಿ.ಮೀ. 
ಅಂತರಾರಿ ಶಿರಾಲಿ ಗಾಂವ ಆಸ್ಸಾ , ಇತಿಹಾಸಾಂತು ತ್ಯಾ ಗಾಂವಚೆ ನಾಂವ 
ಶ್ರೀವಲಿ , ಶಿರಾಲಿಂತು ಪ್ರಸಿದ್ಧ ಪುರಾತನ ಶ್ರೀ ಮಹಾಗಣಪತಿ ಮಹಾಮಾಯಾ ' 
ದೇವಸ್ಥಾನ ಆಸ್ಸಾ , ಹಜಾರೋ ಭಕ್ತ ತ್ಯಾ ದೇವಾಕ ಮಾನತಾತಿ , ವರ್ಷಭರ 
ಧಾರ್ಮಿಕ ಕಾರ್ಯಕ್ರಮ ಜ್ಞಾತ ಉರ್ತಾತಿ , ಅಪರೂಪ ಸೊಳ್ಚ್ಯಾಕ 
ಮೆಳ್ಳಿ ಕಾವಿಚಿತ್ರಕಲಾ , ತೆ ದೇವಳಾಂತುಲ ಭೀಂತಿರಿ ದಿಸತಾ , ಪರ 
ಗಾಂವಾಂತುಲ್ಯಾಂನ ಆಯಿಲ್ಯಾ ಸೇವೆದಾರಾಂಕ , ಕುಳಾವ್ಯಾಂಕ ರಾಚಿ , 

ಭಟ್ಕಳ 

Co 
* ಜೇವಣಾಚಿ ಉತ್ತಮ ವ್ಯವಸ್ಥಾ ಥಯಿ ಆಸ್ಸಾಗಣೆ ೧೨ ವಕಅಇಲ್ಲಿದೆ 
HTT೧೨ ಸಂಇಗಜ ಕೆಂಪಿ ಒಂದರ ಸಂಜ GS SGGSS 

ಜಲಸ 

ಶಿರಾಲಿಟ್ಯಾನ್ನ ಪೂರ್ವಕ ಏಕ 
ಕಿ.ಮೀ. ಅಂತರಾರಿ ಚಿತ್ರಾಪುರಾಂತು 
ಸಂತಸಾರಸ್ವತ ಸಮಾಜಾಚೂ ಗುರುಮಠ ಆಸ್ಸಾ . 

ಮಠಾಚೆ ಪ್ರಾಂಗಣಾಲಾಗೂನ ಉಜವ್ಯಾನ 

ಮುಷ್ಕರಣಿ ಆಸ್ವಾ . ಮಠಾಚೆ ಮಾಕ್ಷಿದಿಕಾನ 
ತಿರ್ಕಮ್ 

ಗೋಶಾಲಾ ಆಸ್ತಾ , ಭಾಯ್ ಗಾಂವಬ್ಯಾನ 
காதலி 

ಆಯಿಲ್ಯಾಂಕ ರಾಬಟ್ಯಾಕ ವಸತಿಗ್ರಹ 
ವಕೀಲ 

ಆಸ್ಪತಿ , ಸಮಾಜಾಚೆ ವೃದ್ಧ ಜನಾಂಕ 
ದಗ pa 

' ಆನಂದಾಶ್ರಮ ' ° ಆಸ್ಸಾ , ಧಾರ್ಮಿಕ 

ಕರ್ಮಾಂಗ ಶಿಕೋಟ್ಯಾಕ ಪಾಠಶಾಲಾ 
13Z 

ಆಸ್ಸಾ , ಪ್ರತಿವರ್ಷ ಚಿತ್ರಾಪುರಾಂತ ಚೈತ್ರ 

ಪೌರ್ಣಿಮೇಕ ರಥೋತ್ಸವ ಜಾತ್ತಾ . 
ಅಂಸಂಪೂರ್ಣ ಪರಿಸರ ಇಲ್ಲ ಸ್ವಚ್ಛ 

ಈ ಸ್ವಚ್ಛ ಆಸ್ಸಾ ಕೀ ಹಾಂಗಾಯ್ತಾರಿ ಕಲುಷಿತ 
ಜಾತ್ರಾಸ .ಅ ಆಟ OG ಗೆ ಹಿಂತಿ 

& 33 ಶಿತಿಕಿಕಿ ಕೆಲವ 
ಭಟ್ಕಳಚ್ಯಾನ ಶಿರಾಲಿ ವತ್ತನಾ ವೆಂಕಟಾಪುರನದಿ ದಾಂಟೂನ ವೊಚಕಾ . 
ಹ್ಯಾ ನದಿಕ ಕಡವಿನ ಕಟ್ಟೆಂತು ಸಾನ ಧರಣ ಬಾಂದಲಾ . ತೆ ಧರಣಾಚ 
ಉದಾಕ ಭಟ್ಕಳ ಶಹರಾಕ ಪಿಎಚ್ಯಾಕ ಸರಬರಾಜ ಕರ್ತಾತಿ , ಪಾಪ್ಪಾಡಿಂತು 
ಉದ್ದಾಕ Overflow ಜಾತ್ತನಾ , ತೊ ಕೃತ್ರಿಮ ಜಲಪಾತ ಮೊಳೊಚ್ಯಾಕ 
ದೂರ ದೂರಚ್ಯಾನ ಲೋಕ ಯೆತಾತಿ , ಕಿತ್ತಕೀ ಲೋಕ ತ್ಯಾ ಧರಣಾಂತು 
ಜಲಕ್ರೀಡೆಕ ದೇಂಮ್ಮು , ಬುಡೂನ ಮೆಲ್ಲೇತಿ , ಖಂಚೆ ವರ್ಷ ಕಿತ್ತ ಲೋಕ 
ಮೆಲ್ಲೇತಿ ಮೇಣು ಥಯಿ ಬೋರ್ಡಲಾವು ದವರ್ಲ್ಯಾ . 

ಭಟ್ಕಳಚ್ಯಾನ ಸಾಗರ ರಸ್ತೆರಿ 5-6 ಕಿ.ಮೀ. ಗೆಲ್ಲಾರಿ ಉಜವೆನ 
“ ಕಳಸಗದ್ದೆ ' ಮ್ಹಳಿಲ ಸಾನ ಗಾಂವ ಆಸ್ಸಾ . ತ್ಯಾ ಗಾಂವತುಲ ಕನ್ನೆಗುಂಡಿ 


2.1 


09 ಮನ ಸ್ವಚ್ಛ 

ಭೂಂದ್ದಿ 
ಮೌಳಿಲಕಡೇನ ಸಾನಸೋ ಚಂದ ಜಲಪಾತ ಆಸ್ಸಾ , ಪಾಪ್ಪಾಡಿಂತು ತ್ಯಾ 
ಜಲಪಾತಾಚ ರುಬಾಬು ಜಾಸ್ತಿ . ನವಂಬರ , ಡಿಸೆಂಬರ ಪರ್ಯಂತ ಉದಾಕ 
ಉರ್ತಾ . ನಂತರ ಕಮ್ಮಿ ಜ್ಞಾತ ಸುಕ್ಕನ ವತ್ತಾ , ಸಾನ್ನ , ಸಾನ್ನ ಚರ್ಡ್ವಾಂಕ 
ಪೊಂವಯ್ಯಾಕ ಶಿಕಾಕ ಸುರಕ್ಷಿತ ಜಾಗೊತೊ . ಹಾವು ಭಿ ಚಾರದಿಸ 
ಥಯಿ ವೊಚ್ಚಿನ , ಕುರ್ಟಭರ ಉತ್ಕಾಂತು ಹಾತ - ಪಾಯ ಬಡೋನು 
ಆಯ್ತಾ ? 

ಭಟ್ಕಳಚ್ಯಾನ ದಕ್ಷಿಣೇಕ ದೋನ ಕಿ.ಮೀ. ಅಂತರಾರಿ ಸರ್ಪನಕಟ್ಟೆ 
ಗ್ರಾಮ ಆಸ್ಸಾ , ಥಂಚಾನ ಪಶ್ಚಿಮೇಕ ದೋನ ಕಿ.ಮೀ. ಗೆಲ್ಲಾರಿ ಸೋಡಿಗದ್ದೆ ' 
ಲಾಗತಾ , ಸೋಡಿಗದ್ದೆ ಮಹಾಸತಿ ದೇವಳಾಂತು ಅನೇಕ ಲಾಕಡಾ 
ಮೂರ್ತಿಯೊ ಆಸ್ಪತಿ , ತೆ ಕಾಷ್ಠಶಿಲ್ಪ ಮುದ್ದಾ ಮೊಳೊಕಾ ಸೊಡಿಗದ್ದೆ 
ಬೀಚ್ ಸಾನ ಜಾಲ್ಲೆತಿಕೀ ಸುಂದರ ಆಸ್ಸಾ , ಪಣ ಸಮುದ್ರ ಸ್ನಾನಾಕ 
ಸಾಂಗಿಲ ಜಾಗೊ ನಯಿ , ಸಮುದ್ರಾವೇಳೆ ವೈಯ್ದಾನ ಚಲತ ಗೆಲ್ಲಾರಿ , 
ಉತ್ತರಕನ್ನಡ ಜಿಲ್ಲೇಚ ದಕ್ಷಿಣ ದಿಕಾಚ ಕಡೇವೈಲ ಗಾಂವ ಗೊರ್ಟೆ ' 
ಮೆಳತಾ , ಆಮ್ಲ ಚರ್ಡಪಣಾಂತು ಆಮ್ಮಿ ಗೊರ್ಟೆ ಬೀಚಾರಿ ಶಂಖ , 
ಶಿಂಪಿಳ್ಕೊ ಗುಲ್ಲೊ ವಿಂಚೂಚ್ಯಾಕ ವಸಿಲಿಂತಿ . ಸಾಂಜೆಚೆ ಸಮುದ್ರಾವೇರಿ 
ಪಿಡ್ಡೆಮೋಟಾಚೆ ಕ್ರಿಕೆಟ್ ಬೆಟ್ ಕೋರ್ನು ಖೆಳಸಿಲಿಂತಿ . 

ಮುಂಡಗೋಡ 


ಆಮ್ಲ ಖೇಳ ಹೊಳೇನು , ಸಮುದ್ರ ಆನಂದಾನ ಉಕ್ಕನ 
ಆಮ್ಲದಿಕಾನ ಧಾವು ಯೆತ್ತಸಿಲೊ . ಆಮ್ಮಿ ಮಾರಿಲ ಬೋಲ್ ಉತ್ಕಾಂತು 
ಪಳ್ಳಾರಿ , ಹಾಣದಿತ್ತಸಿಲೊ . ಆಮಿ ಖಳನಾ ಥಕಚ್ಯಾ ನಾ ಮ್ಹಣು ವಾರೊ 
ಘಾಲಸ್ಸಿಲೊ . ಸಾಂಜೆಚೆ ಗೂಡಾ ದಿಕಾನ ಉಡತ ಮೊಟ್ಟೆ ಬೆಳ್ಳಕ್ಕಿ , ಆಮ್ಲ 
ಖೇಳಪಟೈತ ಮಾತ್ತೆ ವೈಯ್ಯಾನ ಉಡೂನ ವತ್ತಸ್ಟಿಲೆ . ಸೂರ್ಯ ಸಾಂಜೆಚೆ 
ಬುಡತನಾ ಥೋಡ ವೇಳ ಆಮೇಲ ಖೇಳಪಿತ ರಾಬ್ಬಿಲ್ಲಾವರಿ ತೆನ್ನಾ 
ಆಮಾ ಭಾಸಜಾತ್ತಸ್ಥಿಲಿ , ಚರ್ಡ್ವಾಂಕ ಸಾಂಜೆಚೆ ಸಮುದ್ರಾ ವೇಳೇರಿ 
ಖೆಳ್ ' ಆವಡತಾ , ಪ್ರಾಯ ಆಯಿಲ ಯುವಕಾಂಕ ಸಮುದ್ರಾ ವೇಳೇರಿ 
ಫಿರ್ಚೆ ಆವಡತಾ . ಮಾಂತಾರ ವಯೋವೃದ್ದಾಂಕ ಏಕ ಕಡೆನ ಬಸೂನ 
ಪಂಚಾದಿಕಿ ಮಾರ್ಚೆ ಆವಡತಾ . 


ಖರೆ ಸಾಂಗತಾ ತುಮ್ಮಾ , ಮನ್ಯಾಕ ಏಕ ನಾ ಏಕ ಛಂದ ಊರೂಕಾ . 
ನಾ ಜಾಲ್ಲಾರಿ ಹೆ ಜೀವನ ಚೆಷ್ಟೊ ಚಾ ಪಿಲ್ಲಾವರೀಚಿ . 

ಭೂಂದ್ದಿ ಸಗಳ್ಯಾಂತ ಸುಲಭ , ಸವರಗ , ಆನಂದದಾಯಕ ಛಂದ 
ಜಾವ್ಯಾಸ್ಸಾ , ತೊ ಆನಂದ ಶಬ್ದಾಂತು ಪೂರ್ಣ ವ್ಯಕ್ತಕೊರ್ಚ್ಯಾಕ ಜಾಯ್ಯಾ , 
ಸ್ವತಃ ಅನುಭವಸೂಕಾ . 

ಪ್ರತ್ಯೇಕ ಜಾಗೇಚ ಪ್ರಾಕೃತಿಕ ಸೌಂದರ್ಯ ವೇಗ ವೇಗಳ ಉರ್ತಾ . ಹೆ 
ಚಂದ ಕೀ ತೆ ಚಂದ , ಸಾಂಗೈ ಅಗ್ಗಿ ಕಷ್ಟ ಪಣ ತುಮ್ಮಿ ಭಾರ್ಯಿಸರಾ . 
ಮೊಳೊನ ಯೇಯಾ , ತುಮ್ಲ ಅನುಭವ ದುಸ್ರಂಕ ಸಾಂಗಾ . ಆನಂದ ಕಿತ್ತ 
ವಾಂಟಿತಾ ತಿತ್ತೊ ವಾಡತಾ . 

h 
End 


विश्व कोकणी 
ಹಳಷ್ಣ 

MANGALUIRE 


ಪ A 


* ಅವರ 


ಭೋಂದ್ದಿ 
ಗ್ರಕ ಆದಂಥ ದಡ ೨೧೧ ಷ ಆ ೨ ಅಂದರೆ 
5೦೮ ಅ ಅರಮದ ಡಿ . Gಂಧ ಸಂಕದಲಿಸಲಿ 

ಮುಂಡಗೋಡ ೮16 ಹ , 96 
65 639 
ಅಹಲ b ಸಿ ( ಅಥ 

ಟಿಬೇಟಾಂತುಲ ರಾಜಕೀಯ ಘಡಾಮೋಡಿ 
೬೧ 

ನಂತರ ಇ . 
Colous 
1959 ತು ಬೌದ್ಧ ಧರ್ಮಗುರು ದಲಾಯಿಲಾಮಾ ಆನಿ ಹಜಾರೊ 
ನಿರಾಶ್ರಿತ ಬೌದ್ಧ ಧರ್ಮಿಯ ಟಿಬೇಟಿಯನ್ ಭಾರತಾಂತು ಆಯ್ದೆ , ಕಾಶಿ 
ಲೋಕಾಂಕ ಕರ್ನಾಟಕಾಂತುಲ ಮೈಸೂರಾ ಲಾಗ್ಗಿ ಬೈಲುಕುಪ್ಪೆ , ಆ 
ಉತ್ತರಕನ್ನಡ ಜಲ್ಲೆಂತುಲೆ ಮುಂಡಗೋಡಾಂತು ಸರಕಾರಾನ ರಾಬಚಾ 
ಜಾಗೊ ದಿಲ್ಲೆ . 

ದ 

ಜಪದ ಆ EG & ದಲಿ 
ಚೀನಾ ಆಕ್ರಮಣಾನ ನಾಶ ಜಾಲ್ಲಿಲ ಟಿಬೇಟಾಚೆ ರಾಜಧಾ 
rgy 
ಕ್ಲಾಸಾಂತು ಆಸ್ತಿಲ ಗಾಡೆನ್ಸ್ ಜಾಂತ್ಸೆ ಬೌದ್ಧಮಠ , ತ್ಯಾ ಬೌದ್ಧಧರ್ಮಿಯಾ ' 
ಮುಂಡಗೋಡಾಂತು ಪನಃ ಬಾಂದಿಲೊ . ತುರ್ತ ತೊ ಮಠ ತಾಂಗೆ 
ದಧರ್ಮಾಚೆ ಉನ್ನತ ವಿಶ್ವವಿದ್ಯಾಲಯ ಜಾವಾಸ್ಸಾ ತ್ಯಾ ಮಠಾಂತು ದೇಶ 
ವಿದೇಶಾಂತುಲಹಜಾರೋ ಬೌದ್ಧಧರ್ಮಾಚೆ ವಿದ್ಯಾರ್ಥಿ ಶಿಕಚ್ಯಾಕ ಯೆತ್ತಾ 

ಕಸದ 5 
ಏಷಿಯಾ ಖಂಡಾಂತು ( 38,000 ಚೌ ಫೂಟ ) ಅತಿ ವಿಶಾ 
ಪ್ರಾರ್ಥನಾ ಮಂದಿರ ಮುಂಡಗೋಡಾಚೆ ಗಾಡೆನ್ನ ಜಾಂತ್ಸೆ ಬೌದ್ಧ ವಿಹ 
For ಜಾವಾಸ್ಸಾ , ಟಿಬೇಟಿಯನ್ ಬೌದ್ಧ ವಾಸ್ತುಕಲೇಚ ಅಪ್ರತಿಮ ನಮುನೆ 
Cultur ಥಯಿ ಮೊಳೊವೆತದ ಪಥಿಕ 

ಪರ ಅಸ s .ಷಡ ನಡಿಗೆ 

ಅವು ೧೨ ತಿಂದ 
ಮುಂಡಗೋಡಾಂತು ಅತ್ತಿವೇರಿ ಪಕ್ಷಿಧಾಮ ಆಸ್ಸಾ , ಹವಾಮಾನಾಂತು 
ಬದಲಾವಣೆಕ , ದೂರ ದೂರ ದೇಶಾಂತುಲ್ಯಾನ ಪಕ್ಷಿಯೊ ಅತ್ತಿವೇರಿ ಯೆತ್ತಾ 

' ಚಿಗಳ್ಳಿ –ಳಿಲ ಕಡೆನ ತೆಲ ನಾಶಿ ಜೊಲ್ಲೊ ದಿವೊ ಅಸ್ಸ ಖಯಿ 
ತೊಹಾವೆಹೊಳೆಚೊ ಅಜೂನ ಬಾಕಿ ಆಸ್ಸಾ . 
विश्व कोंकणी 
पुस्तकालय 

MANCHURE 


ನಯಾಗರಾ ಫಾಲ್ಸ್ ಸೊಳೊನ್ ಆಯಿಲೆ ಆಮೇಲ ಗಾಂವಾ ಆಸ್ಪತಿ , 
ತಾನ್ನಿ ಅಜೂನ ` ಜೋಗ ಫಾಲ್ಸ್ ' ಪತೈಲನಾ ಮ್ಹಣು ಸಾಂಗಟ್ಯಾಕ ಮಾಕ್ಕಾ 
ಮರ್ಯಾದ ದಿಸತಾ . 

ಕಾಹಿ ಲೋಕ ಪ್ರವಾಸಾ ಗೆಲಿಲ ತೆನ್ನಾ ನಿಸರ್ಗಾಚ ಫೋಟೋ ಕಾಣಾಂತಿ . 
ಫಕತ್ ಆಪ್ಲೆಲೊ , ಬಾಯ್ಲೊ , ಚರ್ಡ್ ವಾಲೊ ಫೋಟೋ ಕಾಡತಾತಿ . 
ಕಸ್ಸನ ಹೊಳೋಕಾ ತೆ ಪಳ್ಳೆನಾಂತಿ , ಕಪ್ಪನ ಹೊಳೊಚಾ ನಾ ತೇಂಚಿ ಮೊಳೊನ 
ಯೆತ್ತಾತಿ . 

ಏಕೆಕೈ ನಿಸರ್ಗಾಚೇರಿ ಇತ್ತ ಪ್ರೇಮ ಕರ್ತಾತಿ ಕೀ ... ಮೆಲ್ಲೆ ನಂತರ ಭಿ 
ತಾಂಗೆಲೆ ದೊಳೆನಿ ನಿಸರ್ಗ ಪೊಳೊಕಾ ಮೌಖಿನೇತ್ರದಾನ ಕರ್ತಾತಿ 


ಪದ್ಮನಾಭ ನಾಯಕ 


